

राजवीजी राजवंश्यः

रेति ॥ राज्ञो वीजयितुं शीलमस्य । 'वीज व्यजने' अदन्तः । 'सुपि-' (३।२।७८) इति णिनिः । यद्वा राज्ञो वीजम् । राजवीजमस्यास्ति । इनिः (५।२।११५) ॥ (१) ॥*॥ वंशे भवः । दिगादियत् (४।३।५३) । राज्ञो वंश्यः । राजवंशे साधुः । 'तत्र साधुः' (४।४।९८) इति यत् ॥ (२) ॥*॥ द्वे 'राजवंशोत्पन्नस्य' ॥

वीज्यस्तु कुलसंभवः ॥ २ ॥

वीति ॥ वीज्यते । 'अचो यत्' (३।१।९७) यद्वा वीजमस्यास्ति । 'अन्यत्रापि दृश्यते' (वा० ५।२।१२०) इति यत् । 'वीजे भवः' । साधुः, वा ॥ (१) ॥*॥ कुले संभवति । अच् (३।१।१३४) । कुले संभवोऽस्य वा । यद्वा संभवत्यस्मात् । 'ऋदोरप' (३।३।५७) कुलस्य संभवः ॥ (३) ॥*॥ द्वे 'कुलमात्रोत्पन्नस्य' ॥

महाकुलकुलीनार्यसभ्यसज्जनसाधवः ।

मेति ॥ महत्त्वं तत् कुलं च । महाकुलस्यापत्यम् । 'महाकुलादञ्जलौ' (४।१।१४१) ॥*॥ महत् कुलमस्य, इति विप्रहे तु (महाकुलः) ह्रस्वादिरेपि ॥ (१) ॥*॥ कुलस्यापत्यम् । 'कुलात्त्वः' (४।१।१३९) ॥*॥ 'अपूर्वपदादन्यतरस्यां यङ्कृकञौ' (४।१।१४०) ॥ 'कौलेयकः सारमेये कुलीने' (इति मेदिनी) ॥*॥ 'कुल्यं स्यात्कीकसेऽप्यष्टद्वोणीसूर्यामिषेषु च । कुल्या पयःप्रणाल्यां च नद्यां जीवन्तिकौषधौ । कुलोद्भवे कुलहिते त्रिषु मान्ये पुनः पुमान्' (इति मेदिनी) ॥ (२) ॥*॥ अर्थते । 'ऋ गतौ' (भा० प० अ०) । 'ऋहलोर्ण्यत्' (३।१।१२४) ॥ (३) ॥*॥ सभायां साधुः । 'सभाया यः' (४।४।१०५) ॥ (४) ॥*॥ संश्रावौ जनश्च । 'सज्जनं तु भवेत्कीबमुपरक्षणघट्टयोः । वाच्यलिङ्गं कुलीने स्यात् कल्पनायां च योषिति' (इति मेदिनी) ॥ (५) ॥*॥ साधोति धर्मम् । 'साध संसिद्धौ' (स्वा० प० अ०) । 'कृवापा-' (उ० १।१) इत्युण् । 'साधुर्वाङ्मुषिके चारौ सज्जने चाभिधेयवत्' (इति मेदिनी) ॥ (६) ॥*॥ षट् 'कुलीनस्य' ॥

ब्रह्मचारी गृही वानप्रस्थो भिक्षुश्चतुष्टये ॥ ३ ॥

आश्रमोऽस्त्री

ब्रेति ॥ ब्रह्म वेदः । तदध्ययनार्थं व्रतमप्युपचाराद्ब्रह्म । ब्रह्म चरितुं शीलमस्य । 'व्रते' (३।२।८०) इति 'सुपि-' (३।२।७८) इति वा णिनिः । यद्वा ब्रह्म तपो ज्ञानं वा चरत्यर्जयत्यवश्यम् । 'आवश्यक-' (३।३।१७०) इति णिनिः ॥ (१) ॥*॥ गृहा दाराः सन्त्यस्य । इनिः (५।२।११५) ॥ (१) ॥*॥ वनमेव प्रस्थो, वनस्य वा प्रस्थः प्रदेशः । वनप्रस्थे भवः । 'तत्र भवः' (४।३।५२) इत्यण् ॥ (१) ॥*॥ भिक्षणशीलः । 'भिक्ष याच्नायाम्' (भा० आ० से०) । 'सनाशंसभिक्ष उः' (३।२।१६८) ॥ (१) ॥*॥ चत्वारोऽवयवा यस्य । 'संख्याया अवयवे तयप्' (५।२।४२) ॥ चतुरवयवसमुदाये

॥*॥ आश्रम्यन्त्यत्र । अनेन वा । 'श्रमु तपसि' (दि० प० से०) । घञ् (३।३।१९) । 'नोदात्तोपदेशस्य-' (७।३।३४) इति वृद्धिर्न । यद्वा आसमन्ताच्छ्रमोऽत्र । स्वधर्मसाधनकेशात् । 'आश्रमो ब्रह्मचर्यादौ वानप्रस्थे वने मठे । अस्त्रियाम्' (इति मेदिनी) ॥ (१) ॥*॥ एकैकम् 'ब्रह्मचार्यादीनाम्' ॥ द्विजात्यग्रजन्मभूदेववाडवाः ।

विप्रश्च ब्राह्मणः

द्वीति ॥ द्वे जाती जन्मनी यस्य । 'मातुरग्रेऽधि(वि)जननं द्वितीयं मौज्जिवन्धनात्' (मनुः २।१६९) । 'द्विजातिर्विप्राण्डजयोश्च पुंलिङ्गः' (इति मेदिनी) ॥ (१) ॥*॥ अग्र आदौ जन्मास्य । अग्रान्मुखाद्वा जन्मास्य । 'अग्रजन्मा द्विजश्रेष्ठे भ्रातरि ब्रह्मणि स्मृतः' इति विश्वः ॥ (२) ॥*॥ भुवो भुवि वा देव इव ॥ (३) ॥*॥ 'वडवा कुम्भदास्यश्वा स्त्रीविशेषो द्विजन्मनाम्' इति रभसः ॥ '(वडवाऽश्वाकुम्भदास्योः स्त्रीविशेषे द्विजस्त्रियाम्' इति विश्वः) वडवायां जातः । 'तत्र जातः' (४।३।२५) इत्यण् । वाडव इव वा । वाडनम् । 'वाड् आल्लाव्ये' (भा० आ० से०) घञ् (३।३।१८) । बालनम् । 'वल निरूपणे' चुरादिर्वा । घञ् (३।३।१८) डल्योरेकत्वम् । वाडोऽस्यास्ति । 'अन्यत्रापि (न्येभ्योऽपि) दृश्यते' (वा० ५।२।१०९) इति वः । वाडं वाति । कः (३।२।३) वा । 'वाडवं करणे स्त्रीणां घोटिकौघे नपुंसकम् । पाताले न स्त्रियां पुंसि ब्राह्मणे वडवानले' इति मेदिनी ॥ (४) ॥*॥ विप्राति । 'प्रा पूर्तौ' (अ० प० अ०) । 'आतश्चोपसर्गे' (३।१।१३६) इति कः । उप्यतेऽत्र वा । 'ऋज्रेन्द्र-' (उ० २।१८) इति साधुः । विपाति । विपति । 'विप क्षेपे' () वा ॥ (५) ॥*॥ ब्रह्मणोऽपत्यम् । 'तस्यापत्यम्' (४।१।९२) इत्यण् 'अन्' (६।४।१६७) इति टिलोपो न । ब्रह्माधीते । 'तदधीते तद्वेद' (४।२।५९) इत्यण् वा । ब्रह्म जानाति । 'शेषे' (४।२।९२) इत्यण् वा ॥ (६) ॥*॥ 'वक्रजस्त्वनमो विप्रो वर्णज्येष्ठः कचो(ठो)द्विजः । मैत्रः पुनरुक्तजन्मा स्यात्' इति त्रिकाण्डशेषः । 'सूत्रकण्ठः पुमान् विप्रे खञ्जरीटकपोतयोः' (इति मेदिनी) ॥*॥ षट् 'ब्राह्मणस्य' ॥

असौ षट्कर्मा यागादिमिर्युतः ॥ ४ ॥

असाविति ॥ असौ विप्रः । षट् कर्माण्यस्य । 'इत्याध्ययनदानानि याजनाध्यापने तथा । प्रतिग्रहश्च तैर्युक्तः षट्कर्मा विप्र उच्यते' () ॥ (१) ॥*॥ एकं 'षट्कर्माणो विप्रस्य' ॥
विद्वान्विपश्चिहोषज्ञः सन्सुधीः कोविदो बुधः । धीरो मनीषी ज्ञः प्रज्ञः संख्यावान्पण्डितः कविः ५ धीमान्सूरिः कृती कृष्टिर्लब्धवर्णो विचक्षणः । दूरदर्शी दीर्घदर्शी
वीति ॥ वेत्ति । 'विद ज्ञाने' (अ० प० से०) । 'लटः

शतृ' (३।२।१२४) । 'विदेः शतुर्वसुः' (७।१।३६) वा ।
 'विद्वाञ्ज् ज्ञानिनि धीरे च विद्धान्ध्यात्मवेदके' इति धरणिः ।
 'विद्धान्धात्मविदि प्राज्ञे पण्डिते चाभिधेयवत्' इति
 विश्वः ॥ (१) ॥*॥ प्रकृष्टं निश्चिनोति, चेतति, चिन्तयति,
 वा । पृषोदरादिः (६।३।१०९) ॥ (२) ॥*॥ दोषं जानाति ।
 'आतोऽनुप-' (३।२।१) इति कः ॥ (३) ॥*॥ अस्ति ।
 दाहा (३।२।१२४) । 'भ्रसोरल्लोपः' (६।४।१११) । 'सन्साधौ
 धीरशक्तयोः । मान्ये सत्ये विद्यमाने त्रिषु साध्युभयोः
 द्वियाम्' (इति मेदिनी) ॥ (४) ॥*॥ सु सुष्ठु ध्यायति । 'धै
 चिन्तायाम्' (भ्वा० प० अ०) । 'ध्यायतेः संप्रसारणं च'
 (वा० ३।२।१८०) इति क्तिप् संप्रसारणं च ॥ (५) ॥*॥
 कौति धर्मादि । 'कु शब्दे' (अ० प० से०) । कवते वा ।
 'कुड् शब्दे' (भ्वा० आ० अ०) । विच् (३।२।७५) । गुणः
 (७।३।८४) । कौर्वेदस्य विदः । वेत्ति । 'इगुपध-' (३।१।
 १३५) इति कः । यद्वा कवि वैदे विदा यस्य । 'विदा ज्ञाने
 च निर्दिष्टा मनीषायां च योषिति' (इति मेदिनी) ॥ (६)
 ॥*॥ बुध्यते । 'बुध ज्ञाने' (दि० आ० अ०) । 'इगुपध-'
 (३।१।१३५) इति कः । 'बुधः सौम्ये च पण्डिते' (इति
 मेदिनी) ॥ (७) ॥*॥ धियं राति । 'रा दाने' (अ० प० अ०) ।
 'आतोऽनुप-' (३।२।३) इति कः । धियमीरयति । 'ईर गतौ'
 (अ० आ० से०) । अण् (३।२।१) वा 'धीरो धैर्यान्विते
 स्वैरे बुधे क्लीबं तु कुङ्कुमे । स्त्रियां ध्रवणतुल्यायाम्' ॥ (८)
 ॥*॥ मनीषास्यास्ति । ब्रीह्यादित्वात् (५।२।११६) इनिः ॥ (९)
 ॥*॥ जानाति । 'इगुपध-' (३।१।१३५) इति कः ।
 'ज्ञो ब्रह्मबुधविद्वत्सु' (इति मेदिनी) ॥ (१०) ॥*॥ एवं
 प्रज्ञः । 'प्रज्ञस्तु पण्डिते वाच्यलिङ्गो बुद्धौ तु योषिति' (इति
 मेदिनी) ॥*॥ 'प्राज्ञः' इति पाठे तु प्रज्ञास्यास्ति । 'प्रज्ञा-
 श्रद्धा-' (५।२।१०१) इति णः ॥ (११) ॥*॥ संख्या
 विचारणास्त्यस्य । मतुप् (५।२।९४) ॥ (१२) ॥*॥ पण्ड्य-
 तेऽनया । 'पण्डि गतौ' (भ्वा० आ० से०) 'गुरोश्च' (३।३।
 १०३) इत्यः । 'पण्डः षण्डे धियि स्त्री स्यात्' (इति
 मेदिनी) । पण्डा जातास्य । तारकादित्वात् (५।२।३६)
 इत्च् । यद्वा पण्डते स्म । 'गल्यर्था-' (३।४।७४) इति कः ।
 इत् (७।२।३५) ॥ (१३) ॥*॥ कवते, कौति, वा । 'कुड् शब्दे'
 (भ्वा० आ० अ०) । 'कु शब्दे' (अ० प० अ०) वा । 'अच
 इः' (उ० ४।१३९) ।—'कवृ वर्णे'—इति मुकुटध्विन्यः । तस्यौ-
 ष्यान्तत्वात् । कविशब्दस्य दन्तोष्थान्तेषु पाठात् । 'कविर्वा-
 ल्मीकिकाव्ययोः । सूरौ काव्यकरे पुंसि स्यात्खलीने तु योषिति'
 (इति मेदिनी) ॥ (१४) ॥*॥ धीरस्यास्ति । मतुप् (५।२।
 ११५) । 'धीमान् पण्डिते च बृहस्पतौ' (इति मेदिनी) ॥
 (१५) ॥*॥ सूते, सूयते, वा । 'बूड् प्रसवे' (अ० आ०
 से०) । 'बूड् प्राणिगर्भविमोचने' (दि० आ० से०) वा ।
 'सूडः क्ति' (उ० ४।६४) । एतेन—सुवति—इति विगृह्णन्

स्वामी प्रत्युक्तः । उक्तनिर्देशासंभवात् ।—सुनोति । 'सुजो
 दीर्घश्च' इति रिधीषौ—इति वदन्मुकुटोऽपि । उज्वलदत्ता-
 दिध्वस्यादर्शनात् ॥*॥ केचित्तु 'सूरोऽर्कहलयोः पुंसि' ।
 सूरः सूर्योऽस्त्युपास्यतयास्य । अत इनौ (सूरी) नान्तम्—
 इत्याहुः । 'दूरदृक् कोविदः सूरी' इति रभसः ॥ (१६)
 ॥*॥ प्रशस्तं कृतं कर्मास्य । इनिः (५।२।११५) । कृतम-
 नेन । 'इष्टादिभ्यश्च' (५।२।८८) इतीनिर्वा । 'कृती स्यात्प-
 ण्डिते योग्ये' इति हैमः ॥ (१७) ॥*॥ कर्षति । 'कृष
 विलेखने' (भ्वा० प० अ०) । क्तिच् (३।३।१७४) । बाहुलका-
 त्तिर्वा । संज्ञापूर्वकत्वाच्च गुणः । 'कृष्टिः स्यादाकर्षे स्त्री बुधे
 पुमान्' (इति मेदिनी) । रन्तिदेवोऽपि—'आकर्षणे स्त्रियां
 कृष्टिर्भवेत्ना तु विपश्चिति' इति ॥ (१८) ॥*॥ लब्धो वर्णः
 स्तुतिर्येन ॥ (१९) ॥*॥ विचष्टे । 'चक्षिड् व्यक्त्यां वाचि'
 (अ० आ० से०) । 'अनुदात्तेतश्च हल्लदिः' (३।२।१४९)
 इति युच् । 'असनयोः' (वा० २।४।५४) 'बहुलं तणि'
 (वा० २।४।५४) इति वा ख्याञ् न ॥ (२०) ॥*॥
 दूरान् दूराद्वा पश्यति 'दृशिर् प्रेक्षणे' (भ्वा० प० अ०) ।
 ग्रह्यादिणिनिः (३।१।१३४) । 'सुपि०' (३।२।७८) इति
 वा ॥ (२१) ॥*॥ एवं दीर्घदर्शा ॥ (२२) ॥*॥ द्वाविंशतिः
 'पण्डितस्य' ॥

श्रोत्रियच्छान्दसौ समौ ॥ ६ ॥

श्रोत्रीति ॥ छन्दोऽऽधीते । 'श्रोत्रियं दृच्छन्दोऽधीते' (५।
 २।८४) इति वा श्रोत्रियत्रिपात्यते ॥ (१) ॥*॥ पक्षे 'तद-
 धीते तद्वेद' (४।२।५९) इत्यण् ॥ (२) ॥*॥ द्वे 'संपूर्ण-
 शाखाध्यायिनः' ॥

उपाध्यायोऽध्यापकः

उपेति ॥ उपेलाधीयतेऽस्मात् । 'इडश्च' (३।३।२१)
 इति घच् ॥ (१) ॥*॥ अध्यापयति । ण्वल् (३।१।१३३) ॥
 (२) ॥*॥ 'एकदेशं तु वेदस्य वेदाङ्गान्यपि वा पुनः ।
 योऽध्यापयति वृत्त्यर्थमुपाध्यायः स उच्यते' (मनुः २।१।४१)
 ॥*॥ द्वे 'उपाध्यायस्य' ॥

अथ स निषेकादिकुरुः ।

अथेति ॥ सोऽध्यापकः । निषेको गर्भधानमादिर्यस्य
 सीमन्तोन्नयनादेस्तस्य कर्ता । गुणाति धर्मादि । गिरत्यज्ञानं
 वा । 'गृ शब्दे' (क्त्वा० प० से०) । 'गृ निगरणे' (तु०
 प० से०) वा । 'कृग्रोरुच्च' (उ० १।२४) इत्युः । 'गुरुब्रि-
 लिङ्ग्यां महति दुर्जरालक्षुनोरपि । पुमान्निषेकादिकरे पित्रादौ
 सुरमन्त्रिणि' (इति मेदिनी) । मनुश्च (२।१।४२) 'निषेका-
 दीनि कर्माणि यः करोति यथाविधि । संभावयति चानेन
 स विप्रो गुरुच्यते' ॥ (१) ॥*॥ एकम् 'संस्कारादि-
 कर्तुर्गुरोः' ॥

१—मेदिन्यां 'सीर' शब्दधटितत्वेनास्य प्रमादकृतत्वम् ॥ तस्मात्
 'सरश्चारुभटे सूर्ये' इति विश्वस्योपन्यासः कर्तुं योग्यः ॥

मन्त्रव्याख्याकृदाचार्यः

मेति ॥ मन्त्रस्य वेदस्य व्याख्यानं करोति क्विप् (३।२। ७६) तुक् । (६।१।७१) ॥ (१) ॥*॥ आचर्यते । 'चर गतौ' (भ्वा० प० से०) । ष्यत् (३।१।१२४) । मनुः— 'उपनीय तु यः शिष्यं वेदमध्यापयेद्विजः । साङ्गं च सरहस्यं च तमाचार्यं प्रचक्षते' (२।१४०) ॥ (२) ॥*॥ द्वे 'मन्त्र-व्याख्याकर्तुः' ॥

आदेष्टा त्वध्वरे व्रती ॥ ७ ॥

यष्टा च यजमानश्च

येति ॥ आदिशत्यृत्विजो यागे स्वेष्टसंपादनाय प्रेरयति । 'दिश अतिसर्जने' (तु० प० अ०) । तृच् (३।१।१३३) ॥*॥ 'आदिष्टी' इति पाठे आदिष्टमनेन । 'इष्टादिभ्यश्च' (५।२।८८) इतीनिः । 'क्तस्येन्विषयस्य कर्मणि' (वा० २।३। ३६) इति सप्तमी ॥*॥ व्रतं भोजनादिनियमोऽस्यास्ति । 'अतः—' (५।२।११५) इतीनिः । यद्वा व्रतयति । 'व्रता-द्भोजनतन्निवृत्त्योः' () इति णिच् । 'व्रते' (३।२।८०) इति णिनिः ॥ (१) ॥*॥ यजते तृच् (३।१। १३३) ॥ (२) ॥*॥ 'पूढ्यजोः ज्ञानन्' (३।२।१२८) । ज्ञानन् (३।२।१२४) वा ॥ (३) ॥*॥ त्रीणि 'यजमानस्य' ॥

स सोमवति दीक्षितः ।

स इति ॥ स व्रती सोमपानवति यागे आदेष्टा सन् ॥*॥ दीक्षते स्म । 'दीक्ष मौण्ड्येज्योपनयनादौ' (भ्वा० आ० से०) । 'गल्यर्था—' (३।४।७२) इति क्तः । यद्वा दीक्षा जातास्य । तारकावीतच् (५।२।३६) ॥ (१) ॥*॥ एकम् 'सोमयाजिनः' ॥

इज्याशीलो यायजूकः

ईति ॥ इज्या शीलमस्य । इज्यां शीलति । 'शील समाधौ' (भ्वा० प० से०) । 'शीलिकामि—' (वा० ३।२।१) इति णः ॥ (१) ॥*॥ पुनः पुनः भृशं वा यजते । '-क्रिया-समभिहारे—' (३।१।२२) इति यङ् । 'यजजपदशां यङ्ः' (३।२।१६६) इत्युक्ः ॥ (२) ॥*॥ द्वे 'यजनशीलस्य' ॥

यज्वा तु विधिनेष्टवान् ॥ ८ ॥

येति ॥ यजते स्म । 'सुयजोर्द्विनिप्' (३।२।१०३) ॥ (१) ॥*॥ एकम् 'विधिवद्भोतुः' ॥

स गीर्पतीष्ट्या स्थपतिः

स इति ॥ स यज्वा बृहस्पतिसवनामकयागेनेष्टवान् सन् । स्थानम् स्थः । 'सुपि स्थः' (३।२।४) इत्यत्र 'स्थः' इति योगविभागात् कः । घञर्थे (वा० ३।३।५८) वा । स्थः पतिः 'स्थपतिः कश्चुकन्धपि । जीवेष्टियाजके शिल्पिभेदे ना सत्तमे त्रिषु' (इति भेदिनी) ॥ (१) ॥*॥ एकम् 'बृहस्पति-यागकर्तुः' ॥

सोमपीती तु सोमपः ।

सविति ॥ सोमस्य पीतम् । सोमपीतमस्यास्ति । इनिः (५।२।१७५) ।—'इष्टादिभ्यश्च' (५।२।८८) इतीनिः—इति मुकृटः ॥*॥ स्वामी तु—पानं पीथम् । 'पातृतुदिवचि—' (उ० २।७) इति थक् । 'धुमास्था—' (६।४।६६) इतीलम् । 'सोमपीथः—इत्याह ॥ (१) ॥*॥ सोमं पिबति । 'आतो-ऽनुप—' (३।२।३) इति कः ॥*॥ ('सोमपाः' इति) दीर्घ-पाठे तु क्विप् (३।२।७६) ॥ (२) ॥*॥ सर्वदायम् । दीक्षि-तस्तु तत्कालम् ॥*॥ द्वे 'सोमयाजिनः' ॥

सर्ववेदाः स येनेष्टो यागः सर्वस्वदक्षिणः ॥ ९ ॥

सेति ॥ सर्वस्वं दक्षिणा यत्र विश्वजिदादौ स येनेष्टः कृतः । सर्वं वेदयति । विद् लामे' (तु० उ० अ०) । ष्यन्तः । सर्वं विन्दति वा । असुन् (उ० ४।१८९) ॥ (१) ॥*॥ एकम् 'विश्वजिदादियज्ञस्य' ॥

अनूचानः प्रवचने साङ्गेऽधीती

अन्विति ॥ अन्ववोचत् । 'उपेयिवान्—' (३।२।१०९) इति साधुः । 'अनूचानो विनीते स्यात्साङ्गवेदविचक्षणै' इति विश्वः ॥ (१) ॥*॥ शिक्षाद्यङ्गपट्कोपेते । प्रोच्यते । ल्युट् (३।३।११३) । प्रवचनो वेदस्त्रत्र । अधीतमनेन । 'इष्टादिभ्यश्च' (५।२।८८) इतीनिः । 'क्तस्येन्विषयस्य—' (वा० २।३।३६) इति सप्तमी ॥*॥ एकम् 'साङ्गवेदाध्येतुः' ॥

गुरोस्तु यः ।

लब्धानुज्ञः समावृत्तः

गिविति ॥ गुरोः सकाशाच्छब्धा प्राप्तानुज्ञा आज्ञा येन । समावर्तते स्म । 'गल्यर्था—' (३।४।७४) इति क्तः ॥ (१) ॥*॥ 'गुरुकुलवासान्निवृत्तस्य' एकम् ॥

सुत्वा त्वभिषवे कृते ॥ १० ॥

स्विति ॥ सुतवान् 'सुत् अभिषवे' (खा० उ० अ०) । 'सुयजोर्द्विनिप्' (३।२।१०३) । तुक् (६।१।७१) ॥ (१) ॥*॥ अभिषवेऽवभृथल्लाने ॥*॥ एकम् 'स्नातकस्य' ॥

छात्रान्तेवासिनौ शिष्ये

छेति ॥ गुरुदोषाच्छादनं छत्रम् । तच्छीलमस्य । 'छत्रा-दिभ्यो णः' (४।४।६२) ॥ (१) ॥*॥ अन्ते समीपे वस्तुं शीलमस्य । 'सुपि—' (३।२।७८) इति णिनिः । 'शयवासवा-सि—' (६।३।१८) इत्यल्लक् । 'अन्तेवासी भवेच्छिष्ये चण्डाले प्रान्तगेऽपि च' इति विश्वः ॥ (२) ॥*॥ शिष्यते । 'शासु अनुशिष्टौ' (अ० प० से०) । 'एतिस्तुशासु—' (३।१। १०९) इति क्यप् । 'शास इदद्दहलोः' (६।४।३४) 'शासि-सि—' (८।३।६०) इति षः ॥ (३) ॥*॥ त्रीणि 'शिष्यस्य' ॥

शैक्षाः प्राथमकल्पिकाः ।

शायिति ॥ शिक्षामधीयते । 'तदधीते—' (४।२।५९)

इत्यण् । शिक्षाया इमे । तत्र भवा वा । यद्वा शिक्षां ल-
भन्ते । 'शेषे' (४।२।९२) इत्यण् ॥ (१) ॥*॥ प्रथम-
कल्पः आद्यारम्भः प्रयोजनं येषां ते । 'प्रयोजनम्' (५।१।
१०९) इति ठक् । यद्वा प्रथमकल्पमधीयते । 'विद्यालक्षण-
कल्पान्ताच्च' (वा० ४।२।६०) इति ठक् । 'कल्पः शास्त्रे
विधौ न्याये' (इति मेदिनी) ॥ (२) ॥*॥ द्वे 'प्रथमार-
ब्धवेदानाम्' ॥

एकब्रह्मव्रताचारा मिथः सब्रह्मचारिणः ॥ ११ ॥

एकेति ॥ ब्रह्म वेदस्तदध्ययनव्रतमप्युपचाराद्ब्रह्म । एक-
स्मिन् ब्रह्मणि व्रताचरणं येषां ते । मिथः परस्परम् ॥*॥
समानं ब्रह्म चरन्ति । 'व्रते' (३।२।८०) इति णिनिः 'चरणे
ब्रह्मचारिणि' (६।३।८६) इति समानस्य सः ॥ (१) ॥*॥
एकम् 'समानशास्त्राध्येतृणाम्' ॥

सतीर्थ्यास्त्वेकगुरवः

सेति ॥ समाने तीर्थे वसन्ति । 'समानतीर्थे वासी'
(४।४।१०७) इति यत् । 'तीर्थे ये' (६।३।८७) इति समानस्य
सः ॥ (१) ॥*॥ एको गुरुयेषां ते ॥ (२) ॥*॥ द्वे 'सहा-
ध्यायिनाम्' ॥

चित्तवानग्निमग्निचित् ।

चीति ॥ अग्निमचैषीत् । 'चिञ् चयने' (स्वा० उ०
अ०) 'अग्नौ चेः' (३।२।९१) इति क्तिप् । तुक् (६।१।
७१) ॥ (१) ॥*॥ एकम् 'अश्रुपासकस्य' ॥

पारम्पर्योपदेशे स्यादैतिह्यमितिहाव्ययम् ॥ १२ ॥

पेति ॥ परम्परया आगतः । 'तत् आगतः' (४।३।७४)
इत्यण् । चतुर्वर्णादिलात् (५।१।१२४) घ्यञ् । पारम्पर्यश्चा-
सावुपदेशश्च । तस्मिन् ॥*॥ 'अनन्तावसथेति ह-' (५।४।
२३) इति व्यः ॥ (१) ॥*॥ इत्येवं ह किल ॥ (५) ॥*॥
यत्तु मुकुटेनोक्तम्—'पूर्वं च पूर्वतराश्च' इति द्वन्द्वे 'परोवर-
परम्परपुत्रपौत्रमनुभवति' (५।२।१०) इति निर्देशात् पर-
म्परादेशे टापि परम्परा । तदुक्तम् 'विनापि प्रत्ययं परम्परा-
शब्दो दृश्यते' () तच्चिन्त्यम् । संनियोगश्चिष्टन्या-
येन खप्रत्ययसंनियोग एव परम्परादेशविधानात् । परम्परा-
शब्दस्य लव्युत्पन्नात् । तदुक्तम्—'अस्ति हि परम्पराश-
ब्दोऽप्युत्पन्नं प्रातिपदिकम्' इति । यद्वा परं पिपतिं । पचा-
घच् (३।१।१३४) । खपचाजारभरावत् । पृषोदरादिः (६।३।
१०९) ॥*॥ द्वे 'परंपरोपदेशस्य' ॥

उपज्ञा ज्ञानमाद्यं स्यात्

उपेति ॥ उपज्ञानम् । 'आतश्चोपसर्गे' (३।३।१०६)
इत्यङ् ॥ (१) ॥*॥ यथोपदेशं विना श्लोकनिर्माणे वाल्मी-
केज्ञानम् ॥*॥ एकम् 'आद्यज्ञानस्य' ॥

ज्ञात्वारम्भ उपक्रमः ।

ज्ञेति ॥ उप प्रथमं क्रमणम् । 'क्रमु पादविक्षेपे' (भ्वा०
प० से०) । भावे घञ् (३।३।१८) । 'नोदात्तोपदेशः'
(७।३।३४) इति न वृद्धिः । 'उपक्रमस्तूपधायां ज्ञात्वारम्भे
च विक्रमे । चिकित्सायाम्' (इति मेदिनी) ॥ (१) ॥*॥
यथा माने नन्दस्य प्रथमारम्भ उपक्रमः सः । एकं 'ज्ञात्वा
प्रथमारम्भस्य' ॥

यज्ञः सवोऽध्वरो यागः सप्ततन्तुर्मखः क्रतुः ॥ १३ ॥

येति ॥ इज्यते । अनेन वा । अत्र वा । 'यज देवपू-
जादौ' (भ्वा० उ० अ०) । 'यजयाच-' (३।३।१०) इति
नङ् । 'यज्ञः स्यादात्मनि मखे नारायणहुताशयोः' इति
हैमः ॥ (१) ॥*॥ सूयते सोमोऽत्र । 'षुञ् अभिषवे' (स्वा०
उ० अ०) । 'ऋदोरप्' (३।३।५७) । यद्वा सूयतेऽत्र ।
अनेन वा । 'षू प्रेरणे' (तु० प० से०) । अप् (३।३।५७) ।
घः (३।३।११८) वा । 'सवो यज्ञे च संधाने' इति मेदिनी ॥
(२) ॥*॥ न ध्वरति । 'ध्व कौटिल्ये' (भ्वा० प० अ०) ।
अच् (३।१।१३४) । अध्वानं राति वा । 'आतोऽनुप-'
(३।२।३) इति को वा । 'अध्वरः सावधाने स्याद्दसुभेदे
क्रतौ पुमान्' (इति मेदिनी) ॥ (३) ॥*॥ इज्यते । अनेन
वा । अत्र वा । यजेर्घञ् (३।३।१९) ॥ (४) ॥ सप्तभि-
श्छन्दोभिरग्निजिह्वाभिर्वा तन्त्यते । यद्वा तानि सप्त तन्त्यन्तेऽत्र
'सितनिगमि-' (उ० १।६९) इति तुन् ॥ (५) ॥*॥
मखन्ति देवा अत्र । अनेन वा । 'मख गतौ' (भ्वा० प०
से०) । 'हलश्च' (३।३।१२१) इति घञ् । संज्ञापूर्वकलाञ्च
वृद्धिः । यद्वा 'कन्विदपवादविषयेऽप्युत्सर्गोऽभिनिविशते'
() इति घञ्विषयेऽपि 'पुंसि-' (३।३।११८) इति
घः ॥ (६) ॥*॥ करोति । क्रियते वा । 'कृञ् क्रतुः'
() । 'क्रतुर्गज्ञे मुनौ पुंसि' (इति मेदिनी) ॥ (७)
॥*॥ सप्त 'यज्ञस्य' ॥

पाठो होमश्चातिथीनां सपर्या तर्पणं बलिः ।

पते पञ्च महायज्ञा ब्रह्मयज्ञादिनामकाः ॥ १४ ॥

पेति ॥ पठनम् । पाठनम् वा । भावे घञ् (३।३।१८)
'पाठश्च पठने ख्यातो विद्वपण्यां तु योषिति' (इति मेदिनी)
॥ (१) ॥*॥ हवनम् । 'हु दानादनयोः' (जु० प० अ०) ।
'अतिस्तुसुहुसु-' (उणा० १।१४०) इति मन् ॥ (१) ॥*॥
अतिथीनामदृष्टपूर्वाणां गृहमागतानाम् । सपर्यणम् । 'सपर
पूजायाम्' । 'कण्ड्वदिभ्यो यक्' (३।१।२७) । 'अ प्रत्ययात्'
(३।३।१०३) । सपर्या पूजा ॥ (१) ॥*॥ तृप्यति । 'तृप
प्रीणने' (दि० प० अ०) । भावे ल्युट् (३।३।११५) ॥ (१)
॥*॥ बलनम् । 'बल दाने' (संवरणे) (भ्वा० आ० से०) ।

इन् (उ० ४११८) । 'बलिदैत्योपहारयोः । करे चामरदण्डे च गृहदारुशरांशयोः । त्वक्संकोचे गन्धके च' इति हैमः ॥ (१) ॥*॥ महान्तश्च ते यज्ञश्च । ब्रह्मयज्ञ आदिर्येषां तानि ब्रह्मयज्ञादीनि नामानि येषां ते ॥*॥ मनुः—'अध्यापनं ब्रह्मयज्ञः पितृयज्ञस्तु तर्पणम् । होमो दैवो बलिभौतो वृयज्ञोऽतिथिपूजनम्' (३१७०) इति 'पाठादीनाम्' एकैकम् ॥
समज्या परिषद्गोष्ठी सभासमितिसंसदः ।
आस्थानी क्लीबमास्थानं स्त्रीनपुंसकयोः सदः ॥१५॥

सेति ॥ समजन्यस्याम् । 'अज गतौ' (भ्वा० प० से०) । 'संज्ञायां समज-' (३३१९९) इति क्यप् । 'क्यपि च' (वा० २।४।५६) इति वीभावो न ॥ (१) ॥*॥ परितः सीदन्त्यस्याम् 'षट् विशरणादौ' (भ्वा०, तु० प० अ०) । संपदादि क्तिप् (वा० ३।३।१०८) । 'सदिरप्रतेः' (८।३।६६) इति षत्वम् ॥*॥ 'बाहुलकात्परेरन्त्यलोपे पर्षट्' च ॥ (२) ॥*॥ गावोऽनेका वाचस्तिष्ठन्त्यस्याम् । घञर्थे कः (वा० ३।३।१०८) । 'अम्बाम्ब-' (८।३।९७) इति षत्वम् । गौरादिङीष् (४।१।४१) । 'गोष्ठी सभासंलापयोः स्त्रियाम्' (इति मेदिनी) ॥ (३) ॥*॥ सह भान्त्यस्याम् । 'भा दीप्तौ' (अ० प० अ०) । भिदाद्यङ् (३।३।१०६) । 'समाना भान्त्यस्याम्' इति वा । 'समानस्य' (६।३।८४) इति योगविभागात् 'सभा'- (२।४।२३) इति निर्देशाद्वा समानस्य सः । 'सभा सामाजिके गोष्ठां द्यूतमन्दिरयोरपि' (इति मेदिनी) ॥ (४) ॥*॥ समयन्त्यस्याम् । 'इ गतौ' (भ्वा० प० अ०) । किन् (३।३।९४) । सह विद्यमाना मिलितैर्वा मितिः प्रमाऽस्याम्, इति वा । 'समितिः संपराये स्यात्सभायां संगमेऽपि च' (इति मेदिनी) ॥ (५) ॥*॥ संसीदन्त्यस्याम् । क्तिप् (वा० ३।३।१०८) ॥ (६) ॥*॥ आतिष्ठन्त्यस्याम् । अधिकरणे ल्युट् (३।३।११७) ॥ (७) ॥*॥ (८) ॥*॥ सीदन्त्यस्याम् । अखन् (उ० ४।१८९) ॥ (९) ॥*॥ नव 'सभायाः' ॥

प्राग्वंशः प्राग्वहविर्गोहात्

प्रति ॥ प्राञ्चति । 'अञ्चु गतिपूजनयोः' (भ्वा० प० से०) । 'ऋत्विग्-' (३।३।५९) इति किन् । प्राङ् वंशो गोत्रं स्थूणा वात्र ॥ (१) ॥*॥ हविःशालायाः पूर्वभागे यजमानादीनां स्थित्यर्थे गेहे प्राग्वंशशब्दो वर्तते ॥*॥ एकम् 'प्राग्वंशस्य' ॥

सदस्या विधिदर्शिनः ।

सेति ॥ सदसि साधवः । 'तत्र साधुः' (४।४।९८) इति यत् ॥ (१) ॥*॥ विधिं द्रष्टुं शीलं येषां ते । 'सुपि-' (३।२।७८) इति दर्शोर्णिनिः । न्यूनाधिकविचारका ऋत्विग्विशेषाः ॥*॥ एकम् 'सदस्यस्य' ॥

सभासदः सभास्ताराः सभ्याः सामाजिकाश्च ते १६

सेति ॥ सभायां सीदन्ति । 'सत्सुद्विष-' (३।२।६९) इति

क्तिप् ॥ (१) ॥*॥ सभां स्तृणन्ति । 'स्तृच् आच्छादने' (क्या० प० से०) । 'कर्मण्यण्' (३।२।११) ॥ (२) ॥*॥ सभायां साधवः । 'सभाया यः' (४।४।१०५) ॥ (३) ॥*॥ समाजं समवयन्ति । 'समवायान्समवैति' (४।४।४३) इति ठक् । समाजं रक्षन्ति वा । 'रक्षति' (४।४।३३) इति ठक् ॥ (४) ॥*॥ चत्वारि 'सभ्येषु' ॥

अध्वर्युद्वातृहोतारो यजुःसामग्विदः क्रमात् ।

अध्वेति ॥ अध्वरमिच्छति । 'सुपः-' (३।१।८) इति क्यच् । 'कव्यध्वरपृतनस्य-' (७।४।३९) इति लोपः । 'क्या-च्छन्दसि' (३।२।१७०) इत्युः । यद्वा न ध्वरति । 'ध्वृ कौटिल्ये' (भ्वा० प० अ०) । विच् (३।२।७५) अध्वरं याति, यौति, वा । मितद्वादित्वात् (वा० ३।२।१८०) डुः ।—अप-ष्ट्वादि—इति मुकुटश्चिन्त्यः । गणाभावात् ॥ (१) ॥*॥ उद् गायति साम । 'गै शब्दे' (भ्वा० प० अ०) । 'तृन्तृचौ शंसिक्शदादिभ्यः संज्ञायां चानिटौ' (उ० २।९४) ॥ (१) ॥*॥ जुहोति । 'नप्तृनेष्टृत्वष्टृहोतृपोतृ-' (उ० २।९५) इति साधुः ॥ (१) ॥*॥ यजुश्च सामानि च ऋचश्च । 'चाथे द्वन्द्वः' (२।२।२९) । समासान्तविधेरनित्यत्वात् 'ऋक्पूर्-' (५।४।७४) इत्यकारो न । यजुः सामर्चो विदन्ति । 'सत्सुद्विष-' (३।२।६९) इति क्तिप् । यजुर्विदध्वर्युः । सामविदुद्राता । ऋग्विद् होता । 'ऋत्विग्विशेषाणां' क्रमादेकैकम् ॥

आग्नीध्राद्या धनैर्वायां ऋत्विजो याजकाश्च ते १७॥

आग्नीति ॥ अग्नीनिन्धे । 'जि इन्धी दीप्तौ' (ह० आ० से०) । क्तिप् (३।२।७६) । नलोपः (६।४।२४) । अग्नीह-त्विक् । अग्नीधः स्थानम् । 'अग्नीधः शरणे रणु भं च' (वा० ४।३।१२०) । आग्नीध्रे स्थानम् । तात्स्थ्यात्सोऽपि । 'स्काथि-' (उ० २।१३) इति रक् । नलोपः (६।४।२४) । अग्नीध्रः—इति मुकुटः । तच्च । स्फार्यादिष्विन्धेरपाठात् । अस्मदुक्तप्र-क्रियायाः सत्त्वाच्च । आग्नीध्र आद्यो येषां ब्रह्मोद्वातृहोत्रध्वर्यु-ब्राह्मणाच्छंसिअच्छावाकनेष्ट्रादीनां षोडशानाम् ॥ (१) ॥*॥ धनैर्हेतुभिः वरणे करेणैर्वा त्रियन्ते । 'वृङ् संभक्तौ' (क्या० आ० से०) । प्यत् (३।१।१२४) । क्यप् (३।१।१०९) तु वृच एव ॥*॥ ऋतौ यजति । 'ऋत्विग्-' (३।२।५९) इति साधुः ॥ (२) ॥*॥ यजन्ति । ण्वुल् (३।१।१३३) । 'या-जकस्तु गजे राज्ञो याज्ञिकेऽपि' इति मेदिनी ॥ (३) ॥*॥ त्रीणि ।—'वृताः कुर्वन्ति ये यज्ञमृत्विजो याजकाश्च ते' इति काल्यः—इति मते द्वे 'ऋत्विजाम्' ॥

वेदिः परिष्कृता भूमिः

वेदिरिति ॥ विद्यते शोधनेन ज्ञायते, विचार्यते, प्राप्यते, वा । 'तु पिषित्विद्वृति-' (उ० ४।१।१९) इतीन् । यद्वा वेद-यति, वैद्यते वा । 'विद निवासादौ' चुरादिः । 'अव इः' (उ० ४।१।३९) । 'वेदिः स्यात्पण्डिते पुमान् । स्त्रियामङ्गलि-

सुद्रायां स्यात् परिष्कृतभूतले' (इति मेदिनी) ॥ (१) ॥*॥
परितः कृता संस्कृता । 'संपरिभ्याम्-' (६।१।१३७) इति
सुद् । 'परिनिवि-' (८।३।७०) इति षत्वम् ॥*॥ एकम्
'यज्ञवेद्याः' ॥

समे स्थण्डिलचत्वरे ।

सेति ॥ स्थलन्त्यस्मिन् । 'ष्टल स्थाने' (भ्वा० प० से०) ।
'मिथिलादयश्च' (उ० १।५७) इति साधुः ॥ (१) ॥*॥ च-
तन्त्यस्मिन् । 'चते याचने' (भ्वा० उ० से०) 'कृबृशृञ्चति-
भ्यः च्वरच्' (उ० २।१२१) 'चत्वरे' स्थण्डिलेऽङ्गणे' (इति
मेदिनी) ॥ (२) ॥*॥ द्वे 'यागार्थं संस्कृतभूमेः' ॥—य-
ज्ञार्थं परिष्कृताया अनिन्नोन्नताया यज्ञभूमेः—इति मुकुटः ॥
चपालो यूपकटकः

चेति ॥ चषति । चष्यते वा । 'चष भक्षणे' (भ्वा० उ०
से०) । 'सानस्विर्णति-' (उ० ४।१०७) इति साधुः ॥ (१)
॥*॥ यूपस्याग्रे कृतः कटकाकारः ॥ (२) ॥*॥ द्वे 'यूपकट-
कस्य' ॥

कुम्बा सुगहना वृत्तिः ॥ १८ ॥

किति ॥ कुम्ब्यते अनया, वा । 'कुबि आच्छादने'
(भ्वा०, उ० प० से०) । 'चिन्तिपूजिकथि-' (३।३।१०७)
इत्यङ् ॥ (१) ॥*॥ सुगहना निविडा वृत्तिर्वेष्टनम् । एकम्
'निविडवेष्टनस्य' ॥

यूपाग्रं तर्म

यिवति ॥ यूपस्याग्रम् ॥ (१) ॥*॥ तरति, मनिन् (३।
२।७५) ॥ (२) ॥*॥ द्वे 'यूपाग्रे' ॥

निर्मन्थ्यदारुणि त्वरणिर्द्वयोः ।

नीति ॥ निर्मन्थ्यते । 'मन्थ विलोडने' (भ्वा० प० से०) ।
ण्यत् (३।१।१२४) निर्मन्थ्यं च तद्वाह च ॥*॥ ऋच्छति ।
'ऋ गतिप्रापणयोः' (भ्वा० प० अ०) । 'अर्तिसृष्टमि-'
(उ० २।१०२) इत्यतिः । 'अरणिर्वह्निमन्थे वा द्वयोर्निम-
न्थ्यदारुणि' (इति मेदिनी) ॥ (१) ॥*॥ एकम् 'अरणेः' ॥

दक्षिणाग्निर्गार्हपत्याहवनीयौ त्रयोऽग्नयः ॥ १९ ॥

देति ॥ दक्षिणोऽग्निः । 'दिवसंख्ये संज्ञायाम्' (२।१।५०)
इति समासः । मुकुटस्तु—दक्षिणाया दिशोऽग्निः । 'सर्वना-
न्नो वृत्तिमात्रे पुंवद्भावः' (वा० ५।३।२८) । दक्षिणाग्निः—
इत्याह । तत्र । संज्ञात्वेन 'दिवसंख्ये-' इत्येतत्सूत्रोदाहरण-
त्वात् । तत्र च 'समानाधिकरणेन' इत्यधिकारात् ॥ (१)
॥*॥ गृहपतिना संयुक्तः । 'गृहपतिना संयुक्ते व्यः' (४।४।
९०) ॥ (१) ॥*॥ आहूयते प्रणीयते प्रक्षिप्यते वा हविरत्र ।
'कृत्यल्युटः-' (३।३।११३) इत्यधिकरणेऽनीयर् । यद्वा आ-
ह्वनमर्हति । 'तदर्हति' (५।१।६३) इति छः ॥ (१) ॥*॥
क्वचित्तु त्रयाणां द्वन्द्वः पठ्यते ॥ एकैकं 'अग्निविशेषस्य' ॥

अग्नित्रयमिदं त्रेता

अग्नीति ॥ त्राणम् । त्राः सदा संधुक्षणम् । तामिता ।
यद्वा त्रायन्ते त्रा आहुतयः । तामिरिता । त्रिलमिता, इति
वा । पृषोदरादिः (६।३।१०९) । 'त्रेता युगेऽग्नित्रये च' इति
हैमः ॥ (१) ॥*॥ एकम् 'अग्नित्रयस्य' ॥

प्रणीतः संस्कृतोऽनलः ।

प्रेति ॥ प्रकर्षं नीतः । 'प्रणीत उपसंपन्ने कृते क्षिप्ते
प्रवेशिते । 'संस्कृताग्नौ च' इति हैमचन्द्रः ॥ (१) ॥*॥ एकम्
'संस्कृताग्नेः' ॥

समूहः परिचाय्योपचाय्यावशौ प्रयोगिणः ॥ २० ॥

सेति ॥ समुह्यते, समूह्यते, वा । 'वह प्रापणे' (भ्वा० उ०
अ०) । 'ऊह वितर्के' (भ्वा० आ० से०) वा ॥ (१) ॥*॥
परिचीयते ॥ (२) ॥*॥ उपचीयते ॥ (३) ॥ 'अग्नौ परि-
चाय्योपचाय्यसमूहाः' (३।१।१३१) इति साधवः ॥*॥ प्रं-
योगोऽस्ति येषां ते । अग्नौ प्रयोक्तव्या अग्निनामाननीत्यर्थः ।
'त्रीण्यग्नौ प्रयोगिणाम्' ॥

यो गार्हपत्यादानीय दक्षिणाग्निः प्रणीयते ।

तस्मिन्नानाय्यः

य इति ॥ दक्षिणाग्नित्वेन संस्क्रियते ॥*॥ आनीयते
'आनाय्योऽनिले' (३।१।१२७) इति साधुः ॥*॥ यस्तु आ-
हूवैश्यकुलयोनिः स 'आनेयः' ॥*॥ एकम् 'दक्षिणाग्निः
संस्कृताग्नेः' ॥

अथाग्नौ स्वाहा च हुतभुक्तिप्रिया ॥ २१ ॥

अथेति ॥ अग्नेः स्त्री । 'वृषाकप्यमि-' (४।१।३७) इत्यै-
र्लोष च ॥ (१) ॥*॥ सुष्ठु आहूयन्ते देवा अनया । 'अन्ये-
भ्योऽपि' (वा० ३।२।१०१) इति डः । स्वाहास्त्वस्या वा ।
अर्शआद्यच् (५।२।१२७) ॥ (२) ॥*॥ हुतभुजः प्रिया ॥
(३) ॥*॥ त्रीणि 'अग्नेः प्रियायाम्' ॥

ऋक्सामिधेनी धाय्या च या स्यादग्निसमिन्धने ।

ऋगिति ॥ समिधामाधानी । 'समिधामाधाने षेण्यण्'
(वा० ४।३।१२०) । षित्त्वात् (४।१।४१) ङीष् । 'हूलः'
(६।४।४९) इति यलोपः ॥ (१) ॥*॥ धीयते पुष्यतेऽग्निरन-
या । 'पाठ्यसांनाय्यनिकायधाय्या-' (३।१।१२९) इति
साधुः ॥ (२) ॥*॥ अग्नेः समिन्धने समुदीपने या ऋक्
तत्र ॥*॥ द्वे 'समित्प्रक्षेपेण वह्निप्रज्वलने या ऋक्
प्रयुज्यते तस्याः' ॥

गायत्रीप्रमुखं छन्दः

गेति ॥ गायन्तं त्रायते । 'आतोऽनुप-' (३।२।३) इति

१—सकलपुस्तकोपलब्धः 'यस्य हलः' (६।४।४९) इत्यस्योपन्यासः
प्रामादिकः । तत्सूत्रस्यार्थधातुकाधिकारीयत्वात् । तस्मात् 'हलस्तद्धि-
तस्य' (६।४।२५०) इत्यस्योपन्यासो योग्यः ॥

कः । गौरादिः (४११४१) । यद्वा गानम् । गायः । घञ् (३१३१८) । युक् (७१३३३) गायनेन गानेन त्रायते । 'त्रैह्यपालने' (भ्वा० आ० अ०) । 'सुपि' (३१२४) इति योगविभागात् कः । मूलविभुजादिलकल्पनमपार्थक्यम् । तस्यानाकारान्तार्थत्वात् 'गायत्री त्रिपदादेवीछन्दोभिखदिरेषु च' (इति मेदिनी) ॥ (१) ॥*॥ षडक्षरपदा गायत्री । प्रमुखपदेन उष्णिगसुष्टुवृहतीपङ्क्तित्रिष्टुब्जगालतिजगतीशकरीत्यादि एकाक्षरवृद्ध्या बोध्यम् ॥*॥ चन्दते । 'चदि आह्लादने दीप्तौ च' (भ्वा० आ० से०) 'चन्देरादेश्च छः' (उ० ४१२१९) इत्यसुन् ॥ (१) ॥*॥ प्रथमप्रमुखे चोभे प्रधाने च प्रकीर्तिते' इत्यजयः ॥*॥ एकम् 'छन्दसाम्' ॥

हव्यपाके चरुः पुमान् ॥ २२ ॥

हेति ॥ पच्यते । कर्मणि घञ् (३१३१९) । हव्यं च तत् पाकश्च । यद्वा भावे घञ् (३१३१८) । पचनं पाकः । हव्यस्य पाकः । 'अनवस्थावितान्तरूपमपाक ओदनश्चरुः' इति याज्ञिकाः ॥*॥ चर्यते भक्षयते । 'चर गतौ भक्षणे च' (भ्वा० प० से०) । 'भृमृशीतृचरि-' (उ० ११७) इत्युः । मीमांसकैरपि त्रिवृत्तर्वाधिकरणे () अन्नपरत्वं चरुशब्दस्याभ्युपगतम् । 'उगवादिभ्यो यत्' (५११२) इति सूत्रे कैयटस्तु (अर्थस्तु) 'स्थालीवाची चरुशब्दः तात्स्थयादोदने भाक्तः' इत्याह । विश्वप्रकाशे तु 'चरुर्भाण्डे च हव्यान्ने' इत्यनेकार्थतोक्ता । 'अथ चरुः पुमान्हव्यान्नभाण्डयोः' इति मेदिनी च । स्वामी तु—पक्वं होतव्यं चरुः । चर्यते रथ्यते इति । स्थाल्यपि चरुः हव्यस्य पाकोऽत्र—इत्याह । एतेन—केचित्तु 'पच्यतेऽत्रेति । 'हलश्च' (३१३१२१) इति घञ् । 'पाकं व्युत्पाद्य हव्यपाकस्थाल्यादिरुच्यते । अन्यत्रौपचारिकः' इत्याहुः । तदसत् ।—इति मुकुटः प्रत्युक्तः । प्रयोगदर्शनमपि सूत्रपादमनेकार्थकतायाम् ॥ (१) ॥*॥ एकम् 'चरोः' ॥

आमिक्षा सा शृतोष्णे या क्षीरे स्यादधियोगतः ।

आमीति ॥ आमिष्यते । 'मिषु सेचने' (भ्वा० प० से०) बाहुलकात् सक् । यद्वा आ मक्षति । 'मक्ष रोषे संघाते च' (भ्वा० प० से०) । अच् (३१११३४) । पृषोदरादिः ॥ (१) ॥*॥ श्रुते क्रथिते तप्ते च पयसि दध्ने योजनात् या स्यात् । यत्तु—'आङ्पूर्वांन्मिहेर्दाधिश्च' इति स उपधावीर्षत्वं च इति दीर्घमर्थं मुकुट आचख्यौ तच्चिन्त्यम् । उज्ज्वलदस्तादावदर्शनात् । एकम् 'आमिक्षायाः' ॥

धवित्रं व्यजनं तद्यद्रचितं मृगचर्मणा ॥ २३ ॥

धेति ॥ धूयतेऽनेन । 'धूय कम्पने' (क्वा० उ० से०) । 'धू विधूनने' (तु० प० से०) वा । 'अर्तिल्लधूसू-' (३१२४)

१८४) इतीत्रः ॥*॥ ध्रुवतेः कुटादित्वेन (११२११) डित्वाङ्गुणाभावादुवङि 'ध्रुवित्रम्' इत्येके ॥ (१) ॥*॥ एकम् 'अग्नेः संधुक्षणाय मृगत्वचा रचितस्य व्यजनस्य' ॥

पृषदाज्यं सदध्याज्ये

प्रिति ॥ पषति, पृष्यते वा । 'पृषु सेचने' (भ्वा० प० से०) । 'वर्तमाने पृषत्-' (उ० २१८४) इति साधुः । पृषच्च तदाज्यं च । यद्वा पृषद्भिः सहितमाज्यम् ॥ (१) ॥*॥ दध्ना सहिते घृते । 'पृषातकं सदध्याज्ये पृषदाज्यं तदुच्यते' ॥ ॥*॥ एकं 'दधिसिथितघृतस्य' ॥

परमान्नं तु पायसम् ।

पेति ॥ परमं च तदन्नं च । 'सन्महत्-' (२११६१) इति समासः । यद्वा परमाणुसुत्मानामन्नम् ॥ (१) ॥*॥ पयसि-संस्कृतम् । 'संस्कृतं भक्षाः' (४१२१६) इत्यण् । पयसा इति तु मुकुटस्य प्रमादः । 'तत्रोद्धृतम्-' (४१२१४) इत्यतः 'तत्र' इत्यनुवृत्तेः । 'पायसः श्रीवासे च पायसं परमाचके' इति हैमः । 'पायसस्तु क्लीवपुंसोः श्रीवासपरमान्नयोः' (इति मेदिनी) ॥ (२) ॥*॥ द्वे 'क्षीराचस्य' ॥

हव्यकव्ये दैवपैत्रे अन्ने

हेति ॥ ह्वयन्ते प्रीष्यन्ते देवा येन । ह्वयते प्रक्षिप्यते वा । 'हु दानादनयोः' (जु० प० अ०) । 'अचो यत्' (३११९७) ॥ (१) ॥*॥ कूयते पितृभ्यः । 'कु शब्दे' (अ० प० अ०) । 'अचो यत्' (३११९७) ।—'कवृ वर्णे' (भ्वा० आ० से०) । पोरदुपधात् (३११९८) इति यत्—इति मुकुटस्य प्रमादः । तस्य चित्ररूपपरस्य प्रकृतेऽन्वयासंभवात् । 'श्विता वर्णे' (भ्वा० आ० से०) 'णील वर्णे' (भ्वा० प० से०) इत्यादाविव वर्णस्य रूपार्थकत्वात् ॥ (१) ॥*॥ देवानामिदम् । पितृणामिदम् 'तस्येदम्' (४१३१२०) इत्यण् । 'पित्र्ये' इति पाठे पितरो देवता यस्य । 'वाध्वृतु-' (४१२३१) इति यत् । देवानं हव्यम् । पितृन्नं कव्यम् । द्वे 'हव्यकव्ययोः' ॥

पात्रं सुवादिकम् ॥ २४ ॥

पेति ॥ पाति, पिबत्यनेन वा । ध्रुन् (उ० ४१५५९) । 'दादिभ्यः ध्रुन्'—इति मुकुटश्चिन्त्यः । तादृशसूत्रादर्शनात् । 'पात्रं तु भाजने योग्ये सुवादौ राजमन्त्रिणि । तीरद्वयान्तरे च' (इति मेदिनी) ॥ (१) ॥*॥ स्रवति घृतादिकम् । 'स्रु स्रवणे' (भ्वा० प० अ०) । 'स्रुवः कः' (उ० २१६१) ।—'घञर्थे कः'—इति मुकुटश्चिन्त्यः । 'स्रुवः कः' इतिपदोक्तस्य सत्वात् । आदिना चमसोल्लखलमुसलस्फ्यादि ॥

१—हव्यान्ने यथा—हेमपात्रे कृतं दोर्भ्यामाददानः पयश्चरुम् । भाण्डे यथा—उत्पलकान्तिकचरुः (लः काञ्चनचरुः) स्वात्मनः पार्थैदाहकः—इत्यनेकार्थकैरवाकरकौमुदी ॥

२—पात्रमात्रे त्रिषु क्लीबं सुवादौ राजमन्त्रिणि । तीरद्वयान्तरे योग्ये' इति पाठः ॥

ध्रुवोपभृज्जुह्वानं तु सुवो भेदाः सुचः स्त्रियः ।

ध्रुवेति ॥ ध्रुवति 'ध्रुव स्थैर्ये' (तु० प० से०) । 'इगुप-
ध-' (३।१।१३५) इति कः । यद्वा 'ध्रु स्थैर्ये' (तु० प०
अ०) । अच् (३।१।१३४) । कुटादित्वात् (१।२।११) ङित्वम् ।
उवङ् (६।४।७७) । 'ध्रुवः शङ्खौ हरे विष्णौ वटे चोत्तानपा-
दजे । वसुयोगभिदोः पुंसि क्लीबं निश्चिततर्कयोः । क्ली मूर्वाढ्यो-
शालपण्यां गीतीसुगभेदयोस्त्रिषु । संतते शाश्वते च' (इति
मेदिनी) ॥ (१) ॥*॥ उपबिभर्ति । 'डु भृञ्' (जु० उ०
अ०) क्तिप् (३।२।७६) ॥ (१) ॥*॥ जुहोति । 'द्युतिगमि-
जुहोतीनां द्वे च' 'जुहोतेर्दावैश्व' (वा० ३।२।१७८) इति
क्तिप् दीर्घश्च ॥ (१) ॥*॥ स्रवति । 'सु स्रवणे' (भ्वा० प०
अ०) । 'स्रवः कः' (उ० २।६१) । 'स्रवः पुमात् । सुवो
द्वयोर्होमपात्रे शल्लकीमूर्वयोः स्त्रियाम्' (इति मेदिनी) ॥ (१)
॥*॥ 'चिक् च' (उ० २।६२) इति स्रवतेश्चिक्रप्रत्ययः ।
स्रक् चान्ता ॥ (१) ॥*॥ एते च सुचो विशेषाः स्त्रियः
स्त्रीलिङ्गाः । सुवस्तु पुल्लिङ्गः । मुकुटस्तु—'अन्येभ्योऽपि दृश्यते'
(३।२।१७८) इति क्तिप् । हस्तिग्रहणाद्विध्यन्तरोपसंग्रहणार्थ-
त्वात् । धातोश्चुगागमः—इति व्याख्ययत् । तन्न । 'चिक् च'
(उ० २।६२) इति सूत्रस्य जागरूकत्वात् । किर्बैविधानाच्च ।
यदपि—'सुचः' इति बहुवचननिर्देशाद्बहुत्वम्—इति । तदपि
न भेदापेक्षया सुचः षष्ठ्यन्तत्वात् । यदपि—ध्रुवासाहचर्या-
द्भयोः स्त्रीत्वमेव—इति । तदपि न 'स्त्रियः' इति विशेषविधेः
संज्ञात् । यथा 'स्रवः' इति रूपभेदात्पुंस्त्वे सिद्धे 'ना' इति
पुंस्त्वविधिः । तथा 'स्त्रियः' इति स्त्रीत्वविधिर्बोध्यः । नच—
सुचो विधानाभावे षष्ठ्यानुवादः कथम् । 'चण्डांशोः पारिपा-
र्थकाः', 'सुध्या तु बद्ध्या' इत्यादिवदुपपत्तेः । 'स्त्रियाः'
इत्यस्य षष्ठ्यन्तत्वकल्पनं व्यर्थम् ॥*॥ क्वचित् 'सुवः' इति
षष्ठ्यन्तपाठः । स्रवति । 'क्विब्वचिप्रच्छिभ्रिसुदुपुज्वां दीर्घोऽ-
संप्रसारणं च' (उ० ६।५७) इति किर्बदीर्घो । (सुः) ॥*॥
'यज्ञपात्राणां' पृथक् पृथक् ॥

उपाकृतः पशुरसौ योऽभिमन्त्रय क्रतौ हतः ॥ २५ ॥

उपेति ॥ उपाक्रियते स्म । 'कृञ् हिंसायाम्' (स्वा०
उ० अ०) । क्तः (३।२।१०२) । 'कृपाकृतोऽध्वरहते पशौ
नोपद्रुते त्रिषु' इति विश्वमेदिन्यौ ॥ (१) ॥*॥ अभितो
मन्त्रयित्वा । 'मन्त्रि गुप्तभाषणे' (जु० प० से०) । क्त्वा
(३।४।२१) । ल्यप् (७।१।३७) । हतो हन्तुमारब्धः ॥*॥
एकं 'क्रतावभिमन्त्रितपशोः' ॥

१—ध्रुवा वटपत्राकृतिः । उपभृच्चक्राकृतिः । जुहूर्ध्वचन्द्राकृतिः
—इति मुकुटः ॥ २—किमर्थमिदमुच्यते । न 'क्तिप् च' (३।२।
७६) 'अन्येभ्योऽपि दृश्यते' इत्येव सिद्धम् । 'क्विब्वधिरनुपपदार्थः ।
अनुपपदार्थोऽयमारम्भः' इति भाष्यत एव क्विब्विधानाङ्गीकारेण
अकिञ्चित्कारमेतत् ॥

परंपराकं शमनं प्रोक्षणं च वधार्थकम् ।

पेति ॥ अकनम् । आकः । परम्पराया आकम् । 'अक
कुटिलायां गतौ' (भ्वा० प० से०) । भावे घञ् (३।३।१८) ।
अञ्चतेर्घञ् वा । यद्वा 'परम्' अतिशयेऽव्ययम् । परं परः श्रेष्ठ
आकोऽस्य । अस्माद्वा ॥ (१) ॥*॥ 'शमु उपशमे' दि० प०
से० भावे ल्युट् (३।३।११५) । 'शमनं शान्तिवधयोः श-
मनः श्राद्धदैवते' इति विश्वमेदिन्यौ । 'शमनस्तु यमे प्रोक्तः ।
शमनं शान्तिहिंसयोः' इति हैमः ॥*॥ 'शसनम्' इति
स्वामी । 'शसु हिंसायाम्' (भ्वा० प० से०) । ल्युट् (३।३।
११५) ॥*॥ 'ससनम्' इत्यन्ये । 'षस स्वप्ने' (अ० प०
से०) ॥ (२) ॥*॥ प्रकृष्टमुक्षणम् । 'उक्ष सेचने' (भ्वा० प०
से०) । ल्युट् (३।३।११५) । 'प्रोक्षणं सेकवधयोः'
इति हैमः ॥ (३) ॥*॥ वधो हिंसार्थोऽस्य ॥*॥ त्रीणि
'यज्ञार्थं पशुहननस्य' ॥

वाच्यलिङ्गाः प्रमीतोपसंपन्नप्रोक्षिता हते ॥ २६ ॥

वेति ॥ प्रमीयते स्म । 'मीङ्' (दि० आ० अ०) 'मीञ्'
(ऋया० उ० अ०) वा हिंसायाम् । क्तः (३।२।१०२) ।
'प्रमीतं वाच्यलिङ्गं स्यात्प्रोक्षितेऽपि मृतेऽपि च' इति मेदिनी ॥
(१) ॥*॥ उपसंपद्यते स्म । 'पद गतौ' (दि० आ० अ०) ।
कर्तरि (३।४।७२) कर्मणि (३।२।१०२) वा क्तः । 'उप-
संपन्नमुद्दिष्टं निहते च सुसंस्कृते' इति विश्वमेदिन्यौ ॥ (२)
॥*॥ प्रोक्षयते स्म । 'उक्ष सेचने' (भ्वा० प० से०) ।
क्तः (३।२।१०२) । 'प्रोक्षितं निहते सिक्ते' इति रमसः ॥
(३) ॥*॥ त्रीणि 'यज्ञहतपशोः' ॥

सांनार्यं हविः

सामिति ॥ संनीयते । 'णीञ् प्रापणे' (भ्वा० उ० अ०) ।
'पार्यसांनार्यं—' (३।१।१२९) इति साधुः ॥ (१) ॥*॥
हूयते । 'अर्चिश्चि—' (उ० २।१०८) इतीसिः ॥ (२) ॥*॥
सांनार्यं हविर्विशेषः ॥*॥ द्वे 'हविषः' ॥

अश्रौ तु हुतं त्रिषु वषट्कृतम् ।

अश्राविति ॥ हुतं प्रक्षितम् ॥ (१) ॥*॥ 'वषट्' इति
मन्त्रोपलक्षणम् । वषट्मन्त्रेण कृतं प्रक्षितम् ॥ (२) ॥*॥ द्वे
'हुतस्य' ॥

दीक्षान्तोऽवभृथो यज्ञः

दीति ॥ अवभ्रियतेऽनेन । 'डुभृश्' (जु० उ० अ०) ।
'भृञ् भरणे' (भ्वा० उ० अ०) वा । 'अवे भृञः' (उ० २।
३) इति ष्यन् ॥ (१) ॥*॥ दीक्षया अन्तः प्रधानकर्मस-
माप्तौ क्रियमाणो यो यज्ञः इष्टिविशेषस्तस्य । एकम् 'अव-
भृथज्ञानस्य' ॥

तत्कर्माहं तु यज्ञियम् ॥ २७ ॥

त्रिषु

तदिति ॥ तस्य यज्ञस्य क्रियामर्हति । 'अहः' (३।२।

१२) इत्यच् ॥*॥ यज्ञमर्हति । 'यज्ञत्विग्भ्याम्-' (५।१।७१) इत्यत्र 'तत्कर्मर्हति' इत्युपसंख्यानान्द् घः ॥ (१) ॥*॥ एकं 'ऋतुक्रियासंपादनयोग्यद्विजद्रव्यादेः' 'त्रिषु' इति यज्ञि-यान्वितम् ॥

अथ ऋतुकर्मेषु

अथेति ॥ ऋतुश्च यज्ञः, कर्म च दानादि तदिष्टशब्दाव-
ध्यम् । यजनम् । 'नपुंसके भावे क्तः' (३।३।११४) ।
'इष्टं यागे च दाने च वाञ्छितेऽपि प्रयुज्यते' इत्यजयः ।
'एकाग्रिकर्म हवनं त्रेतायां यच्च ह्ययते । अन्तर्घां च
यद्दानमिष्टं तदभिधीयते' () इति मनुः । 'इष्ट-
माशंसितेऽपि स्यात्पूजिते प्रेयसि त्रिषु । सप्ततन्तौ पुमान्
ह्यीवे संस्कारे ऋतुकर्मणि' (इति मेदिनी) ॥ (१) ॥*॥ एकम्
'इष्टकर्मणः' ॥

पूर्तं खातादिकर्मणि ।

प्विति ॥ खातं पुष्करिणीखननमादिर्यस्य देवाल्यारामा-
दिनिर्माणस्य । खातादि च तत्कर्म च क्रिया तस्मिन् । पूरण-
म् । पूर्यन्ते स्म वा । 'पृ पालनपूरणयोः' (जु० प० से०) ।
भावे (३।३।११४) कर्मणि (३।२।१०२) वा क्तः । 'न ध्या-
ख्या-' (८।२।५७) इति निष्ठानत्वं न । 'पुष्करिण्यः सभावा-
पीदेवतायतनानि च । आरामाश्च विशेषेण पूर्तं कर्म विनिर्दि-
शेत्' इति स्मृतिः । 'पूर्तं त्रिषु पूरिते स्यात्क्लीबं खातादिक-
र्मणि' (इति मेदिनी) ॥ (१) ॥*॥ एकम् 'पूर्तकर्मणः' ॥

अमृतं विघ्नसो यज्ञशेषभोजनशेषयोः ॥ २८ ॥

अम्रिति ॥ अमृतमिव । अमृतसाधनत्वात् । 'अमृतं
यज्ञशेषे स्यात् पीयूषे सलिले घृते । अयाचिते च मोक्षे च ना
चन्वन्तरिदेवयोः' (इति मेदिनी) ॥ (१) ॥*॥ विशिष्टैरघते ।
'अद भक्षणं' (अ० प० अ०) । 'उपसर्गेऽदः' (३।३।५९)
इत्यप् । 'घञपोश्च' (२।४।३८) इति घस्ल ॥ (१) ॥*॥
यज्ञस्य शेषो होमावशिष्टाज्यपुरोडाशादिः । देवपित्रतिथिगुर्वा-
दिभुक्तस्य शेषः । तयोः । 'यज्ञियशेषस्य' क्रमेणैकैकम् ॥

त्यागो विहायितं दानमुत्सर्जनविसर्जने ।

विश्राणनं वितरणं स्पर्शनं प्रतिपादनम् ॥ २९ ॥

प्रादेशनं निर्वपणमपवर्जनमर्हतिः ।

त्येति ॥ त्यजनम् । 'त्यज हानौ' (भ्वा० प० अ०) ।
घञ् (३।३।१८) । 'त्यागो दाने च वर्जने' (इति मेदिनी) ॥
(१) ॥*॥ विहायनम् । हाको (जु० प० अ०) ण्यन्ताद्भावे
क्तः (३।३।११४) ॥ (२) ॥*॥ दत्तम् । दाञ् (जु० प०
अ०) भावे ल्युट् (३।३।११५) । 'दानं गजमदे त्यागे पाल-
नच्छेदशुद्धिषु' इति विश्वमेदिन्यौ ॥ (३) ॥*॥ सृजेः (तु०
प० अ०) च ल्युट् (३।३।११५) ॥ (४) ॥*॥ 'विसर्जनं
परित्यागो दाने संप्रेषणेऽपि च' (इति मेदिनी) ॥ (५) ॥*॥

विपूर्वात् 'श्रणु दाने' इति चुरादेश्च ॥ (६) ॥*॥ वितरतेश्च ॥
॥*॥ (७) ॥ 'स्पृश संसर्शे' (तु० प० अ०) । 'स्पर्शानो
माहते पुंसि दाने स्पर्शे नपुंसकम्' इति मेदिनी ॥ (८) ॥*॥
'पद गतौ' (दि० आ० अ०) । ण्यन्तः । 'प्रतिपादनं तु दाने
च प्रतिपत्तौ प्रबोधने' इति मेदिनी ॥ (९) ॥*॥ 'दिश अति-
सर्जने (तु० उ० अ०) ॥ (१०) ॥*॥ 'डुवप्' (भ्वा० उ०
अ०) ॥ (११) ॥*॥ 'वृजी वर्जने' (अ० आ०, रु० प०;
जु० उ० से०) ॥ (१२) ॥*॥ हन्ति दुरितमनया । 'हन्ते-
रंह च' (उ० ४।६२) इत्यतिः । 'अंहतिस्त्यागरोगयोः' इति
हैमः ॥ (१३) ॥*॥ त्रयोदश 'दानस्य' ॥

मृतार्थं तदहे दानं त्रिषु स्यादौर्ध्वदैहिकम् ॥ ३० ॥

म्रिति ॥ मृतायेदम् । 'अर्थेन नित्यसमाप्तः' (२।१।३६) ।
तच्च तदहश्च । 'तस्याहः' इति वा । 'राजाहः-' (५।४।९१)
इति टच् । तदहे प्रेतदिने । देहादूर्ध्वम् । ऊर्ध्वदेहः । राजद-
न्तादिः (२।२।३१) ऊर्ध्वदेहे भवम् । अध्यात्मादित्वात् (वा०
४।३।६०) ङच् । अनुशक्तिकादित्वात् (७।३।२०) उभयपद-
वृद्धिः ॥*॥ केचिदुत्तरपदवृद्धिं नेच्छन्ति ॥ (१) ॥*॥ प्रेतमु-
द्दिश्य मरणदिनमारभ्य सपिण्डीकरणपर्यन्तं प्रत्यहं दीयमान-
स्य जलपिण्डादेरेकम् । 'तदहर्दानम्' इति पाठे तु समासा-
न्तविधेरनित्यत्वाच्च टच् । 'और्ध्वदैहिकदानस्य' एकम् ॥

पितृदानं निवापः स्यात्

पीति ॥ पितृभ्यो दानम् ॥ (१) ॥*॥ न्युप्यते, निवपनं
वा 'डुवप्' (भ्वा० उ० अ०) । कर्मणि (३।३।१९) भावे (३।
३।१८) वा घञ् ॥ (२) ॥*॥ द्वे 'सपिण्डनादूर्ध्वं पितृ-
देशेन दानस्य' ॥

श्राद्धं तत्कर्म शास्त्रतः ।

श्रेति ॥ श्रद्धात्रास्ति । 'प्रज्ञाश्रद्धा-' (५।२।१०१) इति
णः ॥ (१) ॥*॥ तेषां पितृणां कर्म । शास्त्रविधानेन ॥*॥
एकम् 'श्राद्धकर्मणः' ॥

अन्वाहार्थं मासिकः

अन्वेति ॥ अनु आ हियते । 'हृच् हरणे' (भ्वा० उ०
अ०) । 'ऋहलोर्ण्यत्' (३।१।१२४) ॥ (१) ॥*॥ मासे भव-
म् । 'कालादृच्' (४।३।१११) ॥ (२) ॥*॥ 'पिण्डान्वाहार्यकं
श्राद्धं कुर्यान्मासानुमासिकम्' (३।१२२) इति मनुः ॥ द्वे
'मासिकस्य' ॥

अंशोऽष्टमोऽहः कुतपोऽस्त्रियाम् ॥ ३१ ॥

अंश इति ॥ पञ्चदशमुहूर्तात्मकस्य दिनस्याष्टमो भागः ।
कुत्सितं तपति । 'तप संतापे' (भ्वा० प० अ०) । 'संज्ञाया-
म्-' (३।२।४६) इति खच् 'अनव्ययस्य' (६।३।६६) इत्यनु-
वृत्तेर्न मुम् (६।३।६७) । यद्वा कुं भुवं तपति आगमशास्त्र-
स्यानित्यत्वाच्च मुम् । 'दिवसस्याष्टमे भागे मन्दीभवति भास्करः ।
स कालः कुतपो ज्ञेयः पितृणां दत्तमक्षयम्' इति शातातपः ।

‘कृतपोऽस्त्रियां दौहित्रे वाद्ये छागजकम्बले । कुशे दिनस्याष्ट-
मांशे ना सूर्ये’ ‘कुंतपी पुनः । विट्सारिकायाम्’ (इति
मेदिनी) ॥ (१) ॥*॥ एकम् ‘अहोऽष्टमभागस्य’ ॥

पर्येषणा परीष्टिश्चान्वेषणा च गवेषणा ।

पेति ॥ ‘इषेरनिच्छार्थस्य’ (वा० ३।३।१०७) युच् ‘परे-
र्वा’ (वा० ३।३।१०७) ॥ (१) ॥*॥ पक्षे क्तिन् (३।३।९४) ।
‘परीष्टिः परिचर्यायां प्राकाम्येऽन्वेषणे स्त्रियाम्’ इति मेदिनी ॥
(२) ॥*॥ (३) ॥*॥ ‘गवेष मार्गणे’ । चुरादिष्यन्ताद्युच् (३।
३।१०७) ॥ (४) ॥*॥ चत्वारि ‘धर्माद्यन्वेषणस्य’ ॥

सनिस्त्वध्येषणा

सेति ॥ सननम् । ‘षण् दाने’ (तु० उ० से०) । इन्
(उ० ४।१।१८) ॥ (१) ॥*॥ अध्येषणम् । इषेः प्राग्वद्युच्
(वा० ३।३।१०७) ॥ (२) ॥*॥ द्वे ‘गुर्वाद्याराधनस्य’ ।—
गुर्वादेः प्रार्थनया क्वचिदर्थे नियोजनस्य—इति स्वामी ॥

याच्नाभिशास्तिर्याचनार्थना ॥ ३२ ॥

येति ॥ याचनम् । ‘ट् याचृ याच्नायाम्’ (भ्वा० उ० से०) ।
‘यजयाच—’ (३।३।९०) इति नङ् ॥ (१) ॥*॥ अभिशंसनम् ।
‘शंसु स्तुतौ याचने च’ (भ्वा० प० से०) । क्तिन् (३।३।
९४) । ‘अभिशास्तिः पुनर्लोकपवादे प्रार्थितेऽपि च’ इति
हैमः ॥*॥ स्वामी तु—अभिषसनम् । ‘षस खप्ते’ (अ० प०
से०) । क्तिन् (३।३।९४) । सुषामादिस्वात् (८।३।९८) ‘पूर्व-
पदात्’ (८।३।१०६) इति वा षत्वम् । (अभिषस्तिः—
इत्यधोचत् ॥ (२) ॥*॥ याचेः चुरादि(स्वार्थिक)ष्यन्तात्
‘ण्यास—’ (३।३।१०७) इति युच् ॥ (३) ॥*॥ एवम् ‘अर्थ
याच्नायाम्’ (तु० उ० से०) । युच् (३।३।१०७) ॥ (४)
॥*॥ चत्वारि ‘याचनस्य’ ॥

षट् तु त्रिषु

पेति ॥ आगन्तुपर्यन्ताः षट् ॥

अर्घ्यमर्घार्थे पाद्यं पादाय वारिणि ।

अर्घ्येति ॥ अर्घायेदम् । ‘पादार्घ्याभ्यां च’ (५।३।२४)
इति यत् । अर्घार्थे जले ॥ (१) ॥*॥ पादायेदम् ॥ (१)
॥*॥ एकैकम् ‘अर्घ्यपाद्ययोः’ ॥

क्रमादातिथ्यातिथये अतिथ्यर्थेऽत्र साधुनि ॥ ३३ ॥

क्रेति ॥ अतिथय इदम् । ‘अतिथेऽर्घ्यः’ (५।५।२६) ॥
(१) ॥*॥ अतिथौ साधु । ‘पथ्यतिथि—’ (४।४।१०४) इति
ढच् ॥ (१) ॥*॥ एकैकम् ‘आतिथ्यस्य’ ॥

स्युरावेशिक आगन्तुरतिथिर्ना गृहागते ।

स्युरिति ॥ ‘वेशो वेश्यागृहे गृहे’ (इति मेदिनी) । अ-

वेशोऽगृहे भवः । अध्यात्मादित्वात् (वा० ४।३।६०) ठच् ।
‘नैकग्रामीणमतिथिं विप्रं सांगतिकं तथा’ (म० ३।१०३) ॥
(१) ॥*॥ आगच्छति । ‘सितनिगमि—’ (उ० १।६९) इति
तुन् ॥ (२) ॥*॥ अतति । ‘ऋतन्यञि—’ (उ० ४।२) इति
इथिन् । ‘अध्वनीनोऽतिथिर्ज्ञेयः’ इति स्मृतिः । ‘अतिथिः
कुशपुत्रे स्यात्पुमानागन्तुकेऽपि च’ इति विश्वमेदिन्यौ । ‘प्राद्यु-
णस्त्वतिथिर्द्वयोः’ इति त्रिकाण्डशेषः ॥ (३) ॥*॥ त्रीणि
‘गृहागतस्य’ ॥

पूजा नमस्यापचितिः सपर्यार्चार्हणाः समाः ॥ ३४ ॥

प्विति ॥ पूजनम् । ‘पूज पूजायाम्’ (तु० प० से०)
‘चिन्तिपूजि—’ (३।३।१०५) इत्यङ् ॥ (१) ॥ नमस्कर-
णम् । ‘नमोवरिवस्—’ (३।१।१९) इति क्यच् । ‘अ प्रत्य-
यात्’ (३।३।१०२) इत्यकारः ॥ (२) ॥*॥ चायनम् ‘चायृ
पूजानिशामनयोः’ (भ्वा० उ० से०) । ‘वायतेः क्तिनि चि-
भावो वाच्यः’ () ॥ (३) ॥*॥ कण्ड्वादौ ‘सपर पूजा-
याम्’ इति पठ्यते । यक् (३।१।२७) । ‘अ प्रत्ययात्’ (३।
३।२०२) ॥ (४) ॥*॥ ‘अर्ह पूजायाम्’ (भ्वा० प० से०) ।
‘गुरोश्च हलः’ (३।३।१०३) इत्यः ॥ (५) ॥*॥ ‘अर्ह पूजा-
याम्’ चुरादिः । ‘ण्यासश्च—’ (३।३।१०७) इति युच् ॥
(६) ॥*॥ षट् ‘पूजनस्य’ ॥

वरिवस्या तु शुश्रूषा परिचर्याप्युपासना ।

वेति ॥ वरिवसः करणम् । ‘वरिवस्’ शब्दः पूजार्थः ।
‘नमोवरिवस्—’ (३।१।१९) इति क्यच् । ‘अ प्रत्ययात्’
(३।३।१०२) ॥ (१) ॥*॥ शुश्रूषणम् । ‘श्रु श्रवणे’
(भ्वा० प० अ०) । सन्नन्तः । ‘अ प्रत्ययात्’ (३।३।
१०२) ॥ (२) ॥*॥ परिचरणम् । ‘—परिचर्यापरिसर्या—’ (वा०
३।३।१०१) इति परिचर्या निपात्यते । ‘परिचर्या तु सपर्येष्टिः’
इति भागुरिः ॥ (३) ॥*॥ उपासनम् । ‘आस उपवेशने’
(अ० आ० से०) । ‘ण्यास—’ (३।३।१०७) इति युच् ॥*॥
‘उपासनम्’ इति पाठे ल्युट् (३।३।११५) । ‘उपासनं
शराभ्यासेऽप्युपास्तावासनेऽपि च’ इति विश्वमेदिन्यौ ॥ (४)
॥*॥ चत्वारि ‘सेवायाः’ ॥

ब्रज्याटाख्या पर्यटनम्

व्रेति ॥ ‘ब्रज गतौ’ (भ्वा० प० से०) ‘ब्रजयजोः—’
(३।३।९८) इति भावे क्यप् ॥ (१) ॥*॥ अटनम् । ‘—प-
रिचर्यापरिसर्यामृगयाटाख्यानामुपसंख्यानम्’ (वा० ३।३।१०१)
इत्यटाख्या निपातिता ॥ (२) ॥*॥ ल्युट् (३।३।११५) ॥
(३) ‘अटा पर्यटनं भ्रमः’ इति रत्नकोषादपि ॥*॥
त्रीणि ‘अटनस्य’ ॥

चर्या त्वीर्योपथस्थितिः ॥ ३५ ॥

चेति ॥ चरणम् । ‘गदमदचरयमश्च—’ (३।१।१००)

१—हैमविश्वसंवादप्राप्तप्रामाण्यमेदिनीपुस्तके ‘कुणपी’ इति पाठ-
स्योपलम्भेन प्रकृतानुपयुक्तमिदम् ॥

इति यत् । यद्वा 'परिचर्या' इत्यत्र 'परि' इत्यस्याविवक्षणात् 'चर्या' इति साधुः ॥ (१) ईर्यते ज्ञायते । 'ईर गतौ' (अ० आ० से०) । ण्यत् (३१११२४) ईर्यायाः पन्थाः । 'ऋक्पूर्- (५१४७४) इत्यः । 'ईर्यापथे ध्यानाद्युपाये परित्राजकादीनां स्थितेः' एकम् ॥

उपस्पर्शस्त्वाचमनम्

उपेति ॥ उपस्पर्शनम् । 'स्पृश संस्पर्शे' (तु० प० अ०) । घञ् (३१३१९८) । यद्वा उपस्पृश्यन्ते वारीण्यत्र । 'हलश्च' (३१३१२१) इति घञ् । 'उपस्पर्शः' स्पर्शमात्रे स्नानाचमनयोरपि' (इति मेदिनी) ॥ (१) ॥*॥ 'चमु अदने' (भ्वा० प० से०) ल्युट् (३१३११५) । आचम्यतेऽम्भोत्र । अधिकरणे ल्युट् (३१३११७) वा ॥ (२) ॥*॥ द्वे 'आचमनस्य' ॥

अथ मौनभाषणम् ।

अथेति ॥ मुनेः कर्म, भावो वा । 'इगन्ताच्च-' (५१११३१) इत्यण् ॥ (१) ॥*॥ न भाषणम् । 'भाष व्यक्तायां वाचि' (भ्वा० आ० से०) । भावे ल्युट् (३१३११५) ॥ (२) ॥*॥ द्वे 'मौनस्य' ॥

आनुपूर्वीं स्त्रियां वावृत्परिपाटी अनुक्रमः ॥ ३६ ॥ पर्यायश्च

आन्विति ॥ पूर्वं पूर्वम् । पूर्वानुक्रमेण वा । वीप्सायां योग्यतायां वाव्ययीभावः (२१११६) । अनुपूर्वं भावः । वर्णह-टादिभ्यः' (५१११२३) इति घ्यञ् । षित्वात् (४११४१) ङीष् । 'हलस्तद्धितस्य' (६१४१५०) इति यलोपः । 'स्त्रियां वा' इति पक्षे क्लीबता । (आनुपूर्व्यम्) ॥ (१) ॥*॥ आवर्त-नम् । अत्र वा । 'वृत्तु वर्तने' (भ्वा० आ० से०) । संपदादि क्तिप् (वा० ३१३१०८) ॥ (२) ॥*॥ परिपाटनम् । 'पट गतौ' (भ्वा० प० से०) स्वारथ्यन्तः । 'अच इः' (उ० ४११३९) । द्विवचनत्वान्न यण् ॥ (३) ॥*॥ अनुक्रमणम् । 'क्रमु पादविक्षेपे' (भ्वा० प० से०) । घञ् (३१३१९८) । 'नोदात्तो-पदेशस्य-' (७१३३४) इति न वृद्धिः ॥ (४) ॥*॥ पर्यायणम् । 'इण् गतौ' (अ० प० अ०) । 'परावन्तुपात्यय इणः' (३१३३८) इति घञ् । 'पर्यायः प्रकारेऽवसरे क्रमे' इति विश्वमेदि-न्यौ ॥ (५) ॥*॥ पञ्च 'क्रमस्य' ॥

अतिपातस्तु स्यात्पर्यय उपात्ययः ।

अतीति ॥ अतिक्रम्य पतनम् । 'पत् गतौ' (भ्वा० प० से०) । घञ् (३१३१९८) ॥ (१) ॥*॥ पर्यायणम् । 'इण् गतौ'

(अ० प० से०) । 'एरच् (३१३१५६) ॥ (२) ॥*॥ उपगत-स्यातिक्रम्यायनम् । 'एरच् (३१३१५६) ॥ (३) ॥*॥ त्रीणि 'क्रमोलङ्घनस्य' ॥

नियमो व्रतमस्त्री

नीति ॥ नियमनम् । 'यमः समुपनिविषु च' (३१३१६३) इत्यप् । 'नियमो यन्त्रणायां च प्रतिज्ञानिश्चये व्रते' (इति मेदिनी) ॥ (१) ॥*॥ त्रियते । 'वृञ्' (स्वा० उ० से०) 'वृङ्' (त्रया० आ० से०) वा । 'पृषिरङ्गिभ्यां कित्' (उ० ३११११) इत्यतच् बाहुलकाद्बृञ्बृङ्भ्यामपि । कित्त्वान्न गुणः । यद्वा व्रज-न्यनेन स्वर्गम् । गोचरसंचर-' (३१३११९) इति घः । पृषो-दरादिः (६१३१०९) ॥ (२) ॥*॥ द्वे 'व्रतमात्रस्य' ॥

तच्चोपवासादि पुण्यकम् ॥ ३७ ॥

तेति ॥ उपवास आदिर्यस्य कृच्छ्रचान्द्रायणप्राजापत्यनक्त-भोजनादेः, तदुपवासादि व्रतम् । पुण्यमेव । 'संज्ञायां कन्' (५१३१७५) ॥ (१) ॥*॥ एकं 'उपवासादेर्विहितव्र-तस्य' ॥

औपवस्तं तूपवासः

औपेति ॥ उपवसनम् । 'वसु स्तम्भे' (दि० प० से०) । भावे क्तः (३१३११४) । अनेकार्थत्वाद्भोजने वृत्तिः । प्रज्ञा-द्यणि (५१४३८) 'औपवस्तम्' ॥*॥ क्वचित् 'औपव-स्तम्' इति पाठः । उपवसति । तृच् (३१११३३) उपवस्तु-रिदं कर्म । 'तस्येदम्' (४१३१२०) इत्यण् ॥ (१) ॥*॥ उपवसनम् । 'वस निवासे' (भ्वा० प० अ०) । घञ् (३१३१९८) ॥*॥ भावे क्ते (३१३११४) 'उपोषितम्' ॥*॥ उपोषणं तु 'उष दाहे' (भ्वा० प० से०) इत्यस्य ॥ (२) ॥*॥ द्वे 'भोजनविरहस्य' ॥

विवेकः पृथगात्मता ।

वीति ॥ विवेचनम् । 'विचिर् पृथग्भावे' (स० उ० अ०) । घञ् (३१३१९८) । 'विवेकः स्याज्जलद्रोण्यां पृथग्भावविचा-रयोः' (इति मेदिनी) ॥ (१) ॥*॥ पृथगात्मा यस्य सः । तस्य भावः । तल् (५११११९) ॥ (२) ॥*॥ द्वे 'प्रकृतिपु-रुषादिभेदज्ञानस्य' ॥

स्याद्ब्रह्मवर्चसं वृत्ताध्ययनद्विः

स्यादिति ॥ ब्रह्मणो वेदस्य तपसो वा वर्चः । 'ब्रह्मह-स्तिभ्यां वर्चसः' (५१४१७८) इत्यच् ॥ (१) ॥*॥ वृत्तं चा-चारः, अध्ययनं च गुरुमुखाद्देवाक्षरग्रहणम् । तयोर्कृद्धिः ॥ (२) ॥*॥ द्वे 'ब्रह्मवर्चसस्य' ॥

अथाञ्जलिः ॥ ३८ ॥

पाठे ब्रह्माञ्जलिः

अथेति ॥ ब्रह्मणोऽञ्जलिः ॥ (१) ॥*॥ एकं 'वेदपाठ-काले कृतस्याञ्जलेः' ॥

१—'उपस्पृश्यते खान्यत्र' इत्यपि पाठः ॥ २—'कृदिकारात्' (गण० ४११४५) इति ङीषि परिपाटी च । 'कृता लङ्कार्भुवद्वेदनपरि-पाटीषु घटना' इति पूर्वप्रयोगः—इति मुकुटः ॥

पाठे विप्रो ब्रह्मविन्दवः ।

पेति ॥ वेदपाठे मुखान्निर्गतविन्दवः । ब्रह्मणो विन्दवः ॥ (१) ॥*॥ एकम् 'मुखनिर्गतविन्दूनाम्' ॥

ध्यानयोगासने ब्रह्मासनम्

ध्येति ॥ ध्यानं प्रत्ययैकतानता च, योगश्चित्तवृत्तिनिरोधश्च, तयोरसनम् । यद्वा ध्यानस्य योग उपायः । ध्यानमेव योगो वा । तस्यासनं स्वस्तिकसिद्धपद्मादि । ब्रह्मणः संबन्धि आसनम् ॥ (१) ॥*॥ एकम् 'ब्रह्मासनस्य' ॥

कल्पे विधिक्रमौ ॥ ३९ ॥

केति ॥ कल्पते । अनेन वा । 'कूप सामर्थ्ये' (भ्वा० आ० से०) । अच् (३।१।१३३) । घञ् (३।३।१८) वा । 'कल्पः शास्त्रे विधौ न्याये संवर्ते ब्रह्मणो दिने' (इति मेदिनी) ॥ (१) ॥*॥ वेधनम् । 'विध विधाने' (तु० प० से०) । 'इगुपधात्कित्' (उ० ४।१२०) इतीन् । यद्वा विधानम् । अनेन वा । धाजः (जु० प० अ०) । 'उपसर्गे घोः किः' (३।३।९२) । 'विधिर्ना नियतौ काले विधाने परमेष्ठिनि' (इति मेदिनी) ॥ (२) ॥*॥ क्रमणम् । अनेन वा । घञ् (३।३।१८, १९) । 'नोदातोप-' (७।३।३४) इति न वृद्धिः । 'क्रमश्चातुकमे शक्तौ कल्पे चाक्रमणेऽपि च' (इति मेदिनी) ॥ (३) ॥*॥ त्रीणि 'विधानस्य' ॥

मुख्यः स्यात्प्रथमः कल्पो

म्विति ॥ मुखमिव । 'शाखादिभ्यो यः' (५।३।१०३) । 'त्रीहिभिर्यजेत' इति यथा ॥ (१) ॥*॥ एकम् 'आद्यविधेः' ॥

अनुकल्पस्ततोऽधमः ।

अन्विति ॥ अनु हीनः कल्पः । प्रादिसमासः (वा० २।२।१८) ॥ (१) ॥*॥ त्रीह्यभावे 'नीवारैः' इति यथा ॥*॥ एकं 'गौणविधेः' ॥

संस्कारपूर्वं ग्रहणं स्यादुपाकरणं श्रुतेः ॥ ४० ॥

समिति ॥ संस्कार उपनयनं पूर्वं यत्र तत् । श्रुतेर्ग्रहणम् । उपाक्रियतेऽनेन । ल्युट् ॥ (१) ॥*॥ एकं 'वेदपाठारम्भविधिविशेषस्य' ॥

समे तु पादग्रहणमभिवादनमित्युभे ।

सेति ॥ पादयोर्ग्रहणं स्पर्शः ॥ (१) ॥*॥ अभिमुखीकरणार्थं वादनम् । 'वद संदेशवचने' चुरादिः । ल्युट् (३।३।११५) । आभिमुख्येन वाद्यते आशीः कार्यतेऽनेन इति वा । ण्यन्ताद्भेदेः करणे ल्युट् (३।३।११७) ॥ (२) ॥*॥ द्वे 'नामोच्चारणपूर्वकसंस्कृतप्रयोगेण नमस्कारस्य' ॥

भिक्षुः परिव्राट् कर्मन्दी पाराशर्यपि मस्करी ॥ ४१ ॥

भीति ॥ भिक्षणशीलः । 'भिक्ष यज्ञायाम्' (भ्वा० आ०

से०) । 'सनाशंसभिक्ष उः' (३।२।१६८) ॥ (१) ॥*॥ परित्यज्य सर्वं व्रजति । 'व्रज गतौ' (भ्वा० प० से०) । 'परौ व्रजैः षः पदान्ते' (उ० २।५९) इति क्तिप् दीर्घश्च पदान्तविषये षत्वं च ।—विण्—इति तु स्वामिनः प्रमादः । उणादौ विणोऽप्रकृत्वात् ॥ (२) ॥*॥ कर्मन्देन प्रोक्तं भिक्षुसूत्रमधीते । 'कर्मन्दकृशाश्वादिनिः' (४।३।१११) ॥ (३) ॥*॥ पाराशरस्य गोत्रापत्यम् । 'गर्गादिभ्यो यञ्' (४।१।१०५) । पाराशर्येण प्रोक्तं भिक्षुसूत्रमधीते । 'पाराशर्यशिलालिभ्याम्-' (४।३।११०) इति णिनिः ॥ (४) ॥*॥ मस्कनम् । 'मस्क गतौ' (भ्वा० आ० से०) । बाहुलकादरः । मस्करो ज्ञानं गतिर्वास्यास्ति । 'मस्करमस्करिणौ' (६।१।१५४) इति इनिः । यद्वा मस्करो वेणुरस्यास्ति । इनिः (५।२।११५) । यद्वा मौ कर्तुं कर्म निषेद्धं शीलमस्य । 'मस्करमस्करिणौ-' (६।१।१५४) इति साधुः । यद्वा मुकुर इव शुद्धमन्तःकरणमस्यास्ति । प्राग्बन्निपातः । यद्वा मङ्कते । 'मकि मण्डने' (भ्वा० आ० से०) । बाहुलकादरः । आगमशास्त्रस्यानित्यत्वान्न तुम् । मकरो निधिमेदोऽस्यास्ति । प्राग्बन्निपातः ॥ (५) ॥*॥ पञ्च 'संन्यासिनाम्' ॥

तपस्वी तापसः पारिकाङ्क्षी

तेति ॥ तपोऽस्यास्ति । 'तपःसहस्राभ्याम्-' (५।२।१०२) इति विनिः । 'तपस्वी तापसे चानुकम्प्ये त्रिष्वथ योषिति । सांसिकाकटुरोहिण्योः' (इति मेदिनी) ॥ (१) ॥*॥ 'अण् च' (५।२।१०३) ॥ (२) ॥*॥ परिकाङ्क्षितुं शीलमस्य । 'काक्षि परिवर्जने' (भ्वा० प० से०) । 'सुपि-' (३।२।७८) इति णिनिः । पृषोदरादिः । यद्वा पारमत्रास्ति इनिः (५।२।११५) । पारि ब्रह्मज्ञानं काङ्क्षति ॥ (३) ॥*॥ त्रीणि 'तपस्विनः' ॥

वाचंयमो मुनिः ।

वेति ॥ वाचं यच्छति । 'यम उपरमे' (भ्वा० प० अ०) । 'वाचि यमो व्रते' (३।२।४०) इति खच् । 'वाचंयमपुरंदरौ च' (६।३।६९) ॥ (१) ॥*॥ मन्यते । 'मन ज्ञाने' (दि० आ० अ०) । 'मनेहच' (उ० ४।१२३) इतीन् । 'मुनिः पुंसि वसिष्ठादौ वङ्गसेनतरौ जिने' (इति मेदिनी) ॥ (२) ॥*॥ द्वे 'मौनव्रतिनः' ॥

तपःक्लेशसहो दान्तः

तेति ॥ तपसः क्लेशः । लं सहते । 'षह मर्षणे' (भ्वा०

१—इदं तु 'मस्करिग्रहणं शक्यमकर्तुम् । कथं 'मस्करी परिव्राजकः' इति इनिनैतन्मत्वधीयेन सिद्धम्, मस्करोऽस्यास्तीति मस्करी । न वै मस्करो यस्यास्तीति मस्करी परिव्राजकः' इति भाष्यविरोधादुपेक्ष्यम् ॥ २—इदमेव 'किं तर्हि । मा कृतं कर्माणि शान्तिर्वः श्रेयसी, इत्याह । अतो मस्करी परिव्राजकः' इति भाष्यसंमतम् ॥

आ० अ०) अच् (३१२।१३४) । तपःक्लेशस्य सहः ॥ (१) ॥*॥ दाम्यति स्म । 'दसु उपशमे' (दि० प० अ०) । 'गल्यर्था-' (३।४।७२) इति क्तः । 'यस्य विभाषा' (७।२।१५) इति नेट् । 'अनुनासिकस्य-' (६।४।१५) इति दीर्घः ।—'वादान्त-' (७।२।२७) इति साधुः इति स्वामिनः प्रमादः । तस्य गिजन्तात्कर्मकान्तविषयत्वात् । 'दान्तस्तु दमितेऽपि स्यात्तपःक्लेशसहो त्रिषु' (इति मेदिनी) ॥ (२) ॥*॥ द्वे 'तपःक्लेशसहस्य' ॥

वर्णिनो ब्रह्मचारिणः ॥ ४२ ॥

वेति ॥ वर्णः स्तुतिरस्यास्ति । 'वर्णाद्ब्रह्मचारिणि' (५।२।१३४) इतीनिः । 'वर्णी' स्याल्लेखके चित्रकरेऽपि ब्रह्मचारिणि' इति विश्वमेदिन्यौ ॥ (१) ॥*॥ ब्रह्म वेदाध्ययनव्रतं चरति । तच्छीलो वा 'व्रते' (३।२।८०) इति 'सुपि-' (३।२।७८) इति वा णिनिः ॥ (२) ॥*॥ द्वे 'ब्रह्मचारिणः' ॥

ऋषयः सत्यवचसः

ऋषेति ॥ ऋषन्ति जानन्ति । 'ऋषी गतौ' (तु० प० से०) । 'इगुपधात्कित्' (उ० ४।१२०) इतीन् । 'ऋषिवेदे वसिष्ठादौ दीधितौ च पुमानयम्' (इति मेदिनी) । स्त्रियां वा ङीष् (ग० ४।१।४५) ॥ (१) ॥*॥ सत्यं वचो येषाम् ॥ (२) ॥*॥ द्वे 'ऋषिसामान्यस्य' ॥

स्नातकस्त्वाप्लवव्रती ।

स्नेति ॥ स्नाति स्म । 'ष्णा शौचे' (अ० प० अ०) । 'गल्यर्था-' (३।४।७२) इति क्तः । 'संज्ञार्यां कन्' (५।३।७५) ।—'स्नाताद्वेदसमाप्तौ' (उ० ५।४।२९) इति कन्—इति मुकुटः । तन्न । उक्तवचनादर्शनात् ॥ (१) ॥*॥ आप्लवते । 'प्लुट् गतौ' (भ्वा० आ० अ०) । पचाद्यच् (३।१।१३४) । आप्लवश्चासौ व्रती च ॥*॥ 'आप्लवव्रती' इति पाठे 'गल्यर्था-' (३।४।७२) इति क्तः । मुकुटस्तु—आप्लव आप्लवतं वा स्नानम् । तन्न व्रती नित्यस्नायी इत्याह ॥ (२) ॥*॥ द्वे 'समाप्तवेदव्रतस्याश्रमान्तरमगतस्य' ॥

ये निर्जितेन्द्रियग्रामा यतिनो यतयश्च ते ॥ ४३ ॥

ये इति ॥ इन्द्रियाणां ग्रामः । निर्जित इन्द्रियग्रामो यैस्ते ॥ (१) ॥*॥ यमनम् । 'यम उपरमे' (भ्वा० प० अ०) । भावे क्तः (३।३।११४) । मलोपः (६।४।३७) । यतमुपरमणमस्ति मित्यं वा येषाम् । 'अतः' (५।२।११५) इतीनिः ॥ (२) ॥*॥ यतन्ते । 'यती प्रयत्ने' (भ्वा० आ०

से०) । इन् (उ० ४।१०८) ।—'यमेस्तिक्' इति लपाणिनीयम् । 'यतिः स्त्रीपाठविच्छेदे निकारयतिनोः पुमान्' (इति मेदिनी) । अत्र पक्षे यमः क्तिन् (३।३।१७४) अपि सुवचः ॥ (३) ॥*॥ त्रीणि 'निर्जितसर्वेन्द्रियस्य' ॥

यः स्थण्डिले व्रतवशाच्छेते स्थण्डिलशाय्यसौ ।

स्थण्डिलश्च

य इति ॥ स्थण्डिले शेते । 'व्रते' (३।२।८०) इति इनिः ॥ (१) ॥*॥ 'स्थण्डिलच्छयितरि व्रते' (४।२।१५) इत्यण् ॥ (२) ॥*॥ द्वे 'अनास्तृतभूमिशयनव्रतिनः' ॥

अथ विरजस्तमसः स्युर्द्वयातिगाः ॥ ४४ ॥

अथेति ॥ रजस्तमोभ्यां विगताः । 'निरादयः—' (वा० २।२।१८) इति समासः । विगते रजस्तमसी येभ्यः इति वा ॥ (१) ॥*॥ द्वयमतिगच्छन्ति । 'अन्येष्वपि—' (वा० ३।२।४८) इति डः ॥ (२) ॥*॥ द्वे 'निवृत्तरजस्तमोगुणानाम्' ॥

पवित्रः प्रयतः पूतः

पेति ॥ पवते । 'पूङ् पवने' (भ्वा० आ० से०) । पुनाति । 'पूङ् पवने' (क्रया० उ० से०) वा । 'अशिष्टादिभ्य इत्रोत्रौ' (उ० ४।१७३) । 'पवित्रं वर्षणे कुशे । ताम्रे पयसि च क्लीबं मध्ये स्यादभिधेयवत्' (इति मेदिनी) ॥ (१) ॥*॥ प्रयच्छति स्म । यमेरकर्मकलात्कर्तरि क्तः (३।४।७२) । यद्वा प्रयतते । 'यती प्रयत्ने' (भ्वा० आ० से०) । अच् (३।१।१३४) ॥ (२) ॥*॥ पवते स्म 'पूङ् पवने' (भ्वा० आ० से०) । 'गल्यर्था-' (३।४।७२) इति क्तः । 'पूतं त्रिषु पवित्रे च शटिते बहुलीकृते' (इति मेदिनी) ॥ (२) ॥*॥ त्रीणि 'पवित्रस्य' ॥

पाषण्डाः सर्वलिङ्गिनः ।

पेति ॥ पापं सनोति । 'पणु दाने' (त० उ० से०) । सन्ति । 'षण सोभक्तौ' (भ्वा० प० से०) वा । 'अमन्ताडुः' (उ० १।११४) पृषोहरादिः (३।३।१०९) । मूर्धन्यमध्यः ॥*॥ कवर्गद्वितीयमध्यपाठे तु पाखण्डयति । 'खडि मेदने' (तु० प० से०) । अच् (३।१।१३४) । पालनाच्च त्रयीधर्मः पाशब्देन निगद्यते । तं खण्डयन्ति ते यस्मात् पाखण्डास्तेन हेतुना' ॥ (१) ॥*॥ सर्वाणि च तानि लिङ्गानि, सर्वेषां लिङ्गानि वा, सर्वलिङ्गानि सन्ति येषाम् । 'अतः' (५।२।११५) इतीनिः ॥ (२) ॥*॥ द्वे 'दुःशास्त्रवर्तिषु' ॥

पालाशो दण्ड आषाढो व्रते

पेति ॥ आषाढी पूर्णिमा प्रयोजनमस्य । 'विशाखाषाढादण्ड मन्थदण्डयोः' (५।१।११०) इत्यण् । 'आषाढो व्रतिनां दण्डे मासे मलयपर्वते । स्त्री पूर्णिमायाम्' (इति मेदिनी) ॥

१—रिषिर्व्यजनादिश्च । 'विद्याविदधमतयो रिषयः प्रवृद्धाः' इति बालपण्डितजातकात् । ते च सप्तविधाः—'...महर्षिदेवर्षिब्रह्मर्षिपरमर्षयः । काण्डर्षिश्च श्रुतर्षिश्च...क्रमावराः' इति रत्नकोषः—इति मुकुटः ॥ २—इदं तु यावादिगणे (५।४।२९) अस्योपलम्भादकिञ्चित्कर्म ॥

१—स्त्रियाम् ॥ २—क्तिन् (३।३।१७४) इति पाठान्तरम् ॥

(१) ॥*॥ तस्य विकारः । 'पलाशादिभ्यो वा' (४।३।१४१) इत्यञ् ॥*॥ व्रते ब्रह्मचर्ये ॥*॥ एकम् 'पालाश-दण्डस्य' ॥

राम्भस्तु वैणवः ॥ ४५ ॥

रेति ॥ 'रम्भा कदल्यप्सरसोर्ना वेणौ वानरान्तरे' इति मेदिनी । रम्भस्य वेणोर्विकारः । प्राग्वदञ् (४।३।१४१) ॥ (१) ॥*॥ व्रत इत्येव । अन्यत्र वैणव एव ॥*॥ एकम् 'वैणवदण्डस्य' ॥

अस्त्री कमण्डलुः कुण्डी

अस्त्रीति ॥ कस्य प्रजापतेर्जलस्य वा मण्डः सारः । तं लाति लभते वा । मितद्वादिः (वा० ३।२।१८०) मण्डनम् । 'मडि भूषायाम्' (भ्वा० प० से०) ॥ (१) ॥*॥ घञ् । कुण्णति । 'कुण शब्दोपकरणयोः' (तु० प० से०) । 'जमन्ताडुः' (उ० १।११४) । 'जानपद-' (४।१।४२) इति ङीष् । 'कुण्डम-श्यालये मानभेदे देवजलाशये । कुण्डीकमण्डलौ, जारात्प-तिवलीसुते पुमान् । पिठरे तु न ना' (इति मेदिनी) ॥ (२) ॥*॥ सुतायां तु जातिलक्षणो ङीष् ॥*॥ द्वे 'व्रतिनां जलपात्रस्य' ॥

व्रतिनामासनं वृषी ।

व्रेति ॥ ब्रुवन्तः सीदन्त्यस्याम् । 'अन्येभ्योऽपि-' (वा० ३।२।१०१) इति डः । पृषोदरादिः (६।३।१०९) । वर्षति सुखं वा । 'वृषु सेचने' (भ्वा० प० से०) । 'इगुपध-' (२।१।१३५) इति ढन्त्यान्ते कः । गौरादिः (४।१।४१) । मूर्धन्यान्तः ॥*॥ 'अतसी वृसी मांसी' इत्यन्ते चन्द्रगोमि-दर्शनाद्ढन्त्यान्तापि ॥ (१) ॥*॥ एकं 'ब्रह्मचर्याद्या-सनस्य' ॥

अजिनं चर्म कृत्तिः स्त्री

अजीति ॥ अजति । अज्यते, वा । 'अज गतौ' (भ्वा० प० से०) । 'अजेरज च' (उ० २।४८) इतीनच् ॥ (१) ॥*॥ चरति । चर्यते, वा । 'चर गतौ' (भ्वा० प० से०) । मनिन् (उ० ४।१४) । 'चर्म कृत्तौ च फलके' (इति मेदिनी) ॥ (२) ॥*॥ कृत्यते । 'कृती छेदने' (तु० प० से०) । किन् (३।३।९४) । 'कृत्तिश्चर्मलचोर्भूजे कृत्तिकायां द्वयं स्त्रियाम्' (इति मेदिनी) ॥ (३) ॥*॥ त्रीणि 'मृगादे-श्चर्मणि' ॥

भैक्षं भिक्षाकदम्बकम् ॥ ४६ ॥

भायिति ॥ भिक्षयते । 'भिक्ष याच्यायाम्' (भ्वा० आ०

१—इदं च प्रागपि 'अमृते जारजः कुण्डः' इत्येतद्वाख्या-यामभिहितम् ॥ २—'गण्डूषा मज्जूषा वृषी' इति मूर्धन्यान्तेषु लिङ्गकारिका—इति मुकुटः ॥

से०) । 'गुरोश्च' (३।३।१०२) इत्यः । भिक्षाणां समूहः । 'भिक्षादिभ्योऽण्' (४।२।३८) ॥ (१) ॥*॥ एकम् 'भिक्षा-द्रव्यस्य' ॥

स्वाध्यायः स्याज्जपः

स्वेति ॥ सु अतीव आवृत्त्या अध्ययनम् । 'इडश्च' (३।३।२१) इति घञ् । स्वार्थमध्ययनं वा ॥ (१) ॥*॥ जपनम् । 'जप मानसे च' (भ्वा० प० से०) । 'व्यधजपोः' (३।३।६१) इत्यप् ॥ (२) ॥*॥ द्वे 'वेदाध्ययनस्य' ॥

सुत्याभिषवः सवनं च सा ।

स्विति ॥ सवनम् । 'षुञ् अभिषवे' (स्वा० उ० से०) 'संज्ञायां समज-' (३।३।९९) इति क्यप् ॥ (१) ॥*॥ 'ऋदोरप्' (३।३।४७) । 'उपसर्गात्-' (८।३।६५) इति षत्वम् । 'भवेदभिषवः स्नाने मद्यसंधानयज्ञयोः' (इति मे-दिनी) ॥ (२) ॥*॥ 'ल्युट् च' (३।३।११५) । 'सवनं ल-ध्वरे स्नाने सोमनिर्दलनेऽपि च' (इति मेदिनी) ॥ (३) ॥*॥ 'सा' इति सुत्या ॥*॥ त्रीणि 'सोमलताकण्डनस्य' ॥

सर्वेनसामपध्वंसि जप्यं त्रिष्वधमर्षणम् ॥ ४७ ॥

सेति ॥ सर्वाणि एनांसि मानसादिपापानि अपध्वंसयितुं शीलमस्य । 'सुपि-' (३।२।७८) इति णिनिः । जप्यते । 'जप मानसे च' (भ्वा० प० से०) । 'पोरदुपधात्' (३।१।९८) इति यत् ॥*॥ अधं मर्षति । 'मृषु सहने' (भ्वा० प० से०) सहनमभिभवः । यद्वा मृष्यति । ल्युट् (३।३।११३) । स्त्रियां टित्वात् (४।१।१५) ङीष् ॥ (१) ॥*॥ एकम् 'अधमर्ष-णस्य' ॥

दर्शश्च पौर्णमासश्च यागौ पक्षान्तयोः पृथक् ।

देति ॥ दर्श अमावास्यायां क्रियमाणत्वादुपचाराद्दर्शशब्देन याग उच्यते । 'पक्षान्तेष्टौ दर्शने च दर्शः सूर्येन्दुसंगमे' । ('दर्शस्तु स्यादमावास्या यागमेदावलोकने' इति मेदिनी) ॥ (१) ॥*॥ पौर्णमास्यां भवः । 'संधिवेलाद्यृतु-' (४।३।१६) इत्यण् । 'पौर्णमासः पुमान्यज्ञभेदे स्त्री पूर्णिमातिथौ' इति मेदिनी ॥ (१) ॥*॥ पक्षान्तयोरमावास्यापौर्णमास्योः । पृ-थग् भिन्नौ । न तु पर्यायः 'दर्शपौर्णमासयोः क्रमेणैक-कम् ॥

शरीरसाधनापेक्षं नित्यं यत्कर्म तद्यमः ॥ ४८ ॥

शोति ॥ यच्छति । अनेन वा । यमनं वा । पचाद्यच् (३।

१—बाहुलकाद् घञ् । 'जापः' इति रक्षितः ॥ तेन 'शूद्रस्य मज्जूषां प्रत्यनधिकारात्' () इत्यादिसिद्धिः—इति मुकुटः ॥ 'प्रजापो ब्राह्मण इव क्षत्रियोऽपि न लिप्यते पापैः' इति दमयन्तीरेषाच्च ॥ तद्वाख्यायां चण्डपालश्च 'जपनं जापः' इत्यभिहितवान् ॥

१।१३४) 'यमः समुपनिविषु च' (३।३।६३) इत्यप् वा । 'यमोऽन्यलिङ्गो यमजे ना काके शमने शनौ । शरीरसाध-
नापेक्षानित्यकर्मणि संयमे' (इति मेदिनी) ॥ (१) ॥*॥ शरी-
रमात्रेण साध्यं यावज्जीवं कार्यं सत्यास्तेयार्हिसादि यत् तस्यै-
कम् 'नैतिककर्मणः' ॥

नियमस्तु स यत्कर्माऽनित्यमागन्तुसाधनम् ।

नीति ॥ यत् कर्म अनित्यं न तु यावज्जीवं कर्तव्यम्,
आगन्तुभिः कादाचित्कैः कामनया समयविशेषादिभिः सा-
धनैः साध्यमुपवासैहानजपादि । तत् । नियमः । प्राग्वत् ।
'नियमो यन्त्रणाथां च प्रतिज्ञानिश्चये व्रते' (इति मेदिनी)
॥१॥*॥ एकम् 'नियमस्य' ॥

उपवीतं यज्ञसूत्रं प्रोद्धते दक्षिणे करे ॥ ४९ ॥

उपेति ॥ प्रोद्धते बहिष्कृते सति वैमस्कन्धार्षितम् ।
यज्ञस्य सूत्रम्, यज्ञार्थं धृतं सूत्रं वा । शाकपार्थिवादिः
(वा० २।१।७८) ॥ (२) ॥*॥ उपवीयते स्म । 'अज गति-
क्षेपणयोः' (भा० प० से०) । 'अजेर्व्यघ्नयोः' (२।४।५६) ।
'वी गत्यादिषु' (अ० प० अ०) वा । क्तः (३।२।१०२) ।
यद्वा उपाजति स्म । उपवेति स्म वा । 'गत्यर्था-' (३।४।
७२) इति क्तः ॥ (१) ॥*॥ द्वे 'यज्ञोपवीतस्य' ॥

प्राचीनावीतमन्यस्मिन्

प्रेति ॥ प्राचीनं प्रदक्षिणम् आवीयते स्म । प्राग्वत् ॥
(१) ॥*॥ अन्यस्मिन् वैमकरे प्रोद्धते सति ॥*॥ एकम्
'विपरीतधृतयज्ञोपवीतस्य' ॥

निवीतं कण्ठलम्बितम् ।

नीति ॥ नि वीयते स्म । प्राग्वत् । नि अधोभागे वीतं
गमनमस्य वा । 'नि' इति प्रकृते 'राश्यधोभावविन्यासे'
(इति मेदिनी) ॥ (१) ॥*॥ कण्ठलम्बितम् ॥*॥ एकं 'कर-
द्वये बहिष्कृते सति ऋजुभावेन स्थापितयज्ञसू-
त्रस्य' ॥

अङ्गुल्यत्रे तीर्थं दैवम्

अङ्गुविति ॥ अङ्गुलीनामग्रे । देवानामिदम् । 'तस्येदम्'
(४।३।१२०) इत्यण् । देवो देवतास्य 'सास्य देवता' (४।१।
२४) इत्यण् । 'देवाद्य (वस्यय) जगौ' (वा० ४।१।८५)
इत्यञ् वा ॥ (१) ॥*॥ एकम् 'दैवतीर्थस्य' ॥

२—तथा च पातञ्जलसूत्रम् 'अर्हिसासत्यास्तेयब्रह्मचर्यापरिग्रहा
यमाः' (२।३०) इति ॥ २—तथा च पातञ्जलसूत्रम् 'शौचसंतो-
षतपःस्वाध्यायेश्वरप्रणिधानानि नियमाः' (२।३२) इति ॥ ३—तथा
च गोभिलसूत्रम् 'दक्षिणं बाहुमुद्धृत्य शिरोऽवधाय सव्येऽसे
प्रतिष्ठापयति दक्षिणं कक्षमन्ववल्बं भवतीत्येवं यज्ञोपवीती भवति'
(१।२।२) इति ॥ ४—तथा च गोभिलसूत्रम् 'सव्यं बाहुमुद्धृत्य
शिरोऽवधाय दक्षिणेऽसे प्रतिष्ठापयति सव्यं कक्षमन्ववल्बं भवत्येवं
प्राचीनावीती भवति' (१।२।३) इति ॥

अमर० ३४

खल्पाङ्गुल्योर्मूले कायम् ॥ ५० ॥

खेति ॥ खल्पाङ्गुल्योः कनिष्ठिकयोरधोभागे । कः प्रजा-
पतिर्देवतास्य । 'कस्येत्' (४।२।२५) इत्यण् इदन्तादेशश्च ।—
'तस्येदम्' (४।२।१२०) इत्यण्—इति मुकुटश्चिन्त्यः । 'कायः
कदैवते मूर्तौ संघे लक्षस्वभावयोः । मनुष्यतीर्थं कायं स्यात्'
(इति मेदिनी) ॥ (१) ॥*॥ एकम् 'कायतीर्थस्य' ॥

मध्येऽङ्गुष्ठाङ्गुल्योः पित्र्यम्

मेति ॥ अङ्गुष्ठतर्जन्योः । पितरो देवतास्य । 'वाय्वृतुपि-
त्रुषसो यत्' (४।२।३१) ।—पितृणामिदम् । पैत्रम् । 'तस्ये-
दम्' (४।३।१२०) इत्यण्—इति मुकुटः ॥ (१) ॥*॥ एकम्
'पितृतीर्थस्य' ॥

मूले ह्यङ्गुष्ठस्य ब्राह्मम् ।

म्विति ॥ 'हिः' अवधारणे । 'ब्रह्मा देवतास्य' 'सास्य
देवता' (४।२।२४) इत्यण् 'ब्राह्मोऽजातौ' (६।४।७१) इति
साधु ॥ (१) ॥*॥ एकम् 'ब्राह्मतीर्थस्य' ॥

स्याद्ब्रह्मभूयं ब्रह्मत्वं ब्रह्मसायुज्यमित्यपि ॥ ५१ ॥

स्यादिति ॥ ब्रह्मणो भावः । 'भुवो भावे' (३।१।१०७)
इति क्यप् ॥ (१) ॥*॥ 'तस्य भावस्त्वतलौ' (५।१।११९) ॥
(२) ॥*॥ युनक्ति 'युजिर् योगे' (स० उ० अ०) । 'इगु-
पध-' (३।१।१३५) इति कः । युजेन सह । 'तेन सह-'
(२।२।२८) इति बहुव्रीहिः । 'वोपसर्जनस्य' (६।३।८२) इति
सहस्य सः । यद्वा योजनम् । युक् संपदादि क्तिप् (वा० ३।
३।१०८) । सह युजा सयुज्यस्य सयुजो वा भावः । ब्राह्म-
णादित्वात् (५।१।१२४) ष्यञ् ब्रह्मणः सायुज्यम् ॥ (३)
॥*॥ त्रीणि 'ब्रह्मभावस्य' ॥

देवभूयादिकं तद्वत्

देवेति ॥ देवस्य भावः । देवभूयमादिर्थस्य । 'देवत्व-
म्', 'देवसायुज्यम्' । तद्वत् ब्रह्मभूयादिवत् त्रिरूपी ॥

कृच्छ्रं सांतपनादिकम् ।

क्रिति ॥ कृन्तति । अनेन वा । 'कृती छेदने' (तु० प०
से०) । 'कृतेःश्चः कृ च' (उ० २।२१) इति रक् छोऽन्तादेश-
श्च । 'कृच्छ्रमाख्यातमाभीले पापसांतपनादिनोः' (इति मेदि-
नी) ॥ (१) ॥*॥ सम्यक्तपनमत्र । प्रज्ञायण (५।४।३८) ।
यद्वा संतपति । ल्युट् (३।३।११३) । तस्येदं कर्म । अण्
(४।३।१२०) । 'गोमूत्रं गोमयं क्षीरं दधि सर्पिः कुशोदकम् ।
एकरात्रोपवासश्च कृच्छ्रं सांतपनं स्मृतम्' (मनुः १।१।२१२)
आदिना चान्द्रायणप्राजापत्यपराकादिग्रहः । एकम् 'प्राय-
श्चित्तस्य' ॥

संन्यासवत्यनशने पुमान् प्रायः

समिति ॥ सम्यक् न्यासः आत्यन्तिकस्यागः । तद्युक्तेन-
शनेऽभोजने । प्रकृष्टमयनम् । 'इण् गतौ' (अ० प० अ०) ।

'एरच्' (३१३।५६) । 'अय गतौ' (भ्वा० आ० से०) । घञ् (३१३।१८) । 'प्रायो मरणानक्षणे मृत्यौ बाहुल्यतुल्ययोः' (इति मेदिनी) ॥ (१) ॥*॥ एकम् 'प्रायोपवेशस्य' ॥
अथ वीरहा ॥ ५२ ॥

नष्टाग्निः

अथेति ॥ वीरोऽग्निः । तं हन्ति । 'क्विप् च' (३।२।७६) ॥ (१) ॥*॥ नष्टोऽग्निर्यस्य ॥ (२) ॥*॥ द्वे 'प्रमादादिना यस्याग्निहोत्रिणोऽग्निर्नष्टस्तस्य' ॥

कुहना लोभान्मिथेर्यापथकल्पना ।

किति ॥ कुहन्म् । 'कुह विस्वापने' चुराद्यदन्तः । 'ण्यासधन्थो युच्' (३।३।१०७) । 'कुहना ग्रामजालं स्यात्' इति रत्नकोषः । 'कुहना दम्भचर्यायामीर्ध्यालौ कुहनन्निषु' (इति मेदिनी) ॥ (१) ॥*॥ मिथ्यातत्त्वे ईर्यापथस्याचारभेदस्य कल्पना संपादना ॥*॥ एकं 'दम्भेन कृतध्यानमौनादेः' । अर्थलिप्सया मिथ्याधर्माश्रयणस्य वा ॥

व्रात्यः संस्कारहीनः स्यात्

व्रेति ॥ शरीरायासजीवी व्याधादिर्वातः स इव । 'शाखादिभ्यो यः' (५।३।१०३) यद्वा व्रातमर्हति । 'दण्डादिभ्यो यः' (५।१।६६) ॥ (१) ॥*॥ संस्कारैर्गर्भाधानादिभिरुपनयनादिभिर्वा हीनः ॥ (२) ॥*॥ द्वे 'संस्कारहीनस्य' ॥

अस्वाध्यायो निराकृतिः ॥ ५३ ॥

अस्येति ॥ न स्वाध्यायो वेदाध्ययनमस्य ॥ (१) ॥*॥ आकृतेरध्ययनचेष्टया निर्गतः ॥ (२) ॥*॥ द्वे 'वेदाध्ययनरहितस्य' ।—चत्वार्यकार्थानि—इत्येके ॥

धर्मध्वजी लिङ्गवृत्तिः

धेति ॥ धर्मस्य ध्वजश्चिह्नम् । धर्मो ध्वज इव वा । धर्मध्वजोऽस्यास्ति । इनिः (५।२।११५) ॥ (१) ॥*॥ लिङ्गमाश्रमादिचिह्नधारणं वृत्तिर्जाविकाहेतुर्यस्य ॥ (२) ॥*॥ द्वे 'भिक्षाद्यर्थं जटादिधारिणः' ॥

अवकीर्णी क्षतव्रतः ।

अवेति ॥ अवकरणम् । 'कृ विक्रमे' (तु० प० से०) । 'कृष् हिंसायाम्' (क्रया० उ० से०) वा । भावे क्तः (३।३।११४) । अवकीर्णं विशिष्टं हिंसितं वा वृत्तमनेन । 'इष्टादिभ्यश्च' (५।२।८८) इतीनिः ॥ (१) ॥*॥ क्षतं खण्डितं व्रतमस्य ॥ (२) ॥*॥ द्वे 'खण्डितब्रह्मचर्यादेः' ॥

सुप्ते यस्मिन्नस्तमेति सुप्ते यस्मिन्नुदेति च ॥ ५४ ॥

अंशुमानभिनिर्मुक्ताभ्युदितौ च यथाक्रमम् ।

खिति ॥ अभि सर्वतः सायंतनेन कर्मणा निश्चयेन मुक्तः, अभि सर्वं सायंतनं कर्म निश्चयेन मुक्तं येन वा ॥ (१) ॥*॥ अभि सर्वत उद् अतिशयेन इतं गतं प्रातस्तनं कर्मास्मात् ॥ (१) ॥*॥ एकैकम् 'अभिनिर्मुक्ताभ्युदितयोः' ॥ परिवेत्तानुजोऽनूढे ज्येष्ठे दारपरिग्रहात् ॥ ५५ ॥

पेति ॥ परिविन्दति ज्येष्ठं परित्यज्य भार्या लभते ।

'विदू लामे' (तु० उ० अ०) । 'तृन्तुचौ संसिद्धादिभ्यः संज्ञायां चानिटौ' (उ० २।१४) ॥ (१) ॥*॥ एकं 'ज्येष्ठे विवाहरहिते कृतदारपरिग्रहस्य कनिष्ठस्य' ॥

परिविन्तिस्तु तज्जयायान्

पेति ॥ परि वर्जनं विन्दति लभते । क्तिच् (३।३।१७४) ॥ (१) ॥*॥ तस्य परिवेत्तुः । ज्यायान् ज्येष्ठः ॥*॥ एकं 'परिवेत्तुर्ज्येष्ठभ्रातुः' ॥

विवाहोपयमौ समौ ।

तथा परिणयोद्वाहोपयामाः पाणिपीडनम् ॥ ५६ ॥

वीति ॥ विशिष्टं वहनम् । घञ् (३।३।१८) ॥ (१) ॥*॥ उपयमनम् । 'यमः समुपनिविषु च' (३।३।६३) इत्यप् ॥ (२) ॥*॥ चाद् घञ् ॥ (३) ॥*॥ परिणयनम् । 'एरच्' (३।३।५६) ॥ (४) ॥*॥ (उद्वाहस्तु विवाहवत्) ॥ (५) ॥*॥ पाणोः पीडनं ग्रहणम् । 'कृयोगा च' (वा० २।२।८) इति समासः ॥ (६) ॥*॥ षट् 'विवाहस्य' ॥

व्यचायो ग्राम्यधर्मो मैथुनं निधुवनं रतम् ।

व्येति ॥ व्यवायनम् । 'इण् गतौ' (अ० प० अ०) । 'एरच्' (३।३।५६) 'अय गतौ' । घञ् (३।३।१८) वा । (भ्वा० आ० से०) वा ॥ (१) ॥*॥ ग्रामे भवः 'ग्रामावखजौ' (४।२।९४) । ग्राम्याणां जनानां धर्मः ॥ (२) ॥*॥ मिथुनस्य कर्म । 'प्राणभृजाति-' (५।१।१२९) इत्यण् । युवादिल्लात् (५।१।१३०) वाण् ॥ (३) ॥*॥ नितरां धुवनं हस्तापादादिचालनमत्र ॥ (४) ॥*॥ रमणम् । 'नपुंसके भावे क्तः' (३।३।११४) । 'अनुदात्तोपदेश-' (६।४।३७) इति मलोपः ॥ (५) ॥*॥ पञ्च 'मैथुनस्य' ॥

त्रिवर्गो धर्मकामार्थैः

त्रीति ॥ त्रयाणां वर्गः समूहः ॥ (१) ॥*॥ धर्मश्च कामश्च अर्थश्च तैः कृत्वा ॥*॥ एकम् 'त्रिवर्गस्य' ॥

चतुर्वर्गः समोक्षकैः ॥ ५७ ॥

चेति ॥ चतुर्णां वर्गः ॥ (१) ॥*॥ मोक्षेण सहितैर्धर्मकामार्थैः कृत्वा । उपलक्षितो वा ॥*॥ एकम् 'चतुर्वर्गस्य' ॥

सबलैस्तैश्चतुर्भद्रम्

सेति ॥ बलेन सहितैर्धर्मादिभिः । चत्वारि भद्राणि श्रेष्ठान्यत्र वृन्दे । यद्वा चत्वारि भद्राणि । 'दिवसंख्ये संज्ञायाम्' (२।१।५०) इति समासः । 'भद्रो वाच्यवच्छ्रेष्ठसाधुनोः' इति विश्वः ॥ (१) ॥*॥ एकम् 'चतुर्भद्रस्य' ॥

जन्याः स्निग्धा वरस्य ये ।

जेति ॥ जनीं वधूं वहन्ति । 'संज्ञायां जन्या' (४।४।८२) इति यदन्तो निपातितः ॥ (१) ॥*॥ वरस्य जामातुर्ये स्निग्धास्तपक्षा वयस्यादयः । 'जन्यो वरवधूजातिप्रियभृत्यहितेषु च' इति विश्वः ॥ (१) ॥*॥ 'वरपक्षीयाणाम्' ॥

इति सव्याख्यामरकोषे ब्रह्मवर्गः ॥

मूर्धाभिषिक्तो राजन्यो बाहुजः क्षत्रियो विराट् ।

म्विति ॥ मूर्धन्यभिषिक्तः । राज्यदानसमये मूर्धन्यभिषिच्यते । तत्प्रभवत्वात्सर्वोऽपि मूर्धाभिषिक्तः ॥ (१) ॥*॥ राज्ञोऽपत्यम् । 'राजश्चशुराद्यत्' (४।१।१२७) । 'ये चाभावकर्मणोः' (६।४।१६८) इति प्रकृत्या । यद्वा राजति । 'राज् दीप्तौ' (भ्वा० उ० से०) । 'राजेरन्यः' (उ० ३।१००) ॥ (२) ॥*॥ बाहुभ्यां जातः । 'पञ्चम्यामजातौ' (३।२।९८) इति डः । बाह्वोर्जातो वा । 'सप्तम्यां जनेर्डः' (३।२।९७) । 'बाहुजः क्षत्रिये कीरे खगजाततिलेऽपि च' इति विश्वमेदिन्यौ ॥ (३) ॥*॥ क्षदति । 'क्षद संवरणे' सौत्रः । ध्रुन् (उ० ४।१।५९) । क्षतात्रायते वा । पृषोदरादिः (६।३।१०९) । क्षत्रस्यापत्यम् । 'क्षत्राद्धः' (४।१।१३८) ॥ (४) ॥*॥ विशेषेण राजति । 'सत्सूद्विष-' (३।२।६१) इति क्विप् ॥ (५) ॥*॥ पञ्च 'क्षत्रियस्य' ॥

राज्ञि राष्ट्रपार्थिवक्षमाभृत्पभूपमहीक्षितः ॥ १ ॥

रेति ॥ राजति । 'कनिन् युवृषि-' (उ० १।१।५६) इति कनिन् । 'राजा प्रभौ च नृपतौ क्षत्रिये रजनीपतौ । यक्षे शके च पुंसि स्यात्' (इति मेदिनी) ॥ (१) ॥*॥ 'सत्सूद्विष-' (३।१।६१) इति क्विप् ॥ (२) ॥*॥ 'पृथिव्या ईश्वरः' । 'सर्वभूमिपृथिवीभ्यामणजौ' इत्यनुवर्तमाने 'तस्येश्वरः' (५।१।४२) इत्यञ् । 'पार्थिवो नृपतौ भूमिविकारे पार्थिवोऽन्यवत्' (इति विश्वः) । 'पार्थिवो नृपे । पार्थिवी स्यात्तु सीतायां पृथिव्या विकृतौ त्रिषु' (इति मेदिनी) ॥ (३) ॥*॥ क्षमां विभर्ति । क्विप् (३।२।७६) । तुक् (६।१।७१) ॥*॥ 'क्षमाभृक्' इति पाठे क्षमां भुनक्ति पालयति । क्विप् (३।२।७६) ॥ (४) ॥*॥ तृन् । पाति । 'पा रक्षणे' (अ० प० अ०) । 'आतोऽनुप-' (३।२।३) इति कः ॥ (५) ॥*॥ भुवं पाति ॥ (६) ॥*॥ महीं क्षियति । 'क्षि निवासगत्योः' (तु० प० अ०) मह्यां क्षियति वा । 'क्षि क्षयैश्वर्ययोः' (भ्वा० प० अ०) । क्विप् (३।२।७६) । तुक् (६।१।७१) ॥ (७) ॥*॥ सप्त 'राज्ञः' ॥

राजा तु प्रणताशेषसामन्तः स्याद्धीश्वरः ।

रेति ॥ संलग्नोऽन्त एकदेशोऽस्याः । 'प्रादिभ्यो धातुजस्य-' (वा० २।२।२४) इति समासः । समन्तायाः स्वदेशाव्यवहितभूमेरिमे राजानः । 'तस्येदम्' (४।३।१२०) इत्यण् । प्रणता अशेषाः सामन्ताः स्वदेशानन्तरराजा यस्य ॥*॥ अधिक ईश्वरः ॥ (१) ॥*॥ एकं 'सर्वसंनिहितनृपवशकारिणः' ॥

चक्रवर्ती सार्वभौमः

चेति ॥ चक्रे भूमण्डले राजमण्डले वा वर्तितुं शीलमस्य । 'सुपि-' (३।२।७८) इति णिनिः । 'चक्रं गणे चक्रवाके' इति विश्वः । यद्वा चक्रं सैन्यं वर्तयितुं सर्वभूमौ चालयितुं

शीलमस्य । अवश्यं वा चक्रं वर्तयति । 'आवश्यक-' (३।३।१७०) इति णिनिः ॥ (१) ॥*॥ सर्वभूमेरीश्वरः । 'तस्येश्वरः' (५।१।४२) इत्यण् । अनुशक्तिकादिः (७।३।२०) । 'सार्वभौमस्तु दिङ्गणे सर्वपृथ्वीपतावपि' इति विश्वमेदिन्यौ ॥ (२) ॥*॥ द्वे 'समुद्रपर्यन्तभूमीश्वरस्य' ॥

नृपोऽन्यो मण्डलेश्वरः ॥ २ ॥

त्रिति ॥ मण्डलस्य भूम्येकदेशस्य ईश्वरः । 'स्यान्मण्डलं द्वादशराजके च देशे च विम्बे च कदम्बके च' इति विश्वः ॥ (१) ॥*॥ एकम् 'माण्डलिकस्य' ॥

येनेष्टं राजसूयेन मण्डलस्येश्वरश्च यः ।

शास्ति यश्चाज्ञया राज्ञः स सम्राट्

येनेति ॥ सम्यग् राजति । 'सत्सू-' (३।२।६१) इति क्विप् । 'मो राजि समः कौ' (८।३।२५) ॥ (१) ॥*॥ एकं 'सार्वभौमविशेषस्य' ॥ केचित्तु पृथक् त्रीणि नामान्याहुः । राजसूयकर्ता सम्राट् । द्वादशराजमण्डलस्येश्वरोऽपि सम्राट् । सर्वनृपतीनां शासकोऽपि सम्राट् ॥

अथ राजकम् ॥ ३ ॥

राजन्यकं च नृपतिक्षत्रियाणां गणे क्रमात् ।

अथेति ॥ राज्ञां समूहः । 'गोत्रोक्षोद्गोरभ्र-' (४।२।३९) इति बुब् ॥ (१) ॥*॥ राजन्यानां समूहः । प्राग्वत् ॥ (१) ॥*॥ एकैकम् 'राजसमूहस्य' ॥

मन्त्री धीसचिवोऽमात्यः

मेति ॥ मन्त्रो गुप्तभाषणमस्यास्ति । 'अतः-' (५।२।११५) इतीनिः । यद्वावश्यं मन्त्रयते । 'मन्त्रि गुप्तभाषणे' (जु० आ० से०) । 'आवश्यक-' (३।३।१७०) इति णिनिः ॥ (१) ॥*॥ धिया धियां वा सचिवः सहायः । धीप्रधानः सचिवो वा ॥ (२) ॥*॥ अमा सह समीपे वा भवः । 'अव्ययात्स्यप्' (४।२।१०४) ॥ (३) ॥*॥ त्रीणि 'मन्त्रिणः' ॥

अन्ये कर्मसचिवास्ततः ॥ ४ ॥

अन्य इति ॥ ततो धीसचिवादन्ये 'कर्मसु सचिवाः सहायाः ॥ (१) ॥*॥ एकम् 'सहायकारिणाम्' ॥

महामात्राः प्रधानानि

मेति ॥ 'मात्रा कर्णविभूषायां वित्ते माने परिच्छदे । (अक्षरावयवे स्वल्पे क्लीबं कात्स्न्येऽवधारणे)' (इति मेदिनी) । महती मात्रा येषां ते । 'महामात्रः समृद्धे चामात्ये हस्तिपकाधिपे' (इति मेदिनी) ॥ (१) ॥*॥ प्रकर्षेण धीयन्ते । 'डुधाञ् धारणपोषणयोः' (जु० प० अ०) । 'कृत्यल्युटः-' (३।३।११३) इति कर्मणि ल्युट् । 'प्रधानं स्यान्महामात्रे प्रकृतौ परमात्मनि । प्रज्ञायामपि च क्लीबमेकत्वे तूत्तमे सदा' (इति मेदिनी) इति क्लीबत्वम् । पुंलिङ्गोऽपि । 'महामात्रः

प्रधानः स्यात्' इति पुंस्काण्डे बोपालितात् ॥ (२) ॥*॥ द्वे
'प्रधानस्य' । त्रीणि कर्मसहायानाम्—इत्येके ॥

पुरोधस्तु पुरोहितः ।

प्विति ॥ पुरोऽप्रे धीयते । 'पुरसि च' (उ० ४।२।३१)
इति धावोऽसिः ॥ (१) ॥*॥ पुरो धीयते स्म । क्तः (३।२।
१०२) । 'दधातेहिः' (७।४।४२) ॥ (२) ॥*॥ द्वे 'धर्मा-
ध्यक्षस्य' ॥

द्रष्टरि व्यवहाराणां प्राङ्निवाकाक्षदर्शकौ ॥ ५ ॥

देति ॥ ऋणादानावीन्यष्टादश विवादस्थानानि व्यवहा-
राः । तेषां द्रष्टरि निर्णेतारि । प्रच्छनम् । 'क्विवचिप्र-
च्छिन्नी-' (उ० २।२७) इत्युणादिसूत्रेण क्विन्दीर्घौ संप्रसार-
णाभावश्च । विवचनम् घञ् (३।३।१८) । प्राट् च विवा-
कश्च । प्राङ्निवाकौ प्रश्नविवेकावस्य स्तः । अर्शावायच् (५।२।
१२७) 'प्रश्नविचारयोः कुशल इत्यर्थः । 'विवादानुगतं पृष्ट्वा
पूर्वावाक्यं प्रयत्नतः । विचारयति येनासौ प्राङ्निवाकस्ततः
स्मृतः' () ॥ (१) ॥*॥ 'अक्षः कर्षे तुषे
चके शकटव्यवहारयोः' इति विश्वः । पश्यति । ण्वल् (३।१।
१३३) । अक्षाणां व्यवहाराणां दर्शकः ॥ (२) ॥*॥ द्वे
'व्यवहाराणां द्रष्टरि' ॥

प्रतीहारो द्वारपालद्वाःस्थद्वाःस्थितदर्शकाः ।

प्रति ॥ प्रतिहरणम् । घञ् (३।३।१८) । 'उपसर्गस्य घञि-'
(६।२।१२२) इति वा दीर्घः । प्रतीहारो जनवारणमस्त्यस्य ।
अर्शावायच् (५।२।१२७) । मुकुटस्तु—प्रतिरामिमुख्ये । रा-
शोऽभिमुखं जनान् प्रतिहरति बहिः प्रापयति । 'ज्वलितिकसन्ते-
भ्यो णः' (३।१।१४०)—इति व्याख्ययत् । तत्र । ह्यो ज्व-
लादावपाठात् । ज्वलादेराकृतिगणत्वाभावाच्च । 'प्रतीहारो
द्वारि द्वाःस्थे द्वाःस्थितायां तु योषिति' इति विश्वमेदिन्यौ ॥
(१) ॥*॥ द्वारं पालयति । 'कर्मण्यण्' (३।२।११) ॥
(२) ॥*॥ द्वारि तिष्ठति । 'सुप्ति-' (३।३।४) इति कः ॥
(३) ॥*॥ द्वारि तिष्ठति स्म । 'गत्यर्थकर्मक-' (३।४।७२)
इति क्तः । 'द्वाःस्थितः, दर्शकः' इति व्यस्तं नाम । ('द्वाः-
स्थितो वेत्रधारकः' इति त्रिकाण्डशेषः) । 'स्याद्-
दर्शको दर्शयिता प्रतीहारोऽपि दर्शकः' इति रुद्रः । (द्वाः-
स्थितस्य दर्शकः इति) समस्तं नाम (इत्यन्ये) । 'द्वारपो
द्वाःस्थितादर्शी' इति रभसः ॥ (४) ॥*॥ (५) ॥*॥
पञ्च 'द्वारपालस्य' ॥

रक्षिवर्गस्त्वनीकस्यः

रेति ॥ अवश्यं रक्षन्ति । 'रक्ष पालने' (भ्वा० प० से०) ।
'आवदयका-' (३।३।१७०) इति णितिः । रक्षिणां वर्गः ॥
(१) ॥*॥ अनीकेन, अनीके वा तिष्ठति । 'सुप्ति-' (३।
२।४) इति कः । 'अनीकस्यो रणगते हस्तिबिक्षाविच-

क्षणे । राजरक्षिणि चिहे च वीरमर्दनकेऽपि च ॥' इति विश्व-
मेदिन्यौ ॥ (२) ॥*॥ द्वे 'रक्षकगणस्य' ॥

अथाध्यक्षाधिकृतौ समौ ॥ ६ ॥

अथेति ॥ अधिगतोऽक्षं व्यवहारम् । 'अत्यादयः-'
(वा० २।२।१८) इति समासः । यद्वा अध्यक्षति । 'अक्ष-
व्याप्तौ' (भ्वा० प० से०) । अच् (३।१।१३४) । 'अध्य-
क्षोऽधिकृते प्रोक्तः प्रत्यक्षे त्वभिधेयवत्' (इति मेदिनी) ॥
(१) ॥*॥ अधिकमुपरि वा क्रियते स्म । क्तः (३।२।
१०२) ॥ (२) ॥*॥ द्वे 'व्यापारितस्य' ॥

स्थयुकोऽधिकृतो ग्रामे

स्थेति ॥ स्यातुं शीलमस्य । 'लषपदपदस्था-' (३।२।
१५४) इत्युक्त् ॥ (१) ॥*॥ एकम् 'एकग्रामाधि-
कृतस्य' ॥

गोपो ग्रामेषु भूरिषु ।

गविति ॥ गोपायति । 'गुपू रक्षणे' (भ्वा० प० से०) ।
'आयादय आर्धधातुके वा' (३।१।३१) । अच् (३।१।
१३४) । 'गोपो गोपालके गोप्राध्यक्षे पृथ्वीपतावपि । ग्रामौ-
घाधिकृते पुंसि शारिवाख्यौषधौ स्त्रियाम्' (इति मेदिनी) ॥
(१) ॥*॥ एकं 'बहुग्रामाधिकृतस्य' ॥

भौरिकः कनकाध्यक्षः

भाविति ॥ भूरिणि सुवर्णे नियुक्तः । 'तत्र नियुक्तः'
(४।४।६९) इति ठक् ॥ (१) ॥*॥ कनकस्याध्यक्षः ॥ (२)
॥*॥ द्वे 'सुवर्णाधिकृतस्य' ॥

रूप्याध्यक्षस्तु नैष्किकः ॥ ७ ॥

रूप्येति ॥ 'रूप्यः स्यात्सुन्दरे त्रिषु । आहतस्वर्णरजते
रजते च नपुंसकम्' (इति मेदिनी) । रूपस्याध्यक्षः ॥ (१)
॥*॥ निष्के हेप्ति नियुक्तः प्राग्वत् । 'टङ्कपतिनैष्किको
रजताध्यक्षः' इति रभसः ॥ (२) ॥*॥ द्वे 'टङ्कादि-
शालायां नियुक्तस्य' ॥

अन्तःपुरे त्वधिकृतः स्यादन्तर्वेशिको जनः ।

अन्तेति ॥ अन्तर्-अभ्यन्तरो वंशो गृहम् । अन्तर्वंशो
नियुक्तः । 'तत्र नियुक्तः' (४।४।६९) इति ठक् । संज्ञा-
पूर्वकत्वान्न वृद्धिः । यद्वा अन्तर्वंशोऽस्यास्ति । 'अत इनिठनौ'
(५।२।११५) ॥ (१) ॥*॥ एकम् 'अन्तःपुराधिकृतस्य
जनस्य' ॥

सौविदल्लाः कञ्चुकिनः स्थापत्याः सौविदाश्च ते ॥८॥

साविति ॥ सुष्ठु विदन्तं विद्वांसमपि लान्ति वशवर्तिनं
कुर्वन्ति । सुविदल्लाः स्त्रियः । तासामिमे रक्षकाः । 'तस्येदम्'
(४।३।१२०) इत्यण् ॥ (१) ॥*॥ 'कञ्चुकञ्चोलकोऽस्त्येषाम्' ।
इनिः (५।२।११५) । 'कञ्चुकी जोङ्कतरौ महल्ले पन्नगे
विटे' इति हैमः ॥ (२) ॥*॥ तिष्ठन्त्येषु पुरुषाः । 'घञर्थे

कः' (वा० ३।३।५८) । स्थानां दाराणां पतयः पालकाः स्थपतय एव । चतुर्वर्णादिलात् (वा० ५।१।१२४) स्वार्थे ष्यञ् । 'स्थपतिः कञ्चुकिन्यपि' (इति मेदिनी) ॥ (३) ॥*॥ सुविदन्ति । 'इगुपध-' (३।१।१३५) इति कः । सुविदा एव । प्रज्ञादिलात् (५।४।३८) स्वार्थेऽण् । यद्वा सुवेदनम् । संपदादि क्तिप् (वा० ३।३।१०८) । सुविद् सुज्ञानमस्त्येषाम् । ज्योत्स्नादिलात् (वा० ५।२।१०३) अण् । यद्वा सुविज्ञाश्चतुराः द्वियस्तासामिमे रक्षकाः । 'तस्येदम्' (४।३।१२०) इत्यण् ॥ (४) ॥*॥ चत्वारि 'राज्ञां रुयगारे बही रक्षाधिकृतस्य' ॥

शण्डो वर्षवरस्तुल्यौ

शेति ॥ शाभ्यति शिक्षाभावात् । 'शमु उपशमे' (दि० प० से०) । 'शमेर्हः' (उ० १।९९) । 'शण्डः क्लीबस्तु कञ्चुकी' इति (तालव्यादौ) रभसः । 'शण्डः स्यात्पुंसि गोपतौ । आकृष्टाण्डे वर्षवरे तृतीयप्रकृतावपि' (इति मेदिनी) । ('शण्डषण्डौ तु सौविदौ । वन्ध्यपुंसीद्वरे क्लीबे' इति हैमः) ॥ (१) ॥*॥ वृणोति । 'वृञ् वरणे' (स्वा० उ० से०) । वरति 'वर आवरणे' () वा । अच् (३।१।१३४) । वर्षस्य रेतःपातस्य वरः । 'ये त्वल्पसत्त्वाः प्रथमाः क्लीबाश्च स्त्रीस्वभाविनः । जात्या न दुष्टाः कार्येषु ते वै वर्षवराः स्मृताः' ॥ (२) ॥*॥ द्वे 'अत्यन्तान्तर्महलुकानाम्' ॥

सेवकार्थ्यनुजीविनः ।

सेवेति ॥ सेवते । 'सेव् सेवने' (भ्वा० आ० से०) । ण्वुल् (३।१।३३) । 'सेवकस्तु प्रसेवे ना वाच्यलिङ्गोऽनुजीविनि' (इति मेदिनी) ॥ (१) ॥*॥ अर्थोऽसंनिहितोऽस्यास्ति । 'अर्थाच्चासंनिहिते' (५।२।१३५) इतीनिः । 'अर्थी पुमान्याचके स्यात्सेवके च विवादिनि' (इति मेदिनी) ॥ (२) ॥*॥ अनुजीवितुं शीलः । 'सुपि-' (३।२।७८) इति णिनिः ॥ (३) ॥*॥ त्रीणि 'सेवकस्य' ॥

विषयानन्तरो राजा शत्रुः

वीति ॥ शातयति 'शट्टु शातने' (भ्वा० प० अ०) । ण्यन्तः । 'रुशातिभ्यां कुन्' (उ० ४।१०४) । 'बहुलमन्यत्रापि' (उ० १८०) इति णिलुक् ।—शदेः 'जन्वादयश्च' (उ० ४।१०२) इति रुः ह्रस्वश्च—इति मुकुटः । तत्र । उक्तरीत्या निर्वाहात् ॥ (१) ॥*॥ एकं 'स्वदेशाव्यवहितदेशस्य राज्ञः' ॥

मित्रमतः परम् ॥ ९ ॥

मीति ॥ मेद्यति । 'अभिदा स्नेहने' (दि० प० से०) 'अमिचिमिदिशसिभ्यः कः' (उ० ४।१६४) ।—इण् (उ० ४।१५९)—इति मुकुटः । तत्र । गुणप्रसङ्गात् । सूत्रस्य सत्त्वाच्च । 'मित्रं सुहृदि न द्वयोः । सूर्ये पुंसि स्त्रियां गन्धद्रव्ये दैत्यान्तरे पुमान्' (इति मेदिनी) ॥ (१) ॥*॥ अतः शत्रोः ॥*॥ एकम् 'मित्रस्य' ॥

उदासीनः परतरः

विति ॥ अतिशयितः परः परतरः । उदास्ते । 'आस उपवेशने' (अ० आ० से०) । लटः शानच् (३।२।१२४) । 'ईदासः' (७।२।८३) इति ईत्वम् ॥ (१) ॥*॥ एकं 'शत्रुमित्राभ्यां परस्य राज्ञः' ॥

पार्ष्णिग्राहस्तु पृष्ठतः ।

पेति ॥ पार्ष्णि पश्चात्पदं गृह्णाति । 'कर्मण्यण्' (३।२।१) । 'सैन्यपृष्ठे पुमान् पार्ष्णिः पश्चात्पदजिगीषयोः' इति विश्वः ॥ (१) ॥*॥ एकं 'जिगीषोः पृष्ठभागस्थितस्य राज्ञः' ॥

रिपौ वैरिसपत्नारिद्विषद्वेषणदुर्हदः ॥ १० ॥

द्विद्विपक्षाहितामित्रदस्युशात्रवशत्रवः ।

अभिघातिपरारातिप्रत्यर्थिपरिपन्थिनः ॥ ११ ॥

रीति ॥ रपति दोषम् । 'रप व्यक्तायां वाचि' (भ्वा० प० से०) । 'रपेरिचोपधायाः' (उ० १।२६) इति कुः ॥ (१) ॥*॥ वीरस्य कर्म भावो वा । युवादित्वात् (५।१।१३०) 'वैरमैथुनिकयोः' (४।३।१२५) इति निर्देशाद्वाऽण् । वैरमस्यास्ति । इनिः (५।२।११५) ॥ (२) ॥*॥ सपत्नीव । 'व्यन् सपत्ने' (४।१।१४५) इति निर्देशादकारः ॥ (३) ॥*॥ इयति विरोधम् । 'ऋ गतौ' (जु० प० अ०) । 'अच इः' (उ० ४।११९) ॥ (४) ॥*॥ द्वेष्टि 'द्विष अप्रीतौ' (अ० उ० अ०) 'द्विषोऽमित्रे' (३।२।१३१) इति शत्रु ॥ (५) ॥*॥ द्वेषशीलः । 'कुधमण्डार्थेभ्यश्च' (३।२।१५१) इति युच् ॥ (६) ॥*॥ दुष्टं हृदयमस्य । 'सुहृदुर्हृदौ मित्रामित्रयोः' (५।४।१५०) इति साधुः ॥ (७) ॥*॥ द्वेष्टि । क्तिप् (३।२।६१) ॥ (८) ॥*॥ विरुद्धः पक्षोऽस्य । 'पक्षो मासार्थके पार्श्वे ग्रहे साध्यविरोधयोः' (इति विश्वमेदिन्यौ) । विविधः पक्षोऽस्य वा ॥ (९) ॥*॥ न हितमस्मात् ॥ (१०) ॥*॥ अमति गच्छति । 'अम गतौ' (भ्वा० प० से०) 'अम रोगे' (जु० उ० से०) 'अमेद्विषति चित्' (उ० ४।१७४) । इतीत्रन् ॥ (११) ॥*॥ दस्यति । 'दद्यु उपक्षये' । (दि० प० से०) । 'यजिमनिशुन्धिदसिजनिभ्यो युच्' (उ० ३।२०) बौहलकादनादेशस्य (७।१।१) अभावः ॥ (१२) ॥*॥ शातयति । 'रुशातिभ्यां कुन्' (उ० ४।१०४) ॥ (१३) ॥*॥ शत्रुरेव । प्रज्ञायण् (५।४।३८) ॥ (१४) ॥*॥ अभिहन्तुं शीलः । 'सुपि-' (३।२।७८) इति णिनिः ॥*॥ 'द्वेष्योऽभियातिरमित्रः' इति रत्नकोशः । तत्राभियातेः क्तिच् (३।३।१७४) । बाहुलकात्तिर्वा ॥ (१५) ॥*॥ पिपति रोषम् । 'पृ पालनपूरणयोः' (जु० प० से०) । अच् (३।१।१३४) ॥ (१६) ॥*॥ न राति सुखम् । 'रा दाने' (अ० प० अ०) । क्तिच् (३।३।१७४) तिर्वा ॥ (१७) ॥*॥ प्रतिकूलमर्थयितुं शीलः 'अर्थ याच्नायाम्' (जु० उ० से०) । 'सुपि-' (३।२।७८) इति णिनिः ॥ (१८) ॥*॥ परि दोषा-

ख्याने पन्थयितुं शीलः । 'पथि गतौ' चुरादिः । णिनिः (३।२।७८) । 'परि' शब्दश्च प्रकृते 'दोषाख्याने निरसने पूजा-व्याप्त्योश्च भूषणे' (इति मेदिनी) ॥ (१९) ॥*॥ ऊनविंशतिः 'शत्रोः' ॥

वयस्यः स्निग्धः सवयाः

वेति ॥ वयसा तुल्यः । 'नौवयोधर्म-' (४।४।९१) इति धत् ॥ (१) ॥*॥ स्निह्यति 'स्निह प्रीतौ' (दि० प० से०) । 'मतिबुद्धिपूजार्थेभ्यश्च' (३।२।१८८) इति चाद्वर्तमाने क्तः ॥ (२) ॥*॥ समानं वयोऽस्य । 'ज्योतिर्जनपद-' (६।३।८५) इति समानस्य सः ॥ (३) ॥*॥ त्रीणि 'तुल्यवयसः' ॥

अथ मित्रं सखा सुहृत् ।

अथेति ॥ मेवति । 'जिमिदा स्नेहने' (दि० प० अ०) 'अमिन्विमिदिशसिभ्यः ऋः' (उ० ४।१६४) ।—भ्रून् (उ० ४।१५९)—इति मुकुटश्चिन्त्यः ॥ (१) ॥*॥ समानः ख्यायते लोकैः । 'समाने ख्यः सः चोदात्तः' (उ० ४।१३७) इतीप् स च डित् । टिलोपः (६।४।१४३) । 'नौ व्यो यलोपः' इत्यन्तोऽनुवर्तनाद्यलोपः समानस्य सभावः ॥ (२) ॥*॥ शोभनं हृदयमस्य । 'सुहृदुर्हृदौ-' (५।४।१५०) इति साधुः ॥ (३) ॥*॥ त्रीणि 'मित्रस्य' ॥

सख्यं साप्तपदीनं स्यात्

सेति ॥ सख्युर्भावः कर्म वा । 'सख्युर्थः' (५।१।१२६) ॥ (१) ॥*॥ सप्तभिः पदैरवाप्यते । 'साप्तपदीनं सख्यम्' (५।२।२२) इति साधुः ॥ (२) ॥*॥ द्वे 'सख्युर्धर्मकर्मणोः' ॥

अनुरोधोऽनुवर्तनम् ॥ १२ ॥

अन्विति ॥ अनुगम्य रोधनम् 'रुधिर आवरणे' (रु० उ० से०) । घञ् (३।३।१८) ॥ (१) ॥*॥ अनुगम्य वर्तनं चित्तराधनम् ॥ (२) ॥*॥ द्वे 'आराध्यादेरिष्टसंपादनस्य' ॥

यथार्हवर्णः प्रणिधिरपसर्पश्चरः स्पशः ।

चारश्च गूढपुरुषश्च

येति ॥ अर्हति । 'अर्ह पूजायाम्' (भ्वा० प० से०) । अच् (३।१।१३४) । यो योऽर्हः । यथार्हं वर्णो रूपमस्य । 'वर्णः स्याद्भेदरूपयोः' इति धरणिः ॥ (१) ॥*॥ प्रकर्षेण निधीयते ज्ञेयमत्र । 'उपसर्गे वोः किः' (३।३।९२) 'प्रणिधिर्याचने चरे' (इति हैमः) ॥ (२) ॥*॥ अपसर्पति । 'सुप्लृ गतौ' (भ्वा० प० से०) । अच् (३।१।१३४) ॥ (३) ॥*॥ चरति । 'चर गतौ' (भ्वा० प० से०) । अच् (३।१।१३४) । 'चरोऽक्षद्यूतभेदे च भौमे चारे त्रसे चले' (इति मेदिनी) ॥ (४) ॥*॥ प्रज्ञाद्यणि (५।४।३८) 'चारः' अपि ॥*॥ 'चारः पियालवृक्षे स्याद्गतौ बन्धापसर्पयोः' (इति मेदिनी) ॥ (५) ॥*॥ स्पशति । 'स्पश बाधनस्पर्शनयोः' (भ्वा० उ० से०) अच् (३।१।१३४) । 'स्पशः स्यात्संपराये च प्रणिधावपि पुंस्यय-

म्' (इति मेदिनी) ॥ (६) ॥*॥ गूढश्चासौ पुरुषश्च ॥ (७) ॥*॥ सप्त 'चारपुरुषस्य' ॥

आप्तः प्रत्ययितस्त्रिषु ॥ १३ ॥

आप्त इति ॥ आप्यते स्म । 'आप्ल व्याप्तौ' (खा० प० अ०) । क्तः (३।२।१०२) ॥ (१) ॥*॥ प्रत्ययो विश्वासः संजातोऽस्य । 'तदस्य संजातम्-' (५।२।३६) इतीतच् । 'प्रत्ययः शपथे रन्ध्रे विश्वासाचारहेतुषु' इति विश्वः ॥ (२) ॥*॥ द्वे 'विश्वासाधारस्य' ॥

सांवत्सरो ज्यौतिषिको दैवज्ञगणकावपि ।

स्युर्मौहूर्तिकमौहूर्तज्ञानिकार्तान्तिका अपि ॥ १४ ॥

सांवैति ॥ संवत्सरं वेत्ति । 'तदधीते तद्वेद' (४।२।५९) इत्यण् ॥ (१) ॥*॥ ज्योतिर्नक्षत्राद्यधिकृत्य कृतो ग्रन्थः । 'अधिकृत्य कृते ग्रन्थे' (४।३।८७) इत्यण् । संज्ञापूर्वकत्वाच्च वृद्धिः । ज्योतिषमधीते वेद वा । 'क्रतूक्थादि-' (४।२।६०) इति ठक् ॥ (२) ॥*॥ दैवं प्राकृतं शुभाशुभं कर्म जानाति । 'आतोऽनुप-' (३।२।३) इति कः ॥ (३) ॥*॥ गणयति । 'गण संख्याने' (तु० उ० से०) । ण्वल् (३।१।१३३) ॥ (४) ॥*॥ मुहूर्तम् (अधिकृत्य कृतं ग्रन्थम्) अधीते । प्राग्वदण्-ठकौ ॥ (५) ॥*॥ ज्ञानमस्यास्ति । इनिः ॥ (६) ॥*॥ ५।२।११५ ॥ (७) ॥*॥ कृतान्तं वेत्ति । उक्थादिठक् (४।२।६०) ॥ (८) ॥*॥ अष्टौ 'ज्यौतिषिकस्य' ॥

ताच्चिको ज्ञातसिद्धान्तः

तेति ॥ तच्च सिद्धान्तमधीते वेद वा । प्राग्वद्वक् (४।२।६०) ॥ (१) ॥*॥ ज्ञातः सिद्धान्तो येन ॥ (२) ॥*॥ द्वे 'तत्त्वार्थज्ञातुः' ॥

सत्री गृहपतिः समौ ।

सेति ॥ सत्रमस्यास्ति । इनिः (५।२।११५) । 'सत्रमा-च्छादने यज्ञे सदादाने च कैतवे' इति विश्वः ॥ (१) ॥*॥ गृहस्य पतिः ॥ (२) ॥*॥ द्वे 'सदानादिदानकर्तुर्गृहस्थस्य' ॥

लिपिकरोऽक्षरचणोऽक्षरचुञ्चुश्च लेखके ॥ १५ ॥

लीति ॥ लिपिं करोति । 'दिवाविभा-' (३।२।२१) इति टः ॥*॥ एवं 'लिपिकरः' अपि ॥ (१) ॥*॥ अक्षरैर्वित्तः । 'तेन वित्तः-' (५।२।५६) इति चणप् ॥ (२) ॥*॥ एवम् 'अक्षरचुञ्चुः' अपि ॥ (३) ॥*॥ लिखति । 'लिख अक्षरविन्यासे' (तु० प० से०) । 'लिपिनि ष्वन्' (३।१।१४५) । ण्वल् (३।१।१३३) वा ॥ (४) ॥*॥ चत्वारि 'लेखकस्य' ॥

लिखिताक्षरविन्यासे लिपिलिखिरुभे स्त्रियौ ।

लिखीति ॥ लिख्यते स्म । क्तः (३।२।१०२) ॥*॥ अक्षराणां विन्यासः ॥*॥ लिखितं चाक्षरविन्यासश्च । अनयोः

समाहारः । तस्मिन् । कर्मधारयो वा ॥*॥ लिप्यते । 'लिप उपदेहे' (जु० उ० अ०) । 'इक् कृष्यादिभ्यः' (वा० ३।३। १०८) । 'इगुपधात् कित्' (उ० ४।१२०) इतीन् वा ॥ (१) ॥*॥ '-किलिपिलिबि-' (३।२।२१) इति लिङ्गात् पस्य बो वा ॥ (२) ॥*॥—'लिबिः' सौत्रो धातुः—इति मुकुटः ॥ (२) ॥*॥ द्वे । चत्वार्येव नामानि—इति केचित् ।—'लिखिताक्षरसंस्थाने' इत्येकमेकपदम्—इत्यन्ये । द्वे 'लेखनस्य' ॥ स्यात्संदेशहरो दूतः

स्यादिति ॥ संदेशं वाचिकं हरति । 'हरतेरनुद्यमनेऽच्' (३।२।९) ॥ (१) ॥*॥ दवति । 'दु गतौ' (भ्वा० प० से०) । 'दुतनिभ्यां वीर्धश्च' (उ० ३।९०) इति क्तः । यद्वा दूयते स्म । 'दूङ् परितोपे' (दि० आ० से०) । 'गत्यर्था-' (३। ४।७२) इति क्तः ॥ (२) ॥*॥ द्वे 'संदेशहरस्य' ॥

दूत्यं तद्भावकर्मणी ॥ १६ ॥

द्विति ॥ दूतस्य भावः कर्म वा । 'दूतवणिग्भ्यां च' इति यः ॥*॥ ब्राह्मणादिलात् (५।१।१२४) ध्यञि 'दौत्यम्' अपि । केचित्तु—'दूत्यं तद्भावकर्मणी'—इति पाठं मन्यते । तत्र 'दूतस्य भागकर्मणी' (४।४।१२०) इति यत् ॥ (१) ॥*॥ एकम् 'दूतकर्मणः' ॥

अध्वनीनोऽध्वगोऽध्वन्यः पान्थः पथिक इत्यपि ।

अध्वेति ॥ अध्वानमलं गच्छति 'अध्वनो यत्सौ' (५। २।१६) । 'आत्माध्वानौ खे' (६।४।१६९) ॥ (१) ॥*॥ 'ये चाभावकर्मणोः' (६।४।१६८) इति टिलोपो न ॥ (३) ॥*॥ अध्वानं गच्छति । 'अन्तात्यन्ताध्व-' (३।२।४८) इति डः ॥ (२) ॥*॥ पन्थानं नित्यं गच्छति । 'पन्थो ण नित्यम्' (५।१।७६) स्त्रियां पान्था ॥ (४) ॥*॥ 'पथः ष्कन्' (५।१।७५) । भित्वात् ङीष् (४।१।४१) पथिकी ॥ (५) ॥*॥ पञ्च 'पान्थस्य' ॥

स्वाम्यमात्यसुहृत्कोषराष्ट्रदुर्गबलानि च ॥ १७ ॥

राज्याङ्गानि प्रकृतयः पौराणां श्रेणयोऽपि च ।

स्वेति ॥ स्वामी राजा ।—पुरोहितः—इति श्रीधरः । अमात्यो मन्त्री । सुहृद् मित्रम् । कोशो भण्डारः । राष्ट्रं देशः । पर्वतादि दुर्गाणि । बलं सैन्यम् ॥*॥ राज्यस्य राजकर्मणोऽङ्गानि ॥ (१) ॥*॥ प्रकृतं कुर्वन्ति राज्यम् । क्तिच् (३।३। १७४) ॥ (२) ॥*॥ पौराणां नागराणाम् । श्रयन्ति, श्रीयन्ते, वा । 'वहिथ्री-' (उ० ४।५१) इति निः । एके मुख्याः सजातीयसमूहाः ॥*॥ कामन्दकीये—'स्वाम्यमात्यश्च राष्ट्रं च दुर्गं कोशो बलं सुहृत् । परस्परोपकारीदं सप्ताङ्गं राज्यसु-

च्यते' । 'पौरश्रेणिभिः सहाष्ट्राङ्गमपि राज्यम्' इति दर्शितम् । द्वे 'राज्याङ्गानाम्' ॥

संधिर्ना विग्रहो यानमासनं द्वैधमाश्रयः ॥ १८ ॥

षड् गुणाः

समिति ॥ संधानम् । 'उपसर्गे घोः किः' (३।३।९२) ॥ (१) ॥*॥ विरुद्धं विविधं वा प्रहणम् । 'ग्रहवृद्-' (३।३। ५८) इत्यप् ॥ (१) ॥*॥ यात्यत्र । ल्युट् (३।३।११७) ॥ (१) ॥*॥ आसनम् 'आस उपवेशने' (अ० आ० से०) । ल्युट् (३।३।११५) ॥ (१) ॥*॥ द्विपकारम् । 'संख्याया वि- धार्थे धा' (५।३।४२) । 'द्वित्र्योश्च धमुश्' (५।३।४५) ॥ (१) ॥*॥ आश्रयणम् । 'श्रिञ् सेवयाम्' (भ्वा० उ० से०) । 'एरच्' (३।३।५६) ॥ (१) ॥*॥ एतानि षट् 'गुणशब्द- वाचयानि' ॥

१—स्वर्णादिदानेन (पर)बन्धुभिः प्रीत्युत्पादना मित्रीकरणं संधिः । अयं च बहुविधो ग्रन्थविस्तरभिया न लिखितः ॥*॥ परम- ण्डले दाहलुण्ठनच्छेदादि विग्रहः ॥ तं च प्रकाशकृततूर्णामिदेन त्रिविधमाह ॥*॥ उपचित्तशक्तः कृतमूलराष्ट्ररक्षकस्य शत्रोरवस्कन्द- नाय यात्रा यानम् ॥ तच्च विग्रहयानम्, संधाययानम्, संभूयया- नम्, प्रसङ्गयानम्, उपेक्षयानम्, च इति पञ्चविधम् । पञ्चास्थानिनः शत्रोर्बलद्रव्यजनपदवासादिकं हत्वा पुरोवर्तिनि शत्रौ या यात्रा तद्विग्रहयानम् । शून्यराज्यग्रहणसमर्थेन शत्रुणा संधिं विधातारः संमुखगमनं संधाययानम् । बलवदरिणा संधाय संमील्य तैः सह कात- रेऽरौ यद्यानं तत् संभूययानम् । एकप्रकृतयानस्यान्तरोपस्थितेऽनुद्दे- श्येऽपि यद्यानं तत्प्रसङ्गयानम् । शत्रोर्बलाधानाय पथि प्राप्तेषु शत्रु- मित्रेषु अवरेषु वा बलिषु शत्रुमुपेक्ष्य यद्यानं तदुपेक्षयानम् ॥*॥ 'नाहमिदानीं योद्धुं समर्थः' इति कालादिप्रतीक्षया विजिगीषोर्दुर्गादीन् वर्धयतः स्थितिरासनम् । तदपि विग्रहयानम्, संधाययानमित्यादि पूर्ववत् पञ्चविधम् । विग्रहेण शत्रोरवस्कन्देऽशक्तस्य तद्देशादिकं विनाशय दुर्गं प्रविश्यावस्थानं विग्रहयानम् । तुल्यबलत्वाद्युद्धे क्षीय- माणयोः संधिं कृत्वावस्थानं संधाययानम् । बलिनः शत्रोर्जयेऽशक्तस्य दुर्गाश्रयेणापि स्थातुमशक्यत्वाद्बलिना मित्रेण शत्रुणा वा मिलित्वाव- स्थानं संभूययानम् । शत्रुमभिगच्छतो मित्रागमनादेरुत्सवस्य च प्रसङ्गेनान्तरा स्थितिः प्रसङ्गयानम् । बलिनमपि शत्रुं दुर्नयादिना नित्यमपचीयमानमुपेक्ष्य तदपचयापेक्षया स्थितिरुपेक्षयानम् ॥*॥ बलिनावैरिणोर्मध्ये काकाक्षिवदलक्षितस्योभयत्र वाचा समर्पणम् (इत्येकम्) द्वैधम् ॥ बलिना सह संधिः अवलेन सह विग्रहः इत्यप- रम् । शत्रोर्वा मूलप्रकृतिभिः सह संधाय शत्रुणा सह विग्रहः इति तृतीयम् । शत्रुणैव वा संधिविग्रहसमुदायहेतोर्दुर्गाश्रयस्य व्यापारः, इति चतुर्थम्—इति चतुर्विधं द्वैधम् ॥*॥ बलवतारिणोच्छिद्यमानस्य हीन- शक्तैर्बलवद्धर्मविजयिसमाश्रयणं तदाश्रयः ॥ तस्यैव वा बलिनः शत्रोः सेवया कोषादिदानेन वाश्रयणमाश्रयः—इति द्विविध आश्रयः । उक्तं च—'उच्छिद्यमानो रिपुणा निहपायप्रतिक्रियः । शक्तिहीनः संश्रयते बलिनं धार्मिकं नृपम्' इति ॥—इति मुकुटे विशेषः ॥

१—काशिकास्यमिदम् । माष्ये तु नास्येव—इति सिद्धान्त- कौमुदी ॥

शक्तयस्तिष्ठः प्रभावोत्साहमन्त्रजाः ।

शेति ॥ शक्तयते जेतुमनया । 'स्त्रियां क्तिन्' (३।३।१४) । शक्तिशब्दवाच्याः ॥*॥ भवत्यनेन । 'श्रिणीभुवः-' (३।३।२४) इति घञ् । प्रकृष्टो भावः । उक्तं हि—'कोशदण्डबलं प्रभुशक्तिः' इति ॥ (१) ॥*॥ उत्सहतेऽनेन 'षह मर्षणे' (भ्वा० आ० से०) । 'हलश्च' (३।३।१२१) इति घञ् । उक्तं हि 'विक्रमबलमुत्साहशक्तिः' इति ॥*॥ संध्यादीनां सामादीनां च यथावस्थापनम्, न तु ज्ञानबलं मन्त्रशक्तिः ।—'पञ्चान्नमन्त्रो मन्त्रशक्तिः' इत्यन्ये ॥ **'तिसृणां शक्तीनाम्' ॥**

क्षयः स्थानं च वृद्धिश्च त्रिवर्गो नीतिवेदिनाम् ॥१९॥

क्षेति ॥ क्षयनम् । 'एरच्' (३।३।५६) । अष्टवर्गस्यापचयः क्षयः ॥ (१) ॥*॥ उपचयो वृद्धिः ॥ (१) ॥*॥ उपचयापचयाभावः स्थानम् ॥ (१) ॥*॥ 'कृषिर्वणिक्पथो दुर्गं सेतुः कुञ्जरबन्धनम् । खन्याकरबलादानं शून्यानां च विवेचनम्' इत्यष्टवर्गः ॥*॥ त्रयाणां वर्गः ॥ (१) ॥*॥ इति **'नीतिवेदिनां त्रिवर्गः' ॥**

स प्रतापः प्रभावश्च यत्तेजः कोशदण्डजम् ।

स इति ॥ प्रतापयत्यनेन । 'तप संतापे' (भ्वा० प० अ०) ण्यन्तः । 'पुंसि-' (३।३।११८) इति घः । प्रतपनं वा । भावे घञ् (३।३।१८) ॥ (१) ॥*॥ भवत्यनेन । 'श्रिणीभुवः-' (३।३।२४) इति घञ् । प्रकृष्टो भावः । प्रभवनं वा । भावे घञ् (३।३।१८) ॥ (२) ॥*॥ 'अधिक्षेपावमानादेः प्रयुक्तस्य परेण यत् । प्राणालये प्र(प्य)सहनं तत्तेजः समुदाहृतम्' इति भरतः । कोशो धनम् । दण्डो दमः सैन्यं च । ताभ्यां जातम् । 'पञ्चम्याम्-' (६।२।१८) इति ङः ॥*॥ द्वे **'कोशदण्डजतेजसः' ॥**

भेदो दण्डः साम दानमित्युपायचतुष्टयम् ॥ २० ॥

भयिति । भेदनम् । 'भिदिर् विदारणे' (रु० उ० अ०) । घञ् (३।३।२८) । शत्रोरमात्यादीनामुपायेन परतो विश्लि-

१—भेदस्त्रिविधः । तदुक्तम्—'लेहरागापनयनं संघोत्पादनं तथा । संतर्जनं च भेदश्चैभेदस्तु त्रिविधः स्मृतः' इति । राज्ञो द्रोहाय शपथपूर्वकम् 'अमीषामैकमल्यं जातम्' इत्यस्यार्थस्य कपटलेखादीनां राजसदसि प्रक्षेपाद्राज्ञोऽनुयायिषु लेहस्य परिजनानां च प्रभौ भक्तेरपनयनमित्येकः । अनुयायिनामेव परस्परामिभवंसंजननं संघोत्पादनम्—इति द्वितीयः ॥*॥ दण्डोऽपि त्रिविधः । तदुक्तम्—'बधोऽर्थग्रहणं चैव परिक्लेशस्तथैव च । इति दण्डविधानज्ञैर्दण्डोऽपि त्रिविधः स्मृतः' इति ॥ परिक्लेशो बन्धनताडनादिः ॥*॥ 'प्रतिदानं तथा तस्य गृहीतस्यानुमोचनम् । द्रव्यादानमपूर्वं च स्वयंग्राहप्रवर्तनम् । देयस्य प्रतिमोक्षश्च दानं पञ्चविधं स्मृतम्'—इति मुकुटे विशेषः ॥

व्यात्मसात्करणं भेदः ॥ (१) ॥*॥ दमनम् । 'दमु उपशमे' (दि० प० से०) । 'अमन्ताङ्गः' (उ० १।११४) । दण्डः शास्तिः ॥ (१) ॥*॥ सामनम् । 'साम सान्त्वप्रयोगे' (जु० उ० से०) । बाहुलकात्कनिन् । यद्वा स्यति रोषमनेन । 'धोऽन्तकर्मणि' (दि०प० अ०) । 'सातिभ्यां मनिन्मनिणौ' (उ० ४।१५३) इति मनिन् । मुकुटस्तु—'सामन्दामन्हेमन्' इत्यादिना निपात्यते—इत्याह । तत्र । उज्वलदत्तादिषु तादृशसूत्रादर्शनात् । प्रियवचनादिना क्रोधोपशमनं साम । 'परस्वरोपकाराणां दर्शनं गुणकीर्तनम् । संबन्धस्य समाख्यानमायत्याः संप्रकाशनम् । वाचां पेशलया साधु तवाहमिति चार्पणम् । इति सामविधानज्ञैः साम पञ्चविधं स्मृतम्' ॥ (१) ॥*॥ स्वधनस्य परेभ्यः प्रतिपादनं दानम् ॥ (१) ॥*॥ उपायतेऽनेन । 'हलश्च' (३।३।१२१) इति घञ् । **'उपायः साममेदादौ तथैवोपगतौ पुमान्'** (इति मेदिनी) । उपायानां चतुष्टयम् । अन्यत्र सप्तोपाया उक्ताः । 'साम दानं च भेदश्च दण्डश्चेति चतुष्टयम् । मायोपेक्षेत्रजालं च सप्तोपायाः प्रकीर्तिताः' ॥ इति **'उपायचतुष्टयम्' ॥**

साहसं तु दमो दण्डः

सेति ॥ सहसि बले भवम् । 'तत्र भवः' (४।३।५२) इत्यण् । **'साहसं'** तु दमे दुष्करकर्मणि । अविमृश्यकृतौ धा० छ्ये' इति हैमः ॥ (१) ॥*॥ दमनम् । 'दमु उपशमे' (दि० प० से०) घञ् (३।३।१८) । 'नोदात्तोपदेशः' (७।३।३४) इति न वृद्धिः । **'दमः स्यात्कर्दमे दण्डे दमने दमथेऽपि च'** इति हैमचन्द्रः ॥ (२) ॥*॥ 'अमन्ताङ्गः' (उ० १।११४) । **'दण्डः सैन्ये दमे यमे । मानव्यूहग्रहेभेदेष्वथेऽर्थास्तुचरै मथि । प्रकाण्डे लगुडे कोणे चतुर्थोपायगर्वयोः'** इति हैमः ॥ (३) ॥*॥ त्रीणि **'दण्डस्य' ॥**

साम सान्त्वम्

सामेति ॥ 'साम व्याख्यातम्' ॥ (१) ॥*॥ सान्त्वनम् । 'सान्त्व सामप्रयोगे' (जु० प० से०) अदन्तः । 'एरच्' (३।३।५६) । घञ् (३।३।१८) वा ॥ (३) ॥*॥ द्वे **'सामः' ॥**
अथो समौ ।

भेदोपजापौ

अथविति ॥ 'भेदो द्वैधे विशेषे स्यादुपजापे विदारणे' (इति विश्वमेदिन्यौ) ॥ (१) ॥*॥ उपांशु जपनम् 'जप व्यक्तायां वाचि' 'जप मानसे च' (भ्वा० प० से०) । घञ् (३।३।१८) ॥*॥ द्वे **'संहतयोर्द्वैधीकरणस्य' ॥**

उपधा धर्माद्यैर्यत्परीक्षणम् ॥ २१ ॥

उपेति ॥ उपधीयते शुद्धिज्ञानमत्र । 'डुधाच्' (जु० उ० अ०) । 'आतश्चोपसर्गे' (३।३।१०६) इत्यङ् ॥ (१) ॥*॥ आयेन कामार्थभयग्रहः ॥*॥ एकं **'राज्ञा धर्मार्थकामभयैरमात्यादेः परीक्षणस्य' ॥**

१—अदन्तप्रतिज्ञामध्येऽस्य पाठाभावादिदमसंगतम् ॥

पञ्च त्रिषु

पेति ॥ निःशलाकान्ताः पञ्च ॥

अषडक्षीणो यस्तृतीयाद्यगोचरः ।

अपेति ॥ अविद्यमानानि षड् अक्षीण्यत्र । 'अषडक्षशि-
तंग्वलंकर्मा-' (५।४।७) इति खः स्वार्थे ॥ (१) ॥*॥ एकं
'द्वाभ्यामेव कृतस्य मन्त्रस्य' ॥

विविक्तविजनच्छन्ननिःशलाकास्तथा रहः ॥ २२ ॥

रहश्चोपांशु चालिङ्गे

वीति ॥ विविचन्ति जना अत्र । 'विचर् पृथग्भावे' (६०
उ० अ०) प्रौढ्यार्थत्वाद्द्वयार्थत्वाद्वा 'क्तोऽधिकरणे च-' (३।४।
७६) इति क्तः । 'विविक्तं त्रिष्वसंपृक्ते रहःपूतविवेकिषु
(वसुनन्दे ना)' इति मेदिनी ॥ (१) ॥*॥ विगतो जनोऽस्मात् ॥
(२) ॥*॥ छद्यते स्म 'छद अपवारणे' (उ० उ० से०) । क्तः
(३।२।१०२) । आगमशास्त्रस्यानित्यत्वाच्चेत् । छिन्नं तु रहसि
क्लीबं छादिते वाच्यलिङ्गकम्' (इति मेदिनी) । मुकुटस्तु—'वा
दान्तशान्त-' (७।२।२७) इति निपातनात्—इत्याह । तत्र ।
णिजन्तस्य निपातनात् ॥ (३) ॥*॥ 'शलाका शारिका मद-
नशारिका' इति पर्यायः । 'शत्यं श्वाविच्छलाका स्याच्छवो मद-
नशारिका' इति तालव्यादौ रभसः । निर्गता शलाकाप्यस्मात् ।
शलाकाया निर्गतो वा ॥ (४) ॥*॥ 'तथा' शब्दः समुच्चये
॥*॥ रहते । 'रह त्यागे' (भ्वा० प० से०) । असुन् (उ०
४।१८९) यद्वा रमन्तेऽत्र । 'देशे ह च' (उ० ४।२।१५)
इत्यसुन् । होऽन्तदेशश्च । 'रहस्तत्त्वे रते गुह्ये' (इति मेदि-
नी) । रभसोऽपि—'रहो निधुवनेऽपि स्याद्द्रहो गुह्ये नपुं-
सकम्' इति ॥ (५) ॥*॥ (६) ॥ उपगता अंशवः किरणा अत्र ।
'उपांशु' ऋषभेदे स्यादुपांशु विजनेऽव्ययम्' (इति विश्वहै-
ममेदिन्यः) ॥ (७) ॥*॥ अलिङ्गे द्वे अव्यये ॥*॥ सप्त 'ए-
कान्तस्य' ॥

रहस्यं तद्भवे त्रिषु ।

रेति ॥ रहो भवम् । दिगादित्वात् (४।३।५४) यत् ।
'रहस्या स्त्री नदीभेदे गोपनीयेऽभिधेयवत्' (इति मेदिनी) ॥
(१) ॥*॥ एकम् 'रहस्यस्य' ॥

समौ विश्वम्भविश्वासे

सेति ॥ विश्वम्भणम् 'सम्भु विश्वासे' (भ्वा० आ० से०)
दन्त्यादिः । तालव्यादिश्च । घञ् (३।३।१८) । 'विश्वम्भः
केलिकलहे विश्वासे प्रणयेऽपि च' (इति विश्वमेदिन्यौ) ॥ (१)
॥*॥ विश्वसनम् । 'श्वस प्रणने' (अ० प० से०) । घञ्
(३।३।१८) ॥ (२) ॥*॥ द्वे 'विश्वासस्य' ॥

अपेो अंशो यथोचितात् ॥ २३ ॥

अयिति ॥ यथोचिताद् यथाप्राप्तात् अंशोऽधःपतनम् ।

'अपे चलने' (भ्वा० उ० से०) । अपेणम् । घञ् (३।३।१८) ॥
(१) ॥*॥ एकम् 'अंशस्य' ॥

अप्रेषन्यायकल्पास्तु देशरूपं समञ्जसम् ।

अभ्र इति ॥ अपेादन्यः ॥ (१) ॥*॥ नियमेन ईयते ।
'परिन्योर्नीणोः-' (३।३।३७) इति घञ् ॥ (२) ॥*॥ कल्प-
नम् । 'कूपू सामर्थ्ये' (भ्वा० आ० से०) । घञ् (३।३।१८) ।
लत्वम् (८।२।१८) । 'कल्पः शास्त्रे विधौ न्याये संवर्ते ब्रह्म-
णो दिने' (इति मेदिनी) ॥ (३) ॥*॥ दिश्यते । 'दिश अति-
सर्जने' (तु० उ० अ०) । घञ् (३।३।१९) । देशो रूपमस्य ।
दिश्यमानस्योचितस्य रूपम् । यद्वा देशनम् । घञ् (३।३।१८) ।
प्रशस्तं देशनं वा । 'प्रशंसायां रूपप्' (५।३।६६) ॥ (४)
॥*॥ सम्यगज्ञोऽत्र 'अच् प्रत्यन्वव-' (५।४।७५) इत्यत्र
'अच्' इति योगविभागादच् । यद्वा संमतमजसा तत्त्वमत्र
'ह्रस्वो नपुंसके-' (१।२।४७) इति ह्रस्वत्वम् ॥ (५) ॥*॥ पञ्च
'चित्तस्य' ॥

युक्तमौपयिकं लभ्यं भजमानाभिनीतवत् ॥ २४ ॥

न्याय्यं च त्रिषु षट्

यिविति ॥ युज्यते स्म । 'युजिर् योगे' (६० उ० अ०) ।
क्तः (३।२।१०२) । 'युक्तो युक्ते पृथग्भूते क्लीबं ह्रस्वचतुष्टये'
(इति मेदिनी) ॥ (१) ॥*॥ उपयन्त्यनेन । 'एरच्' (३।३।
५६) । उपाय एव । 'उपायाद्भ्रस्वश्च' (ग० ५।४।३४) इति
ठक् ह्रस्वश्च ॥ (२) ॥*॥ लभ्यते 'पोरदुपधात्' (३।१।९८)
इति यत् । 'लभ्यं युक्ते च लब्धव्ये' (इति मेदिनी) ॥ (३) ॥*॥
भजते फलमनुबध्नाति । 'भज सेवायाम्' (भ्वा० उ० अ०) ।
'ताच्छील्य-' (३।२।१२९) इति चानश् । शानच् (३।२।१२४)
वा ॥ (४) ॥*॥ अभिनीयते स्म । 'णीञ् प्रापणे' (भ्वा० उ०
अ०) । क्तः (३।२।१०२) । अभिनीतेन तुल्यम् । 'अभि-
नीतं संस्कृतं (ते) च न्याय्ये चामर्षणे (षिणि) त्रिषु' इति
रुद्रः । 'अभिनीतं त्रिषु न्याय्ये संस्कृतामर्षिणोरपि' (इति
मेदिनी) ॥ (५) ॥*॥ न्यायादनपेतम् । 'धर्मपथ्यर्थ-' (४।४।
९२) इति यत् ॥ (६) ॥*॥ युक्तादयः षट् त्रिषु । षट्
'न्यायागतस्य' ॥

संप्रधारणा तु समर्थनम् ।

समिति ॥ संप्रधारणम् 'धृञ् धारणे' (भ्वा० उ० अ०)
प्यन्तः । 'प्यास-' (३।३।१०७) इति युच् ॥ (१) ॥*॥
'अर्थ उपयाच्ञायाम्' (उ० उ० से०) संपूर्वः । ल्युट् (३।३।
११५) ॥ (२) ॥*॥ द्वे 'इदमुचितमेव' इति निश्चयस्य ॥
अववादस्तु निर्देशो निदेशः शासनं च सः ॥ २५ ॥
शिष्टिश्राद्धा च

अवेति ॥ 'अव अवलम्बने' । कार्यमवलम्ब्य वदनमत्र ।

१—'तालव्यादिस्तु प्रमादे गतः'—इति तु सिद्धान्तकौमुदी ॥
अमर० ३५

१—विश्वहैमसंवादप्राप्तप्रामाण्यमेदिनीपुस्तके 'युतः' इति पाठ-
स्योपलम्बेन योग्यत्वेन चात्रास्वोपन्यासः प्रामादिकः ॥

वदनम् । घञ् (३।३।१८) ॥ (१) ॥*॥ निर्देशः कार्यादेशः ।
घञ् (३।३।१८) ॥ (२) ॥*॥ एवं निर्देशः । ('निदेशः
शासनोपान्तकथनेषु प्रयुज्यते' इति विश्वः) ॥ (३) ॥*॥ शा-
सेल्युट् (३।३।१९५) । ('शासनं राजदत्तोर्व्यां लेखाज्ञाशा-
स्त्रशान्तिषु' इति मेदिनी) ॥ (४) ॥*॥ 'क्तिन्नावादिभ्यः'
(३।३।१९४) इति क्तिन् ॥*॥ बाहुलकात्तिः । 'शास्तिः' ॥
(५) ॥*॥ आज्ञापनम् । 'ज्ञा अवबोधने' (त्रया० प० से०) ।
'आतश्चोपसर्गे' (३।३।१०६) इत्यङ् ॥ (६) ॥*॥ षट्
'आज्ञायाः' ॥

संस्था तु मर्यादा धारणा स्थितिः ।

समिति ॥ संतिष्ठतेऽनया । सम्यगवस्थानं वा । प्राग्व-
दङ् । ('संस्थश्चरेऽवस्थिते, स्त्री स्थितौ साहस्यनाशयोः'
(इति मेदिनी) ॥ (१) ॥*॥ 'मर्या इति सीमार्थेऽव्ययम्' तत्र
दीयते । प्राग्वदङ् ॥ (२) ॥*॥ धारयति धर्मम् । नन्वादि
ल्युः (३।१।१३४) । युच् (उ० २।७८) वा । "धारणाऽङ्गे
च योगेऽस्य न पुंसि स्याद्विधारणे" इति मेदिनी ॥ (३) ॥*॥
तिष्ठन्त्यत्र । बाहुलकादधिकरणे क्तिन् । स्थानं वा । 'स्थागा-
पा-' (३।३।१९५) इति क्तिन् ॥ (४) ॥*॥ चत्वारि 'न्या-
य्यपथस्थितेः' ॥

आगोऽपराधो मन्तुश्च

आग इति ॥ एति । 'इण् गतौ' (अ० प० अ०) । 'इण-
आगअपराधे च' (उ० ४।२।१२) इत्यसुन् आगादेशश्च-अग-
ति । 'अग गतौ' (भ्वा० प० से०) । 'वस्यजिभ्यां णित्' इ-
त्यसुन्—इति सुभूतिः । तत्र । उज्ज्वलदत्तादिभूक्तसूत्रस्यादर्श-
नात् । 'आगोऽपराधे पापे स्यात्' (इति मेदिनी) । सान्तं क्लीब-
म् ॥ (१) ॥*॥ अपराधनम् । 'राध संसिद्धौ' (स्वा० प० अ०) । घञ्
(३।३।१८) ॥ (२) ॥*॥ मन्यते । 'मन ज्ञाने' (दि० आ० अ०) ।
'कमिमनिजनि-' (उ० १।७१) इति लुः । 'मन्तुः पुंस्यप-
राधेऽपि मनुष्येऽपि प्रजापतौ' (इति मेदिनी) ॥ (३) ॥*॥
त्रीणि 'अपराधस्य' ॥

समे तूदानबन्धने ॥ २६ ॥

सेति ॥ उत्पूर्वाद् घतेर्भावे ल्युट् (३।३।१९५) ॥ (१)
॥*॥ 'बन्ध बन्धने' (त्रया० प० अ०) । भावे ल्युट् (३।
३।१९५) ॥ (२) ॥*॥ द्वे 'बन्धनस्य' ॥

द्विपाद्यो द्विगुणो दण्डः

द्वीति ॥ द्वौ पादौ परिमाणस्य । 'पणपाद-' (५।१।
३४) इति यत् । 'पद्यत्यतदर्थे' (६।३।५३) इति (न) प-
ङ्गावः । प्राण्यङ्गसैव पादस्य तत्र ग्रहणात् ॥ (१) ॥*॥
एकम् 'अपराधे शास्त्रेण बोधितदण्डाद्विगुणद-
ण्डस्य' ॥

भागधेयः करो बलिः ।

भेति ॥ भाग एव । 'नामरूप-' (वा० ५।४।३५)
इति धेयः ॥ (१) ॥*॥ कीर्यते । 'कृ विश्लेषे' (तु० प०
से०) । 'ऋदोरप्' (३।३।५७) । 'करो वर्षोपले पाणौ
रश्मौ प्रत्ययशुण्डयोः' (इति मेदिनी) । प्रज्ञायणि (५।४।३८)
'कारो वधे निश्चये च बलौ रत्ने यतावपि' (इति विश्व-
मेदिन्यौ) ॥ (२) ॥*॥ बल्यते । 'बल वधे, दाने' () ।
इन् (उ० ४।१।१८) । 'बलिदैत्यप्रभेदे च करचामरदण्डयोः ।
उपहारे पुमानस्त्री जरया श्लथचर्मणि । गृहदारुप्रभेदे च जठ-
रावयवेऽपि च' (इति मेदिनी) ॥ (३) ॥*॥ ('अर्थागमो
भवेदायो भागधेयो बलिः करः' इति हलायुधः) ॥*॥ त्रीणि
'कर्षकादिभ्यो राजग्राह्यभागस्य' ॥

घट्टादिदेयं शुल्कोऽस्त्री

घेति ॥ घट्टादौ देयम् ॥*॥ शुल्क्यते । 'शुल्क अति-
सर्जने' (तु० प० से०) । घञ् (३।३।१९) । शुल्कं घट्टा-
दिदेये स्याद्वरादर्वप्रहेऽस्त्रियाम्' (इति मेदिनी) । मुकुटस्तु—
शक्ति प्रतिबन्धोऽनेन 'शुल्कवल्कोल्काः' इति निपातः—
इत्याह । तत्र । उज्ज्वलदत्तादिषु 'शुल्कवल्कोल्काः' (उ० ३।
४२) इति पाठस्य दर्शनात् । धातुपाठे 'शुल्क' धातोर्दर्श-
नाच्च ॥ (१) ॥*॥ आदिना गुल्मप्रतोल्यादिग्रहः ॥*॥ एकम्
'शुल्कस्य' ॥

प्राभृतं तु प्रदेशनम् ॥ २७ ॥

प्रेति ॥ प्राभ्रियते स्म । भृञ् भरणे' (भ्वा० उ० अ०) ।
'डुभृञ् धारणपोषणयोः' (जु० उ० अ०) वा । क्तः (३।२।
१०२) ॥ (१) ॥*॥ प्रदिश्यते । 'दिश अतिसर्जने' (तु०
उ० अ०) । 'कृत्यल्युटः-' (३।३।१९३) इति कर्मणि ल्युट् ॥
(२) ॥*॥ द्वे 'देवताभ्यो मित्रादिभ्यश्च दीयमानस्य' ॥

उपायनमुपग्राह्यमुपहारस्तथोपदा ।

उपेति ॥ उपेयते । 'इण् गतौ' (अ० प० अ०) ।
उपाय्यते । 'अय गतौ' (भ्वा० आ० से०) वा । कर्मणि
ल्युट् (३।३।१३३) ॥ (१) ॥*॥ उपगृह्यते । 'ग्रह उपादाने'
(त्रया० उ० से०) । ण्यत् (३।३।१२४) ॥ (२) ॥*॥ उप-
ह्रियते । घञ् (३।३।१९) ॥ (३) ॥*॥ उपदीयते । 'डुदाब्
दाने' (जु० उ० से०) । 'आतश्चोपसर्गे' (३।३।१०६)
इत्यङ् ॥ (४) ॥*॥ चत्वारि 'उपढौकनस्य' ।—षडप्यु-
पढौकनस्य—इत्यन्ये । 'उपायनमुपग्राह्यं प्राभृतं चोपदा क्रिया-
म्' इत्यमरमाला ॥

यौतकादि तु यद्देयं सुदायो हरणं च तत् ॥ २८ ॥

याविति ॥ युतकं योनिसंबन्धः । तत्र भवम् । 'तत्र
भवः' (४।३।५३) इत्यण् । युतयोर्वरवधोरिदम् । 'तस्येदम्'

१—'सोदाहे शतमगांसि' इति माघात्—इति मुकुटः ॥

(४३११२०) इत्यण् वा । 'युतकं युगले युक्ते संशयेऽपि च' इति रभसः । 'युतकं संशये युगे । नारीवस्त्राञ्चले युक्ते चलनाग्रे च यौतके' (इति मेदिनी) । 'यौतकं यौतुकं च तत्' इति वाचस्पतेरुपम्यमपि । आदिना व्रतभिक्षादिपरिग्रहः ॥*॥ सुदीयते । 'डुदाञ्' (जु० उ० अ०) । घञ् (३३११९) । युगागमः (७३३३३) ॥ (१) ॥*॥ हियते । कर्मणि ल्युट् (३३११९३) । 'हरणं यौतकादीनां द्रव्ये भुजे हृतावपि' (इति मेदिनी) ॥ (२) ॥*॥ द्वे ('कन्यादानकाले व्रतभिक्षादौ च दीयमानद्रव्यस्य') ॥

तत्कालस्तु तदात्वं स्यात्

तेति ॥ स चासौ कालश्च ॥ (१) ॥*॥ 'तदा' इत्यस्य भावः ॥ (२) ॥*॥ द्वे 'वर्तमानकालस्य' ॥

उत्तरः काल आयतिः ।

उत्तेति ॥ आयंस्यन्तेऽत्र । 'यम उपरमे' (भ्वा० प० अ०) । क्तिन् (३३३९४) । आयास्यति वा । यातेर्बाहुलकाद्धृतिः । 'आयतिस्तु त्रियां दैर्घ्ये प्रभावागामिकालयोः' (इति मेदिनी) ॥ (१) ॥*॥ एकम् 'उत्तरकालस्य' ॥

सांष्टिकं फलं सद्यः

सामिति ॥ संष्टौ प्रत्यक्षे भवम् । अध्यात्मादित्वात् (वा० ४१२६०) ठञ् ॥ (१) ॥*॥ एकं 'व्यापारानन्तरं जायमानस्य फलस्य' ॥

उदर्कः फलमुत्तरम् ॥ २९ ॥

विति ॥ उदर्क्यते । 'अर्कं स्तवने' (जु० प० से०) । घञ् (३३३१९) । उदर्क्यते । 'अर्कं पूजायाम्' (भ्वा० प० से०) वा । उद्ध्यते । 'ऋच् स्तुतौ' (तु० प० से०) वा । घञ् (३३३१९) । 'उदर्कं एष्यत्कालीनफले मदनकण्ठके' (इति मेदिनी) ॥ (१) ॥*॥ एकं 'भाविनः कर्मफलस्य' ॥

अदृष्टं वह्नितोयादि

अद्रिति ॥ वह्निश्च तोयं चादिर्यस्य । भयहेतुत्वाद्भयम् । आदिना 'हुताशनो जलं व्याधिर्दुर्भिक्षं मरकस्तथा । अतिवृष्टिरनावृष्टिर्भूषिकाः शलभादयः' गृह्यन्ते । अदृष्टहेतुक्त्वाददृष्टम् ॥ (१) ॥*॥ एकम् 'अश्यादिकृतस्य भयस्य' ॥

दृष्टं स्वपरचक्रजम् ।

द्रिति ॥ दृश्यते स्म क्तः (३३३१०२) ॥ (१) ॥*॥ स्वश्च परश्च स्वपरौ । तयोश्चके सैन्ये । ताभ्यां जातम् । 'पञ्चम्यामजातौ' (३३३१६८) इति ङः ॥*॥ एकं 'स्वपरसैन्यात् परराष्ट्राच्चौराटविकादेः परचक्राद्वाहविलोपादेर्भयस्य' ॥

महीभुजामहिभयं स्वपक्षप्रभवं भयम् ॥ ३० ॥

मेति ॥ अहिरिव । गृहस्थत्वात्, आवृताकारत्वाच्च स्वस्य पक्ष एवाहिः । अहेर्भयम् ॥ (१) ॥*॥ 'निजोऽथ मैत्रश्च

समाश्रितश्च संबन्धतः कार्यसमुद्भवश्च । भृत्या गृहीतो विविधोपचारैः पक्षं बुधाः सप्तविधं वदन्ति' । स्वपक्षात्प्रभवति । पचाद्यच् (३१११३४) ॥*॥ एकं 'स्वसहायाज्जातभयस्य' । 'भयम्' इति पूर्वाभ्यामपि संबन्धते ॥

प्रक्रिया त्वधिकारः स्यात्

प्रेति ॥ प्रकर्षाय करणम् । 'कृजः श च' (३३३१००) । रिङ् (७४४२८) । 'प्रक्रिया तूत्पादने स्यादधिकारप्रकारयोः' इति हेमचन्द्रः ॥ (१) ॥*॥ अधि आधिक्यस्य करणम् । घञ् (३३३१८) ॥ (२) ॥*॥ द्वे 'राज्ञां छत्रधारणादिव्यापारस्य' ॥

चामरं तु प्रकीर्णकम् ।

चेति ॥ चमति, चम्यते, वा । अनेन वा । 'चमु अदने' (भ्वा० प० से०) । 'अतिरुचिभ्रमिचमि-' (उ० ३१९३२) इत्यमरः । 'चमरं चामरे स्त्री तु मञ्जरीमृगभेदयोः' (इति मेदिनी) । 'चमरश्चामरे दैत्ये चमरी तु मृगान्तरे' इति हैमः ॥*॥ प्रज्ञाद्यण् (५४४३८) वा । अजादित्वात् (४११४) टाप् । 'चामरा चामरं बालव्यजनं रोमगुच्छकम्' इति रभसः । 'चामरं चामरापि च । दण्डे च बालव्यजने' (इति मेदिनी) ॥ (१) ॥*॥ प्रकीर्यते स्म । 'कृ विक्षेपे' (तु० प० से०) । क्तः (३३३१०२) । 'संज्ञायां कन्' (५३३७५) । 'प्रकीर्णकं चामरे स्याद्विस्तरे ना तुरंगमे' (इति मेदिनी) ॥ (२) ॥*॥ द्वे 'चामरस्य' ॥

नृपासनं तु यद्भद्रासनम्

त्रिति ॥ नृपस्यासनम् ॥ (१) ॥*॥ भद्रं च तदासनम् ॥ (२) ॥*॥ द्वे 'मण्यादिकृतराजासनस्य' ॥

सिंहासनं तु तत् ॥ ३१ ॥

हैमम्

सिंहेति ॥ हैमविकारः । नृपासनम् ॥*॥ सिंहाकारमासनम् । सिंह इव वासनम् ॥ (१) ॥*॥ एकं 'सुवर्णकृतराजासनस्य' ॥

छत्रं त्वातपत्रम्

छेति ॥ छादयति । अनेन वा । 'छद अपवारणे' (जु० उ० से०) । ष्यन्तः । छृन् (उ० ४१९५९) । 'इस्मन्त्रिकुषु च' (६४४९७) इति ह्रस्वः ॥ (१) ॥*॥ आतपात्रायते । 'आतोऽनुप-' (३३३३३) इति कः ॥ (२) ॥*॥ द्वे 'छत्रस्य' ॥

राज्ञस्तु नृपलक्ष्म तत् ।

रेति ॥ तत् छत्रम् । नृपस्य लक्ष्म ॥ (१) ॥*॥ एकं 'नृपच्छत्रस्य' ॥

१—अनेन कर्मण्युपपद एव कप्रत्ययस्य सर्वैरङ्गीकृतत्वाच्चिन्त्यमेतत् । तस्मात्—'सुषि' (३३३१४) इति मुकुटोक्तं सम्यक् ॥

भद्रकुम्भः पूर्णकुम्भः

मेति ॥ भद्रस्य, भद्रो वा कुम्भः ॥ (१) ॥*॥ पूर्णः
कुम्भः ॥ (२) ॥*॥ द्वे 'पूर्णघटस्य' ॥

भृङ्गारः कनकालुका ॥ ३२ ॥

भ्रिति ॥ विभर्ति जलम् । 'डु भृञ्' (जु० उ० अ०)
'भृङ्गारभृङ्गारौ च' (उ० ३११३६) इति साधुः ॥ (१) ॥*॥
कनकस्यालुः । 'संज्ञायां कन्' (५१३१७५) ॥ (२) ॥*॥ द्वे
'सुवर्णकृतजलपात्रस्य' ॥

निवेशः शिविरं षण्ठे

नीति ॥ निविशन्तेऽत्र । 'विश प्रवेशने' (तु० प० से०) ।
'हलश्च' (३१३१२१) इति घञ् । 'निवेशः सैन्यविन्यासे
न्यासे रङ्गविवाहयोः' इति हैमः ॥ (१) ॥*॥ शवन्त्यत्र ।
'शव गतौ' (भ्वा० प० से०) । बाहुलकात् किरच् अन इत्वं
च ॥ (२) ॥*॥ (षण्ठे) क्लीबे ॥*॥ द्वे 'आगन्तुकसैन्य-
वसतेः' ॥

सज्जनं तूपरक्षणम् ।

सेति ॥ सज्जन्ते (न्य) नेन । 'षस्ज गतौ' (भ्वा० प०
से०) । ल्युट् (३१३११७) । सत् शोभनं जन्यतेऽनेन वा ।
'जनी प्रादुर्भावे' (दि० आ० से०) । घच् (३१३१९९) ।
'जनिवध्योश्च' (७३३३५) इति न वृद्धिः ॥ (१) ॥*॥ उपर-
क्ष्यते अनेन । ल्युट् (३१३११७) ॥ (२) ॥*॥ द्वे 'सैन्य-
रक्षणाय नियुक्तप्रहरिकादिन्यासस्य' ॥

हस्त्यश्वरथपादात् सेनाङ्गं स्याच्चतुष्टयम् ॥ ३३ ॥

हेति ॥ पदातीनां समूहः । 'भिक्षादिभ्योऽण्' (४१२।
३८) । हस्तिनश्च अश्वाश्च रथाश्च पादात् च । सेनाङ्गत्वादेक-
वद्भावः (२१४१२) ॥*॥ सेनाया अङ्गम् ॥ (१) ॥*॥ चत्वा-
रोऽवयवा यस्य । 'संख्याया अवयवे तयप्' (५१२४२)
॥*॥—नाविकाटविकादीनां पदातावन्तर्भावः । नौकानां रथे-
ष्वन्तर्भावः । महिषादीनां गजाश्चेऽन्तर्भावः—इति मुकुटः ॥
एकम् 'सेनाङ्गस्य' ॥

दन्ती दन्तावलो हस्ती द्विरदोऽनेकपो द्विपः ।

मतङ्गजो गजो नागः कुञ्जरो वारणः करी ॥ ३४ ॥

इभः स्तम्भेरमः पञ्ची

देति ॥ अतिशयितौ दन्तावस्य । इनिः (५१२१७५) ॥
(१) ॥*॥ 'दन्तशिखात् संज्ञायाम्' (५१२११३) इति वल-
च् । 'वले' (६१३११८) इति दीर्घः ॥ (२) ॥*॥ हस्तः
शुण्डास्यास्ति । 'हस्ताज्जातौ' (५१२११३) इतीनिः ॥ (३)
॥*॥ एवम् 'करी' च ॥ () ॥*॥ द्वौ रदावस्य ॥ (४)
॥*॥ अनेकेन करेण मुखेन च पिबति । 'सुपि' (३१२४)

इति कः ॥ (५) ॥*॥ द्वाभ्यां पिबति । प्राग्वत्कः ॥ (६)
॥*॥ मतङ्गादृषेर्जातः । 'पञ्चम्यामजातौ' (३१२१९८) इति
डः ॥ (७) ॥*॥ गजति । 'गज मदेने' (भ्वा० प० से०) ।
अच् (३१११३४) ॥ (८) ॥*॥ न अगः । नगे भवो वा ।
अण् (४१३१५३) । 'नागो मतङ्गजे सर्पे पुंनगे नागकेसरे ।
क्रूराचारे नागदन्ते मुस्तके वारिदेऽपि च । देहानिलविशेषे
च श्रेष्ठे स्यादुत्तरस्थितः । नागं रङ्गे सीसपत्रे स्त्रीबन्धे करणा-
न्तरे' इति हैमः ॥ (९) ॥*॥ अतिथिशतः कुञ्जो हनुरस्य ।
'खमुखकुञ्जेभ्यो रः' (वा० ५१२१०७) । 'कुञ्जरोऽनेकपे
केरो कुञ्जरा धातकीदृमे । पाटलायां च' इति हेमचन्द्रः ॥
(१०) ॥*॥ वारयति शत्रुबलम् । ल्युः (३१११३४) । 'वा-
रणं प्रतिषेधे स्याद्धारणस्तु मतङ्गजे' इति विश्वः ॥ (११)
॥*॥ करोऽस्यास्ति । इनिः (५१२११५) ॥ (१२) ॥*॥ एति
ईयते वा । 'इणः कित्' (उ० ३११५३) इति भः ॥ (१३)
॥*॥ 'स्तम्बो गुल्मे तृणादीनामकाण्डद्रुमगुच्छयोः' (इति
विश्वः) । स्तम्बे रमते । 'स्तम्बकर्णयो रमिजपोः' (३१२१३)
इत्यच् 'हलदन्तात्-' (६१३१९) इत्यलुक् ॥ (१४) ॥*॥ पद्मं
बिन्दुजालमस्यस्य । इनिः (५१२११५) ॥ (१५) ॥*॥ पद्म-
दश 'हस्तिनः' ॥

यूथनाथस्तु यूथपः ।

यिबति ॥ यूथस्य हस्तिवृन्दस्य नाथः ॥ (१) ॥*॥
यूथं पाति । 'आतोऽनुप-' (३१२१३) इति कः ॥ (२) ॥*॥
द्वे 'यूथमुख्यहस्तिनः' ॥

मदोत्कटो मदकलः

मेति ॥ मदेन दानाम्बुनोत्कटो मत्तः ॥ (१) ॥*॥ मदेन
कलते । 'कल शब्दसंख्यानयोः' (भ्वा० आ० से०) अच्
(३१११३४) । मदे सति कलो ध्वनिर्यस्य, इति वा ॥ (२)
॥*॥ द्वे 'अन्तर्मदस्य हस्तिनः' ॥

कलभः करिशावकः ॥ ३५ ॥

केति ॥ कलयति । 'कल गतिसंख्यानयोः' (चु० उ०
से०) कलते वा । 'कल शब्दसंख्यानयोः' (भ्वा० आ० से०)
कलं भाषते वा । 'अन्येभ्योऽपि-' (वा० ३१२१०२) इति
डः ॥ (१) ॥*॥ 'करभो मणिबन्धादिकनिष्ठान्तोऽष्टतसुतः'
(इति मेदिनी) ॥*॥ करिणः शावकः ॥ (२) ॥*॥ द्वे 'करि-
पोतस्य' ॥

प्रभिन्नो गर्जितो मत्तः

प्रेति ॥ प्रकर्षेण भिद्यते स्म । कः (३१२१०२) ॥ (१)
॥*॥ गर्जयति । 'गर्ज शब्दे' (चु० प० से०) । अकर्मकत्वा-
त् (३१४१७२) कर्तरि कः । गर्जो जातोऽस्य । तारकादित्वा-
त् (५१२३६) इत्यच् । गर्जितं वारिवाहादिध्वनौ ना मत्त-

‘कुञ्जरे’ इति विश्वमेदिन्यौ ॥ (२) ॥*॥ माद्यति । ‘मदी हर्षे’ (दि० प० से०) । प्राग्वत् क्तः (३।४।७२) । ‘न ध्याख्या-’ (८।२।५७) इति निघानलाभावः ॥ (३) ॥*॥ त्रीणि ‘जा-तमदस्य’ ॥

समाबुद्धान्तनिर्मदौ ।

सेति ॥ उद्गतं वान्तं मदवमनमस्मात् । ‘उद्धान्त उ-द्रीणं निर्मदद्विपे’ इति हैमः ॥ (१) ॥*॥ मदाच्चिर्गतः । नि-र्गतो मदोऽस्माद्वा ॥ (२) ॥*॥ द्वे ‘गतमदस्य’ ॥

हास्तिकं गजता वृन्दे

हेति ॥ हस्तिनां समूहः । ‘अचित्तहस्तिधेनोष्ठक्’ (४।२।४७) ॥ (१) ॥*॥ गजानां समूहः । ‘गजसहायाभ्यां च’ (वा० ४।२।४३) इति तल् ॥ (२) ॥*॥ द्वे ‘हस्तिनां वृन्दे’ ॥

करिणी धेनुका वशा ॥ ३६ ॥

केति ॥ करोऽस्त्यस्याः । इनिः (५।२।११५) । ‘ऋन्नेभ्यो ङीप्’ (४।१।५) ॥ (१) ॥*॥ धेनुरिव । ‘इवे प्रति-’ (५।३।९६) इति कन् । ‘स्याद्धेनुका करिण्यां च धेनावपि पुंसि दानवविशेषे’ (इति मेदिनी) ॥ (२) ॥*॥ उद्यते । ‘वश-कान्तौ’ (अ० प० से०) । ‘वशिरण्योश्च’ (वा० ३।३।५८) इत्यप् । वष्टि वा । अच् (३।१।१३४) ‘वशा नार्या वन्ध-गव्यां हस्तिन्यां दुहितर्यपि’ (इति हैमः) । तालव्यशा । ‘वशा वन्ध्यासुतायोषास्त्रीगवीकरिणीषु च’ इति तालव्या-न्तेषु विश्वात् ॥ (३) ॥*॥ त्रीणि ‘हस्तिन्याः’ ॥

गण्डः कटः

गेति ॥ गण्डति । ‘गडि वदनैकदेशे’ (भ्वा० प० से०) अच् (३।१।१३४) ‘गण्डः स्यात्पुंसि खङ्गिनि । ग्रहयोग-प्रभेदे च वीथ्यङ्गे पिटकेऽपि च । चिह्नवीरकपोलेषु हयभूष-णबुद्बुदे’ (इति मेदिनी) ॥ (१) ॥*॥ कटति । ‘कटे वर्षा-वरणयोः’ (भ्वा० प० से०) । अच् (३।१।१३४) । ‘कटः श्रोणौ द्वयोः पुंसि कलिङ्गेऽतिशये शवे । समये गजगण्डेऽपि पिप्पली तु कटी मता’ (इति मेदिनी) ॥ (२) ॥*॥ द्वे ‘गजगण्डयोः’ ॥

मदो दानम्

मेति ॥ माद्यत्यनेन । ‘मदी हर्षे’ (दि० प० से०) । ‘मदोऽनुपसर्गे’ (३।३।६७) इत्यप् । मद्यति वा । अच् (३।१।१३४) । ‘मदो रेतसि कस्तूर्या गर्भे हर्षभदानयोः’ (इति मेदिनी) ॥ (१) ॥*॥ दानेन । ‘दो अवखण्डने’ (दि० प० अ०) ल्युट् (३।३।११७) । ‘दानं गजमदे त्यागे पालनच्छेदशुद्धिषु’ (इति विश्वमेदिन्यौ) ॥ (२) ॥*॥ द्वे ‘मदपतनस्य’ ॥

वमथुः करशीकरः ।

वेति ॥ वम्यते । ‘डु वम उन्निरणे’ (भ्वा० प० से०) ॥

‘द्वितोऽथुच्’ (३।३।८९) ‘वमथुर्वमने घासे मातङ्गकरशीकरे’ (इति हैमः) ॥ (१) ॥*॥ करस्य शीकरः ॥ (२) ॥*॥ द्वे ‘शुण्डान्निर्गतजलस्य’ ॥

कुम्भौ तु पिण्डौ शिरसः

क्विति ॥ कुं भुवमुम्भति ‘उम्भ पूरणे’ (तु० प० से०) । ‘कर्मण्यच्’ (३।२।११) । शकन्धादिः (वा० ६।१।९४) । ‘कुम्भो राद्यन्तरे हस्तिमूर्धाशे राक्षसान्तरे । कार्मुके वार-नार्यां च घटे क्लीबं तु गुग्गुलौ’ (इति मेदिनी) ॥ (१) ॥*॥ पिण्डते । ‘पिडि संघाते’ (भ्वा० आ० से०) । अच् (३।१।१३४) । ‘पिण्डो बाले बले सान्द्रे देहागारैकदे-शयोः । देहमात्रे निवापे च गोलसिल्हकयोरपि । ओड्पुष्पे च पुंसि स्यात् क्लीबमाजीवनायसोः । पिण्डी तु पिण्डत-गरेऽलाबूखर्जूरभेदयोः’ (इति मेदिनी) ॥*॥ एकम् ‘गज-कुम्भस्य’ ॥

तयोर्मध्ये विदुः पुमान् ॥ ३७ ॥

तेति ॥ तयोः कुम्भयोः । वेत्ति संज्ञामत्र घातेन । ‘वि-द ज्ञाने’ (अ० प० से०) । बाहुलकात्कुः ॥ (१) ॥*॥ एकम् ‘गजकुम्भमध्यभागस्य’ ॥

अवग्रहो ललाटं स्यात्

अवेति ॥ अवग्रह्यतेऽङ्कुरेण । ‘ग्रहवृष्ट-’ (३।३।५८) इत्यप् । ‘अवग्रहो वृष्टिरोधे प्रतिबन्धे गजालिके’ (इति मेदिनी) । रुद्रोऽपि—‘गजालिके वृष्टिरोधे प्रतिबन्धेऽप्य-वग्रहः’ इति ॥ (१) ॥*॥ एकम् ‘गजललाटस्य’ ॥

ईषीका त्वक्षिकूटकम् ।

ईषीति ॥ ईष्यते । ‘ईष उज्जे’ (भ्वा० प० से०) ‘ईष गतिहिंसादानेषु’ (भ्वा० आ० से०) वा० । ‘ईषेः किर्रस्वश्च’ (उ० ४।२।९) इतीकम् धातोर्ह्रस्वश्च । (ह्रस्वादिदीर्घमध्या) ॥*॥ ईषा लाङ्गलकीलिका । सेव । ‘इवे प्रति-’ (५।३।९६) इति कनि (ह्रस्वमध्या—ईषिका), दीर्घादिरपि ॥ (१) ॥*॥ अ-क्षिकूटकं चक्षुर्गोलकम् ॥*॥ एकम् ‘नेत्रगोलकस्य’ ॥

अपाङ्गदेशो निर्याणम्

अपेति ॥ अपाङ्गस्य । अपाङ्गो वा देशः ॥*॥ निर्याण-नेन । करणे ल्युट् (३।३।१७) । ‘निर्याणं वारणापाङ्गदेशे मोक्षेऽन्वनिर्गमे’ (इति मेदिनी) ॥ (१) ॥*॥ एकम् ‘गजा-पाङ्गदेशस्य’ ॥

कर्णमूलं तु चूलिका ॥ ३८ ॥

केति ॥ कर्णस्य मूलम् ॥*॥ चूल्यतेऽनया । ‘चूलसप्त-

२—‘येपीकमस्त्रमधिकृत्य तदा तमङ्घणा’ इति मुरारिः । ‘त-सिन्नस्यदिषीकास्त्रम्’ इति रघुः—इति मुकुटः । २—चुरादौ तु ह्रस्वादिर्दृश्यते ॥

च्छ्राये' () । 'संज्ञायाम्' (३।३।१०९) इति ण्वुल् ।
'चूलिका नाटकस्याङ्गे कर्णमूले च हस्तिनाम्' (इति मेदिनी) ॥ (१) ॥*॥ एकम् 'गजकर्णमूलस्य' ॥

अधः कुम्भस्य वाहित्थम्

अध इति ॥ कुम्भोऽत्र वातकुम्भः । 'वाहित्थं वात-
कुम्भाधः' इति भागुरिः । स च ललाटाधोभागः । (कुम्भयो-
रन्तरं विदुः । वातकुम्भस्तु तस्याधो वाहित्थं तु ततोऽ-
प्यधः' इति हैमनाममाला) ॥*॥ अवश्यं वहति । 'आवश्य-
का-' (३।३।१७०) इति णिनिः । स तिष्ठत्यत्र । 'घञर्थे कः'
(वा० ३।३।५८) । पृषोदरादित्वात्, सस्य तः ॥ (१) ॥*॥
एकम् 'गजकुम्भाधोभागस्य' ॥

प्रतिमानमधोऽस्य यत् ।

प्रति ॥ प्रतिमीयतेऽनेन 'मीञ् हिंसायाम्' (क्र्या० उ०
अ०) । 'मीनाति सिनोति-' (६।१।५०) इत्यात्वम् । 'करणा-'
(३।३।११७) इति ल्युट् । 'प्रतिमानं प्रतिच्छाया गजदन्ता-
न्तरालयोः' इति रुद्रः ॥ (१) ॥*॥ एकं 'वाहित्थाधोभा-
गस्य दन्तमध्यस्य' ॥

आसनं स्कन्धदेशः स्यात्

आसेति ॥ आस्यतेऽत्र । ल्युट् (३।३।११७) । 'आसनं
द्विरदस्कन्धे पीठे यात्रानिवर्तने' इति विश्वमेदिन्यौ ॥ (१)
॥*॥ स्कन्ध एव देशः ॥ (२) ॥*॥ द्वे 'गजस्कन्धदे-
शस्य' ॥

पद्मकं बिन्दुजालकम् ॥ ३९ ॥

पेति ॥ पद्ममिव । 'इवे प्रति-' (५।३।९६) इति कन् ।
'पद्मकं स्यात्पद्मकाष्टबिन्दुजालकयोरपि' (इति मेदिनी) ॥
(१) ॥*॥ बिन्दूनां जालकमिव ॥ (२) ॥*॥ द्वे 'गजमुखा-
दिस्थबिन्दुसमूहस्य' ॥

पक्षभागः पार्श्वभागः

पक्षेति ॥ पक्षयत्यनेन । 'पक्ष परिग्रहे' चुरादिः । 'पुंस्ति-'
(३।३।११८) इति घः । पक्षस्य, पक्ष एव वा भागः ॥ (१)
॥*॥ पार्श्वस्य पार्श्वमेव वा भागः ॥ (२) ॥*॥ द्वे 'गज-
पार्श्वस्य' ॥

दन्तभागस्तु योऽग्रतः ।

देति ॥ दन्तस्य भागः । दन्तसंबन्धी भागो वा । शाकं-
पार्थिवादिः (वा० २।१।७८) ॥ (१) ॥*॥ एकम् 'अग्रभा-
गस्य' ॥

द्वौ पूर्वपश्चाज्झादिदेशौ गात्रावरे क्रमात् ॥ ४० ॥

द्वाविति ॥ पूर्वा च पश्चाच्च पूर्वपश्चाच्च ते जङ्घे च । पूर्व-
पश्चाज्झे आदी यस्य सः । पूर्वपश्चादिश्चासौ देशश्च । पूर्वज-
ङ्घाभागो गात्रम् । पश्चाज्झादिदेशोऽवरम् ॥*॥ गातेऽनेन ।
'गाङ् गतौ' (अ० आ० अ०) यद्वा एत्यनेन । 'इण् गतौ'

(अ० प० अ०) । 'बहुलं तपि' (वा० २।४।५४) इति गा-
देशः । इण् (उ० ४।१।५९) । 'गात्रं गजाग्रजङ्घादिभागोऽप्य-
ङ्गे कलेवरे' (इति मेदिनी) ॥ (१) ॥*॥ अवर राति । 'रा
दाने' (अ० प० अ०) । 'आतश्चोपसर्गे' (३।१।१३६) इति
कः । यद्वा न वृणोति, त्रियते, वा । 'वृञ् वरणे' (खा० उ०
से०) । अच् (३।१।१३४) । 'ग्रहवृद्ध-' (३।३।५८) इत्यव्
वा । 'अवरं गजान्त्यजङ्घादिदेशे चरमे त्रिषु' (इति मेदिनी) ।
'गजान्त्यजङ्घादिदेशोऽवरं स्याच्चरमे त्रिषु' इति रुद्रः ॥ (१)
॥*॥ 'गात्रावरे पूर्वपश्चात्पादयोः परिभाषिते' इति भागुरिः ।
'द्वौ पूर्वपश्चाज्झादिदेशौ गात्रावरे न ना' इति रभसः । क-
श्चित्तु—अष्टीवद्भागादूर्ध्वमवरम् । अधस्तु गात्रम्—इत्याह
॥*॥ अंपरा पवर्गादिमध्या च । 'अपरं तूतरार्धे स्यात्पश्चा-
द्भागे च दन्तिनाम्' इति विश्वः ॥*॥ क्रमेणैकैकम् 'गजज-
ङ्घापूर्वापरभागयोः' ॥

तोत्रं वैणुकम्

तत्रिति ॥ तुद्यतेऽनेन । 'तुद व्यथने' (तु० उ० अ०)
'दात्री-' (३।२।१८२) इति इण् । 'तोत्रं तु प्राजने वैणुकेऽ-
पि च' (इति मेदिनी) ॥ (१) ॥*॥ वैणुना निर्वृत्तम् । 'निर्वृ-
त्तेऽक्षयूतादिभ्यः' (४।४।१९) इति ठक् । 'इसुसुक्तान्ताकः'
(७।३।५९) ॥*॥ 'वैणुकम्' इति पाठान्तरम् । संज्ञापूर्वक-
लाच्च वृद्धिः ॥ (२) ॥*॥ द्वे 'तोदनदण्डस्य' ॥

आलानं बन्धस्तम्भे

आलेति ॥ आलीयतेऽत्र । 'लीङ् श्लेषणे' (दि० आ०
अ०) । अधिकरणे ल्युट् (३।३।११७) । ('विभाषा लीयतेः'
(६।१।५९) इत्यात्वम्) ॥ (१) ॥*॥ बन्धस्य बन्धनस्य स्त-
म्भः ॥ (२) ॥*॥ द्वे 'बन्धनस्तम्भस्य' ॥

अथ शृङ्खला ।

अन्दुको निगडोऽस्त्री स्यात्

अथेति ॥ शृङ्गं प्राधान्यं खलति । 'खल संचलने, संचये-
च' (भ्वा० प० से०) । अन्तर्भावितण्यर्थः । अच् (३।१।
१३४) । यद्वा शृङ्गात्प्राधान्यात् खलत्यनेन । 'पुंस्ति' (३।३।
११८) इति घः । भिदाद्यङ् (३।३।१०४) वा । पृषोदरादिः
(६।३।१०९) ('शृङ्खला पुंस्कटीकाभ्यां लोहरज्जौ च बन्धने'
(इति हैमः) । 'शृङ्खला पुंस्कटीवन्नबन्धेऽपि निगडे त्रिषु' इति
मेदिनी) ॥ (१) ॥*॥ अन्धतेऽनेन । 'अदि बन्धने' (भ्वा०
आ० से०) । 'अन्दूहम्भू-' (उ० १।९३) इति कूः । स्वार्ये
कन् (ज्ञापि० ५।४।५) । 'अन्दूः स्त्रियां स्यान्निगडे प्रभेदे भू-
षणस्य च । (इति मेदिनी) । 'स्वार्यिकाः प्रकृतितो लिङ्गवचना-
न्यतिवर्तन्तेऽपि' (५) इति पुंस्त्वम् । यद्वा विनयादित्वात्

१—तथा च माघश्लेषः—'बन्धापराणि परितो निगडान्यलात्रीत्'
इति—इति मुकुटः ॥

(५।४।३४) ठक् । 'इसुसु-' (७।३।५१) इति कादेशः । 'केऽणः' (७।४।१३) इति ह्रस्वः ॥ (२) ॥*॥ निर्गतो गडः सेचनमस्मात् । कठिनत्वात् । निगलति वा । 'गल अदने' (भ्वा० प० से०) । अच् (३।१।१३४) । डलयोरेकत्वम् ॥ (३) ॥*॥ त्रीणि 'शृङ्खलस्य' 'त्रैडी' इति ख्यातस्य ॥

अङ्कुशोऽस्त्री सृणिः स्त्रियाम् ॥ ४१ ॥

अङ्किति ॥ अङ्कयतेऽनेन । 'अकि लक्षणे' (भ्वा० आ० से०) । 'सानसिवर्णसि-' (उ० ४।१०७) इति साधुः ॥ (१) ॥*॥ सरति अन्तर्गच्छति । अनया वा । 'सृ गतौ' (भ्वा० प० अ०) । 'सृष्टिभ्यां कित्' (उ० ४।४९) इति निः ॥*॥ तालव्योष्मादिरपि । शृणाति । 'शृ हिंसायाम्' (त्रया० प० से०) । 'शृणिपृष्णिपार्ष्णि-' (उ० ४।५२) इति साधुः । 'शृणिरङ्कुशवाची च काशश्च तृणवाचकः' इति शभेदः ॥ (२) ॥*॥ 'आरक्षमन्नमवमस्य सृणिं शिताग्रम्' इति तु माघस्य प्रमादः । सृणेः स्त्रीत्वात् ॥*॥ द्वे 'अङ्कुशस्य' ॥ **दृष्या कक्ष्या वरत्रा च**

द्विति ॥ दृष्यतेऽनया । 'दूष वैकृत्ये' (दि० प० अ०) । ष्यन्तः । 'दोषो गौ' (६।४।९०) इत्युत् 'अचो यत्' (३।१।९६) । 'दूष्यं त्रिषु दूषणीये क्लीबं वक्षे च तद्गृहे' (इति मेदिनी) ।—चूष्यते पीयते पृष्ठमांसेनादृश्यतां नीयते । 'चूष पाने' (भ्वा० प० से०) । कर्मणि 'षज्ये कः' (वा० ३।३।५८) । ('चूषा') इति मुकुटः ॥ (१) ॥*॥ कक्षे भवा । 'शरीरावयवाच्च' (४।३।५५) इति यत् । 'कक्ष्या वृहतिकायां स्यात्काष्ठ्यां मध्येभवन्धने । हर्म्यादीनां प्रकोष्ठे च' । (कौयं हेतौ प्रयोजने' (इति मेदिनी) ॥ (२) ॥*॥ त्रियतेऽनया । 'वृज् वरणे' (स्वा० उ० से०) । बाहुलकादत्रः । यद्वा वरं त्रायते । 'त्रैह् पालने' (भ्वा० आ० अ०) । 'आतोऽनुप-' (३।२।३) इति कः ॥ (३) ॥*॥ त्रीणि 'गजमध्यबन्धनस्य' ॥

कल्पना सज्जना समे ।

केति ॥ कल्पनम् । 'कूप सामर्थ्ये' (भ्वा० आ० से०) । ष्यन्तः । 'ण्यासश्रन्थ-' (३।३।१०७) इति युच् । 'अथ कल्पना । करिणः सज्जनायां स्त्री क्लीबं क्लृप्तौ च कल्पने' (इति मेदिनी) ॥ (१) ॥*॥ एवं 'षज्ज गतौ' (भ्वा० प० से०) । ष्यन्ताद्युच् (३।३।१०७) । 'सज्जनं तु भवेत्क्लीबमुपरक्षणघट्टयोः । वाच्यलिङ्गं कुलीने स्यात्कल्पनायां च योषिति' (इति मेदिनी) ॥ (२) ॥*॥ द्वे 'पल्याणाद्यारोपणेन सज्जीकरणस्य' ॥

१ घृणिः किरणः—इति तु सिद्धान्तकौमुदी ॥ २—'स्त्रियाम्' इत्येकदेशेन स्त्रीपुंसशब्दसमुदायो लक्ष्यते । तेन सृणेः पुंस्त्वमपि इति सुभृत्यादयः । स्त्रियामिति प्रायिकत्वादुक्तम्, इति तु वयम्—इति मुकुटः ॥ ३—इदं च कार्यशब्दार्थबोधकत्वात्प्रकृतानुपयुक्तम् ॥

प्रवेण्यास्तरणं वर्णः परिस्तोमः कुथो द्वयोः ॥ ४२ ॥

प्रेति ॥ प्रकर्षेण वीयतेऽस्याम् । 'वी गत्यादिषु' (अ० प० अ०) । 'वीज्यात्वरिभ्यो निः' (उ० ४।४८) । 'प्रवेणिः स्त्री कुथावेण्योः' (इति मेदिनी) । 'कृदिकारात्' (ग० ४।१।४५) इति वा ङीष् । आस्तीर्यते अनेन वा । 'स्तृञ् आच्छादने' (भ्वा० उ० से०) । कर्मणि (३।३।११३) करणे (३।३।११७) वा ल्युट् ॥ (२) ॥*॥ त्रियतेऽनेन । 'वृज् वरणे' (स्वा० उ० से०) । 'कृपृवृदृशिभ्यो नः' (उ० ३।१०) यद्वा बहवो वर्णाः सन्त्यस्य । अर्शाद्यच् (५।२।१२७) । 'वर्णः स्वर्णे व्रते स्तुतौ । रूपे द्विजादौ शुक्लादौ कुथायामक्षरे गुणे । भेदे गीतक्रमे चित्रे यशस्तालविशेषयोः । अङ्गरागे च वर्णं तु कुङ्कुमे' इति हैमः ॥ (३) ॥*॥ परिस्तूयते । 'वृज् स्तुतौ' (अ० उ० अ०) । 'अतिस्तुसु-' (उ० १।१।४०) इति मन् । परिगतः स्तोमोऽत्र । वर्णस्तोमवन्त्वात् । यद्वा-परिगतः सोमोऽत्र । 'यत्क्रियायुक्ताः (तं प्रति)' (वा० १।४।५९) इति परेः स्तौति प्रत्यनुपसर्गत्वाच्च षैः (८।३।६५) ॥ (४) ॥*॥ कुथ्नाति । 'कुन्थ वीप्तौ' (त्रया० प० से०) । अच् (३।१।१३४) । '-दहदश-' (३।१।२४) इति निर्देशात्कचिदङ्कित्यपि नलोपः । यद्वा कुन्थलशोभाम् 'कुथि हिंसायाम्' (भ्वा० प० से०) । आगमशास्त्रस्यानित्यत्वाच्च नुम् । 'इगुपथ-' (३।१।१३५) इति कः । यद्वा कुथ्यति । 'कुथं पूतीभावे' (दि० प० से०) । 'इगुपथ-' (३।१।३१५) इति कः । 'कुथः स्त्रीपुंसयोर्वर्णकम्बले पुंसि वहिषि' (इति मेदिनी) । क्लीबेऽपि । 'स्त्री प्रवेणी' । 'कुथं त्रिषु' इति बोपालितः ॥ (५) ॥*॥ पञ्च 'गजोपर्यास्तरणचित्रकम्बलस्य' ॥

वीतं त्वसारं हस्त्यश्वम्

वीति ॥ वेति, स्म युद्धादिकर्मणः । 'वी गत्यादौ' (अ० प० से०) । अजति स्म वा । 'अज गतौ' (भ्वा० प० से०) । 'गत्यर्था-' (३।४।७२) इति क्तः । 'वीतमसारगजे स्यादङ्कुशकर्मण्यसारतुरगे च' (इति मेदिनी) ॥ (१) ॥*॥ सारो बलमस्य । हस्ती चाश्वश्च । सेनाङ्गत्वादेकत्वम् (२।४।२) ॥*॥ एकम् 'निर्वलहस्तिगजसमूहस्य' ॥

वारी तु गजबन्धनी ।

वेति ॥ वार्यतेऽनया । 'वृज्' (स्वा० उ० से०) ष्यन्तः । 'वसिवपियजि-' (उ० ४।१२५) इतीच् । 'वारी

१ सिद्धान्तकौमुद्यां तु 'कृवृजृसिद्धुपन्मनिस्त्रिभ्यो निव' इति पाठो दृश्यते ॥ २—मुकुटस्तु—उपसर्गप्रतिरूपकत्वात्परिर्ण 'उपसर्गात्' (८।३।६५) इत्यादिना षत्वम्—इत्याह । युक्तं चैतत् । अन्यथा पूर्वकल्पे षत्वं दुर्वारम् ॥ ३—अस्यार्थस्य भाष्यविरुद्धत्वात्तृतीयप्रकार एव साधुः ॥

स्याद्गजबन्धन्यां कलत्रयामपि योषिति । वारिर्वाग्गजबन्ध-
न्योः स्त्री क्लीबेऽम्बुनि बालुके' (इति मेदिनी) ॥ (१) ॥*॥
बन्धतेऽस्याम् । 'बन्ध बन्धने' (त्रया० प० अ०) । अधि-
करणे ल्युट् (३।३।११७) । गजस्य बन्धनी ॥ (२) ॥*॥ द्वे
'गजबन्धनशालायाः' ॥

घोटके पीतितुरंगतुरंगश्वतुरंगमाः ॥ ४३ ॥

वाजिवाहार्घगन्धर्वहयसैन्धवसप्तयः ।

घोटति ॥ घोटते । 'घुट परिवर्तने' (भ्वा० आ०
से०) । ण्वल् (३।१।१३३) ॥*॥ पचाद्यचि 'घोटः' अपि ।
'घोटसैन्धवगन्धर्वा हयवाजितुरंगमाः' इति रभसः ॥ (१)
॥*॥ पिबति । 'पा पाने' (भ्वा० प० अ०) । क्तिन् (३।३।
१७४) । 'घुमास्था-' (६।४।६६) इतीत्वम् । 'पीतिनांश्चै
स्त्रियां पाने' (इति मेदिनी) ॥ 'वीति' इति पाठे । वेति ।
'वी गत्यादिषु' (अ० प० अ०) । क्तिच् (३।३।१७४) ।
'वीतिरश्वेऽशने गतौ । प्रजने धावने वीप्तौ' इति हैमः ॥
(२) ॥*॥ तोरणम् । 'तुर त्वरणे' (जु० प० से०) ।
'घञर्थे कः' (वा० ३।३।५८) बाहुलकात् । घञ् (३।३।१८)
वा । संज्ञापूर्वकत्वाच्च गुणः । तुरेण त्वरया गच्छति । 'अन्ये-
भ्योऽपि-' (वा० ३।२।४८) इति डः । 'तुरगी चाश्वग-
न्धार्यां तुरगाश्चित्तवाजिनोः' (इति मेदिनी) ॥ (३) ॥*॥
अभ्युते । 'अशू व्याप्तौ' (खा० आ० से०) । 'अशूमुषि-
लटि-' (उ० १।१।५१) इति कन् ॥ (५) ॥*॥ तुरेण
गच्छति । 'गमेश्च' (३।२।४७) इति खच् । 'खच्च वा छित्'
(वा० ३।२।३८) । 'अर्हाद्विष-' (६।३।६७) इति सुम् ॥
(४) ॥*॥ (६) ॥*॥ अवर्थं व्रजति । 'व्रज गतौ' (भ्वा०
प० से०) । 'आवश्यक-' (३।३।१७०) इति णिनिः । यद्वा
वाजाः पक्षा अभूवन् यस्य । इनिः (५।२।११५) । 'वाजी
बाणाश्चपक्षिषु' (इति मेदिनी) ॥ (७) ॥*॥ उह्यते । अनेन
वा । 'वह प्रापणे' (भ्वा० उ० अ०) । कर्मणि करणे वा घञ्
(३।३।१९) । बाह्यतेवाप्यन्तः । अच् (३।३।५६) । बाह्यते ।
'वाह प्रयत्ने' (भ्वा० आ० से०) । अच् (३।३।१३४) ।
'वाहो भुजे पुमान्मानमेदाश्ववृषवायुषु' (इति मेदिनी) ॥
(८) ॥*॥ ऋच्छति । 'ऋ गतौ' (भ्वा० प० से०) । 'अन्ये-
भ्योऽपि-' (३।२।७५) इति वनिप् । मुकुटस्तु—'क्षामदिप-
द्यतिपृशकिभ्यो वनिप्' (उ० ४।१।१३)—इत्याह । तन्न ।
तत्र कनिपो विधानाद्गुणाभावप्रसङ्गात् । यद्वा अर्वाति ।
'अर्व गतौ' (भ्वा० प० से०) । बाहुलकात् कनिच् । मुकुट-
स्तु—बाहुलकाद्दनिप् । 'राल्लोपः' (६।४।२१) । इति (सुभू-
तिः)—इत्याह । तन्न । वनिचिबधौ बाहुलकस्यानुपयोगात् ।
'अन्येभ्योऽपि' (३।२।७५) इति वनिपः सर्वेभ्यः सिद्धत्वात् ।

२—सिद्धान्तकौमुद्यामपि प्रकृतसूत्रव्याख्याने 'अर्वा तुरगगर्हयोः'
'पूर्वं ग्रन्थिः प्रस्तावश्च' इत्युदाहरणे गुणाक्तीकारेण चिन्त्यमेतत् ॥

उणादिषु वनिपो दर्शनात् । कौ ब्रालादौ किति अनुनासिके
च राल्लोपस्य विहितत्वेन वनिपि तदसंभवात् । लोपं विनापि
रूपसिद्धेश्च । 'अर्वा तुरंगमे पुंसि कुत्सिते वाच्यलिङ्गकः'
(इति मेदिनी) ॥ (९) ॥*॥ गन्धमर्वति । 'अर्व गतौ'
(भ्वा० प० से०) । 'कर्मण्यण्' (३।२।१) । शकन्धादिः
(वा० ६।१।९४) । 'गन्धर्वस्तु नभश्चरे । पुंस्कोकिले गायने
च मृगमेदे तुरंगमे । अन्तराभवदेहे च' (इति हैमः) ॥
(१०) ॥*॥ हयति । 'हय गतौ' (भ्वा० प० से०) ।
अच् (३।१।१३४) । हिनोति वा । 'हि गतौ' (खा० प०
अ०) । अच् (३।१।१३४) ॥ (११) ॥*॥ सिन्धुषु भवः ।
'तत्र भवः' (४।३।५३) इत्यण् । 'सैन्धवस्तु सिन्धुदेशो-
द्भवे ह्ये । मणिमन्थेऽपि' इति हैमः ॥ (१२) ॥*॥ सपति
सेनायां समवैति । 'षप समवाये' (भ्वा० प० से०) ।
क्तिच् (३।३।१७४) । बाहुलकात्तिर्वा ॥ (१३) ॥*॥ त्रयो-
दश 'घोटकस्य' ॥

आजानेयाः कुलीनाः स्युः

आजेति ॥ अजनम् । 'अज गतिक्लेषणयोः' (भ्वा० प०
से०) । घञ् (३।३।१८) । आजेन क्षेपेणनेयाः प्रापणीया
आयत्ता वा । 'अश्वं कुलीनमाजानेयं, शावं किशोरं ब्रुवते'
इति नाममाला । 'शक्तिभिर्भिन्नहृदयाः स्वलन्तश्च पदे पदे ।
आजानन्ति यतः संज्ञामाजानेयास्ततः स्मृताः' इत्यश्वशास्त्रम् ॥
(१) ॥*॥ कुलस्यापत्वानि । 'कुलात् खः' (५।१।१३९) ॥
(२) ॥*॥ द्वे 'कुलीनाश्वानाम्' ॥

विनीताः साधुवाहिनः ॥ ४४ ॥

वीति ॥ विनीयन्ते स्म । 'णीच् प्रापणे' (भ्वा० उ०
अ०) । क्तः (३।२।१०२) । सुशिक्षिताः । 'विनीतः सुव-
हाश्वे स्याद्गणित्यपि पुमांस्त्रिषु । जितेन्द्रियेऽपनीते च निभृते
विनयान्विते' (इति मेदिनी) ॥ (१) ॥*॥ साधुवहनशीलाः ।
'वह प्रापणे' (भ्वा० उ० अ०) । 'सुपि-' (३।२।७८)
इति णिनिः । मुकुटस्तु—'साधुकारिणि च' (वा० ३।१।७८)
इति णिनिः—इत्याह । तन्न । एवं सति णिनिना गता-
र्थत्वात् साधुशब्दस्य प्रयोगो न स्यात् ॥ (२) ॥*॥ द्वे
'सम्यगगतिमतां वाजिनाम्' ॥

वनायुजाः पारसीकाः काम्बोजा बाल्हिका हयाः ।

वेति ॥ वनायुषु देशेषु जाताः । 'सप्तम्यां जनेर्ङः'
(३।२।९७) । 'आजानेयः कुलजो, वनायुजः पारसीक
उक्तः' इति रत्नकोषः ॥*॥ प्रज्ञायण् (५।४।३८) वा ॥
(१) ॥*॥ पारसीके देशे भवाः । 'कोपधाच्च' (४।३।१३७)
इत्यण् ॥ (१) ॥*॥ काम्बोजेषु भवाः । 'तत्र भवः' (४।३।
५३) इत्यर्थे कच्छायण् (४।२।१३३) ॥ (१) ॥*॥ बाल्हि-
कादेशे भवाः । 'कोपधाच्च' (४।३।१३७) इत्यण् । 'बाल्ही-
कं बाल्हिकं धीरहिङ्गुनोर्नाश्वदेशयोः' इति त्रिकाण्डशेषतो

वीर्धमध्योऽपि ॥ (१) ॥*॥ एते हयविशेषाः प्रत्येकं भिन्नाः ।
—‘वनायुजः पारसीक उक्तः’ इति रत्नकोषात्, ‘श्वेताश्वं
कर्काख्यं, वनायुजमपि पारसीकं तु’ इति नाममालायाश्च
द्वयोः पर्यायता—इत्यपरे ॥ एकं ‘भिन्नदेशीयाश्वानाम्’ ॥

ययुरश्वोऽश्वमेधीयः

येति ॥ याति । ‘या प्रापणे’ (अ० प० अ०) । ‘यो
द्वे च’ (उ० १।२१) इति कुः । ‘ययुः पुमानश्वमेधतुरगे
च तुरंगमे’ (इति मेदिनी) ॥ (१) ॥*॥ अश्वमेधाय हितः ।
‘अश्वमेधाच्छ च’ () ॥ (२) ॥*॥ द्वे ‘अश्वमेधीय-
वाहस्य’ ॥

जवनस्तु जवाधिकः ॥ ४५ ॥

जेति ॥ जवनशीलः । ‘जु’ इति ‘सौत्रो धातुर्गौतौ वेगे
च’ । ‘जुचङ्गम्य-’ (३।२।१५०) इति युच् । ‘जवनं तु
स्यदे वेगिहये ना वेगिनि त्रिषु’ (इति मेदिनी) ॥ (१)
॥*॥ जवेन वेगेनाधिकः ॥ (२) ॥*॥ द्वे ‘अधिकवेगस्य’ ॥

पृष्ठः स्थौरी

प्रिति ॥ प्रशस्तमतिशयितं वा पृष्ठमस्य । ‘अन्येभ्यो-
ऽपि-’ (वा० ५।२।१२०) इति यप् ॥ (१) ॥*॥ स्थूलस्ये-
दम् । ‘तस्येदम्’ (४।३।१२०) इत्यण् । रलयोरेकत्वम् । स्थौरं
बलमस्यास्ति । इनिः (५।२।११५) । ‘स्थौरी पृष्ठः पृष्ठवहः’
इति बोधालितः ॥ (२) ॥*॥ द्वे ‘भारवाहिनोऽश्वस्य’ ॥

सितः कर्कः

सीति ॥ करोति, क्रियते वा । ‘कृदाधा-’ (उ० ३।४०)
इति कः । ‘कर्कः कर्केतने बहौ शुक्लाश्वे दर्पणे घटे’ (इति
मेदिनी) ॥ (१) ॥*॥ एकम् ‘शुक्लाश्वस्य’ ॥

रथ्यो वोढा रथस्य यः ।

रेति ॥ रथं वहति । ‘तद्वहति रथयुगप्रासङ्गम्’ (४।४।
७६) इति यत् । ‘रथ्या रथौघविशिखावर्तनीषु च योषिति ।
रथवोढरि पुंलिङ्गः’ (इति मेदिनी) ॥ (१) ॥*॥ एकं ‘रथ-
वाहकाश्वस्य’ ॥

बालः किशोरः

वेति ॥ कशति । ‘कश शब्दे’ () । किञ्चिच्छवति
वा । ‘शु गतौ’ (भ्वा० प० अ०) । ‘शव गतौ’ (भ्वा० प०
से०) वा । ‘किशोरादयः’ (उ० १।६५) इति साधुः । ‘अथ
किशोरोऽश्वस्य शावके । तैलपण्यौषधौ च स्यात्तृणावस्थ-
सूर्ययोः’ (इति मेदिनी) ॥ (१) ॥*॥ एकम् ‘अश्वबालस्य’ ॥

वाम्यश्ववा वडवा

वेति ॥ वामयति । ‘दु वम उद्गिरणे’ (भ्वा० प० से०)
स्वार्थण्यन्तः । अच् (३।१।१३४) । ‘मितां हस्यः’ (६।४।९२)
अमर० ३६

इत्यत्र ‘वा’ इत्यनुवृत्तेर्न हस्यः । गौरादिः (४।१।४१) । यद्वा
वं वरुणममति । तेनाम्यते वा । ‘अम गत्यादिषु’ (भ्वा० प०
से०) । ‘कर्मण्यण्’ (३।३।११) घञ् (३।३।१९) वा । मुकुट-
स्तु—वमत्युद्गिरति गर्भम् । ‘ज्वलिति-’ (३।१।१४०) इति
णः—इत्याह । तन्न । ‘नोदात्तोपदेशस्य-’ (६।३।३४) इति
वृद्धिनिषेधात् । ‘वामी शृगालीवडवारासभीकरभीषु च’ (इति
मेदिनी) ॥ (१) ॥*॥ अश्वजातिः । अजादि (४।१।४) पाठा-
द्वाप् ॥ (२) ॥*॥ बलं सामर्थ्यमतिशयितमस्याः । ‘अन्ये-
भ्योऽपि-’ (वा० ५।१।१०९) इति वः । बलं वाति वा ।
‘आतोऽनुप-’ (३।२।३) इति कः । बलेन वजति वा । ‘अ-
न्येभ्योऽपि’ (वा० ३।२।१०९) इति डः । डलयोरेकत्वम् ।
‘वडवा द्विजयोषिति । अश्वार्यां कुम्भदास्यां च नारीजाल-
न्तरेऽपि च’ (इति मेदिनी) ॥ (३) ॥*॥ त्रीणि ‘वडवायाः’ ॥

वाडवं गणे ॥ ४६ ॥

वेति ॥ वडवानां समूहः । ‘खण्डिकादिभ्यश्च’ । (४।२।
४५) इत्यञ् । ‘वाडवं करणे स्त्रीणां घोटिकौघे नपुंसकम् ।
पाताले न स्त्रियां पुंसि ब्राह्मणे वडवानले’ (इति मेदिनी) ॥
(१) ॥*॥ एकम् ‘अश्वसमूहस्य’ ॥

त्रिश्वाश्वीनं यदश्वेन दिनेनैकेन गम्यते ।

त्रीति ॥ अश्वेन एकाहेनातिक्रम्यते । ‘अश्वस्यैकाहगमः’
(५।२।१९) इति खञ् ॥ (१) ॥*॥ एकम् ‘एकदिनगम्य-
देशस्य’ ॥

कश्यं तु मध्यमश्वानाम्

केति ॥ अश्वदिस्ताडनी, ताडनं वा कशा । तामर्हति ।
दण्डादित्वात् (५।१।६६) यः । ‘कश्यं त्रिषु कशाहै स्या-
त्कीवं मद्याश्वमध्ययोः’ (इति मेदिनी) ॥ (१) ॥*॥ एकम्
‘अश्वमध्यस्य’ ॥

हेषा हेषा च निखनः ॥ ४७ ॥

हेषेति ॥ हेषणम् । हेषणम् । ‘हेषृ हेषृ शब्दे’ (भ्वा०
आ० से०) । ‘युरोश्च हलः’ (३।३।१०३) इत्यः ॥ (१)
॥*॥ (२) ॥*॥ द्वे ‘अश्वशब्दस्य’ ॥

निगालस्तु गलोद्देशे

नीति ॥ निगलयनेन । ‘गल अदने’ (भ्वा० प० से०) ।
‘हलश्च’ (३।३।१२१) इति घञ् । निगलयनेन वा ।
‘गृ निगरणे’ (तु० प० से०) । ‘उच्चथोर्ध्रः’ (३।३।२९) इति

१—विकल्पद्वयमध्यस्थस्य विभेनित्यत्वस्यैव सर्वैरङ्गीकारात् वि-
कल्पानुवृत्तौ मानाभावः । अत एवाश्वेः सिद्धान्तकौमुद्यां ‘वृत्तिकृत’
इत्युक्तम् । अत एव ‘ज्वलहलक्षलनमामनुपसर्गाद्वा’ इत्यन्तर्गणसूत्रे
‘वा’ पदसार्थव्ययम् । तस्मात् ‘गलावावतुवर्मा च’ इत्यत्र सर्वसंमत-
‘वा’ पदानुवृत्त्या भित्त्वस्यैव पाक्षिकत्वम् ॥ २—इदं च ‘अनाचमिक-
मिवमीनाम्’ (वा० ७।३।३४) इत्यस्यास्मरणमूलकम् ॥

घञ् । 'अचि विभाषा' (८।२।३१) इति वा लः ॥ (१) ॥*॥ गलस्योद्देशः समीपभागः ॥ (२) ॥*॥ 'घण्टाबन्ध-समीपस्थो निगालः कीर्तितो बुधैः । तस्मिन्नेव मणिर्नाम रोमजः शुभकृन्मतः' इत्यश्वशास्त्रम् ॥*॥ द्वे 'त्रीवायाः समीपभागस्य' ॥

वृन्दे त्वाश्वीयमाश्ववत् ।

व्रिति ॥ अश्वानां समूहः । 'केशाश्वभ्यां यञ्छावन्व-तरस्याम्' (४।२।४८) ॥ (१) ॥*॥ पक्षे 'तस्य समूहः' (४।२।३७) इत्यण् । —'अनुदात्तादेरञ्-' (४।२।४४) — इति मुकुटः । तञ्च । कञ्चन्तत्वेनाश्वशब्दस्याद्युदात्तत्वात् ॥ (२) ॥*॥ द्वे 'अश्ववृन्दस्य' ॥

आस्कदिन्तं धोरितकं रेचितं वल्लितं ह्रुतम् ॥४८॥
गतयोऽमूः पञ्च धाराः

आस्क्रेति ॥ आस्कन्दनम् । 'स्कन्दिर् गतिशोषणयोः' (भ्वा० प० अ०) स्वार्थण्यन्तः । भावे क्तः (३।३।११४) । आस्कन्दः संजातोऽस्य वा, तारकादित्वात् (५।२।३६) इतच् । एवमिणलोपाभावश्च नानुपपन्नः ('उत्तेरितमुपकण्ठमा-स्कन्दितकमित्यपि । उल्ल्योत्तुल्य गमनं कोपादेवाखिलैः पदैः' इति हैममाला) ॥ (१) ॥*॥ धोरणम् । 'धोर्कं गति-चातुर्ये' (भ्वा० प० से०) । भावे क्तः (३।३।११४) । स्वार्थे कन् (ज्ञापि० ५।४।५) । 'अथ धोरितकं धौर्यं धा(धो)रणं धौरितं च तत्' इति वाचस्पतिः । वृद्धिमत्पाठे प्रज्ञाद्यण् (५।४।३८) बोध्यः । ('तत्र धौरितकं धौर्यं धोरणं धोरितं च तत् । बभ्रुकङ्कशिखिक्रोडगतित्वत्' इति हैमना-ममाला) ॥ (१) ॥*॥ रेचनम् । 'रिचिर् विरेचने' (६० उ० अ०) ण्यन्तः । क्तः (३।३।११४) ('उत्तेजितं रेचितं स्या-न्मध्यवेगेन या गतिः' इति हैमनाममाला) ॥ (१) ॥*॥ वल्लनम् । 'वल्ल गतौ' () । क्तः (३।३।११४) । ('वल्लितं पुनः । अग्रकायसमुल्लासात्कुञ्चितासं नतत्रिकम्' इति नाममाला) ॥ (१) ॥*॥ ह्रुतं गतौ' (भ्वा० आ० अ०) । क्तः (३।३।११४) । ('ह्रुतं तु लङ्घनं पक्षिमु-गगल्यनुहारकम्' इति हैमः) । 'ह्रुतमश्वस्य गतौ ह्रुतत्रिमा-त्रके' इति हैमः ॥ (१) ॥*॥ अमूरश्वानां पञ्च गतयः ॥*॥ धार्यन्तेऽश्वा अत्र, अनया वा 'घृञ् धारणे' ण्यन्तः । (भ्वा० उ० अ०) । भिदाद्यङ् (३।३।१०४) । ('धारा सैन्याग्रिमस्कन्धे तुरंगगतिपञ्चके' इति मेदिनी) ॥ (१) ॥*॥ 'गतिविशेषाणाम्' एकैककम् ॥

घोणा तु प्रोथमस्त्रियाम् ।

घविति ॥ घोणते । 'घुण भ्रमणे' (भ्वा० आ० से०) । अच् (३।१।१३४) ॥ (१) ॥*॥ प्रोथति । 'प्रोथ् पर्याप्तौ' (भ्वा० उ० से०) । अच् (३।१।१३४) । 'प्रोथोऽस्त्री

हयघोणायां ना कथ्यामध्वगे त्रिषु' (इति मेदिनी) ॥ (२) ॥*॥ द्वे 'अश्वभ्रमणस्य' ॥

कविका तु खलीनोऽस्त्री

केति ॥ कवते 'कुङ् शब्दे' (भ्वा० आ० अ०) । 'अच इः' (उ० ४।१।३९) । स्वार्थे कन् (ज्ञापि० ५।४।५) । यद्वा 'कृजादिभ्यो वुन्-' (उ० ५।३।५) । टाप् (४।१।४) इत्यम् (७।३।४४) ॥ (१) ॥*॥ खे मुखबिले लीनः ॥ (२) ॥*॥ द्वे 'खलीनस्य' 'कडिआली' इति ख्यातायाः ॥

शफं क्लीबे खुरः पुमान् ॥ ४९ ॥

शेति ॥ शं फणति । 'फण गतौ' (भ्वा० प० से०) । 'अन्येभ्योऽपि' (वा० ३।२।१०९) इति डः । पृषोदरादिः (६।२।१०९) । 'शफं मूले तरुणां स्याद्वादीनां खुरेऽपि च' (इति मेदिनी) ॥ (१) ॥*॥ खुरति । 'खुर छेदने' (तु० प० से०) । 'इगुपध-' (३।१।१३५) इति कः । 'खुरः कोलद-ले शफे' (इति मेदिनी) ॥ (२) ॥*॥ द्वे 'पादस्य' ॥

पुच्छोऽस्त्री लूमलाङ्गले

प्विति ॥ पुच्छति । 'पुच्छ प्रमादे' () अच् (३।१।१३४) । पृषोदरादिः (६।३।१०९) । 'पुच्छभाण्ड-' (३।१।२०) इति निपातनद्वा । —इगुपधत्वात्को वा—इति मुकुटश्चिन्त्यः । अन्तरङ्गत्वान्तुकि सतीगुपधत्वाभावात् । 'पुच्छः पश्चात्प्रदेशः स्याल्लाङ्गले पुच्छमिष्यते' इति मेदि-नी ॥ (१) ॥*॥ ल्यते । बाहुलकान्मक् ॥ (२) ॥*॥ 'लङ्गति' । 'लमि गतौ' (भ्वा० प० से०) । 'खर्जिपिजादिभ्य ऊरोलचौ' (उ० ४।९०) प्रज्ञाद्यण् (५।४।३८) । 'लाङ्गलं पुच्छशोकयोः' (इति मेदिनी) ॥ (३) ॥*॥ त्रीणि 'पुच्छस्य' ॥

बालहस्तश्च बालधिः ।

वेति ॥ 'बालो ना कुन्तलेऽश्वस्य गजस्यापि च बालधौ' (इति पवर्गीयादौ मेदिनी) बालो हस्त इव । दंशादिनिवार-कत्वात् । बालानां हस्तः समूहो वा ॥ (१) ॥*॥ बाला धीयन्तेऽत्र । 'कर्मण्यधिकरणे च' (३।३।९३) इति किः ॥ (२) ॥*॥ द्वे 'केशवलाङ्गलमात्रस्य' ॥

त्रिषूपावृत्तलुठितौ परावृत्ते मुहुर्भुवि ॥ ५० ॥

त्रीति ॥ उपावर्तते स् । 'वृत्त वर्तने' (भ्वा० आ० से०) अकर्मकत्वात् (३।४।७२) क्तः ॥ (१) ॥*॥ लुठति स् । 'लुठ प्रतिघाते' (तु० प० से०) । क्तः (३।४।७२) ॥ (२) ॥*॥ द्वे 'श्रमशान्त्यर्थं पुनःपुनर्भूमौ लुठितस्या-श्वस्य' ॥

याने चक्रिणि युद्धार्थे शताङ्गः स्यन्दनो रथः ।

येति ॥ यान्यनेन । 'या प्रापणे' (अ० प० अ०) । 'करणा-' (३।३।११७) इति ल्युट् । चक्रमस्यास्ति

इनिः (५१२११५) । युद्धायेदम् । तस्मिन् ॥*॥ शतमङ्गा-
न्यवयवा यस्य ॥ (१) ॥*॥ स्यन्दते 'स्यन्दू प्रलवणे' (भ्वा०
आ० से०) । 'चलनशब्दार्थादकर्मकाद्युच्' (३१२१४८) ।
'स्यन्दनं तु स्तुतौ नीरे, तिनिशे ना रथेऽन्नियाम्' (इति
मेदिनी) ॥ (२) ॥*॥ रमन्तेऽत्र । अनेन वा । 'हनिकुषिनी-
रमिकाशिभ्यः कथन्' (उ० २१२) मलोपः (६४१३७) । 'रथः
पुमानवयवे स्यन्दने वेतसेऽपि च' (इति मेदिनी) ॥ (३)
॥*॥ त्रीणि 'रथस्य' ॥

असौ पुष्यरथश्चक्रयानं न समराय यत् ॥ ५१ ॥

असाविति ॥ पुष्य इव रथः । पुष्ये यात्रोत्सवादौ रथो
वा । अन्तस्थमध्या ॥*॥ पकारमध्यपाठे तु सुकुमारत्वात्
'पुष्पमिव रथः' इति विग्रहः ॥ (१) ॥*॥ एकं 'युद्धं विना
यात्रोत्सवादौ सुखभ्रमणार्थस्य रथस्य' ॥

कर्णोरथः प्रवहणं डयनं च समं त्रयम् ।

क्रेति ॥ कर्णसाध्या श्रवणक्रियोपचारात्कर्णः । कर्णो-
ऽस्यास्ति । इनिः (५१२११५) । कर्णं चासौ रथश्च शब्दमा-
त्रेण रथः । नतु वस्तुतो रथः । यद्वा सामीप्यात्कर्णशब्देन
स्कन्दो लक्ष्यते । कर्णः स्कन्धः । सोऽस्त्यस्य वाहकत्वेन ।
स्कन्धवाह्यः । स चासौ रथश्च । 'अन्येषामपि-' (६१३१३७)
इति दीर्घः ॥ (१) ॥*॥ प्रोह्यते । अनेन वा । 'वह प्राणणे'
(भ्वा० उ० अ०) । ल्युट् (३१३११३, ११७) ॥ (२) ॥*॥
डीयतेऽनेन 'डीङ् विहायसा गतौ' (दि० आ० से०) ल्युट्
(३१३११७) ॥*॥ 'हयनम्' इति पाठे 'हय गतौ' (भ्वा०
प० से०) । ल्युट् (३१३११७) ॥ (३) ॥*॥ त्रीणि 'पुरुष-
स्कन्धवाह्यस्य यानविशेषस्य' 'डोला' इति ख्यातस्य ॥
क्लीबेऽनः शकटोऽस्त्री स्यात्

क्लीति ॥ अनिति चीत्करोति । 'अन प्राणने' (अ० प०
से०) । असुन् (उ० ४१९८९) ।—करणेऽसुन्—इति मुकुटः ।
तत्र । करणत्वासंभवात् । कर्तृत्वौचित्याच्च ॥ (१) ॥*॥
शक्नोति भारं बोद्धुम् । जीवयितुं वा । तदुक्तम्—'शकटः
शाकिनी गावो यानमास्कन्दनं खनम् । अनूपः पर्वतो राजा
दुर्भिक्षे नव वृत्तयः' इति । 'शकृ शक्तौ' (खा० प० अ०) ।
'शकादिभ्योऽटन्' (उ० ४१८९) ॥ (२) ॥*॥ द्वे 'शक-
टस्य' ॥

गन्त्री कम्बलिवाह्यकम् ॥ ५२ ॥

गेति ॥ गम्यतेऽनया । छुन् (उ० ४१९४९) । षित्त्वान्डीष्
(४१९४९) ॥ (१) ॥*॥ कम्बलः साक्षास्यास्ति । इनिः (५१
२१११५) । कम्बलिभिर्वृषैरुह्यते । ष्यत् (३१११२४) । स्वार्थे
कन् (ज्ञापि० ५४१५) ॥ (२) ॥*॥ द्वे 'शकटि-
कायाः' ॥

शिबिका याप्ययानं स्यात्

शीति ॥ शिवैव । 'संज्ञायां कन्' (५१३७५) । यद्वा शिवं

करोति । 'तत्करोति-' (वा० ३११२६) इति ष्यन्ताद् ष्वल् ॥
(१) ॥*॥ याप्यैरधमैर्वाद्यं यानम् ॥ (२) ॥*॥ द्वे 'पालकी'
इति ख्यातायाः ॥

दोला प्रेक्षादिका स्त्रियाम् ।

द्विति ॥ दोलयति । दोल्यते वा । 'दुल उत्क्षेपे' घुरादिः ।
अच् (३१११३४) घञ् (३१३१९) वा (१) ॥*॥ प्रेक्ष्यते ।
'इत्थि गतौ' (भ्वा० प० से०) । घञ् (३१३१९) । 'दोला
प्रेक्षः पुमान् प्रेक्षा, निश्रेणिरंधिरोहणी' इति रत्नकोषः ॥ (२)
॥*॥ आदिना शयनखट्वावाह्यादिदोला ॥*॥ द्वे 'दोलायाः'
'हिंदोला' इति ख्यातायाः । 'डोली' इति ख्याताया वा ॥
उभौ तु द्वैपवैयाघ्रौ द्वीपिचर्मावृते रथे ॥ ५३ ॥

उभाविति ॥ द्वीपिनो व्याघ्रस्य च विकारः । 'प्राणिरज-
तादिभ्योऽञ्' (४१३१५४) । द्वैपेन वैयाघ्रेण च चर्मणा परि-
वृतो रथः । 'द्वैपवैयाघ्रादञ्' (४१२१२) ॥ (१) ॥*॥ (२)
॥*॥ 'व्याघ्रचर्मवेष्टितरथस्य' द्वे ॥

पाण्डुकम्बलसंवीतः स्यन्दनः पाण्डुकम्बली ।

पेति ॥ 'स्यात्पाण्डुकम्बलः श्वेतप्रावारप्रावभेदयोः'
(इति मेदिनी) । पाण्डुकम्बलेन परिवृतो रथः । 'पाण्डुकम्बला-
दिनिः' (४१२११) ॥ (१) ॥*॥ एकं 'शुकुकम्बलवेष्टि-
तरथस्य' ॥

रथे काम्बलवस्त्राद्याः कम्बलादिभिरावृते ॥ ५४ ॥

रेति ॥ कम्बलेन वस्त्रेण च आवृतो रथः । 'परिवृतो रथः'
(४१२१०) इत्यण् ॥ (१) ॥*॥ आदिना चार्मक्षौमदौकूला-
दिग्रहः ॥*॥ एकैकम् 'कम्बलाद्यावृतरथस्य' ॥

त्रिषु द्वैपादयः

त्रीति ॥ (द्वैपादयो वाह्रान्ताः) ॥

रथ्या रथकथ्या रथवजे ।

रेति ॥ रथानां समूहः । 'खलपोरथात्' (४१२१५०) इति
यत् । 'रथ्यो रथांशे रथवोढरि । रथ्या तु रथसंघाते
प्रतोल्यां पथि चलरे' इति हैमः ॥ (१) ॥*॥ 'इनित्रकथ्य-
चश्च' (४१२१५१) ॥ (२) ॥*॥ रथानां व्रजः ॥ (३) ॥*॥
त्रीणि 'रथसमूहस्य' ॥

धूः स्त्री क्लीबे यानमुखं

ध्विति ॥ धूर्वति । 'धूर्वा हिंसायाम्' (भ्वा० प० से०)
'भ्राजभास-' (३१२१७७) इति क्विप् । 'राहोपः' (६४१२९) ।
'वोः-' (८१२१७६) इति दीर्घः । ('धूर्यानमुखभारयोः' इति
हैमः) ॥ (१) ॥*॥ यानस्य मुखं पुरोभागः ॥ (२) ॥*॥ द्वे
'वोदुवन्धनस्थानस्य' ॥

स्याद्रथाङ्गमपस्करः ॥ ५५ ॥

स्येति ॥ रथस्याङ्गम् ॥ (१) ॥*॥ अपकीर्यते स्वस्थाने

क्षिप्यते । 'कृ विक्षेपे' (तु० प० से०) 'ऋदोरप्' (३।३।५७) ।
'अपस्करो रथाङ्गम्' (६।१।१४९) इति साधुः ॥ (२) ॥*॥
द्वे 'चक्रंभिन्नस्य रथारम्भकस्य' ॥

चक्रं रथाङ्गम्

चेति ॥ क्रियते गतिरनेन । 'घञर्थे कः' (घा० ३।३।५८) ।
'कृष्णादीनां के' (वा० ६।१।१२) इति द्विलम् । 'चक्रः कोके
पुमान्, क्लीबं व्रजे सैन्यरथाङ्गयोः । राष्ट्रे दम्भान्तरे कुम्भका-
रोपकरणाङ्गयोः । जलावर्तेऽपि' (इति मेदिनी) ॥ (१) ॥*॥
रथस्याङ्गम् । 'रथाङ्गं न द्वयोश्चके ना चक्राङ्गविहंगमे' (इति
मेदिनी) ॥ (२) ॥*॥ द्वे 'चक्रस्य' ॥

तस्यान्ते नेमिः स्त्री स्यात्प्रधिः पुमान् ।

तेति ॥ तस्य चक्रस्यान्तो भूसर्शिभागः ॥*॥ नयति
रथम् । 'नियो मिः' (उ० ४।४३) । 'नेमिर्ना तिनिशे कृप-
त्रिकाचक्रान्तयोः स्त्रियाम्' (इति मेदिनी) ॥ (१) ॥*॥ प्रधी-
यतेऽनेन । 'डु धाञ्' (जु० उ० अ०) । 'उपसर्गे घोः किः'
(३।३।९२) ॥ (२) ॥*॥ द्वे 'चक्रस्यान्तस्य' ॥

पिण्डिका नाभिः

पीति ॥ पिण्डयतेऽरा यस्याम् । 'पिण्डि संघाते' (भ्वा०
आ० से०) । 'हलश्च' (३।३।१२१) इति घञ् । गौरादिः
(४।१।४१) । स्वार्थे कन् (ज्ञापि० ५।४।५) ॥ (१) ॥*॥
मह्यन्तेऽरा अत्र । 'णह् बन्धने' (दि० उ० अ०) । 'नहो
भश्च' (उ० ४।१२६) इतीच् हस्य भः । यद्वा नभ्यतेऽक्षेण ।
'णभ हिंसायाम्' (भ्वा० आ० से०) । 'इञ्(ण)जादिभ्यः'
(वा० ३।३।१०८) । 'नाभिर्मुख्यवृषे चक्रमध्यक्षत्रिययोः
पुमान् । द्वयोः प्राणिप्रतीके स्यात् त्रियां कस्तूरिकामदे'
(इति मेदिनी) ॥ (२) ॥*॥ द्वे 'रथचक्रमध्ये मण्डला-
कारायाः' ॥

अक्षाग्रकीलके तु द्वयोरणिः ॥ ५६ ॥

अक्षेति ॥ अक्षस्य नाभिक्षेप्यस्यान्ते कीलके । अणति ।
'अण शब्दे' (भ्वा० प० से०) । इन् (उ० ४।११८) । 'अणि-
राणिवदक्षाग्रकीले स्यादश्रीसीमयोः' इति विश्वः । 'अणिराणि-
दक्षाग्रकीलाश्रीसीमसु द्वयोः' (इति मेदिनी) ॥ (१) ॥*॥ द्वे
'अक्षाग्रकीलकस्य' ॥

१—इदं च 'रथारम्भकं चक्रादन्यत्' इति भट्टक्षीरस्वामिप्र-
न्थानुरोधेनोक्तम् । सुकूटस्तु—सामान्येन रथस्याङ्गमक्षयुगचक्रादि-
कमपस्कारः—इति, अघ्रे—रथाङ्गत्वेनैव गतार्थस्यापि 'चक्रम्' इति
विशेषतो नामान्तरप्रतिपादनाय 'तस्यान्ते नेमिः' इत्युक्तये च
रथाङ्गस्यानुवादः—इति च प्रोक्तवान् ॥ २—'कृदिकारात्' इति
जीषि 'अणी' आणी च । 'समाधुर्या वाणीमनो हरति' इति
दमयन्तीशेषात् ॥

रथगुप्तिर्वरुथो ना

रेति ॥ रथस्य गुप्तिरावरणम् ॥ (१) ॥*॥ त्रियते रथो-
ऽनेन । 'जूवृञ्भ्यामूथन्' (उ० २।६) । 'वरुथो रथगुप्तौ
स्यात्' वरुथं चर्मवेश्मनोः' (इति मेदिनी) ॥ (२) ॥*॥ द्वे
'परप्रहाणाभिघातरक्षार्थं रथसंनाहवदावरणस्य' ॥
कूवरस्तु युगंधरः ।

किति ॥ कूचेते । 'कूड् शब्दे' (तु० आ० से०) । बाहु-
लकाद्वरच् । कुटादिः । 'कूवरस्त्रिषु चारौ ना कुब्जकेऽस्त्री
युगंधरे' (इति मेदिनी) ।—कूयते—इति स्वामी ॥ (१)
॥*॥ युगं बोटुबन्धनकाष्ठं धारयति । 'संज्ञायां भृत्वृजि-'
(३।२।४६) इति खच् । 'अरुद्विष-' (६।३।६७) इति मुम् ॥
(२) ॥*॥ द्वे 'युगकाष्ठबन्धनस्थानस्य' ॥

अनुकर्षो दार्वधःस्थम्

अन्विति ॥ अनुकृष्यते । 'कृष विलेखने' (भ्वा० प०
अ०) । घञ् (३।३।१९) । 'अनुकर्षो रथाधःस्थदाहृष्यप्यनु-
कर्षणे' (इति मेदिनी) ॥*॥ नान्तोऽप्ययम् । 'अनुकर्षो नाक्ष-
तलदाह' इति बोपालितात् ॥ (१) ॥*॥ एकं 'रथस्याधस्त-
लभागदारुणः' ॥

प्रासङ्गो ना युगान्तरम् ॥ ५७ ॥

प्रेति ॥ प्रसज्यते । 'षञ् सङ्गे' (भ्वा० प० अ०) । घञ्
(३।३।१९) । 'उपसर्गस्य घञि-' (६।३।१२२) इति दीर्घः
॥ (१) ॥*॥ रथाङ्गयुगादन्यद्युगं वृषभाणां दमनकाले
यदासज्यते तस्यैकम् । स्वामी तु ('युगाद्युगः' इति पाठमा-
श्रित्य)—युगेनातति । युगादथादिः । तस्य युगो ना—इत्याह ।
अन्येतु—युगान्तरं यद्वध्यते । तस्य—इत्याहुः । 'युगं द्वितीयं
प्रासङ्गः' इति कात्यः । एकं 'अन्यवृषयुगमस्य' ॥

सर्वं स्याद्वाहनं यानं युग्यं पत्रं च धोरणम् ।

सेति ॥ सर्वं हस्यश्वरथादिदोलान्तम् । वाहयति । बहेः
स्वार्थेण्यन्तात्कर्त्तरि ल्युट् (३।३।११३) । अन्ये तु—बहल्य-
नेन । 'करणा-' (३।३।११७) इति ल्युट् । 'वाहनमाहितात्'
(८।४।८) इति निपातनादीर्घः—इत्याहुः ॥ (१) ॥*॥ या-
न्यनेन । करणे ल्युट् (३।३।११७) 'यानं स्याद्वाहने गतौ'
(इति मेदिनी) ॥ (२) ॥*॥ युज्यते अनेन वा । 'युजिर्
योगे' (६० उ० अ०) । 'युग्यं च पत्रे' (३।१।१२१) इति
क्यबन्तो निपातः ॥ (३) ॥*॥ पतन्त्यनेन 'पतू गतौ'
(भ्वा० प० अ०) । 'दात्री-' (३।२।१८२) इति घृन् ।
'पत्रं तु वाहने पणे स्यात्पक्षे शरपक्षिणोः' (इति मेदिनी) ॥
(४) ॥*॥ धोरति । अनेन वा । धोरयति वा । 'धोर्क्ते गति-

१—हेमचन्द्रोऽपि स्वोपज्ञानाममालयां 'प्रासङ्गस्तु युगान्तरम्'
इति पठित्वा—'द्वितीयं युगं युगान्तरम् । यत्काष्ठं वत्सानां दमन-
काले स्कन्ध आसज्यते । यन्मुनिः—'युगं द्वितीयं प्रासङ्गः'—इति
व्याख्यातवान् ॥

चातुर्ये' (भ्वा० प० से०) ल्युः (३१११३४) । ल्युट् (३३१ ११३) वा ॥ (५) ॥*॥ पञ्च 'वाहनमात्रस्य' ॥

परम्परावाहनं यच्चद्वैनीतकमस्त्रियाम् ॥ ५८ ॥

पेति ॥ विनीतकानामिदम् । यद्वा विनीयते स्म । क्तः (३१२१०२) । 'संज्ञायां कन्' (५१३१७५) । प्रज्ञाद्यण् (५१४१ ३८) ॥ (१) ॥*॥ परम्परया यद्वाद्यं वहति । शकटं यथा-रूढम् । तस्यैकम् 'परम्परावाहनस्य' ॥

आधोरणा हस्तिपका हस्त्यारोहा निषादिनः ।

आधविति ॥ आधोरयन्ति । ल्युः (३१११३४) ॥ (१) ॥*॥ हस्तिनं पान्ति । 'पा रक्षणे' (अ० प० अ०) । 'आ-तोऽनुप-' (३१२१३) इति कः । स्वार्थे कन् (ज्ञापि० ५१४१ ५) ॥ (२) ॥*॥ हस्तिनमारोहयन्ति । 'कर्मण्यण्' (३१२११) ॥ (३) ॥*॥ निषीदन्त्यवश्यम् । 'षट् लृ विशरणादिषु' (भ्वा० प० अ०) । आवश्यके णिनिः (३१३१७०) । यद्वा निषा-दयन्त्युपवेशयन्ति हस्तिनम् । प्रज्ञादित्वात् (३१११३४) आवश्यके (३१३१७०) वा णिनिः ॥ (४) ॥*॥ चत्वारि 'हस्तिपकेषु' ॥

नियन्ता प्राजिता यन्ता सूतः क्षत्ता च सारथिः ५९ सव्येष्टदक्षिणस्यौ च संज्ञा रथकुटुम्बिनः ।

नीति ॥ नियच्छति । अन्तर्भावितण्यर्थो वा । 'यमु उ-परमे' (भ्वा० प० अ०) । तृच् (३१११३३) ॥ (१) ॥*॥ प्राजति । 'अज गत्यादौ' (भ्वा० प० से०) । तृच् अन्तर्भा-वितण्यर्थो वा । 'बलादावार्धधतुके वेष्यते' (भाष्य० २१४१ ५६) इति वी न ।—प्राजयति—इति स्वामिमुकुटोक्तं चि-न्त्यम् । णिन्वि वीभावस्य नित्यत्वात् । 'प्राजयिता' इति रूप-प्रसङ्गाच्च । यदपि—वानुवृत्तेर्वीभावो नास्ति—इति स्वामिनो-क्तम् । तदपि चिन्त्यम् । वृत्त्यौ दौ वानुवृत्तेरदर्शनात् ॥ (२) ॥*॥ यच्छति । तृच् (३१११३३) ॥ (३) ॥*॥ सुवति गमयति स्वाश्वान् । 'षू प्रेरणे' (तु० प० से०) । क्तः (३१ २१०२) । 'सूतस्तु सारथौ तक्षिण क्षत्रियाद्वाहणीसुते । वन्दिपारदयोः (पुंसि, प्रसूते प्रेरिते त्रिषु)' इति विश्वमेदिन्यौ ॥ (४) ॥*॥ क्षदति । 'क्षद संवरणे' सौत्रः । 'तृन्तृचौ शं-सि क्षदादिभ्यः संज्ञायां चानिटौ' (उ० २१९४) । सुकृतस्तु 'नमृनेष्ट्वष्टृ-' (उ० २१९५) । इति तृच्—इत्याह । तच्च । नष्ट्रादिषु क्षत्तुरग्रहणात् । यदपि—'क्षद स्थैर्ये हिंसायां च' इत्यतस्तृच् (३१११३३) तृन् (३१२१३५) वा—इत्युक्तम् । तदपि न । उक्तपाठस्यादर्शनात् । 'खद स्थैर्ये' (भ्वा० प० से०) इति पाठस्य दर्शनाच्च ॥ (५) ॥*॥ सरत्यश्वान् । 'सू गतौ' (भ्वा० प० अ०) । अन्तर्भावितण्यर्थः । 'सर्तेर्णिच्'

१—इदमस्ति । चक्षिडः ख्यात् । वा लिटि । ततो वक्ष्यामि 'अजेर्वीभावो भवति वा । व्यवस्थितविभाषा' इति इति भाष्ये स्पष्टमेव विकल्पातुवृत्तेरुपलम्भादकिञ्चित्करमेतत् ॥

(उ० ४१८९) इति घथिन् । सरथस्यापत्यम्, वा ॥ (६) ॥*॥ सव्ये वामे तिष्ठति । 'सव्ये स्थद्वन्दसि' (उ० २१०१) इ-त्यृन् ङिच् । 'स्थास्थिन्धृणाम्' (८१३१७७) इति वक्तव्यात् षत्वम् । 'स्थास्थिन्धृणाम्' इति पाठे तु सुषामादित्वात् (८१ ३१९८) षत्वम् । 'हलदन्तात्' (६१३१९) इत्यलुक् ॥*॥ 'स-व्येष्टः' इत्यदन्तोऽपि । 'प्राजिता दक्षिणस्थश्च सादी सार-थिरुच्यते । सूतः क्षत्ता नियन्ता च यन्ता सव्येष्ट एव च' इत्यमरमाला ॥ (७) ॥*॥ दक्षिणे तिष्ठति । 'सुपि-' (३१२१ ४) इति कः ॥ (८) ॥*॥ रथं कुटुम्बयितुं शीलमस्य । 'कु-टुम्ब धारणे' (तु० आ० से०) । 'सुपि-' (३१२१७८) इति णिनिः । यद्वा रथ एव कुटुम्बम् । रथं कुटुम्बमस्यास्ति । इतिः (५१२११५) तस्य अष्टौ 'रथकुटुम्बिनः' ॥

रथिनः स्यन्दनारोहाः

रेति ॥ रथोऽस्यास्ति । इनिः । (५१२११५) ॥ (१) ॥*॥ स्यन्दनमारोहन्ति । 'रुह बीजजन्मनि प्रादुर्भावे च' (भ्वा० प० अ०) । अप् (३१२११) ॥ (२) ॥*॥ द्वे 'रथा-रूढस्य योद्धुः' ॥

अश्वारोहास्तु सादिनः ॥ ६० ॥

अश्वेति ॥ अश्वमारोहन्ति प्राग्वत् ॥ (१) ॥*॥ सीद-न्त्यवश्यम् । 'षट् लृ विशरणादौ' (तु० प० अ०) । 'आवश्य-का-' (३१३१७०) इति णिनिः । 'सादी तुरंगमातङ्गरथा-रोहेषु दृश्यते' (इति मेदिनी) ॥ (२) ॥*॥ द्वे 'अश्ववारा-णां' 'असवार' इति ख्यातस्य ॥

भटा योधाश्च योद्धारः

भेति ॥ भटति । 'भट भृतौ, परिभाषणे वा' (भ्वा० प० से०) । अच् (३१११३४) । 'भटः स्यात् पुंसि वीरे च विशेषे पामरस्य च' (इति मेदिनी) ॥ (१) ॥*॥ युध्यते । 'युध संप्रहारे' (दि० आ० अ०) । अच् (३१११३४) ॥ (२) ॥*॥ तृच् (३१११३३) ॥ (३) ॥*॥ त्रीणि 'योद्धुः' ॥

सेनारक्षास्तु सैनिकाः ।

सेनेति ॥ सेनां रक्षन्ति । 'कर्मण्यण्' (३१२११) ॥ (१) ॥*॥ 'रक्षति' (४१४३३) इति ठक् । 'सैनिकः सैन्यरक्षे च स्यात्सेनासमवेतके' (इति मेदिनी) ॥ (२) ॥*॥ द्वे 'प्र-हरिकादेः' ॥

सेनार्यां समवेता ये सैन्यास्ते सैनिकाश्च ते ॥ ६१ ॥

सेनेति ॥ सेनार्यां समवेति । 'सेनाया वा' (४१४५५) इति ष्यः । 'सैन्यं सैनिकसेनयोः' इति हैमः ॥ (१) ॥*॥ पक्षे ठक् (४१४११) ॥ (२) ॥*॥ द्वे 'सेनार्यां मिलितस्यैकदे-शीभूतस्य' ॥

१—तुना—प्रकृतवार्तिकोदाहरणेषु भाष्यकृता 'सव्येष्टा सारथिः' इत्युदाहरणदानेन कैयटेन 'स्युशब्द क्रप्रत्ययान्त' इत्येवमुक्तत्वेन चोकारान्तपाठोऽप्रामाणिकः—इत्यरुचिः सूचिता ॥

बलिनो ये सहस्रेण साहस्रास्ते सहस्रिणः ।

वेति ॥ सहस्रं बलानि सन्ति येषाम् । 'तपःसहस्राभ्यां विनीनी' (५।२।१०२) ॥ (२) ॥*॥ 'अण् च' (५।२।१०३) इत्यण् ॥ (१) ॥*॥ द्वे 'सहस्रसंख्याकेन राजादिना बलवतः' ॥

परिधिस्थः परिचरः

वेति ॥ परिधौ सेनान्ते तिष्ठति । 'सुपि-' (३।२।४) इति कः ॥ (१) ॥*॥ परितश्चरति । अच् (३।१।१३४) ॥ (२) ॥*॥ द्वे 'सेनायां राज्ञो दण्डकारिणः' । 'प्रयाणे सामन्तस्यापकर्षकस्य'—इत्यन्ये । रथगजादेश्चक्रपादादिरक्षकस्य—इति केचित् ॥

सेनानीर्वाहिनीपतिः ॥ ६२ ॥

सेनेति ॥ सेनां नयति । 'णीञ् प्रापणे' (भ्वा० उ० अ०) । 'सत्सू-' (३।२।६१) इति क्तिप् । 'सेनानीः स्यात् पुमान् कार्तिकेये सेनापतौ पुमान्' (इति मेदिनी) ॥ (१) ॥*॥ वाहिन्याः पतिः ॥ (२) ॥*॥ द्वे 'सेनापतेः' ॥

कञ्चुको वारबाणोऽस्त्री

केति ॥ कञ्चयते । 'कचि दीप्तिबन्धनयोः' (भ्वा० आ० से०) । बाहुलकाहुकः । 'कञ्चुको वारबाणे स्यान्निर्मोके कवचेऽपि च । वर्धोपकगृहीताङ्गस्थितवस्त्रे च चोलके । कञ्चु-क्यौषधिभेदे' (इति मेदिनी) ॥ (१) ॥*॥ बाणं वारयति, वृणोति वा । 'वृञ् वरणे' (स्वा० उ० से०) । ष्यन्तो वा । 'कर्मण्यण्' (३।२।१) । (मयूरव्यंसकादित्वात् '२।१।७२') । राजदन्तादित्वात् (२।२।३१) वा परनिपातः । यद्वा वारमाच्छादकं ज्ञानमस्य । 'पूर्वपदात्-' (८।४।३) इति णत्वम् ॥ (२) ॥*॥ द्वे 'चोलाकाकृतिसंनाहस्य' ॥

यत्तु मध्ये सकञ्चुकाः ।

वर्धन्ति तत्सारसनमधिकाङ्गः

वेति ॥ सारं सन्नोति । 'षण् दाने' (तु० प० से०) । कर्मणः शेषत्वविवक्षायामच् (३।१।१३४) । यद्वा सारं बलमस्यते दीप्यतेऽनेन । 'अस गतिदीप्त्यादानेषु' (भ्वा० उ० से०) । 'करणा-' (३।३।११७) इति ल्युट् । शकन्ध्वादिः (वा० ६।१।९४) । 'सारसनमप्युरस्त्रे तनुत्रिणां मेखलायां च' (इति मेदिनी) । विश्वोऽपि—'सारसनं मेखलायामुरस्त्रे च तनुत्रिणाम्' इति ॥ (१) ॥*॥ अधिकमङ्गात् ॥*॥ क्वचित्तु 'सारसनाधिपाङ्गे' इति पाठः । यत्काल्यः—'अधिपाङ्गं सारसनम्' इति ॥*॥ दुर्गस्तु—'तस्य सारसनं ज्ञेयं धिपाङ्गं च निबन्धनम्' इति ॥ (२) ॥*॥ द्वे 'कञ्चुकादाह्वार्यं मध्यकाये निबद्धस्य' ॥

अथ शीर्षकम् ॥ ६३ ॥

शीर्षण्यं च शिरस्त्रे

अथेति ॥ शीर्षस्य प्रतिकृतिः । 'इवे-' (५।३।९६)

इति कन् । शीर्षं कं सुखमस्माद्वा ॥ (१) ॥*॥ शिरसे हितम् । 'शरीरावयवाद्यत्' (५।१।६) । 'ये च तद्धिते' (६।१।६१) इति शिरःशब्दस्य शीर्षादेशः । 'ये चाभाव-' (६।४।१६८) इति टिलोपो न । शीर्षण्यं शीर्षरक्षणे । 'शीर्षण्यो विशदे कचे' इति हैमः ॥ (२) ॥*॥ शिर-स्त्रायते । 'त्रैङ् पालने' (भ्वा० आ० अ०) । 'भातोऽनुप-' (३।२।३) इति कः ॥ (३) ॥*॥ त्रीणि 'शिरस्त्रस्य' 'टोप' इति ख्यातस्य ॥

अथ तनुत्रं वर्मं दंशनम् ।

उरश्छदः कङ्कटको जगरः कवचोऽस्त्रियाम् ॥ ६४ ॥

अथेति ॥ तनुं त्रायते । प्राग्वत् ॥ (१) ॥*॥ वृणोति दे-हम् । 'वृञ् वरणे' (स्वा० उ० से०) । मनिन् (३।२।७५) ॥ (२) ॥*॥ दंश्यतेऽनेन । 'दक्षि दंशनस्पर्शनयोः' (तु० आ० से०) । 'करणा-' (३।३।११७) इति ल्युट् । 'दंशनं वर्मदंशयोः' इति हैमः ॥ (३) ॥*॥ उरश्छाद्यतेऽनेन । 'छद अपवारणे' (तु० उ० से०) । 'पुंसि-' (३।३।११८) इति घः । 'छादेर्घे-' (६।४।९६) इति ह्रस्वः ॥ (४) ॥*॥ कङ्कते । 'ककि लौल्ये' (भ्वा० आ० से०) । 'शकादिभ्योऽटन्' (उ० ४।८।१) स्वार्थे कन् (ज्ञापि० ५।४।५) यद्वा कं सुखं कटति । 'कटे वर्षादौ' (भ्वा० प० से०) अच् (३।१।१३४) । मूलविभुजादिकः (वा० ३।२।५) वा ॥ (५) ॥*॥ जगता गृह्यते । 'प्राति-पदिकाद्वात्त्वर्थे-' (तु० ग० सू०) इति णिच् (टिलोपश्च) । बाहुलकादरः । जागति । अच् (३।१।१३४) । पृषोदरादिः (६।३।१०९) वा । 'जगरः कङ्कटो योगः संनाहः स्या-दुरश्छदः' इति बोपालितः ॥ (६) ॥*॥ कं वातं वञ्चति । 'वञ्चु गतौ' (भ्वा० प० से०) । अन्तर्भावितप्यर्थो वा । मूलविभुजादिकः । 'कवचो गर्दभाण्डे च संनाहे पट्टेऽपि च' (इति विश्वमेदिन्यौ) ॥ (७) ॥*॥ सप्त 'संनाहस्य' ॥

आमुक्तः प्रतिमुक्तश्च पिनद्धश्चापिनद्धवत् ।

आम्ब्वति ॥ आमुच्यते स्म । 'मुच्छ मोक्षणे' (तु० उ० अ०) । क्तः (३।२।१०२) ॥ (१) ॥*॥ प्रतेरपि ॥ (२) ॥*॥ अपि नह्यते स्म । 'णह् बन्धने' (दि० उ० अ०) । क्तः (३।२।१०२) । 'वष्टि भागुरिः-' इत्यङ्गोपः ॥ (३) ॥*॥ (४) ॥*॥ चत्वारि 'परिहितकवचादेः' ॥ (परिहि-तस्य वस्त्रादेः—इति मुकुटः) ॥

संनद्धो वर्मितः सज्जो दंशितो व्यूढकङ्कटः ॥ ६५ ॥

सम्पिति ॥ संनह्यति, संनह्यते, स्म वा । अकर्मकला-त्कर्तरि (३।४।७२) कर्मणि (३।२।१०२) वा क्तः । 'संनद्धो वर्मिते व्यूढे' (इति मेदिनी) ॥ (१) ॥*॥ वर्म-णा नह्यते स्म । 'सत्याप-' (३।१।२५) इति णिच् । 'णा-विष्टवत्' (वा० ६।४।११५) इति टिलोपः । वर्मं संजातमस्य वा । तारकादित्वात् (५।२।३६) इत्च् ॥ (२) ॥*॥ सज्जति ।

‘षञ्ज गतौ’ (भ्वा० प० से०) । अच् (३।१।१३४) । ‘अथ सञ्जः स्यात्संनद्धे संभृते त्रिषु’ (इति मेदिनी) ॥ (३) ॥*॥ दंशः संजातोऽस्य । इतच् (५।२।३६) । यद्वा-दंश्यते स्म । ‘दशि दंशनादौ’ (जु० आ० से०) । क्तः (३।२।१०२) ॥ (४) ॥*॥ व्यूढो धृतः कङ्कटो येन ॥ (५) ॥*॥ पञ्च ‘धृत-संनाहस्य’ ॥

त्रिष्वामुक्तादयः

त्रीति ॥ आमुक्तादयो व्यूढकङ्कटान्ताः ॥

वर्मभृतां कावचिकं गणे ।

वेति ॥ क्वचिनां समूहः । ‘ठञ् क्वचिनश्च’ (४।२।४१) ॥ (१) ॥*॥ एकं ‘धृतसंनाहानां गणस्य’ ॥

पदातिपत्तिपदगपादातिकपदाजयः ॥ ६६ ॥

पद्मश्च पदिकश्च

पेति ॥ पादाभ्यामतति । ‘अत सातत्यगमने’ (भ्वा० प० से०) । ‘अज्यतिभ्यां च’ (उ० ४।१३०) ‘पादे च’ (उ० ४।१३१) इतीष् । ‘पादस्य पदाज्यातिगोपहतेषु’ (६।३।५२) इति पदः ॥ (१) ॥*॥ एवं पदाजिः ॥ (५) ॥*॥ मुकुटस्तु—‘इजजादिभ्यः’ (वा० ३।३।१०८) इतीच्—इत्याह । तत्र । ‘त्रियाम्’ ‘अकर्तरि च कारके’ ‘भावे’ इत्यधिकारे तस्य विहितत्वेन ‘अतति’ ‘अजति’ इति विग्रहस्य विद्वत्त्वात् ॥ (१) ॥*॥ पद्यते । ‘पद गतौ’ (दि० आ० अ०) । बाहुलकात्तिः । क्तिच् (३।३।१७४) वा । ‘पत्तिः सेनाभित्पद्मयोगतौ’ इति हैमः ॥ (२) ॥*॥ पादाभ्यां गच्छति । ‘अन्येष्वपि—’ (वा० ३।२।४८) इति डः । ‘पादस्य—’ (६।३।५२) इति पदः ॥ (३) ॥*॥ पदातिरेव । विनयादित्वात् (५।४।३४) ठक् । पादाभ्यामतति । बाहुलकादिको वा ॥*॥ ‘पादाविकः’ इति क्वचित्पाठः । पादाभ्यामवति । ‘अव रक्षणदौ’ (भ्वा० प० से०) । बाहुलकादिकः । यद्वा पादेनावो रक्षणम् । तत्र नियुक्तः । ‘तत्र नियुक्तः’ (४।४।६९) इति ठक् ॥ (४) ॥*॥ पञ्चां गच्छति । पादेन समानार्थः पच्छब्दोऽस्ति । डः (वा० ३।२।४८) ॥ (६) ॥*॥ पादाभ्यां चरति । ‘पर्पादिभ्यः षन्’ (४।४।१०) । ‘इके चरतौ’ (वा० ६।३।५३) इति पञ्जावः ॥ (७) ॥*॥ पादात-शब्दोऽप्यत्र । ‘पदातिपत्तिपादातपादाविकपदाजयः’ इत्यमरमाला । यत्तु मुकुटेनोक्तम्—मूलविभुजादिके पादातः—इति । तत्र । ‘पादाभ्यां अतति’ इति विग्रहेण पचाद्यचा गतार्थत्वात् ॥*॥ सप्त ‘पदातेः’ ॥

अथ पादातं पत्तिसंहतिः ।

अथेति ॥ पदातीनां समूहः । ‘भिक्षादिभ्योऽण्’ (४।२।३८) ॥ (१) ॥*॥ पत्तीनां संहतिः ॥ (२) ॥*॥ द्वे ‘पदा-तिसमूहस्य’ ॥

शास्त्राजीवे काण्डपृष्ठाद्युधीयायुधिकाः समाः ॥६७॥

शेति ॥ शास्त्रमाजीवति उपजीवति । ‘जीव प्राणधारणे’ (भ्वा० प० से०) । ‘कर्मण्यण्’ (३।२।१) ॥ (१) ॥*॥ काण्डानि शास्त्राणि पृष्ठे यस्य ॥*॥ ‘काण्डस्पृष्टः’ इति मुकुटः । स्पृष्टं गृहीतं काण्डं शस्त्रं येन । ‘वाहिताभ्यादिषु’ (२।२।३७) इति परनिपातः ॥ (२) ॥*॥ आयुधेन जीवति । ‘आयुधाच्छ च’ (४।४।१४) ॥ (३) ॥*॥ चात् ठन् ॥ (४) ॥*॥ चलारि ‘शास्त्रजीविनः’ ॥

कृतहस्तः सुप्रयोगविशिखः कृतपुङ्गवत् ।

किति ॥ कृतोऽभ्यस्तो हस्तो यस्य ॥ (१) ॥*॥ शौभनः प्रयोगोऽस्य । सुप्रयोगो विशिखोऽस्य ॥ (२) ॥*॥ कृतोऽभ्यस्तः पुङ्गवः पुङ्गयुक्तः शरो येन ॥ (३) ॥*॥ त्रीणि ‘स-भ्यकृतशराभ्यासस्य’ ॥

अपराद्धपृषत्कोऽसौ लक्ष्याद्यश्च्युतसायकः ॥ ६८ ॥

अपेति ॥ अपराद्धः पृषत्को बाणोऽस्य ॥ (१) ॥*॥ लक्ष्याद्वेध्यात् च्युतो भ्रष्टः सायको यस्य ॥*॥ एकं ‘लक्ष्या-प्राप्तशरस्य’ ॥

धन्वी धनुस्मान् धानुष्को निषङ्गयस्त्री धनुर्धरः ।

धेति ॥ ‘धन्वा तु मरुदेशे ना क्लीवं चापे स्थलेऽपि च’ (इति मेदिनी) । धन्वास्यास्ति । व्रीह्यादित्वात् (५।२।११६) इति ॥ (१) ॥*॥ धनुरस्यास्ति । मनुप् (५।२।९४) । ‘तसौ मत्वर्थे’ (१।४।१९) इति भत्वम् ॥ (२) ॥*॥ धनुः प्रहरणमस्य । ‘तदस्य प्रहरणम्’ (४।४।५७) इति ठक् । ‘इडुसुक्तान्तात्कः’ (७।३।५१) ॥ (३) ॥*॥ निषङ्गोऽस्यास्ति । इति ॥ (५।२।११५) ॥ (४) ॥*॥ ‘अस्त्रं प्रहरणे चापे’ इति विश्वः । अब्रमस्यास्ति । इति ॥ (५।२।११५) ॥ (५) ॥*॥ धरति । ‘धृञ् धारणे’ (भ्वा० उ० अ०) । अच् (३।१।१३४) । धनुषो धरः ॥ (६) ॥*॥ षट् ‘धनुर्धरस्य’ ॥

स्यात्काण्डवांस्तु काण्डीरः

स्यादिति ॥ ‘काण्डः स्तम्बे तरुस्कन्धे बाणेऽवसरनी-रयोः । कुत्सिते वृक्षमिन्नाडीवन्धे रहसि न त्रियाम्’ (इति मेदिनी) । काण्डो बाणोऽस्यास्ति । मनुप् (५।२।११५) ॥ (१) ॥*॥ ‘काण्डाण्डीरनीरचौ’ (५।२।१११) ॥ (२) ॥*॥ द्वे ‘बाणधारकस्य’ ॥

शाक्तीकः शक्तिहेतिकः ॥ ६९ ॥

शेति ॥ शक्तिः प्रहरणमस्य । ‘शक्तियष्टोरीकक्’ (४।४।५९) ॥ (१) ॥*॥ शक्तिहेतिर्यस्य ॥ (२) ॥*॥ द्वे ‘शक्त्या-युधधारिणः’ ॥

याष्टीकपारश्वधिकौ यष्टिपश्वधहेतिकौ ।

येति ॥ यष्टिः प्रहरणमस्य (ईकन् '४१४५९') ॥ (१) ॥*॥ परश्वधः परशुः प्रहरणमस्य । 'परश्वधाट्टञ्' (४१४५८) ॥ (१) ॥*॥ यष्टिश्च पश्वधश्च हेती ययोः ॥*॥ एकैकम् 'यष्टि-परशुधृतोः' ॥

नैखिंशिकोऽसिहेतिः स्यात्

नायिति ॥ निखिंशः प्रहरणमस्य । 'प्रहरणम्' (४१४५७) इति ठक् ॥ (१) ॥*॥ असिहेतिर्यस्य ॥ (२) ॥*॥ द्वे 'खङ्गायुधस्य' ॥

समौ प्रासिककौन्तिकौ ॥ ७० ॥

सैति ॥ प्रासः कुन्तश्च प्रहरणमस्य । प्राग्वत् (४१४५७) ॥ (१) ॥*॥ एकैकम् 'प्रासकुन्तायुधिनोः' ॥

चर्मी फलकपाणिः स्यात्

चेति ॥ चर्मास्यास्ति । व्रीह्यादित्वात् (५१२११६) इनिः ॥ (१) ॥*॥ फलकं पाणावस्य ॥ (२) ॥*॥ द्वे 'फल-कधारकस्य' ॥

पताकी वैजयन्तिकः ।

पेति ॥ पताकास्यास्ति । व्रीह्यादीनिः (५१२११५) ॥ (१) ॥*॥ वैजयन्त्यस्यास्ति । व्रीह्यादित्वात् (५१२११६) ठक् । यद्वा वैजयन्त्या चरति । 'चरति' (४१४८) इति ठक् ॥ (२) ॥*॥ द्वे 'ध्वजधारकस्य' ॥

अनुप्लवः सहायश्चानुचरोऽभिसरः समाः ॥ ७१ ॥

अन्विति ॥ अनु पश्चात् प्लवते । 'प्लुङ् गतौ' (भ्वा० आ० अ०) । अच् (३१११३५) ॥ (१) ॥*॥ सह अयते । 'अय गतौ' (भ्वा० आ० से०) । एति वा । 'इण् गतौ' (अ० प० अ०) । अच् (३१११३४) ॥ (२) ॥*॥ अनु चरति । 'चरेष्टः' (३१२१६) ॥ (३) ॥*॥ अभितः सरति । अच् (३१११३४) ॥ (४) ॥*॥ चत्वारि 'सहायस्य' ॥

पुरोगाग्रेसरप्रघाग्रतःसरपुरःसराः ।

पुरोगमः पुरोगामी

प्विति ॥ पुरो गच्छति । 'अन्येष्वपि-' (वा० ३१२४८) इति ङः ॥ (१) ॥*॥ अग्रे सरति । 'पुरोऽग्रतोऽग्रेषु-' (३१२१९८) इति टः ॥ (२) ॥*॥ प्रतिष्ठते गच्छति । 'आतश्चो-पसर्गे-' (३१११३६) इति कः । 'प्रष्टोऽग्रगामिनि' (८१३९२) इति षः । 'प्रष्टुस्त्रिष्वग्रगे श्रेष्ठे पुंसि चाण्डालिकौषधौ' (इति मेदिनी) ॥ (३) ॥*॥ अग्रतः सरति ॥ पुरः सरति । 'पुरोऽग्रतः-' (३१२१९८) इति टः ॥ (४) ॥*॥ (५) ॥*॥ पुरो गच्छति । अच् (३१११३४) । 'गमश्च' (३१२४७) इति खच् वा ॥ (६) ॥*॥ 'सुप्यजातौ-' (३१२१७८) इति णिनिः ॥ (७) ॥*॥ सप्त 'अग्रेसराणाम्' ॥

मन्दगामी तु मन्थरः ॥ ७२ ॥

मेति ॥ मन्दं गच्छति तच्छीलः । प्राग्वत् (३१२१७८) ॥ (१) ॥*॥ मन्थति पादौ । 'मथि हिंसासंक्लेशनयोः' (भ्वा० प० से०) । बाहुलकादरन् । मन्थं राति । 'आतोऽनुप-' (३१२१३) इति कः । 'मन्थरः कोशफलयोर्बाधमन्थानयोः पुमान् । कुसुम्भ्यां न द्वयोर्मन्दे पृथौ वक्तेऽभिधेयवत्' (इति मेदिनी) ॥ (२) ॥*॥ द्वे 'शनैर्गमलशीलस्य' ॥

जङ्गालोऽतिजवस्तुल्यौ

जेति ॥ अतिशयिता जङ्गालस्य । सिध्मादित्वात् (५१२१९७) लच् ॥*॥ पिच्छादित्वात् (५१२१९०) इलच् जिङ्गिलोऽपि । 'प्रक्षालप्रक्षिलौ तुल्यौ जङ्गालजङ्गिलादयः' इति वाचस्पतिः ॥ (१) ॥*॥ अतिशयितो जवो वेगो यस्य ॥ (२) ॥*॥ द्वे 'अतिवेगवतः' ॥

जङ्गाकरिकजाङ्गिकौ ।

जेति ॥ जङ्गासाध्यत्वादुपचाराद्भूतिर्जङ्गा । सैव करो राज-देवो भागः, आकरः श्रेष्ठो वा । जङ्गाकरोऽस्यास्ति । ठक् (५१२११५) जङ्गैव करी हस्ती यस्य, इति वा ॥ (१) ॥*॥ जङ्गाभ्यां जीवति । 'वेतनादिभ्यो जीवति' (४१४१२) इति ठक् ॥ (२) ॥*॥ द्वे 'जङ्गाजीविनः' ॥

तरस्वी त्वरितो वेगी प्रजवी जवनो जवः ॥ ७३ ॥

तेति ॥ तरो वेगोऽस्यास्ति । 'अस्मायामेधा-' (५१२१२९) इति णिनिः । 'तरस्वी शूरवेगिनोः' (इति मेदिनी) ॥ (१) ॥*॥ त्वरते । 'जित्वरा संभ्रमे' (भ्वा० आ० से०) । 'वीतः क्तः' (३१२१९७) । त्वरा संजातास्य इति वा । इतच् (५१२१३६) । 'त्वरितं वेगतद्वतोः' (इति हैमः) ॥ (२) ॥*॥ अतिशयितो वेगोऽस्य । इनिः (५१२११५) ॥ (३) ॥*॥ प्रजवति 'जुः' सौत्रो वेगे गतौ च । 'प्रजोरिनिः' (३१२११५६) ॥ (४) ॥*॥ 'जुचङ्गम्य-' (३१२१५०) इति युच् । 'जवनं तु स्यदे वेगिहये ना वेगिनि त्रिषु' (इति मेदिनी) ॥ (५) ॥*॥ अच् (३१११३४) 'जवो वेगवति त्रिषु' । पुं-लिङ्गस्तु भवेद्वेगे चैण्डपुष्पे जवा मता' (इति मेदिनी) ॥ (६) ॥*॥ षड् 'वेगवन्मात्रस्य' ॥

जय्यो यः शक्यते जेतुम्

जेति ॥ जेतुं शक्यः । 'जि जये, अभिभवे वा' (भ्वा० प० अ०) । 'शक्ति लिङ् च' (३१३१७२) इति शक्तौ 'अचो यत्' (३१३१७) । 'क्षय्यजय्यौ शक्यार्थे' (६११८१) ॥ (१) ॥*॥ एकम् 'जेतुं शक्यस्य' ॥

जेयो जेतव्यमात्रके ।

जयिति ॥ शक्यार्थादन्यत्र 'अहं कृत्यत्तृचश्च' (३१३१६९) इति योग्यतायाम् 'अचो यत्' (३१३१७) ॥ (१) ॥*॥ एकं 'जेतुं योग्यस्य' ॥

जैत्रस्तु जेता

जायति ॥ जयनशीलः । 'तृन्' (३।२।१३५) । प्रज्ञा-
द्यण् (७।४।३८) ॥ (१) ॥*॥ (२) ॥*॥ द्वे 'जयवतः' ॥

यो गच्छत्यलं विद्विषतः प्रति ॥ ७४ ॥

सोऽभ्यसिञ्च्योऽभ्यसित्रीयोऽप्यभ्यसित्रीण इत्यपि ॥

य इति ॥ अभिन्नस्याभिमुखम् । 'लक्षणेनाभिप्रती' (२।
१।१४) इत्यव्ययीभावः । अभ्यसिन्नमलंगामी । 'अभ्यसिन्ना-
च्छ च' (५।२।१७) चाद् यत्खौ ॥ (१) ॥*॥ (२) ॥*॥
(३) ॥*॥ त्रीणि 'सामर्थ्येन शत्रूणां संमुखं गच्छतः' ॥

ऊर्जस्वलः स्यादूर्जस्वी य ऊर्जातिशयान्वितः ॥ ७५ ॥

ऊर्जति ॥ 'ऊर्जलु कार्तिकोत्साहबलेषु प्राणनेऽपि च'
(इति मेदिनी) । अतिशयित ऊर्जोऽस्यास्ति । 'ज्योत्स्नातमि-
ह्या-' (५।२।११४) इति बलज्विनी । ऊर्जशब्दोऽदन्तः सा-
न्तश्च । आथे सगपि निपात्यः । मुकुटस्य 'ऊर्जा' शब्दमाब-
न्तं पठित्वा 'ह्रस्वत्वं च' इत्याह । तत्र । उक्तमेदिनीकोशवि-
रोधात् ॥ (१) ॥*॥ (२) ॥*॥ ऊर्जस्यातिशयः । ऊर्जातिश-
येनान्वितः ॥ (३) ॥*॥ 'ऊर्ज बलप्राणनयोः' (चु० प०
से०) । भावे घञ् (३।३।१८) । 'गुरोश्च-' (३।३।१०२) ।
इत्यप्रत्यये टाभ्यावन्तोऽपि संभवति । परं तु निपातने स न
ग्राह्यः । ह्रस्वस्यापि निपातनीयत्वेन गौरवप्रसङ्गात् । वृत्तिका-
रस्त्वसुन्नन्तं मन्यते । तन्तु न सम्यक् । 'अस्माया-' (५।२।
१२१) इति सिद्धत्वेन निपातनस्य वैयर्थ्यप्रसङ्गात् ॥*॥ त्रीणि
'बलातिशयवतः' ॥

स्यादुरस्वानुरसिलः

स्येति ॥ प्रशस्तमतिशयितं वा उरो यस्य । विशालत्वात् ।
मनुप् (५।२।९४) । 'मादुपघाया-' (८।२।९) इति वः ।—
'झयः' (८।२।१०) इति वत्वम्—इति तु मुकुटस्य प्रमादः ।
सस्य झयत्वाभावात् ॥ (१) ॥*॥ पिच्छादित्वात् (५।२।
१००) इलच् ॥ (२) ॥*॥—उरसा बलं लक्ष्यते—इति स्वामी
॥*॥ द्वे 'विपुलोरसः' ॥

रथिनो रथिको रथी ।

रेति ॥ रथोऽस्यास्ति । 'मेधारथाभ्यामिरन्निरचौ' । स्वामी
तु—'मेधारथाभ्यामिरन्निरचौ' (वा० ५।२।१०९) इति पठित्वा
'रथिरः' इति व्याख्याय—'रथिनः' इत्यपपाठः—इत्याह ।—
रथस्थेनः प्रभुः । शकन्वादिः (वा० ६।१।९४)—इत्यन्ये ॥
(१) ॥*॥ 'अत इनिठनौ' (५।२।११५) ॥ (२) ॥*॥ (३)
॥*॥ त्रीणि 'रथस्वामिनः' ॥

कामंगाभ्यनुकामीनः

केति ॥ कामं यथेच्छं गमनशीलः । 'कामम्' इत्यव्ययम् ।

'सुपि' (३।२।७८) इति णिनिः ॥ (१) ॥*॥ कामस्य सदृश-
म् । यथार्थेऽव्ययीभावः (२।१।६) । अनुकामं गामी 'अवार-
पार-' (५।२।११) इति खः ॥ (२) ॥*॥ द्वे 'यथेष्टं गम-
नशीलस्य' ॥

ह्यत्यन्तीनस्तथा भृशम् ॥ ७६ ॥

ह्येति ॥ अन्तस्याख्यः । अत्ययेऽव्ययीभावः (२।१।६) ।
अत्यन्तं गामी । 'अवार-' (५।२।११) इति खः ॥ (१) ॥*॥
'भृशं गामी' इत्यन्ययः ॥*॥ एकम् 'अतिगमनशीलस्य' ॥
शूरो वीरश्च विक्रान्तः

श्विति ॥ शूरयति । 'शूर, वीर, विक्रान्तौ' (चु० उ०
से०) अच् (३।१।१३४) । 'शूरः स्यादादवे भटे' (इति
मेदिनी) ॥ (१) ॥*॥ वीरयति । 'वीरो रसविशेषे स्यादुत्तरे
सुभटे त्रिषु । स्त्री सुराक्षीरकाकोलीतामलक्येलवालुके । पति-
पुत्रवतीरम्भाविदारीदुग्धिकासु च । मलयक्षीरविदार्योः क्लीबं
शृङ्गां नतेऽपि च' इति (पवर्गन्तृतीयादौ मेदिनी) ॥ (२) ॥*॥
विक्रामति स्म । 'क्रमु पादविक्षेपे' (भ्वा० प० से०) । 'ग-
ल्यर्था-' (३।४।१२) । इति क्तः ॥ (३) ॥*॥ त्रीणि
'शूरस्य' ॥

जेता जिष्णुश्च जित्वरः ।

जयति ॥ जयनशीलः । 'तृन्' (३।२।१३५) ॥ (१)
॥*॥ 'ग्लजिस्थश्च ग्लुः' (३।२।१३९) । 'जिष्णुर्ना वास-
वेऽर्जुने । जित्वरे वाच्यवत्' (इति मेदिनी) ॥ (२) ॥*॥
'इणशजि-' (३।२।१६३) इति करप् ॥ (३) ॥*॥ त्रीणि
'जयशीलस्य' ॥

सांयुगीनो रणे साधुः

सामिति ॥ संयुगे रणे साधुः । 'प्रतिजनादिभ्यः खञ्'
(४।४।९९) ॥ (१) ॥*॥ एकं 'युद्धकुशलस्य' ॥

शस्त्राजीवादयस्त्रिषु ॥ ७७ ॥

शेति ॥ शस्त्राजीवादयः सांयुगीनान्ताः ॥
ध्वजिनी वाहिनी सेना पृतनानीकिनी चमूः ।
वरुथिनी बलं सैन्यं चक्रं चानीकमस्त्रियाम् ॥ ७८ ॥

ध्वेति ॥ ध्वजाः सन्त्यस्याम् । इतिः (४।२।११५) ॥ (१)
॥*॥ वाहाः सन्त्यस्याम् ॥ (२) ॥*॥ सिनोति । 'भिञ् ब-
न्धने' (खा० उ० अ०) । 'कृवृजृसिद्धुपन्यनिखपिभ्यो निद्'
(उ० ३।१०) इति नः । सह इनेन वा ॥ (३) ॥*॥ प्रियते ।
'पृद् व्यायामे' (तु० आ० अ०) । बाहुलकात्तनन् ।
गुणाभावश्च । 'पृतना तु स्त्रियां सेनामात्रसेनाविशेषयोः'
(इति मेदिनी) ॥ (४) ॥*॥ अनीकं रणोऽस्ति प्रयोजनत्वेन
यस्याः । इतिः (५।२।११५) । 'अनीकिनी स्त्रियां सेना-
मात्रसेनाविशेषयोः' (इति मेदिनी) ॥ (५) ॥*॥ चमति
शत्रून् । 'कृषिचमितनि-' (उ० १।८०) इत्युः ।—'चमित-

१—स्वामिना तु भाष्याङ्गीकृतमेवोक्तम् । मुकुटोऽपि प्राथम्येन
'रथिरः' इत्येवोक्तवान् । इनज्वटितवार्तिकं तु भाष्ये नोपलभ्यते ॥
अमर० ३७

मिवधिभ्य ऊः—इति मुकुटः । तन्न । तादृशसूत्राभावात् ।
 'चमूः सेनाविशेषे च सेनामात्रे च योषिति' (इति मेदिनी) ॥
 (६) ॥*॥ वरूथाः सन्त्यस्याम् । इनिः (५।२।११५)
 (७) ॥*॥ बलति । 'बल प्राणने' (भ्वा० प० से०) । अच्
 (३।१।१३४) । यद्वा बलते । 'बल संवरणे, संचलने च'
 (भ्वा० आ० से०) ॥ (८) ॥*॥ सेनैव । चतुर्वर्णादित्वात्
 (वा० ५।१।१२४) ष्यञ् ॥ (९) ॥*॥ क्रियतेऽनेन ।
 'घञर्थे कः' (वा० ३।३।५८) । 'के कृत्रादीनाम्' (वा० ६।
 १।१२) इति द्वित्वम् ॥ (१०) ॥*॥ अनित्यनेन । 'अन
 प्राणने' (अ० प० से०) । 'अनिहृषिभ्यां क्च' उ० ४।
 १७) इतीकन् । 'अनीकोऽस्त्री रणे सैन्ये' (इति मेदिनी)
 ॥ (११) ॥*॥ एकादश 'सेनायाः' ॥

व्यूहस्तु बलविन्यासः

व्यवति ॥ व्यूहते । 'ऊह वितर्के' (भ्वा० आ० से०) ।
 घञ् (३।३।१८) । 'व्यूहः स्याद्बलविन्यासे निर्माणे वृन्द-
 तर्कयोः' (इति मेदिनी) ॥ (१) ॥*॥ बलस्य सेनाया
 विन्यासो विभज्य स्थापनम् ॥ (२) ॥*॥ द्वे 'व्यूहस्य' ॥

भेदा दण्डादयो युधि ।

भयिति ॥ भेदा विशेषाः । यदाह कामन्दकिः—'तिर्य-
 ग्वृत्तिस्तु दण्डः स्याद्भोगोऽन्वावृत्तिरेव च । मण्डलः सर्वतो-
 वृत्तिः पृथग्वृत्तिरसंहतः' इति ॥ दण्डवदवस्थानं दण्डः ।
 अन्योन्यानुगतावृत्तिर्भोगः । सर्पशरीरवदवस्था मण्डलः ।
 गजादीनां विजातीयैरमिश्रितानां स्थानमसंहतः । शकट-म-
 कर-पताका-सर्वतोभद्र-दुर्जयादयोऽपि ॥

प्रत्यासारो व्यूहपार्ष्णिः

प्रेति ॥ प्रतीपमासारयति भग्नान् । 'स्र गतौ' (भ्वा०
 प० अ०) । ण्यन्तः । अच् ॥ (१) ॥*॥ व्यूहस्य पार्ष्णिः
 पृष्ठभागः । 'पार्ष्णिः स्यादुन्मदस्त्रियाम् । स्त्रियां द्वयोः सै-
 न्यपृष्ठे पादग्रन्थयधरेऽपि च' इति विश्वमेदिन्यौ ॥ (२) ॥*॥
 द्वे 'व्यूहस्य पृष्ठभागस्य' ॥

सैन्यपृष्ठे प्रतिग्रहः ॥ ७९ ॥

सैन्येति ॥ सैन्यस्य पृष्ठे धनुःशतद्वयान्तरे स्थितं सैन्यम् ।
 प्रतिगृह्यतेऽनेन 'प्रहृष्ट' (३।३।५८) इत्यप् । 'प्रतिग्रहः
 स्वीकरणे सैन्यपृष्ठे पतद्गृहे । योग्येभ्यो विधिवद्देये तद्गृहे च
 प्रहान्तरे' (इति मेदिनी) ॥ (१) ॥*॥ एकं 'सैन्यस्य प-
 श्चाद्भिन्नसंघातस्यानीकस्य' ॥

एकैकैकरथा ज्यश्वा पत्तिः पञ्चपदातिका ।

एकेति ॥ एक इभो यस्याम् । एको रथो यस्याम् । त्र-
 योऽश्वा यस्याम् । पञ्च पदातयो यस्याम् । पद्यते । 'पद
 गतौ' (दि० आ० अ०) । पत्यते वा । 'पतू गतौ' (भ्वा०
 प० अ०) । 'स्त्रियां क्तिन्' (३।३।१५४) । क्तिच् (३।३।
 १७४) वा । 'पत्तिर्नां पदगे, स्त्रियाम् । गतावेकरथैकेभ्य-
 श्वपञ्चपदातिके' (इति मेदिनी) । भरतः—'एको रथो गज-
 श्वैको नराः पञ्च पदातयः । त्रयश्च तुरगास्तज्जैः पत्तिरित्य-
 मिधीयते' ॥ (१) ॥*॥ एकं 'सेनाविशेषस्य' ॥

पत्त्यङ्गैस्त्रिगुणैः सर्वैः क्रमादाख्या यथोत्तरम् ॥ ८० ॥

सेनामुखं गुल्मगणौ वाहिनी पृतना चमूः ।

अनीकिनी

पेति ॥ तिस्रः पत्तयः सेनामुखम् । त्रिभिः सेनामुखैर्यु-
 ल्मः । त्रयो गुल्मा गणः । त्रयो गणा वाहिनी । तिस्रो वा-
 हिन्यः पृतना । तिस्रः पृतनाश्चमूः । तिस्रश्चम्बोऽनीकिनी ॥*॥
 सेनाया मुखमुपक्रमः ॥ (१) ॥*॥ गुडति, गुड्यते, वा ।
 'गुड रक्षायाम्' (तु० प० से०) । बाहुलकान्मः । डलयोरे-
 कत्वम् । 'गुल्मः सेनाघट्टभिदोः सेनारक्षणरुभिदोः । स्त-
 म्बेऽस्त्रियामामलक्येलावली वृद्धवेश्मसु' (इति मेदिनी) ॥
 (१) ॥*॥ गण्यते । गणयति वा । 'गण संख्याने' (सु० उ०
 से०) । घञ् (३।३।१९) । अच् (३।१।१३४) वा । 'गणः
 प्रथमसंख्यौ चण्डीसैन्यप्रमेदयोः' (इति मेदिनी) ॥ (१) ॥*॥
 एकैकं 'सेनाविशेषस्य' ॥

दशानीकिन्योऽक्षौहिणी

देति ॥ दशानीकिन्योऽक्षौहिणी । ऊहः समूहोऽस्त्यस्याः ।
 इनिः (५।२।११५) । अक्षाणामूहिनी । 'पूर्वपदात्—' (८।४
 ३) इति णत्वम् । 'अक्षाद्दूहिन्याम्' (वा० ६।१।८९) इति
 वृद्धिः । यत्तु—सर्वेषामक्षाणामिन्द्रियाणामूहः सविकल्पकं
 ज्ञानमक्षोहः । सोऽस्त्यस्याः इनिः । (५।२।११५) 'अकृत-
 व्यूहाः—' इति परिभाषया गुणं बाधित्वा वृद्धिः (वा० ६।१।
 ८९)—इति मुकुटेनोक्तम् । तन्न । ऊहिनीशब्देन विग्रहे वृद्धे-
 श्चरितार्थत्वात् । 'अपवादोऽप्यन्यत्र चरितार्थश्चेत्तदाऽन्तरङ्गे-
 ण बाध्यते' । तथा 'सर्वे इह' इत्यत्रापवादोऽपि सर्वर्णदीर्घो
 गुणेन बाध्यते । 'अक्षौहिण्यामित्यधिकैः सप्तत्या ह्यष्टभिः
 शतैः । संख्या युक्ता सहस्राणि गजानामेकविंशतिः । एवमेव
 रथानां तु संख्यानं कीर्तितं बुधैः । पञ्चषष्टिः सहस्राणि षट्-

१—तत्तत्सेनाविशेषे गजादीनां निर्णयाय चक्रमिदम् ॥

सेना	पत्तिः	सेना- मुखम्	गुल्मः	गणः	वाहिनी	पृतना	चमूः	अनीकिनी	अक्षौहिणी
गजाः, रथाः	३	३	९	२७	८१	२४३	७२९	२१८७	२१८७०
अश्वाः.....	३	९	२७	८१	२४३	७२९	२१८७	६५६१	६५६१०
पदातयः.....	५	१५	४५	१३५	४०५	१२२५	३६४५	१०९३५	१०९३५०

शतानि दशैव तु । संख्यातास्तुरगास्तज्जैर्विना रथतुरंगमैः ।
नृणां शतसहस्रं तु सहस्राणि नवैव तु । शतानि त्रीणि चान्यानि पञ्चाशच्च पदातयः' ॥ (१) ॥*॥ एकम् 'अक्षौ-
हिण्याः' ॥

अथ संपदि ॥ ८१ ॥

संपत्तिः श्रीश्च लक्ष्मीश्च

अथेति ॥ संपदनम् अनया वा । 'पद गतौ' (दि०
आ० अ०) । संपदादित्वात् (वा० ३।३।१०८) क्तिप् ॥ (१)
॥*॥ 'त्रियां क्तिन्' (३।३।९४) ।—'संपत्तिसाकल्यान्तव-
चनेषु' (२।१।६) इति निर्देशात् ख्यधिकारेऽपि 'वासरूप-'
(३।१।९४) न्यायः क्वित्प्रवर्तते ॥ (२) ॥*॥ श्रीयते सर्वैः ।
'श्रिञ् सेवाम्' (भ्वा० उ० से०) । 'क्तिञ्चि-' (उ० २-
५७) इत्युणादिसूत्रेण क्तिप् । श्रीर्वेषरचना शोभा भारतीसर-
लक्ष्मि । लक्ष्म्यां त्रिवर्गसंपत्तौ वेधोपकरणे मतौ' (इति विश्व-
मेदिन्यौ) ॥ (३) ॥*॥ लक्ष्यते । 'लक्ष दर्शने' (उ० प०
से०) । 'लक्ष्मेर्मुट् च' (उ० ३।१६०) इतीप्रत्ययः । 'लक्ष्मीः
श्रीशोभासंपत्तिप्रयंगुषु' धनोत्कर्षस्य इति हेमचन्द्रः ॥ (४)
॥*॥ चत्वारि 'धनोत्कर्षस्य' ॥

विपत्तौ विपदापदौ ।

वीति ॥ विपदनम् । अनया वा । संपदादि क्तिप् (वा०
३।३।१०८) ॥ (१) ॥*॥ क्तिन् (३।३।९४) ॥ (२) ॥*॥
एवमापत् । आपत्तिः ॥ (३) ॥*॥ त्रीणि 'आपदः' ॥

आयुधं तु प्रहरणं शस्त्रमस्त्रम्

आय्विति ॥ आयुधन्तेऽनेन । 'युध संप्रहारे' (दि०
आ० अ०) । 'ध्वर्थे कविधानम्, स्थालापाहनियुध्यर्थम्'
(वा० ३।३।५८) ॥ (१) ॥*॥ प्रहियतेऽनेन । 'करणा-'
(३।३।११७) इति ल्युट् ॥ (२) ॥*॥ शस्यतेऽनेन । 'शसु
हिंसायाम्' (भ्वा० प० से०) । 'दात्रीशस-' (३।२।१८२)
इति झ्न् ॥ (३) ॥*॥ अस्यते । 'असु क्षेपणे' (दि० प०
से०) असति वा । 'अस वीप्तौ' (भ्वा० उ० से०) झ्न्
(उ० ४।१।४९) ॥ (४) ॥*॥ चत्वारि 'प्रहरणमात्रस्य' ॥

अथास्त्रियौ ॥ ८२ ॥

धनुश्चापौ धन्वशरासनकोदण्डकार्मुकम् ।

इष्वासोऽपि

अथेति ॥ धनति । 'धन शब्दे' (भ्वा०) । 'अर्ति-
पूवपि-' (उ० ४।१।१७) इत्युसू । 'धनुः पियाले ना न
स्त्री राक्षिमेदे शरासने । धनुर्धरे त्रिषु' (इति सान्तेषु मेदि-
नी) ॥*॥ 'भृमृशी-' (उ० १।७) इत्युप्रत्यये उदन्तोऽपि ।
('धनुः पुमान् पियालद्रौ राक्षिमेदे शरासने' इति नान्तेषु
मेदिनी) ॥*॥ ('कृषिचमितनिधनि-' (उ० १।८०) इत्युप्र-
त्ययान्तः) त्रियामपि । (स्थावरं तु धनुर्गुणी) । 'शरा-
चापो धनुः स्त्री स्यात् (तृणता त्रिणतापि च)' इति त्रि-

काण्डशेषात् ॥ (१) ॥*॥ चपस्य वंशभेदस्य विकारः । 'अव-
यवे च प्राण्यौषधि-' (४।३।१३५) इत्यण् ॥ (२) ॥*॥
धन्वति । 'धवि गतौ' (भ्वा० प० से०) 'कनिन् युवृषि-'
(उ० १।१।५६) इति कनिन् । 'धन्वा तु मरुदेशे ना क्लीबं
चापे स्थलेऽपि च' (इति मेदिनी) ॥ (३) ॥*॥ शरा अस्य-
न्तेऽनेन । 'असु क्षेपणे' (दि० प० अ०) । 'करणा-'
(३।३।११७) ॥ (४) ॥*॥ कोटति । 'कृट अनृतभाषणे'
() । बाहुलकादण्डन् । पृषोदरादिः (६।३।
१०९) । कौति । विच् (३।२।७५) कौर्दण्डो वंशोऽस्य वा ।
'कोदण्डं कार्मुके देशभेदभूतलयोरपि' इति हेमचन्द्रः ॥
(५) ॥*॥ कर्मणे प्रभवति । 'कर्मण उकञ्' (५।१।१०३) ।
'अथ कार्मुकः । वंशे कार्मुकमिष्वासे कर्मठे' इति हैमः ॥
(६) ॥*॥ इषवो बाणा अस्यन्तेऽनेन । 'हलश्च' (३।३।२२१)
इति घञ् । 'इष्वासो धन्वधन्विनोः' इति हैमः ॥ (७)
॥*॥ सप्त 'धनुषः' ॥

अथ कर्णस्य कालपृष्ठं शरासनम् ॥ ८३ ॥

अथेति ॥ कालो यम इव पृष्ठमस्य । कालवर्णं वा
पृष्ठमस्य । 'कालपृष्ठं कर्णचापे पुंसि कङ्कविहंगमे' (इति
मेदिनी) ॥*॥ 'कालपृष्ठं तु कोदण्डमात्रके कर्णधन्वनि ।
कालपृष्ठो मृगभेदे कङ्के' इति हैमः ॥ (१) ॥*॥ एकं
'कर्णधनुषः' ॥

कपिध्वजस्य गाण्डीवगाण्डिवौ पुंनपुंसकौ ।

केति ॥ कपिर्हनुमान् ध्वजो ध्वजे वा यस्य ॥*॥ गाण्डिर्ग-
न्धिरस्यास्ति । 'कृदिकारात्' (ग० ४।१।४५) इति वा ङीष् ।
'गाण्ड्वजगात्-' (५।२।११०) इति वः । अत्र संहितया
हस्वदीर्घयोर्ग्रहः । 'जिष्णोर्धनुषि कोदण्डे गाण्डीवं गा-
ण्डिवं तथा' इति शाश्वतः । कोदण्डे धनुर्मात्रेऽपि ॥ (१)
॥*॥ (२) ॥*॥ द्वे 'अर्जुनधनुषः' ॥

कोटिरस्याटनी

कविति ॥ कोटयते । अनया वा । 'कृट प्रतापने'
चुरादिः । 'अच इः' (उ० ४।१।३९) । 'कोटिः स्त्रीधनुषो-
ऽप्रेऽश्रौ संख्याभेदप्रकर्षयोः' (इति मेदिनी) ॥ (१) ॥*॥
अटति गुणोऽत्र । 'अट गतौ' (भ्वा० प० से०) । बाहुलका-
दितिः । वा ङीष् (ग० ४।१।४५) ॥ (२) ॥*॥ द्वे 'धनु-
षोऽन्यस्य' ॥

गोधे तले ज्याघातवारणे ॥ ८४ ॥

गविति ॥ गुध्येते बाहुभ्याम् । 'गुध परिवेष्टने' (दि०
प० से०) । 'हलश्च' (३।३।२२१) इति घञ् । 'गोधा तल-
निहाकयोः' (इति मेदिनी) ॥ (१) ॥*॥ तलति । 'तल
प्रतिष्ठायाम्' (भ्वा० प० से०) । अच् (३।१।१३४) ।
'तलश्चपेटे तालद्रौ तलं ज्याघातवारणे । त्सरी स्वभावा-
धरयोस्तत्रीघाते च सन्वतः । तलं स्वरूपेऽनुध्वेऽस्त्री क्लीबं

ज्याघातवारणे' (इति मेदिनी) ॥ (२) ॥*॥ व्यक्तिद्वयाद्वि-
त्वम् ॥ द्वे 'ज्याया गुणस्याघातस्य वारणे' ॥

लस्तकस्तु धनुर्मध्यम्

लेति ॥ लस्यते स्म । 'लस श्लेषणक्रीडनयोः' (भ्वा०
प० से०) । कर्मणि क्तः (३।२।१०२) । आगमशास्त्रस्यानि-
त्यत्वान्नेद् । स्वार्थे कन् (५।४।३८) ॥ (१) ॥*॥ धनुषो
मध्यम् ॥ (२) ॥*॥ द्वे 'धनुर्मध्यभागस्य' ॥

मौर्वी ज्या शिक्षिनी गुणः ।

माविति ॥ मूर्वाया विकारः । 'अवयवे च प्राण्योषधि-'
(४।३।१३५) इत्यण् ॥ (१) ॥*॥ जिनाति । 'ज्या वयो-
हानौ' (क्र्या० प० अ०) । 'अन्येभ्योऽपि-' (वा० ३।२।
१०१) इति डः ॥ (२) ॥*॥ शिक्षे । 'शिक्षि अव्यक्ते शब्दे'
(अ० आ० से०) । आवश्यक्ये णिनिः (३।३।१७०) ॥
(३) ॥*॥ गुण्यते । 'गुण आमन्त्रणे' (जु० उ० से०) ।
घञ् (३।३।१९) । अच् वा । (३।३।५६) । 'गुणो ज्यासूत्रत-
न्तुषु । रजौ सत्त्वादौ संध्यादौ शौर्यादौ भीम इन्द्रिये । रूपा-
दावप्रधाने च दोषान्यस्मिन् विशेषणे' इति हैमः ॥ (४) ॥*॥
चत्वारि 'धनुर्गुणस्य' ॥

स्यात्प्रत्यालीढमालीढमित्यादि स्थानपञ्चकम् ॥८५॥

स्येति ॥ प्रत्यालेहनम् । 'लिह आखादने' (अ० उ०
अ०) । 'नपुंसके भावे क्तः' (३।३।११३) । 'प्रत्यालीढं
तु चरणन्यासभेदेऽशिते त्रिषु' (इति मेदिनी) ॥ (१) ॥*॥
एवमालीढम् । 'आलीढं पादन्यासे शिते त्रिषु' इति
विश्वमेदिन्यौ ॥ (२) ॥*॥ तत्र 'ऊर्ध्वस्थस्य वामपादप्रसारे
दक्षिणपादसंकोचे आद्यम् । विपर्ययेऽन्यम् ॥*॥ आदिना
समपद (३) विशाख (४) मण्डल (५) ग्रहः ।
वितस्वन्तरेण स्थिते पादद्वये विशाखः रभसस्त्वाह—वै-
ष्णवं समपादं च वैशाखं मण्डलं तथा । प्रत्यालीढमथा-
लीढं स्थानान्येतानि षट् वृणाम्' इति ॥*॥ पञ्च 'धन्विनां
स्थानभेदानाम्' ॥

लक्षं लक्ष्यं शरव्यं च

लेति ॥ लक्ष्यते । 'लक्ष आलोचने' (जु० आ० से०) ।
घञ् (३।३।१९) । 'लक्षं व्याजशरव्ययोः (संख्यायामपि)'
(इति हैमः) ॥ (१) ॥*॥ 'अचो यत्' (३।१।९७) ॥ (२)
॥*॥ शरवे हिंसाय हितम् । 'उगवादिभ्यो यत्' (५।१।२)
यद्वा शरान् व्ययति । 'व्येञ् संवरणे' (भ्वा० उ० अ०)
'संप्रसारणभ्यो डः' (वा० ३।२।३) ।—'आतः-' (३।२।३)
इति कः । संप्रसारणम् (६।१।१५) । यणि (६।४।८२)
च—इति मुकुटः ॥ (३) ॥*॥ त्रीणि 'वेधस्य' 'वेज्ञा-
(निसाणा)' इति ख्यातस्य ॥

शराभ्यास उपासनम् ।

शेति ॥ शरमोक्षस्याभ्यासः ॥ (१) ॥*॥ उपपूर्वः
'असु क्षेपणे' (दि० प० से०) । 'आस उपवेशने' (अ०
आ० से०) वा । भावे ल्युट् (३।३।११५) 'उपासनमा-
सने । शुश्रूषायां शराभ्यासेऽपि' इति हैमः ॥ (२) ॥*॥
द्वे 'शरक्षेपाभ्यासस्य' ॥

पृषत्कबाणविशिखा अजिह्वगखगाशुगाः ॥ ८६ ॥

कलम्बमार्गणशराः पत्री रोप इषुर्द्वयोः ।

प्रिति ॥ पर्थति । 'पृषु सेचने' (भ्वा० प० से०) 'लटः
शतृ' (३।२।१२४) संज्ञापूर्वकत्वाच्च गुणः । यद्वा 'वर्तमाने
पृषत्पृहन्महत्-' (उ० २।८४) इति साधुः । स्वार्थे कन्
(ज्ञापि० ५।४।५) ॥ (१) ॥*॥ वणनम् । 'वण शब्दे'
(भ्वा० प० से०) । घञ् (३।३।१८) । बाणः शब्दोऽस्त्यस्य ।
अर्शाद्यच् (५।२।१२७) । 'बाणः स्याद्गोस्तने दैत्यभेदे
केवलकाण्डयोः । बाणा तु बाणमूले स्त्री नीलक्षिप्यां पुनर्द्व-
योः' (इति मेदिनी) ॥ (२) ॥*॥ विशिष्टा शिखाग्रमस्य ।
'विशिखा खनित्रिकायां रथ्यायां विशिखः शरे' (इति
हैमः) ॥ (३) ॥*॥ जिह्वस्याभावः । अजिह्वमृजु गच्छति ।
'अन्येष्वपि' (वा० ३।२।४८) इति डः ॥ (४) ॥*॥
खं गच्छति । 'अन्येष्वपि-' (वा० ३।२।४८) इति डः ।
'खगोऽर्कग्रहपक्षिषु । शरे देवेऽपि' इति हैमः ॥ (५) ॥*॥
आशु गच्छति । 'अन्येष्वपि' (वा० ३।२।४८) इति डः ।
'आशुगोऽर्के शरे वायौ' इति हैमचन्द्रः ॥ (६) ॥*॥
कल्यते । 'कल क्षेपे' (जु० प० से०) । कृकदिकलिकडि-
भ्योऽम्बच्' (उ० ४।८२) । 'कलम्बी शाकभेदेऽपि कदम्ब-
शरयोः पुमान्' (इति मेदिनी) ॥ (७) ॥*॥ मार्गयति ।
'मार्गं अन्वेषणे' (जु० उ० से०) । ल्युः (३।१।१३४) ।
मार्ग्यते वा । 'कृत्वल्युटः' (३।३।११३) इति ल्युट् ।
'मार्गणं याचनेऽन्वेषे मार्गणस्तु शरेऽर्थिनि' इति हैमः ॥
(८) ॥*॥ शृणाति । अनेन वा । 'शृ हिंसायाम्' (क्र्या०
प० से०) । 'ऋदोरप्' (३।३।५७) वा । 'शरस्तु तेजेन
बाणे दध्यग्रे ना शरं जले' इति विश्वमेदिन्यौ ॥*॥ दन्त्या-
दिपाठे तु सरति । 'सृ गतौ' (भ्वा० प० से०) । अच् (३।
१।१३४) । ' (बाणः स्यादस्त्रकण्टकः । स्थूलक्ष्वेडो
विपादश्च) त्रिषुपुङ्गः शरः सरः । (पत्रवाहो वि-
कर्षः)' इति त्रिकाण्डशेषात् ॥ (९) ॥*॥ पत्राणि पक्षाः
सन्त्यस्य । इनिः (५।२।११५) । 'पत्री काण्डे खगे वृमे ।

१—पृषन् असृजा सिञ्चन् कषति हिनस्ति । 'अन्येभ्योऽपि'
(वा० ३।२।१०२) इति डः—इति मुकुटः ॥ २—सिद्धान्तकौ-
मुद्यादिलिखितकल्पवृत्तपाठे तु कीर्यते । 'कृ विक्षेपे' रल्यो-
रेकात्वम् ॥

रथेऽद्वौ रथिके रथेने' इति हेमचन्द्रः ॥ (१०) ॥*॥ रोप्यते अनेन वा । 'रुपु विमोहने' (दि० प० से०) ण्यन्तः । घञ् (३३११९) । यद्वा रूप्यतेऽनेन । 'हलश्च' (३३३१२९) इति घञ् । 'रोपो रोपणबाणयोः' इति विश्वः ॥ (११) ॥*॥ ईष्यतेऽनेन । 'ईष गतिहिंसादर्शनेषु' (भ्वा० आ० से०) । 'ईषेः क्त्वि' (उ० ११९३) इत्युः, आदेरिच्च ॥ (१२) ॥*॥ द्वादश 'बाणस्य' ॥

प्रक्षेडनास्तु नाराचाः

प्रेति ॥ प्रकर्षेण क्षेदन्ते । 'जिद्विदा अव्यक्ते शब्दे' (भ्वा० आ० से०) । ल्युः (३१११३४) । ष्टोदरादिः (६१ ३१०९) ॥ (१) ॥*॥ नरानाचामन्ति । 'अन्येभ्योऽपि' (वा० ३२११०९) इति ङः । प्रज्ञाघण् (५१४३८) । यद्वा नराणां समूहो नारम् । नारमाचामति । ङः (वा० ३२१ १०९) ॥ (२) ॥*॥ द्वे 'सर्वलोहमयस्य शरस्य' ॥

पक्षो वाजः

पेति ॥ पक्षति । पक्षतेऽनेन वा । 'पक्ष परिग्रहे' (भ्वा० प० से०) । अच् (३१११३४) । घञ् (३३३१२९) वा ॥ (१) ॥*॥ वजत्यनेन । 'वज गतौ' (भ्वा० प० से०) । 'हलश्च' (३३३१२९) । निघायां सेट्त्वाच्च कुलम् । वाज-यति वा ण्यन्तः । पचाघञ् (३१११३४) । न्यङ्कादित्वात् (७३३५३) अकुलम्—इति मुकुटश्चिन्त्यः । ('वाजो निस्त्र-नपक्षयोः । वेगे पुमानथ क्लीबे घृतयज्ञानवारिषु' इति मेदिनी) ॥ (२) ॥*॥ द्वे 'शरपक्षस्य' ॥

त्रिषूत्तरे ॥ ८७ ॥

त्रीति ॥ वक्ष्यमाणा लिप्तकान्ताः ॥

निरस्तः प्रहिते बाणे

नीति ॥ निरस्यते स्म । 'असु क्षेपणे' (दि० प० से०) । क्तः (३१२१०२) ॥ (१) ॥*॥ एकं 'प्रक्षिप्तबाणस्य' ॥

विषाक्ते दिग्धलिप्तकौ ।

वीति ॥ दिह्यते स्म । 'दिह उपचये' (अ० उ० अ०) । क्तः (३१२१०२) ॥ (१) ॥*॥ लिप्यते स्म । 'लिप उपदेहे' (तु० उ० अ०) । क्तः (३१२१०२) । स्वार्थे कन् (ज्ञापि० ५१ ४५) ॥ (२) ॥*॥ द्वे 'विषसंबद्धबाणस्य' ॥

तूणोपासङ्गतूणीरनिषङ्गा इषुधिर्द्वयोः ॥ ८८ ॥

तूण्याम्

त्विति ॥ तूणयति । 'तूण संकोचे' (जु० आ० से०) । पचाघञ् (३१११३४) । तूण्यते शरैः । घञ् (३३३११९) वा ॥*॥ तूणा च । 'त्रियां तूणेषुषी उपासङ्गः' इति रत्नकोषः ॥ (१) ॥*॥ गौरादित्वात् (४११४९) ङीष्पि । ('तूणी नील्यां निषङ्गे वा ना' इति मेदिनी) । 'तूणी तु नील्यां तूणौ निषङ्गे' इति विश्वः ॥ (६) ॥*॥ एवं निषङ्गः । 'उपसर्गा-

त्-' (८१३६५) इति षत्वम् ॥ (४) ॥*॥ उपासज्यन्तेऽत्र शराः । 'षञ्ज सङ्गे' (भ्वा० प० अ०) 'हलश्च' (३३३१२९) इति घञ् ॥ (२) ॥*॥ तूणीं तूणत्वमीर्त्तौ । 'ईर गतौ' (अ० आ० से०) । 'कर्मण्यण्' (३३२१९) । यद्वा तूणीं शरैः संकोचं राति । 'रा दाने आदाने च' (अ० प० अ०) । 'आतोऽनुप'— (३३२३) इति कः ॥ (३) ॥*॥ इषवो धीयन्तेऽत्र । 'डुधाच्' (जु० उ० अ०) । कर्मण्यधिकरणे च (३३३१९३) इति किः ॥ (५) ॥*॥ षट् 'शराधारस्य' ॥

खड्गे तु निस्त्रिशचन्द्रहासासिरिष्टयः ।

कौक्षेयकौ मण्डलाग्रः करपालः कृपाणवत् ॥ ८९ ॥

खेति ॥ खण्डति परम् । खण्ड्यतेऽनेन वा । 'खडि भेदने' 'छापूखडिभ्यः कित्' (उ० ११२४) इति गन् । आगमशास्त्र-स्यानित्यत्वाच्च जुम् । 'खड्गो गण्डकराज्ञासिबुद्धभेदेषु गण्डके' (इति विश्वमेदिन्यौ) ॥ (१) ॥*॥ निर्गतस्त्रिशतोऽङ्गुलिभ्यः । 'निरादयः कान्ता-' (वा० २१२१८) इति समासः । 'संख्या-यास्ताःपुरुषस्य' (वा० ५१४३३) इति डच् ।—'बहुव्रीहौ संख्येये-' (५१४३३) इति डच्—इति मुकुटश्चिन्त्यः । बहु-व्रीहिरभावात् । 'निस्त्रिशो निर्घृणो खड्गे' इति हैमः ॥ (२) ॥*॥ चन्द्र इव हासः प्रभास्य । चन्द्रं हसिति वा । द्युतिमत्त्वात् । 'हसे हसने' (भ्वा० प० से०) । 'चन्द्रहासोऽसिमात्रके । दशग्रीवकृपाणे च, कैनीयसि च गुग्गुलौ' (इति हैमः) ॥ (३) ॥*॥ अस्यते । 'असु क्षेपणे' (दि० प० से०) । असति । 'अस वीप्तौ' (भ्वा० उ० से०) । 'सर्वधातुभ्य इन्' (उ० ४१ ११८) ।—बाहुलकादिः—इति मुकुटश्चिन्त्यः । 'असिः खड्गे नदीभिदि' इति हैमः ॥ (४) ॥*॥ रेषति । 'रिषु हिंसायाम्' (भ्वा० प० से०) । रिशति वा । 'रिश हिंसायाम् ।' (तु० प० अ०) । क्तिच् (३३३१७४) । 'रिष्टिः खड्गे ना शुभे स्त्री' (इति मेदिनी) ॥*॥ अर्जादिरिति स्वाम्यादिः । ऋषति । 'ऋषी गतौ' (तु० प० से०) । क्तिच् (३३३१७४) । 'करवा-लमण्डलाग्रकालेयकासिरिष्टयः । ऋष्टिः खड्गस्तरवारि-कौक्षेयकौ च नन्दकः' इति रभसः ॥ (५) ॥*॥ कुक्षौ भवः 'कलकुक्षिग्रीवाभ्यः-' (४१२१९६) इति ढकञ् ॥ (६) ॥*॥ मण्डलमग्रमस्य ॥ (७) ॥*॥ करं पौलयति । 'पाल रक्षणे' (जु० प० से०) । 'कर्मण्यण्' (३३२१९) ॥*॥ 'करवालः' इति पाठान्तरम् । करं वलति । 'वल प्राणने' (भ्वा० प० से०) । 'कर्मण्यण्' (३३२१९) । करेण वलति वा ज्वलादिणः (३११ १४०) । यद्वा वलनम् वालः । 'वल वेष्टने' (भ्वा० आ० से०) । घञ् (३३३११८) । करे वालो यस्य । करेण वल्यते वा कर्मणि घञ् (३३३११९) ॥ (८) ॥*॥ कृपां नुदति । 'नुद

१—इदं विश्वहैममेदिनीषु तु चन्द्रहासस्यैतदर्थकत्वं न लभ्यते, इति प्रमादजातम् ॥ २—'शिलाशूलिष्टिमुद्गरम्' इति भट्टिश्व—इति मुकुटः । ३—'करपालकः पालकः' इति यमकम्—इति मुकुटः ॥

प्रेरणे' (तु० उ० अ०) । 'अन्येभ्योऽपि' (वा० ३।२।१०१) इति डः । 'पूर्वपदात्-' (८।४।३) इति णत्वम् ॥ (९) ॥ * ॥ नव 'खङ्गस्य' ॥

त्सरः खङ्गादिमुष्टौ स्यात्

त्सेति ॥ त्सरति । 'त्सर छद्मगतौ' (भ्वा० प० से०) 'भृशुशी-' (उ० १।७) इत्युः ॥ (१) ॥ * ॥ आदिना कटितलच्छुरिकादिग्रहः ॥ * ॥ एकम् 'खङ्गाद्यायुधमुष्टीनाम्' ॥

मेखला तन्निबन्धनम् ।

मयिति ॥ मां लक्ष्मीमीखति । मा ईखति वा । माशब्दो निषेधे । 'ईख गतौ' (भ्वा० प० से०) । बाहुलकात्कलच् । यद्वा मां ई लक्ष्मीं खलति । 'खल संचलने संचये च' (भ्वा० प० से०) । मूलविभुजादिकः (वा० ३।२।५) । अणि वृद्धिः स्यात् ।—मिखेः 'कम्बलादयश्च' इति कलप्रत्ययो गुणश्च निपात्यते—इति मुकुटश्चिन्त्यः । उज्ज्वलदत्तादिषूक्त-सूत्रादर्शनात् । 'मेखला खड्गबन्धे स्यात्काञ्ची शैलनितम्बयोः' (इति मेदिनी) ॥ (२) ॥ * ॥ द्वे 'खङ्गादेश्चर्मादिनिर्मितकटिबन्धनस्य' । युद्धे हस्तात्पतनवारणाय मणिबन्धे प्रप्रियमाणस्य चर्मादिर्वा ॥

फलकोऽस्त्री फलं चर्म

फेति ॥ फलति । 'त्रिफला विशरणे' 'फल निष्पत्तौ' (भ्वा० प० से०) । 'कृत्वादिभ्यो जुन्-' (उ० ५।३।५) ॥ (१) ॥ * ॥ अच् (३।१।१३४) । 'फलं हेतुकृते जातीफले फलकसस्ययोः । त्रिफलायां च ककाले शक्याये व्युष्टिलाभयोः' (इति) (मेदिनी) ॥ (२) ॥ * ॥ चरति । चर्यते वा । अनेन वा । मनिन् (उ० ४।१।४५) । 'चर्म कृतौ च फलके' इति विश्वः (३) ॥ * ॥ त्रीणि 'चर्मणः' 'फरि' इति ख्यातस्य ॥

संग्राहो मुष्टिरस्य यः ॥ ९० ॥

समिति ॥ संगृह्यते । 'ग्रह उपादाने' (क्त्वा० उ० से०) । 'समि मुष्टौ' (३।३।३६) इति कर्मणि घञ् ॥ (१) ॥ * ॥ अस्य फलस्य ॥ * ॥ एकम् 'मुष्टेः' ॥

द्रुघणे मुद्गरघनौ

द्रिति ॥ द्रुवृक्षो हन्यतेऽनेन । 'करणेऽयोविद्रुषु' (३।३।८२) इत्यप्, घनादेशश्च । 'पूर्वपदात्-' (८।४।३) इति णत्वम् । 'द्रुघणो मुद्गरेऽपि स्याद्द्रुघिणे च परश्वधे' इति विश्वमेदिन्यौ ॥ * ॥ केचित्तु—क्षुभ्रादित्वात् (८।४।३९) न (णत्वम्) 'द्रुघनः'—इत्याहुः ॥ (१) ॥ * ॥ गिरति । 'गृ निगरणे' (तु० प० से०) अच् (३।१।१३४) । मुद्गो गरः ॥ (२) ॥ * ॥ हन्यतेऽनेन । 'मूर्तो घनः' (३।३।८१) इत्यब्धनादेशौ । 'घनः सान्द्रे दृढे दाब्धे विस्तारे मुद्गरेऽम्बुदे । संघे मुस्ते घनं मध्य-वृत्तवाद्यप्रकारयोः' इति हैमः ॥ (३) ॥ * ॥ त्रीणि 'मुद्गरस्य' 'गुर्जा' इति ख्यातस्य ॥

स्यादीली करवालिका ।

स्येति ॥ ईते । ईर्यते वा । 'ईर गतौ' (अ० आ० से०) । 'इगुपधात् कित्' (उ० ४।१।२९) इति इन् । 'कृदिकारात्' (उ० ४।१।४५) इति ङीष् वा । कपिलिकादिः (वा० ८।२।१८) ईञ्यते वा । 'ईङ स्तुतौ' (अ० आ० से०) । डलयोरेकत्वम् ।—'इगुपधात्किः'—इति मुकटस्त्वपाणिनीयः । 'इगुपधात् कित्' इति सूत्रपाठात् । तत्रेनोऽनुवर्तनात् ॥ * ॥ ('इलि' इति) ह्रस्वादिपाठे तु 'इल गतौ क्षेपे च' । (तु० प० तु० से०) इति धातुबोधः ॥ (१) ॥ * ॥ करं पालयति । 'पाल रक्षणे' (तु० प० से०) । अण् (३।२।१) ङीष् (४।१।१५) कन् (ज्ञापि० ५।४।५) ॥ * ॥ 'कारवालिका' इति पाठे तु करं वलते 'वल हिंसादानयोः' (भ्वा० आ० से०) । अण् (३।२।१) करेण वात्यते वा । णिजन्तात् 'अच इः' (उ० ४।१।३९) । कन् (ज्ञापि० ५।४।५) ॥ (२) ॥ * ॥ द्वे 'तरवार' इति ख्यातस्य ।—'गुती' इति ख्यातस्य—इत्यन्ये ॥

भिन्दिपालः स्रगस्तुल्यौ

भीति ॥ भिन्दति । 'भिदि अवयवे' (भ्वा० प० से०) इन् (उ० ४।१।१८) । 'भिन्दिर्द्वादशतालं तु दशकुन्तोऽभिधीयते' इति भरतः । तदवच्छिन्नः कालोऽपि भिन्दिः । भिन्दि पालयति । अण् (३।२।१) ॥ (१) ॥ * ॥ सरति । 'स्र गतौ' (भ्वा० प० अ०) । बाहुलकाद्गक् ॥ (२) ॥ * ॥ द्वे 'अश्मप्रक्षेपसाधनस्य' 'गोफण' इति ख्यातस्य ।—नालिकास्य—इत्यन्ये ॥

परिघः परिघातनः ॥ ९१ ॥

पेति ॥ परितो हन्यतेऽनेन । 'परौ घः' (३।३।४) इति साधुः । 'परिघोऽङ्गे योगभेदे परिघातेऽर्गलेऽपि च' इति हैमः ॥ (१) ॥ * ॥ परितो घातयत्यनेन । ल्युट् (३।३।११७) ॥ (२) ॥ * ॥ द्वे 'लोहबद्धस्य लगुडभेदस्य' ॥ 'लोहाङ्गी' इति ख्यातस्य ॥

द्रयोः कुठारः स्वधितिः परशुश्च परश्वधः ।

द्रेति ॥ कुठे गतिप्रतिघाते आरो गतिरस्य । जाति-त्वात् (४।१।६३) ङीष् । कुटं वृक्षमृच्छति वा । 'ऋ गतौ' (भ्वा० प० अ०) अण् (३।२।१) ॥ (१) ॥ * ॥ खं धियति । 'धि धारणे' (तु० प० अ०) । क्तिच् (३।३।१७४) ॥ (२) ॥ * ॥ परं शृणाति । 'शृ हिंसायाम्' (क्त्वा० व० से०) । 'आङ्परयोः खनिशृभ्यां ङिच्' (उ० १।३।३) इति कुः ॥ (३) ॥ * ॥ परस्य श्वयनम् । 'टु ओ श्वि गतिवृद्धोः' (भ्वा० प० से०) । 'अन्येभ्योऽपि' (वा० ३।२।१०२) इति डः । परश्वं धयति । 'अतोऽनुप-' (३।२।३) इति कः ॥ * ॥ ('परश्वधः') अपि । यदाह—'यष्टिपरश्वधहेतिकौ' इति—इति स्वामी ॥ * ॥ 'परश्वधः' इति पाठे तु परस्य खं दधाति । काष्ठदण्डधारकत्वात् । कुठारः स्त्री च स्वधितिः परशुश्च

परश्वधः । कुटाटङ्कः पशुः । 'अथ छुरिका कोशशा-
यिका' इति रभसः ॥ (४) ॥*॥ चत्वारि 'कुठारस्य' ॥

स्याच्छस्त्री चासिपुत्री च छुरिका चासिधेनुका९२

स्येति ॥ शस्यतेऽनया । 'शसु हिंसायाम्' (भ्वा० प०
से०) । 'दात्रीशस-' (३।२।१८२) इति झन् । ङीष् (४।१।
४१) । 'शस्त्रमायुधे । लोहे शस्त्री छुरिकायाम्' इति हैमः
॥ (१) ॥*॥ असेः पुत्री ॥ (२) ॥*॥ छुरति । 'छुर छेदने'
(तु० प० से०) । कुन् (उ० २।३५) । 'इगुपध-' (३।२।
१३५) इति के कन् (ज्ञापि० ५।४।५) वा ॥ (३) ॥*॥
असेर्धेनुवि ॥ (४) ॥*॥ चत्वारि 'छुरिकायाः' ॥

वा पुंसि शल्यं शङ्कुनां

वेति ॥ शलति । 'शल गतौ' (भ्वा० प० से०) । 'अ-
भ्यादित्वात् (उ० ४।१।१२) यः । 'शल्यं तु न स्त्रियां शङ्कौ
स्त्रीबन्ध्वेषु तोमरे । मदनद्रुधाविधोर्ना' इति मेदिनी ॥ (१)
॥*॥ शङ्कतेऽस्मात् । 'शक्ति शङ्कयाम्' (भ्वा० आ० से०) । 'ख-
रशङ्कपीयू-' (उ० १।३६) इति साधुः । 'शङ्कुः पत्रधिरा-
जाले संख्याकीलकशम्भुषु । यादोऽन्नभेदयोर्मेदे' इति हैमः ।
'संख्याकीलकयोः शङ्कुः शङ्कुः प्रहरणान्तरे' इति शाश्वतः ॥
(२) ॥*॥ द्वे 'बाणाग्रस्य' 'बर्ची' इति ख्यातस्य ।—
'शैल' इति ख्यातस्य इत्यन्ये ॥

शर्वला तोमरोऽस्त्रियाम् ।

शेति ॥ शर्वति । 'शर्व गतौ' (भ्वा० प० से०) । ताल-
व्यादिः (पवर्गीयान्तः) वृषादित्वात् (उ० १।१।०६) कलच् ।
'शार्दूलशर्वलाशलाटः' इति शभेदः ॥*॥ स्वामी तु—'सर्व
लाति' इति विग्रहन् (सर्वलायाः) दन्त्यादितामभिप्रेति ॥
(१) ॥*॥ तौति । 'तुः' सौत्रो गतौ । विच् (३।२।७५) ।
प्रियते । 'मृद् प्राणत्यागे' (तु० आ० अ०) । अन्तर्भावित-
प्यर्थः । अच् (३।१।१३४) । तोश्चासौ मरश्च । तौर्गन्ता
प्रियतेऽनेन वा । 'पुंसि-' (३।३।११८) इति घः ॥ (२)
॥*॥ द्वे 'तोमरस्य' 'गंडासा' इति ख्यातस्य ।—'शाच-
ली' इति ख्यातायाः—इत्यन्ये ॥

प्रासस्तु कुन्तः

प्रेति ॥ प्रास्यते । 'असु क्षेपणे' (दि० प० से०) । कर्म-
णि घञ् (३।३।१९) ॥ (१) ॥*॥ कुं शरीरमुनत्ति । 'उन्दी
क्लेदने' (६० प० से०) । बाहुलकात् । शकन्धादिः (वा०
६।१।९४) । 'कुन्तः प्रासे चण्डभावे क्षुद्रजातौ गवेधुके ।
कुन्ती पाण्डुप्रियायां च शल्लक्यां गुग्गुलुद्रुमे' इति विश्वः ॥
(२) ॥*॥ द्वे 'प्रासस्य' 'भाला' इति ख्यातस्य ॥

कोणस्तु स्त्रियः पाल्यश्रिकोटयः ॥ ९३ ॥

कविति ॥ कुणल्यनेन 'कुण शब्दे' (तु० प० से०) 'ह-

लश्च' (३।३।१२१) इति घञ् । कर्तयच् (३।१।१३४) वा ।
'कोणो वाद्यप्रमेदे स्याद्रीणादीनां च वादने । एकदेशे गृहा-
दीनामश्रौ च लगुडेऽपि च' (इति मेदिनी) ॥ (१) ॥*॥
पालयति । 'पाल रक्षणे' (तु० प० से०) । 'अच इः' (उ०
४।१।३९) । मुकुटस्तु—पाति । 'ऋतन्यञि-' (उ० ४।२)
इत्यादिनालिः—इत्याह । तत्र । तत्र पातेः पाठाभावात् ।
'पालिः कर्णलताश्रेऽश्रौ पङ्कवङ्कप्रमेदयोः । छात्रादिदेये स्त्री
पाली यूकासम्भ्रयोषितोः' (इति मेदिनी) ॥ (२) ॥*॥
अश्राति । 'अश भोजने' (व्या० प० से०) । अश्रते वा ।
'अश्रु व्याप्तौ' (स्वा० आ० से०) । अङ्ग्या (वङ्ग्या) दिः (उ०
४।६६) । मुकुटस्तु—आश्रीयते प्रहारार्थम्, इति । 'आङि
श्रिहनिभ्यां ह्रस्वश्च' (उ० ४।१।३७) इतीण् ङिञ् । ङित्वात्
(६।४।१४३) टिलोपः । 'आङो ह्रस्वश्च'—इत्याह । तत्र ।
उक्तसूत्रादर्शनात् । 'अश्रि कोणैकदेशयोः' इति धरणिः ॥*॥
'अस्त्रः कोणे शिरसिजे' इति विश्वात् 'अस्त्रः' अपि ॥ (३)
॥*॥ कोटयति, कोट्यते, वा । 'कुट कौटिल्ये' (तु० प० से०) ।
'अच इः' (उ० ४।१।३९) । कुट्यते वा । 'इज्(ण)जादिभ्यः'
(वा० ३।३।१०८) इतीञ् (ण्) । 'कोटिः स्त्री धनुषोऽश्रे-
ऽश्रौ सङ्ख्याभेदप्रकर्षयोः' (इति मेदिनी) ॥ (४) ॥*॥ चत्वारि
'कोणभागस्य' ॥

सर्वाभिसारः सर्वौघः सर्वसंनहनार्थकः ।

सेति ॥ सर्वेणाभिसरणम् । 'सृ गतौ' (भ्वा० प० से०) ।
भावे घञ् (३।३।१८) ॥ (१) ॥*॥ सर्वस्यौघः । 'सर्वौघो
गुरुवेगे च सर्वसंनहने पुमान्' (इति मेदिनी) ॥ (२) ॥*॥
सर्वेषां संनहनम् । सर्वसंनहनमर्थो यस्य ॥ (३) ॥*॥ त्रीणि
'सर्वसैन्यसंनहनस्य' ॥

लोहाभिहारोऽस्त्रभृतां राज्ञां नीराजनाविधिः ॥ ९४ ॥

लोहेति ॥ 'लोहोऽस्त्री शस्त्रके लौहे' (इति मेदिनी) ।
लोहस्य शस्त्रस्याभितो हरणम् । 'हन् हरणे' (भ्वा० उ० अ०) ।
भावे घञ् (३।३।१८) । 'लोहाभिहार इत्युक्तो विधिर्नीराज-
नोत्तरः' इत्यमरमाला ॥*॥ 'लोहाभिसार' इति पाठे तु
'सृ गतौ' (भ्वा० प० से०) धातुर्वोधः ॥ (१) ॥*॥ निः-
शेषेण नितरां वा राजनम् । 'राज् दीप्तौ' (भ्वा० उ० से०) ।
प्यन्तः । 'प्यासश्रन्थ-' (३।३।१०७) इति भावे युच् ।
तस्याः सैव वा विधिः । 'नीराजनो विधिः' इति पाठे तु
'निःशेषेण राजनमत्र' इति बहुव्रीहिर्बोधः ॥*॥ 'एकं महा-
नवभ्यां प्रस्थानात्प्राक् शस्त्रवाहनादिपूजनविधेः' ॥
यत्सेनयाभिगमनमरौ तदभिषेणनम् ।

यदिति ॥ सेनयाभियानम् । 'सत्याप-' (३।१।२५) इति
सेनाशब्दाण्णिञ् । ल्युट् (३।३।११५) । 'उपसर्गात् सुनोर्ति-

(८।३।६५) इति षत्वम् ॥ (१) ॥*॥ एकम् 'शत्रौ ससैन्यगमनस्य' ॥

यात्रा ब्रज्याभिनिर्माणं प्रस्थानं गमनं गमः ॥ ९५ ॥

येति ॥ यानम् । 'या प्रापणे' (अ० प० अ०) । 'हुयामाश्रमसिभ्यन्न' (उ० ४।१६८) । 'यात्रा तु यापनेऽपि स्याद्गमनोत्सवयोः स्त्रियाम्' इति मेदिनी ॥ (१) ॥*॥ ब्रजनम् । 'ब्रज गतौ' (भ्वा० प० से०) । 'ब्रजयजोः-' (३।३।९८) इति क्यप् ॥ (२) ॥*॥ अभिनिर्माणं (३) ॥*॥ प्रस्था (४) ॥*॥ गमि (५) ॥*॥ भ्यो ल्युट् (३।३।११५) ॥*॥ गमेः 'ग्रहवृद्धे-' (३।३।५८) इत्यप् । 'गमो नाक्षविवर्ते' स्यादपर्यालोचितेऽध्वनि' (इति मेदिनी) ॥ (६) ॥*॥ षट् 'प्रस्थानमात्रस्य' ॥

स्यादासारः प्रसरणम्

स्येति ॥ आसरणम् । 'सु गतौ' (भ्वा० प० अ०) । घञ् (३।३।१८) । 'आसारः स्यात्प्रसरणे वेगवृष्टौ सुहृद्वले' इति विश्वः ॥ (१) ॥*॥ प्रसरणे ल्युट् (३।३।११५) ॥*॥ 'प्रसरणी' इति पाठे 'अर्चिसृष्टु-' (उ० २।१०२) इत्यनिः । 'कृदिकारात्' (ग० ४।१।४५) इति ङीष् ॥ (२) ॥*॥ द्वे 'सर्वतोऽव्यापिसैन्यप्रसरणस्य' ॥

प्रचक्रं चलितार्थकम् ।

प्रेति ॥ प्रस्थितं चक्रं सैन्यम् ॥ (१) ॥*॥ चलितशब्दस्य समानार्थकम् । 'प्रचक्रं चलितं त्रिषु' इत्यमरमाला ॥ (२) ॥*॥ द्वे 'प्रस्थितसैन्यस्य' ॥

अहितान्प्रत्यभीतस्य रणे यानमभिक्रमः ॥ ९६ ॥

अहीति ॥ अभिक्रमणम् । 'क्रमु पादविक्षेपे' (भ्वा० प० से०) । भावे घञ् (३।३।१८) । 'नोदात्तोपदेश-' (७।३।३४) इति न वृद्धिः ॥ (१) ॥*॥ एकम् 'निर्भीकयायिनः' ॥

वैतालिका बोधकराः

वायिति ॥ विविधेन तालेन शब्देन चरन्ति । 'चरति' (४।४।८) इति ठक् । स प्रयोजनमस्य । 'प्रयोजनम्' (५।१।१०९) इति ठक्, वा ॥ (१) ॥*॥ बोधं करोति । 'कृजो हेतु-' (३।२।२०) इति टः ॥ (२) ॥*॥ द्वे 'प्रातर्जागरणकारिणः' ॥

चाक्रिका घाण्टिकार्थकाः ।

चेति ॥ चक्रेण समूहेन चरन्ति । 'चरति' (४।४।८) इति ठक् ॥ (१) ॥*॥ घण्टया चरन्ति । ठक् (४।४।८) ॥ (२) ॥*॥ बहवो मिलिता ये राज्ञां स्तुत्यादि पठन्ति, तेषां द्वे । क्वचित्तु 'चाक्रिका घाण्टिकार्थकाः' इति पाठः । तत्र चक्रमस्ति वाद्यत्वेन यस्य । ठन् (५।२।११५) ॥ (१) ॥*॥ घटीं कायति । 'कै शब्दे' (भ्वा० प० अ०) कः (३।२।३) । 'ह्यापोः-' (६।३।६३) इति ह्रस्वः ॥ (२) ॥*॥ द्वे 'बन्दि-

विशेषेषु' । 'घडियारी' इति ख्यातस्य घटिकावादकस्य ॥ स्युर्मागधास्तु मगधाः

स्युरिति ॥ मगध्यन्ति याचन्ते । 'मगध' इति याचूर्वा-र्थः कण्ठ्यादियगन्तः । अच् (३।१।१३४) । 'यस्य हलः' (६।४।४९) इति यलोपः । प्रज्ञायण् (५।४।३८) वा ॥ (१) ॥*॥ मुकुटस्तु 'मधु मधुरं कायन्ति' इति विगृह्णन् 'मधुकाः' इति पाठं मन्यते ॥ (२) ॥*॥ द्वे 'वंशपरम्पराशंसकानाम्' ॥

वन्दिनः स्तुतिपाठकाः ॥ ९७ ॥

वेति ॥ वदन्ते । 'वदि अभिवादनस्तुत्योः' (भ्वा० आ० से०) । ग्रह्यादित्वात् (३।१।१३४), 'आवश्यका-' (३।३।१७०) इति वा णिनिः ॥ (१) ॥*॥ स्तुतेः पाठकाः ॥ (२) ॥*॥ 'वन्दिनस्त्वमलप्रज्ञाः प्रस्तावसदृशोक्तयः' ॥*॥ द्वे 'राजादिस्तुतिपाठकेषु' 'भाट' इति ख्यातस्य । ('चत्वार एकार्थाः' इत्येके—इति स्वामी) ॥

संशप्तकास्तु समयत्संग्रामादनिवर्तिनः ।

समिति ॥ संशपनम् । 'शप आकोशे' (भ्वा० उ० अ०) भावे क्तः (३।३।११४) संशप्तं शपथं कुर्वन्ति । 'तत्करोति' (वा० ३।१।२६) इति णिच् । णुल् (३।१।१३४) । हुन् (उ० २।३५) वा । सम्यक् शप्तं सत्यं येषां ते इति वा ॥ (१) ॥*॥ समयाच्छपथाद्धेतोराचाराद्वा ॥*॥ एकम् 'शपथवशात्संग्रामादपरावर्तिनः' ॥

रेणुर्द्वयोः स्त्रियां धूलिः पांशुर्ना न द्वयो रजः ॥ ९८ ॥

रयिति ॥ रिणाति । रीयते वा । 'री गतिश्लेषणयोः' (क्या० प० अ०) । 'अजिवृरीभ्यो निच्च' (उ० ३।३८) इति णुः । 'रेणुः स्त्रीपुंसयोर्धूलौ पुंलिङ्गः पर्पटे पुनः' इति विश्व-मेदिन्यौ ॥ (१) ॥*॥ ध्रुवति । ध्रूयते, वा । 'धू विधूनने' (तु० प० से०) । बाहुलकाद्धिः । धवनम् । 'धून् कम्पने' (क्या० उ० से०) । संपदादिः (वा० ३।३।१०८) । ध्रुवा लीयते । 'इकृष्यादिभ्यः' (वा० ३।३।१०८) ॥ (२) ॥*॥ पंशति 'पशि नाशने' (तु० प० से०) । 'अर्जिदशिकम्यमि-' (उ० १।२७) इति साधुः ॥*॥ 'तालव्या अपि दन्त्याश्च शंबशूकरपांशवः' इति शमेदात् (पांसुः) दन्त्यान्तश्च ॥ (३) ॥*॥ रजति । 'रज्ज रागे' (भ्वा० उ० अ०) । 'भूरज्भियां कित्' (उ० ४।२।१७) इत्यणुन् ॥ (४) ॥*॥ चत्वारि 'रजसः' ॥

१—यच्छ्रीभोजः—'कमर्थिनः कुषुभ्यन्तु कं मगध्यन्तु मागधाः । कमिषुभ्यन्तु यज्वानो रामेऽरण्यं मु(तु)रण्यति' इति—इति स्वामिमुकुटौ ॥ २—'अपांशुवसनाः सागरा इव नागराः' इति दमयन्तीश्लेषात् ।

चूर्णे क्षोदः

चिविति ॥ चूर्ण्यते । 'चूर्ण पेषणे' चुरादिः । 'एरच्' (३। ३।५६) 'चूर्णानि वासयोगाः स्युश्चूर्णो धूलिः सशर्करा' इति शाश्वतः ॥ (१) ॥*॥ क्षुद्यते । 'क्षुदिर् संपेषणे' (रु० उ० अ०) । घञ् (३।३।१८) । 'क्षोदः पेषणचूर्णयोः' इति हैमः ॥ (२) ॥*॥ द्वे 'पिष्टस्य रजसः' ।—षडेव रजसः—इत्येके ॥

समुत्पिपञ्जिञ्जलौ भृशमाकुले ।

सेति ॥ समुत्पिपञ्ज(य)ति । 'पिपि हिंसायाम्' (उ० प० से०) । ष्यन्तः । 'एरच्' (३।३।५६) ॥ (१) ॥*॥ बाहुलकादल् । पिपिञ्जं लाति वा ॥ (२) ॥*॥ द्वे 'अतिसंकुलस्य' ॥

पताका वैजयन्ती स्यात्केतनं ध्वजमस्त्रियाम् ॥९९॥

पेति ॥ पतति पत्यतेऽनया वा । 'पतू गतौ' (भ्वा० प० से०) । 'बलाकादयश्च' (उ० ४।१४ इत्याकः) । यत्तु—'शलिपदिपतिभ्यो निट्' (उ० ४।१४) इत्याकः—इति मुकुटः । तत्र । अपाणिनीयत्वात् । 'पताका वैजयन्त्यां स्यात्सौभाग्यनाटकाङ्गयोः' इति विश्वमेदिन्यौ ॥ (१) ॥*॥ विजयते । 'जि अभिभवे' (भ्वा० प० अ०) । 'तृभूवहि-' (उ० ३। १२८) इति झच् । 'विजयन्तस्येयम्' 'तस्येदम्' (४।३। १२०) इत्यण् । 'वैजयन्तो गृहे शक्रप्रासादध्वजयोः पुमान् । वैजयन्ती पताकायां जयन्तीपादपे स्त्रियाम्' (इति मेदिनी) ॥ (२) ॥*॥ केत्यते ज्ञायतेऽनेन । 'कित संशयादौ' (भ्वा० प० से०) । 'करणा-' (३।३।११७) इति ल्युट् । 'केतनं तु निमन्त्रणे । गृहे केतौ च कृत्ये च' इति मेदिनी ॥ (३) ॥*॥ ध्वजति 'ध्वज गतौ' (भ्वा० प० से०) । अन्तर्भावितण्यर्थो वा । पचाद्यच् (३।१।१३४) । 'ध्वजः पूर्वदिशो गृहे । त्रिश्रे चिह्ने पताकायां खट्वाङ्गे शौण्डिकेऽपि च' इति हैमः ॥ (४) ॥*॥ चत्वारि 'पताकायाः' ॥

सा वीराशंसनं युद्धभूमिर्यातिभयप्रदा ।

सेति ॥ वीरा आशंसन्तेऽत्र । 'आङः शसि इच्छायाम्' (भ्वा० आ० से०) । ल्युट् (३।३।११५) ॥ (१) ॥*॥ एकम् 'भयंकरयुद्धभूमेः' ॥

अहं पूर्वमहं पूर्वमित्यहंपूर्विका स्त्रियाम् ॥ १०० ॥

अहमिति ॥ अहं पूर्वम् । 'सुप् सुपा' (२।१।४) इति समासः । स्वार्थे कन् (ज्ञापि० ५।४।५) । 'अहं पूर्वम्' इत्यस्याम् । ठन् (५।२।११५) वा ॥ (१) ॥*॥ एकं 'अहं पूर्वमहं पूर्वम्' इति योधानां धावनक्रियायाः ॥

१—उत्पिपञ्जलश्च । 'कुर्वाणमुत्पिपञ्जलजातपत्रैः' इति माघः—इति मुकुटः । केनचित् पिपिञ्जलमाहुः—इति वल्लभः ॥ २—इदं च फलितसूत्रकथनम् ॥

अमर० ३८

आहोपुरुषिका दर्पाद्या स्यात्संभावनात्मनि ।

आहविति ॥ अहो अहं पुरुषः । 'सुप्सुपा' (२।१।४) इति समासः । अहोपुरुषस्य भावः । मनोज्ञादित्वात् (५।१। १३३) वुष् ॥ (१) ॥*॥ एकम् 'आत्मनि शक्त्या-विष्करणस्य' ॥

अहमहमिका तु सा स्यात्परस्परं यो भवत्यहंकारः ॥ १०१ ॥

अहेति ॥ अहमहंशब्दोऽस्त्यत्र । वीप्सायां द्वित्वम् (८।१।२) । व्रीह्यादित्वात् (५।२।११६) ठन् । अनित्यत्वात् 'अव्ययानाम्-' (वा० ६।४।१४४) इति न टिलोपः ॥ (१) ॥*॥ एकम् 'परस्परहंकारस्य' ॥

द्रविणं तरः सहोबलशौर्याणि स्थाम शुभं च ॥

शक्तिः पराक्रमप्राणौ

द्रेति ॥ द्रवत्यनेन । 'द्रु गतौ' (भ्वा० प० अ०) । 'द्रुदक्षिभ्यामिनन्' (उ० २।५०) । 'द्रविणं काञ्चने घने । पराक्रमे बलेऽपि स्यात्' इति हेमचन्द्रः ॥ (१) ॥*॥ तरत्यनेन । 'तृ ष्वनादौ' (भ्वा० प० से०) । असुन् (उ० ४।१८९) 'तरो जवे बले' इति हैमः ॥ (२) ॥*॥ सहतेऽनेन । 'षह अभिभवे' (भ्वा० प० अ०) । असुन् (उ० ४।१८९) । 'सहो बले ज्योतिषि च सहा हेमन्तमार्गयोः' इति सान्तेषु हैमः ॥*॥ दण्डोत्पला मुद्गपर्णा कुमारीनखमेषजे । सहा स्त्रियां बले न स्त्री' इति रभसाददन्तमपि ॥ (३) ॥*॥ बलते(त्य)नेन । 'बल प्राणने' (भ्वा० प० से०) । 'खनो घ च' (३।३।१२५) इति घः । 'बलं गन्धर्से रूपे स्थामनि स्थौल्यसैन्ययोः । पुमान् हलायुधे दैत्यप्रभेदे वायसेऽपि च । बलयुक्तेऽन्यलिङ्गः स्याद्वाव्यालके तु योषिति' (इति मेदिनी) ॥ (४) ॥*॥ शूरस्य भावः कर्म वा । ष्यञ् (५।१। १२४) । 'शौर्यमारभटीशक्तयोः' इति विश्वः ॥ (५) ॥*॥ तिष्ठत्यनेन । 'सर्वघातुभ्यो मनिन्' (उ० ४।१४५) ।—'आतो मनिन्-' (३।२।७५)—इति मुकुटस्तु चिन्त्यः । तस्य कर्तेरि विधानात् ॥ (६) ॥*॥ शुष्यत्यनेनारिः । 'शुष शोषणे' (दि० प० अ०) । 'अविसिविसिशुषिभ्यः कित्' (उ० १। १४४) इति मन् । 'शुभं तेजसि, सूर्ये ना' (इति मेदिनी) ॥ (७) ॥*॥ शक्यतेऽनया । 'शक् शक्तौ' (खा० प० अ०) । 'स्त्रियां क्तिन्' (३।३।९४) । 'शक्तिरायुधभेदे स्यादुत्साहादौ बले स्त्रियाम्' इति हैमः ॥ (८) ॥*॥ पराक्रम्यतेऽनेन । 'क्रमु पादविक्षेपे' (भ्वा० प० से०) । 'हलश्च' (३।३।१२१) इति घञ् । 'पराक्रमो विक्रमे स्यात्सामर्थ्यो-योगयोरपि' इति विश्वः ॥ (९) ॥*॥ प्राणित्यनेन । 'अन प्राणने' (अ० प० से०) । 'हलश्च' (३।३।१२१) इति घञ् । 'प्राणो हन्मारुते बोले काव्यजीवेऽनिले बले । पुल्लिङ्गः पूरिते वाच्यलिङ्गः, पुंभूभि चासुषु' (इति मेदिनी) ॥ (१०) ॥*॥ दश 'सामर्थ्यस्य' ॥

विक्रमस्त्वतिशक्तिता ॥ १०२ ॥

वीति ॥ विक्रमणम् । घञ् (३३११८) । 'विक्रमस्तु पुमान्क्रान्तिमात्रे स्याच्छक्तिसंपदि' (इति मेदिनी) ॥ (१) ॥*॥ अतिशयिता शक्तिर्यस्य । तस्य भावः । तल् (५१११९) ॥ (२) ॥*॥ द्वे 'अतिपराक्रमस्य' ॥

वीरपाणं तु तत्पानं वृत्ते भाविनि वा रणे ।

वीति ॥ वीराणां पानम् । 'वा भावकारणयोः' (८१ ४१०) इति णत्वम् ॥ (१) ॥*॥ एकम् 'युद्धारम्भेऽन्ते वा पानकर्मणः' ॥

युद्धमायोधनं जन्यं प्रधनं प्रविदारणम् ॥ १०३ ॥

मृधमास्कन्दनं संख्यं समीकं संपरायकम् ।

अखियां समरानीकरणाः कलहविग्रहौ ॥ १०४ ॥

संप्रहाराभिसंपातकलिसंस्फोटसंयुगाः ।

अभ्यामर्दसमाघातसंग्रामाभ्यागमाहवाः ॥ १०५ ॥

समुदायः स्त्रियः संयत्समित्याजिसमिद्युधः ।

युद्धेति ॥ योधनम् । 'युध संप्रहारे' (दि० आ० अ०) (क्तः ३३३११४) भावे काल्युटौ (३३३११५) ॥ (१) ॥*॥ (२) ॥*॥ जननम् । 'जनेर्यक्' (उ० ४११११) । जायते वा । 'भव्यगेय-' (३४१६८) इति साधुः । 'जन्यं हृद्दे परीवादे संग्रामे च नपुंसकम् । जन्या मातृवयस्यायां जन्यः स्यान्नके पुमान् । त्रिषूत्याद्यजनित्रोश्च नवोढाज्ञातिभृत्ययोः । वरक्षिपथे' इति विश्वमेदिन्यौ ॥ (३) ॥*॥ प्रधानम् । 'डु धाञ्' (जु० उ० अ०) । 'कृपृवृजिमन्दिनिधाञः क्युः' (उ० २१८१) । 'प्रधनं युधि दारणे' इति हैमः ॥ (४) ॥*॥ 'दृ विदारणे' (क्या० प० से०) । ष्यन्ताद्वावे ल्युट् । 'प्रविदारणमाख्यातं संपरायेऽवदारणे' (इति मेदिनी) ॥ (५) ॥*॥ मर्धनम् । 'मृधु हिंसायाम्' (भ्वा० उ० से०) । बाहुलकाद्वावे घञर्थे वा कः ॥ (६) ॥*॥ 'स्कन्दिर् गतिशोषणयोः' (भ्वा० प० अ०) । भावे ल्युट् (३३३११५) । 'आस्कन्दनं तिरस्कारे रणे संशोषणेऽपि च' इति विश्वः ॥ (७) ॥*॥ संख्यानम् । चक्षिडः ख्यातेर्वा भावे कः । 'संख्यमाहवे । संख्यैकादौ विचारे च' इति हैमः ॥ (८) ॥*॥ समनम् । 'षम वैक्लव्ये' (भ्वा० प० से०) । 'अलीकादयश्च' (उ० ४१२५) इति कीकन् । सम्यगयनम्, वा । 'ई गत्यादौ' (अ० प० अ०) । बाहुलकात् कः ॥ (९) ॥*॥ संपरायनम् । 'अय गतौ' (भ्वा० आ० से०) । 'इ गतौ' (भ्वा० प० अ०) वा । घञ् (३३३१८) । स्वाथे कन् (ज्ञापि० ५१४५) ॥*॥ विनयादित्वात् (५१४३४) ठकि 'सांपरायिकः' अपि ॥ (१०)

१—स्वामिसुक्ताभ्यां तु प्रदन्धस्ति । धनिमारणाथेऽत्र निघनवत्—इत्युक्तम् ॥

॥*॥ समरणम् । 'ऋ गतौ' (क्या० प० से०) घः (३३३११८) ॥ 'ऋदोरप्' (३३३५७) वा । यत्तु—ऋच्छन्त्यत्र । 'ऋ गतौ' (भ्वा० प० अ०) । 'ऋदोरप्' (३३३५७)—इति मुकुटेनोक्तम् । तत्र । ऋषन्तादपो विधानात् ॥ (११) ॥*॥ अननम् । 'अन गतौ' () 'प्राणने' (अ० प० से०) वा । 'अनीकादकश्च' इति साधुः । न नयनम् । 'णीञ् प्रापणे' (भ्वा० उ० अ०) । बाहुलकात्कन् । नञ्समासः (२१२६) 'अनीकोऽस्त्री रणे सैन्ये' इति मेदिनी ॥ (१२) ॥*॥ रणनम् । 'रण शब्दे' (भ्वा० प० से०) । 'वक्षिरण्योश्च' (वा० ३३३५८) इत्यप् । 'रणः कोणे कणे पुंसि समरे पुंनपुंसकम्' (इति मेदिनी) ॥ (१३) ॥*॥ 'कलं तु मधुरध्वनौ' इति धरणिः । कलस्य हननम् । 'अन्येभ्योऽपि' (वा० ३३३१०९) इति डः ॥ (१४) ॥*॥ विग्रहणम् । 'ग्रहवृद्-' (३३३५८) इत्यप् । 'विग्रहो युधि विस्तारे प्रविभागशरीरयोः' इति हैमः ॥ (१५) ॥*॥ संप्रहरणम् । 'हृञ् हरणे' (भ्वा० उ० अ०) । घञ् (३३३१८) । 'संप्रहारो गतौ रणे' इति हैमः ॥ (१६) ॥*॥ अभिसंपतनम् । 'पल्ल गतौ' (भ्वा० प० से०) । घञ् (३३३१८) ॥ (१७) ॥*॥ कलनम् । 'कल शब्दादौ' (भ्वा० आ० से०) । इन् (उ० ४१११८) ।—'कलेरिः'—इति मुकुटः । तत्र । तादृशसूत्राभावात् । 'कलिर्बिभीतके शूरे विवादेऽन्ययुगे युधि' इति हैमः ॥ (१८) ॥*॥ संस्फोटनम् 'स्फुटिर् विशरणे' (भ्वा० प० से०) । घञ् (३३३१८) । 'संस्फोटः' इति तु स्वामी । तत्र 'स्पिट अनादरे' (सु० प० से०) ॥ (१९) ॥*॥ संयोजनम् । 'युजिर् योगे' (खा० उ० अ०) । घञ् (३३३१८) ।—'रथयुग-' (४१४७६) इति निर्देशाद्गुणाभावः । प्रतिजनादिषु (४१४९९ गणे) 'संयुग' शब्दपाठाद्वा ॥ (२०) ॥*॥ अभ्यामर्दनम् । 'मृद क्षोदे' (क्या० प० से०) । घञ् (३३३१८) । 'अभिमर्दस्तु पुंसि स्यादवमर्दे संपराये च' (इति मेदिनी) ॥ (२१) ॥*॥ समाहननम् । घञ् (३३३११८) । 'समाघातो वधे युद्धे' (इति मेदिनी) ॥ (२२) ॥*॥ संग्रामणम् । 'संग्राम युद्धे' (सु० उ० स०) ष्यन्तः । 'एरच्' (३३३५६) ॥ (२३) ॥*॥ अभ्यागमनम् । 'ग्रहवृद्-' (३३३५८) इत्यप् । 'अभ्यागमः समरेऽन्तिके । घाते रोधेऽभ्युपगमे' इति हैमः ॥ (२४) ॥*॥ आह्वानम् । 'ह्वञ् स्पर्थायां शब्दे च' (भ्वा० उ० अ०) । 'आह्वि युद्धे' (३३३७२) इत्यप् संप्रसारणं च । 'आहवः संगरे यज्ञे' इति हैमः ॥ (२५) ॥*॥ समुदयनम् । 'अय गतौ' (भ्वा० आ० से०) । घञ् (३३३१८) ॥ (२६) ॥*॥ संयतनम् । 'यती प्रयत्ने' (भ्वा० अ० से०) संयमनम् । 'यम उपरमे' (भ्वा० प० अ०) वा संपदादिः (वा० ३३३१०८) । 'गमादीनाम्' (वा० ६१४४०) इति मलोपः । तुक् (६११

१—सिद्धान्तकौमुद्यादौ तु 'अनीकादयश्च' इति सूत्रं नोपलभ्यते किंतु 'अनिहविभ्यां किञ्' (उ० ४१२७) इति सूत्रमुपलभ्यते ॥

७१) ॥ (२७) ॥*॥ समयनम् । 'इ गतौ' (भ्वा० प० से०) । क्तिच् (३३१७४) । 'समित्तिर्बुध्दि संगमे । साम्ये सभायाम्' इति हेमचन्द्रः ॥ (२८) ॥*॥ अजनम् । 'अज गतौ' (भ्वा० प० से०) । 'इणजादिभ्यः' (वा० ३३१९०८) । इञ्(ण)विधानसामर्थ्यादजेर्न वी । अन्यथा 'व्यादिभ्यः' इत्येवावक्ष्यत् । 'बहुलं तणि' (वा० २४१५४) इति वा । 'आजिः स्त्री समभूमौ संग्रामे' इति मेदिनी ॥ (२९) ॥*॥ समयनम् । 'इ गतौ' (भ्वा० प० से०) । संपदादिः (वा० ३३१९०८) । तुक् (६११७१) ॥ (३०) ॥*॥ योधनम् । 'युध संप्रहारे' (दि० आ० अ०) । संपदादिः (वा० ३३१९०८) ॥ (३१) ॥*॥—एषु अनेकार्थत्वात् सर्वे धातवो युद्धार्थाः । सर्वत्राधिकरणे प्रत्ययः—इति मुकुटः ॥*॥ एकत्रिंशत् 'प्रहरणक्रियायाः' ॥

नियुद्धं बाहुयुद्धे स्यात्

नीति ॥ निगृह्य नितरां वा युद्धम् ॥ (१) ॥*॥ बाहुयुद्धम् ॥ (२) ॥*॥ द्वे 'बाहुयुद्धस्य' ॥

तुमुलं रणसंकुले ॥ १०६ ॥

त्विति ॥ तवनम् । तौति वा । 'तु' सौत्रः । बाहुलकान्मुलक् । ('तुमुलं रणसंकुले । तुमुलो विभीतकद्रौ' इति हैमः) । 'तुमुलं व्याकुले रणे' इति त्रिकाण्डशेषः ॥ (१) ॥*॥ रणस्य 'संकुलम्' ॥ (२) ॥*॥ द्वे 'रणव्याकुलतायाः' ॥

क्ष्वेडा तु सिंहनादः स्यात्

क्ष्वेडेति ॥ क्ष्वेदनम् । 'जिद्विदा स्नेहनमोचनयोः' (भ्वा० आ० से०) अव्यक्ते शब्दे वा घञ् (३३१९८) । पृषोदरादिः (६३१९०९) । रूपमेदात्स्त्रीत्वम् । 'विशेषैर्यद्यबाधितः' इति परिभाषणान्न पुंस्त्वम् । 'क्ष्वेडो ध्वनौ कणामये विषे । क्ष्वेडा वंशशलाकायां सिंहनादे च योषिति । लोहितार्कपर्णफले घोषपुष्पे नपुंसकम् । दुरासदे च कुटिले वाच्यलिङ्गः प्रकीर्तितः' ॥ (१) ॥*॥ सिंहवन्नदनम् । 'णद् अव्यक्ते शब्दे' (भ्वा० प० से०) । घञ् (३३१९८) ॥ (२) ॥*॥ द्वे 'योधानां सिंहनादस्य' ॥

करिणां घटना घटा ।

केति ॥ घटनम् । 'घट सघाते' चुरादिः । 'ण्यासश्चन्थः—' (३३१९०७) इति युच् ॥ (१) ॥*॥ 'घटादयः पितः' (भ्वा० ग० सू०) इति षित्वात् (३३१९०३) अङ् । 'घटः समाधिभेदेभक्षिरःकूटकुटेषु च । घटा घटनगोष्ठीभघटनासु च योषिति' (इति मेदिनी) ॥ (२) ॥*॥ द्वे 'हस्तिसंघस्य' ॥ क्रन्दनं योधसंसारवः

केति ॥ 'क्रदि आह्वाने' (भ्वा० प० से०) । भावे ल्युट्

१—'संयत्' पुंस्यपि । 'रवेजि संयत्यतुलास्रगौरवे' इति दडी—इति मुकुटः ॥

(३३१९१५) । 'क्रन्दनं रोदनेऽपि स्यादाह्वानेऽपि' इति मेदिनी ॥ (१) ॥*॥ योधानां संवरणम् । 'हृ शब्दे' (अ० प० अ०) । 'उपसर्गे रुवः' (३३२२२) इति घञ् ॥ (२) ॥*॥ द्वे 'अन्योन्यस्पर्धया योधानामाह्वानस्य' ॥

वृंहितं करिगर्जितम् ॥ १०७ ॥

त्रिति ॥ वृंहणम् । 'वृहि वृद्धौ' (भ्वा० प० से०) 'नपुंसके' (३३१९१४) इति क्तः ॥ (१) ॥*॥ करिणां गर्जनम् । 'गर्ज शब्दे' (भ्वा० प० से०) । पूर्ववत् क्तः (३३१९१४) ॥ (२) ॥*॥ द्वे 'हस्तिगर्जनस्य' ॥

विस्फारो धनुषः स्वानः

वीति ॥ विस्फरणम् । 'स्फुर स्फुरणे' (तु० प० से०) । घञ् (३३१९८) । विस्फुरणम् । 'स्फुर स्फुरणे' (तु० प० से०) वा 'स्फुरतिस्फुल्लयोर्घञि' (६११४७) इत्यात्वम् ॥ (१) ॥*॥ एकम् 'धनुषः शब्दस्य' ॥

पटहाडम्बरौ समौ ।

पेति ॥ पटं हन्ति । 'अन्येभ्योऽपि' (वा० ३२१९०९) इति डः । 'पटहो ना समारम्भे आनके पुनपुंसकम्' (इति मेदिनी) ॥ (१) ॥*॥ आडम्बयति । 'डञ्जि क्षेपे' () बाहुलकादरच् । यद्वा डम्बनम् । भावे घञ् (३३१९८) । डम्बं राति । रायति वा । 'आतोऽनुप—' (३२२३) इति कः । 'आडम्बरः समारम्भे गजगर्जिततूर्ययोः' इति विश्वः ॥ (२) ॥*॥ द्वे 'युद्धपटहस्य' 'दमदमा' इति ख्यातस्य ॥

प्रसभं तु बलात्कारो हटः

प्रेति ॥ प्रगता सभा विचारोऽस्मात् । सभायाः प्रगतौ वा । 'ह्रीवे तु प्रसभं हटः' इति बोपालितः ॥ (१) ॥*॥ —'बलात्' इति निपातो 'हटार्थः'—इति स्वामी । बलात्करणम् । भावे घञ् (३३१९८) ॥ (२) ॥*॥ हटनम् । 'हट द्युतिशठलयोः' (भ्वा० प० से०) । 'पुंसि—' (३३१९१८) इति 'खनो घ च' (३३२२५) इति वा घः ॥ 'हटः स्यात्प्रसभे पृश्याम्' 'हेटो बाधाविहेठयोः' इति मेदिनी ॥ (३) ॥*॥ त्रीणि 'बलात्कारस्य' ॥

अथ स्वलितं छलम् ॥ १०८ ॥

अथेति ॥ स्वलम् । 'स्वल संचलने' (भ्वा० प० से०) । क्तः (३३१९१४) । 'स्वलितं छलिते श्रेषे' (इति हैमः) ॥ (१) ॥*॥ छालम् । 'छो छेदने' (दि० प० अ०) । वृषादि—त्वात् (उ० ११०५) कलच् । 'आतो लोप—' (६४६४) इत्याकारलोपः । ('छलं छत्रस्वलितयोः' इति हैमः) ॥ (२) ॥*॥ द्वे 'युद्धमर्यादायाश्चलनस्य' ॥

अजन्यं क्लीब उत्पात उपसर्गः समं त्रयम् ।

अजेति ॥ न जने साधुः । 'तत्र साधुः' (४४१९८) इति यत् । न जन्यते वा । 'जनेर्यक्' (उ० ४१११) ।

१—हेठशब्दार्थबोधकस्यापि प्रसङ्गादुक्तिः ॥

‘तकिशसि’ (वा० ३।१।९७) इति ॥ यद्वा ॥ (१) ॥*॥ उ-
त्पतनम् । ‘पतु गतौ’ (भ्वा० प० से०) । घञ् (३।३।१८) ।
उत्पतति । ज्वलादिः (३।१।१४०) वा ॥ (२) ॥*॥ उपस-
र्जनम् । उपसृज्यते वा घञ् (३।३।१८, १९) । ‘उपसर्गः
पुमान् रोगभेदोपप्लवयोरपि’ इति मेदिनी ॥ (३) ॥*॥ त्रीणि
‘शुभाशुभसूचकमहाभूतविकारस्य’ ॥

मूर्च्छा तु कश्मलं मोहोऽपि

भ्रवति ॥ मूर्च्छनम् । ‘मूर्च्छा मोहादौ’ (भ्वा० प० से०) ।
‘गुरोश्च हलः’ (३।३।१०२) इत्यः । ‘उपधायां च’ (८।२।
७८) इति दीर्घः ॥ (१) ॥*॥ कशनम् । ‘कश गतौ’ (अ०
आ० से०) । ‘कुटिकशिकौतिभ्यः प्रत्ययस्य मुट्’ (उ० १।
१०९) इति कलः । बाहुलकात्—इति मुकुटस्तपेक्ष्यः ॥ (२)
॥*॥ मोहनम् । ‘मुह वैचित्ते’ (दि० प० से०) । घञ् (३।
३।१८) । ‘अथ मोहो नृलिङ्गः स्यादविद्यायां च मूर्च्छने’
(इति मेदिनी) ॥ (३) ॥*॥ त्रीणि ‘मूर्च्छायाः’ ॥

अवमर्दस्तु पीडनम् ॥ १०९ ॥

अवेति ॥ अवमर्दनम् । ‘मृद क्षोदे’ (क्र्या० प० से०)
घञ् (३।३।१८) ॥ (१) ॥*॥ ‘पीड अवगाहने’ (उ० प०
से०) ल्युट् (३।३।११५) ॥ (२) ॥*॥ द्वे ‘देशादेरुपद्र-
बदानस्य’ ॥

अभ्यवस्कन्दनं त्वभ्यासादनम्

अभ्येति ॥ ‘स्कन्दिद्’ (भ्वा० प० अ०) । ल्युट् (३।३।
११५) ॥ (१) ॥*॥ ‘षट् विशरणदौ’ चुरादिः । ल्युट् (३।
३।११५) ॥ (२) ॥*॥ द्वे ‘प्रहारादिना निःशक्ती-
करणस्य’ ॥

विजयो जयः ।

वीति ॥ विजयनम् । ‘जि जये’ (भ्वा० प० अ०) ।
‘एरच्’ (३।३।५६) । ‘विजयः स्याज्जये पार्थे त्रियां ति-
थ्यन्तरे स्मृता । उमासख्याम्’ (इति मेदिनी) ॥ (१) ॥*॥
‘जया जयन्तीतिथिभित्पथ्योमातत्सखीषु च । अग्निमन्थे
ना जयन्ते विजये च युधिष्ठिरे’ (इति मेदिनी) ॥ (२) ॥*॥
द्वे ‘लब्धस्योत्कर्षस्य’ ॥

वैरशुद्धिः प्रतीकारो वैरनिर्यातनं च सा ॥ ११० ॥

वायिति ॥ वैरस्य शुद्धिः ॥ (१) ॥*॥ प्रतिकरणम् ।
घञ् (३।३।१८) । ‘उपसर्गस्य—’ (६।२।१२२) इति दीर्घः ॥
(२) ॥*॥ वैरस्य निर्यातनम् । ‘यत निराकारादौ’ चुरादिः ।
ल्युट् (३।३।११५) ॥ (३) ॥*॥ त्रीणि ‘वैरशोधनस्य’ ॥

प्रद्रावोद्रावसंद्रावसंदावा विद्रवो द्रवः ।

अपक्रमोऽपयानं च

प्रेति ॥ प्रद्रवणम् ‘डु गतौ’ (भ्वा० प० अ०) । ‘प्रि
डुसुवः’ (३।३।२७) इति घञ् ॥ (१) ॥*॥ उद्द्रवणम् ।

‘उदि श्रयति—’ (३।३।४९) इत्यादिना घञ् ॥ (२) ॥*॥
संद्रवणम् । संदवनम् । ‘डु डु गतौ’ (भ्वा० प० अ०) ।
‘समि युडुडुवः’ (३।३।२३) इति घञ् ॥ (३) ॥*॥ (४)
॥*॥ विद्रवणम् । ‘ऋदोरप्’ (३।३।५७) ॥ (५) ॥*॥
‘द्रवः प्रद्रावनमैणोः । विद्रवे रसगलोश्च’ (इति हैमः) ॥
(६) ॥*॥ अपक्रमणम् । घञ् (३।३।१८) ॥ (७) ॥*॥
यातेर्ल्युट् (३।३।११५) ॥ (८) ॥*॥ अष्टौ ‘पलायनस्य’ ॥
रणे भङ्गः पराजयः ॥ १११ ॥

रेति ॥ भङ्गनम् ‘भङ्गो आमर्दने’ (ह० प० अ०) । घञ्
(३।३।१८) । ‘भङ्गो जयविपर्यये । भेदरोगतरङ्गेषु भङ्गा
सस्यान्तरे त्रियाम्’ (इति मेदिनी) ॥ (१) ॥*॥ पराजयम् ।
‘जि अभिभवे’ (भ्वा० प० अ०) । ‘एरच्’ (३।३।५६) ॥
(२) ॥*॥ द्वे ‘पराजयस्य’ ॥

पराजितपराभूतौ

प्रेति ॥ पराजीयते स्म । परैराजीयते स्म वा । ‘जि
अभिभवे’ (भ्वा० प० अ०) । क्तः (३।२।१०२) ॥ (१)
॥*॥ पराभूयते स्म । क्तः (३।३।१०२) ॥ (२) ॥*॥ द्वे
‘प्राप्ताभिभवस्य’ ॥

त्रिषु नष्टतिरोहितौ ।

त्रीति ॥ ‘त्रिषु’ इति पूर्वाभ्यामपि संबध्यते । नश्यति
स्म । ‘णश अदर्शने’ (दि० प० से०) । ‘गत्यर्था—’ (३।४।
७२) इति कर्तरि क्तः ॥ (१) ॥*॥ तिरो धीयते स्म । ‘डु-
धाञ्’ हिनोति स्म वा । ‘हि गतौ’ वा । ‘गत्यर्था—’ (३।४।
७२) इति कर्तरि क्तः । धाञस्तु कर्मणि क्तः (३।२।१०२) ॥
(२) ॥*॥ भावक्तान्तेभ्योऽर्शाभाद्यच् (५।२।१२७) वा ॥*॥
द्वे ‘निलीनस्य’ ॥

प्रमापणं निवर्हणं निकारणं विशारणम् ॥ ११२ ॥

प्रवासनं परासनं निषूदनं निर्हिसनम् ।

निर्वासनं संज्ञपनं निर्ग्रन्थनमपासनम् ॥ ११३ ॥

निस्तर्हणं निहननं क्षणनं परिवर्जनम् ।

निर्वापणं विशसनं मारणं प्रतिघातनम् ॥ ११४ ॥

उद्रासनप्रमथनक्रथनोज्जासनानि च ।

आलम्भपिञ्जविशरघातोन्माथवधा अपि ॥ ११५ ॥

प्रेति ॥ ‘भीच्’ हिंसायाम्’ (क्र्या० प० अ०) स्वार्थण्य-
न्तः ॥ (१) ॥*॥ ‘वर्ह हिंसायाम्’ (उ० प० से०) ॥ (२)
॥*॥ ‘कृञ् हिंसायाम्’ (क्र्या० उ० से०) ॥ (३) ॥*॥ ‘शृ-
हिंसायाम्’ (क्र्या० प० से०) ॥ (४) ॥*॥ स्वार्थण्यन्तौ ।
‘वस छेदे’ (चुरादिः) । प्र (५) निट् (९) उट् (२१) पूर्वः ।
‘असु क्षेपणे’ (दि० प० से०) ॥ (६) ॥*॥ (१२) ॥*॥
‘बृद क्षरणे’ (भ्वा० आ० से०) ॥ (७) ॥*॥ ‘हिसि हिंसा-
याम्’ (ह० प० से०) ॥ (८) ॥*॥ ‘मारणतोषणनिशा-
मनेषु ङा’ (भ्वा० प० अ०) । ‘ज्ञप सिञ्च’ (उ० प० से०)

इति वा ॥ (१०) ॥*॥ 'ग्रथि कौटिल्ये' (भ्वा० आ० से०) ।
 'निर्गन्धनम्' इत्यन्ये । तत्र 'गन्ध अर्दने' (तु० आ०
 से०) अर्थं धातुः ॥ (११) ॥*॥ 'तृह हिंसायाम्' (रु०
 प० से०) । निर्वृतेः । 'तृह' (तु० प० से०) वा ॥ (१२)
 ॥*॥ 'हन हिंसायाम्' (अ० प० अ०) ॥ (१४) ॥*॥ 'ध्रुण
 हिंसायाम्' (त० उ० से०) ॥ (१५) ॥*॥ 'वृजी वर्तने'
 (रु० प० से०) ॥ (१६) ॥*॥ 'ड्रुवप् वीजसंताने' (भ्वा०
 उ० अ०) । स्वार्थण्यन्तः 'ओ वै शोषणे' (भ्वा० प० अ०)
 वा ॥ (१७) ॥*॥ 'शसु हिंसायाम्' (भ्वा० प० से०) ॥
 (१८) ॥*॥ 'मृ हिंसायाम्' (क्वा० प० से०) ॥ (१९)
 ॥*॥ 'हन हिंसायाम्' (अ० प० अ०) ॥ (२०) ॥*॥
 स्वार्थण्यन्तौ । 'मथे हिंसायाम्' (भ्वा० प० से०) ॥ (२२)
 ॥*॥ 'क्रथ हिंसायाम्' (भ्वा० प० से०) ॥ (२३) ॥*॥
 'जसु हिंसायाम्' (दि० प० से०) स्वार्थण्यन्तः ॥ (२४)
 ॥*॥ एभ्यो भावे ल्युट् (३३११५) ॥*॥ आलम्बनम् ।
 'ड्रुलभप् प्राप्तौ' (भ्वा० आ० अ०) । घञ् (३३११८)
 'लभेश्च' (७११६४) 'उपसर्गात्खलघञोः' (७११६७) इति
 नुम् ॥ (२५) ॥*॥ पिञ्जनम् । 'पिजि हिंसायाम्' चुरादिः ।
 अच् (३३१५६) ॥ (२६) ॥*॥ विशरणम् । 'शृ हिंसायाम्'
 (क्वा० प० से०) । 'ऋदोरप्' (३३१५७) ॥ (२७) ॥*॥
 हननम् । 'हन हिंसायाम्' (अ० प० अ०) । घञ् (३३१
 १८) । 'हनस्तोऽचिण्णलोः' (७३३३२) 'हो हन्तेऽङिण-
 षेषु' (७३३५४) ॥ (२८) ॥*॥ उन्मथनम् । 'मथे हिंसा-
 याम्' (भ्वा० प० से०) घञ् (३३११८) ॥*॥—मन्थते-
 र्घञ्—इति मुकुटः । तन्मते 'उन्मन्थः' इति पाठः ॥ (२९)
 ॥*॥ हननम् । 'हनो वध च' (३३१७६) इत्यप् ॥ (२०)
 ॥*॥ त्रिंशत् 'मारणस्य' ॥

स्यात्पञ्चता कालधर्मो दिष्टान्तः प्रलयोऽत्ययः ।

अन्तो नाशो द्वयोर्मृत्युर्मरणं निधनो स्त्रियाम् ॥ ११६ ॥

स्यादिति ॥ पञ्चानां भावः । तल् (५११११९) ॥
 'पञ्चता पञ्चभावे स्यान्मरणे च योषिति' (इति मेदिनी) ॥
 (१) ॥*॥ कालस्य धर्मः ॥ (२) ॥*॥ दिष्टस्य दैवस्यान्तः ॥
 (३) प्रलयनम् 'लीङ् श्लेषणे' (दि० आ० अ०) । 'एरच्'
 (३३१५६) ॥ (४) ॥*॥ अत्ययनम् । 'इण् गतौ' (अ० प०
 अ०) । 'इ गतौ' (भ्वा० प० अ०) । 'एरच्' (३३१५६) ।
 'अत्ययोऽतिक्रमे दण्डे विनाशे दोषकृच्छ्रयोः' इति मेदिनी ॥
 (५) ॥*॥ अन्तनम् । 'अति बन्धने' (भ्वा० प० से०) ।
 घञ् (३३११८) । 'अन्तः स्वरूपे निकटे प्रान्ते निश्चयना-
 शयोः । अवयवेऽपि' इति हैमः ॥ (६) ॥*॥ 'णश अदर्शने'
 (दि० प० से०) । घञ् (३३११८) ॥ 'नाशः पलायने मृत्यौ
 परिध्वस्तावदर्शने' इति हेमचन्द्रः ॥ (७) ॥*॥ मरणम् । 'मृद्
 प्राणत्यागे' (तु० आ० अ०) । 'मुजिमृद्भ्यां युक्त्युक्तौ' (उ०
 ३१२१) इति त्यक् । 'मृत्युर्ना मरणे यमे' इति मेदिनी ॥ (८)

॥*॥ 'ल्युट् च' (३३११५) ॥ (९) ॥*॥ निधानम् ।
 कृपृवृजिमन्दिनिधानः क्युः (उ० २१८१) । 'निधनं स्यात्
 कुले नाशे' (इति मेदिनी) ॥ (१०) ॥*॥ दश 'मरणस्य' ॥
 परासुप्राप्तपञ्चत्वपरेतप्रेतसंस्थिताः ।

मृतप्रमीतौ त्रिष्वेते

पेति ॥ परागता असवोऽस्मात् ॥ (१) ॥*॥ प्राप्तं पञ्च-
 त्वं येन ॥ (२) ॥*॥ परं लोकमितः । परा दूरमितो वा ।
 'परेतो वाच्यलिङ्गः स्यान्मृते भूतान्तरे पुमान्' (इति मेदिनी)
 ॥ (३) ॥*॥ प्रकर्षेण इतः । 'प्रेतो भूतान्तरे पुंसि मृते
 स्याद्वाच्यलिङ्गकः' (इति मेदिनी) ॥ (४) ॥*॥ संतिष्ठते स्म ।
 'गत्यर्था-' (३१४७२) इति क्तः ॥ (५) ॥*॥ त्रियते
 स्म । 'मृद् प्राणत्यागे' (तु० आ० अ०) । 'गत्यर्था-'
 (३१४७२) । 'मृतं मृत्यौ याचिते च' इति हैमः ॥ (६)
 ॥*॥ प्रनीयते स्म । 'मीद् हिंसायाम्' (क्वा० आ० अ०) ।
 'गत्यर्था-' (३१४७२) इति क्तः । 'प्रमीतं वाच्यलिङ्गं
 स्यात्प्रोषितेऽपि मृतेऽपि च' इति मेदिनी ॥ (७) ॥*॥ त्रिषु
 परास्वादयः ॥*॥ सप्त 'मृतस्य' ॥

चिता चित्या चितिः स्त्रियाम् ॥ ११७ ॥

चीति ॥ नीयते स्म । क्तः (३३११०२) । 'चितं
 छत्रे त्रिषु चिता चित्यायां संहृतौ स्त्रियाम्' (इति मेदि-
 नी) ॥ (१) ॥*॥ 'चित्याप्रचित्ये च' (३१११३२) इति
 क्यप् । 'चित्यं मृतकचैत्ये स्याच्चित्या मृतचित्तौ स्त्रियाम्'
 (इति मेदिनी) ॥ (२) ॥*॥ क्तिन् (३३१५४) । 'चित्तिश्चि-
 त्याश्चन्दयोः स्त्री' (इति मेदिनी) ॥ (३) ॥*॥ अधिकरणे वा
 प्रत्ययः ॥*॥ त्रीणि 'चित्याः' ॥

कबन्धोऽस्त्री क्रियायुक्तमपमूर्धकलेवरम् ।

केति ॥ कं बध्यते छिद्यतेऽस्मात् । 'बन्ध बन्धने'
 (क्वा० प० अ०) । घञ् (३३१११९) । केन वायुना बध्यते
 वा । 'कबन्धमुदके रुण्डे कबन्धो राहुरक्षसोः' इति हैमः
 ॥ (१) ॥*॥ एकम् 'छिन्नशिरसो देहस्य' ॥

श्मशानं स्यात्पितृवनम्

श्मेति ॥ शवाः शेरतेऽत्र । पृषोदरादिः (६३११०९)
 द्वितालव्यम् ॥ (१) ॥*॥ पितृणां वनम् । पितृन् वनति वा ।
 'वन संभक्तौ' (भ्वा० प० से०) । पचाद्यच् (३१११३४) ।
 'वनं नपुंसकं नीरे निवासालयकानने' इति मेदिनी ॥ (२)
 ॥*॥ द्वे 'प्रेतभूमेः' ॥

कुणपः शवमस्त्रियाम् ॥ ११८ ॥

क्विति ॥ क्वणति । 'क्वण शब्दे' (भ्वा० प० से०) ।
 'क्वणेः संप्रसारणं च' (उ० ३१४३) इति कपन् । 'कुणपी
 पुनः । विद्वसार्थिकायां) कुणपः पूतियन्धे शवेऽपि च' इति
 विश्वमेदिन्यौ ॥ (१) ॥*॥ शवति । 'शव गतौ' (भ्वा०
 प० से०) । अच् (३१११३४) । 'शवः स्यात्कुणपे

‘तकिशस्ति’ (वा० ३।१।९७) इति ॥ यद्वा ॥ (१) ॥*॥ उत्पतनम् । ‘पत्तु गतौ’ (भ्वा० प० से०) । घञ् (३।३।१८) । उत्पतति । ज्वलादिः (३।१।१४०) वा ॥ (२) ॥*॥ उपसर्जनम् । उपसृज्यते वा घञ् (३।३।१८, १९) । ‘उपसर्गः पुमान् रोगमेदोपप्लवयोरपि’ इति मेदिनी ॥ (३) ॥*॥ त्रीणि ‘शुभाशुभसूचकमहाभूतविकारस्य’ ॥

मूर्च्छा तु कश्मलं मोहोऽपि

म्विति ॥ मूर्च्छनम् । ‘मूर्च्छा मोहादौ’ (भ्वा० प० से०) । ‘गुरोश्च हलः’ (३।३।१०२) इत्यः । ‘उपधायां च’ (८।२।७८) इति दीर्घः ॥ (१) ॥*॥ कशनम् । ‘कश गतौ’ (अ० आ० से०) । ‘कुटिकशिकौतिभ्यः प्रत्ययस्य मुट्’ (उ० १।१०९) इति कलः । बाहुलकात्—इति मुकुटस्तूपेक्ष्यः ॥ (२) ॥*॥ मोहनम् । ‘मुह वैचित्थे’ (दि० प० से०) । घञ् (३।३।१८) । ‘अथ मोहो नृलिङ्गः स्यादविद्यायां च मूर्च्छने’ (इति मेदिनी) ॥ (३) ॥*॥ त्रीणि ‘मूर्च्छायाः’ ॥

अवमर्दस्तु पीडनम् ॥ १०९ ॥

अवेति ॥ अवमर्दनम् । ‘मुद क्षोदे’ (क्या० प० से०) घञ् (३।३।१८) ॥ (१) ॥*॥ ‘पीड अवगाहने’ (जु० प० से०) ल्युट् (३।३।११५) ॥ (२) ॥*॥ द्वे ‘देशादेरुपद्रवदानस्य’ ॥

अभ्यवस्कन्दनं त्वभ्यासादनम्

अभ्येति ॥ ‘स्कन्दिर्’ (भ्वा० प० अ०) । ल्युट् (३।३।११५) ॥ (१) ॥*॥ ‘षट् विशरणादौ’ चुरादिः । ल्युट् (३।३।११५) ॥ (२) ॥*॥ द्वे ‘प्रहारादिना निःशक्तीकरणस्य’ ॥

विजयो जयः ।

वीति ॥ विजयनम् । ‘जि जये’ (भ्वा० प० अ०) । ‘एरच्’ (३।३।५६) । ‘विजयः स्याज्जये पार्थे स्त्रियां तिथ्यन्तरे स्मृता । उमासख्याम्’ (इति मेदिनी) ॥ (१) ॥*॥ ‘जया जयन्तीतिथिभित्पथ्योमात्सखीषु च । अस्मिन्थे ना जयन्ते विजये च युधिष्ठिरे’ (इति मेदिनी) ॥ (२) ॥*॥ द्वे ‘लब्धस्योत्कर्षस्य’ ॥

वैरशुद्धिः प्रतीकारो वैरनिर्यातनं च सा ॥ ११० ॥

वायिति ॥ वैरस्य शुद्धिः ॥ (१) ॥*॥ प्रतिकरणम् । घञ् (३।३।१८) । ‘उपसर्गस्य—’ (६।२।१२२) इति दीर्घः ॥ (२) ॥*॥ वैरस्य निर्यातनम् । ‘यत् निराकारादौ’ चुरादिः । ल्युट् (३।३।११५) ॥ (३) ॥*॥ त्रीणि ‘वैरशोधनस्य’ ॥

प्रद्रावोद्रावसंद्रावसंदावा विद्रवो द्रवः ।

अपक्रमोऽपयानं च

प्रेति ॥ प्रद्रवणम् ‘डु गतौ’ (भ्वा० प० अ०) । ‘प्रे ह्रस्वेषुवः’ (३।३।२७) इति घञ् ॥ (१) ॥*॥ उद्रवणम् ।

‘उदि श्रयति—’ (३।३।४९) इत्यादिना घञ् ॥ (२) ॥*॥ संद्रवणम् । संद्रवनम् । ‘डु डु गतौ’ (भ्वा० प० अ०) । ‘समि युद्धुवः’ (३।३।२३) इति घञ् ॥ (३) ॥*॥ (४) ॥*॥ विद्रवणम् । ‘ऋदोरप्’ (३।३।५७) ॥ (५) ॥*॥ ‘द्रवः प्रद्रावनमणोः । विद्रवे रसगल्योश्च’ (इति हैमः) ॥ (६) ॥*॥ अपक्रमणम् । घञ् (३।३।१८) ॥ (७) ॥*॥ यातेर्ल्युट् (३।३।११५) ॥ (८) ॥*॥ अष्टौ ‘पलायनस्य’ ॥
रणे भङ्गः पराजयः ॥ १११ ॥

रेति ॥ भङ्गनम् ‘भङ्गो आमर्दने’ (ह० प० अ०) । घञ् (३।३।१८) । ‘भङ्गो जयविपर्यये । भेदरोगतरङ्गेषु भङ्गा सस्यान्तरे स्त्रियाम्’ (इति मेदिनी) ॥ (१) ॥*॥ पराजयम् । ‘जि अभिभवे’ (भ्वा० प० अ०) । ‘एरच्’ (३।३।५६) ॥ (२) ॥*॥ द्वे ‘पराजयस्य’ ॥

पराजितपराभूतौ

पेति ॥ पराजीयते स्म । परैराजीयते स्म वा । ‘जि अभिभवे’ (भ्वा० प० अ०) । क्तः (३।२।१०२) ॥ (१) ॥*॥ पराभूयते स्म । क्तः (३।३।१०२) ॥ (२) ॥*॥ द्वे ‘प्राप्ताभिभवस्य’ ॥

त्रिषु नश्यतिरोहितौ ।

त्रीति ॥ ‘त्रिषु’ इति पूर्वाभ्यामपि संबध्यते । नश्यति स्म । ‘णश अदर्शने’ (दि० प० से०) । ‘गल्यर्था—’ (३।४।७२) इति कर्तरि क्तः ॥ (१) ॥*॥ तिरो धीयते स्म । ‘डु-धाञ्’ हिनोति स्म वा । ‘हि गतौ’ वा । ‘गल्यर्था—’ (३।४।७२) इति कर्तरि क्तः । धाञस्तु कर्मणि क्तः (३।२।१०२) ॥ (२) ॥*॥ भावक्तान्तेभ्योऽशआद्यच् (५।२।१२७) वा ॥*॥ द्वे ‘निलीनस्य’ ॥

प्रमापणं निवर्हणं निकारणं विशारणम् ॥ ११२ ॥

प्रवासनं परासनं निषूदनं निहिसनम् ।

निर्वासनं संज्ञपनं निर्ग्रन्थनमपासनम् ॥ ११३ ॥

निस्तर्हणं निहननं क्षणनं परिवर्जनम् ।

निर्वापणं विशसनं मारणं प्रतिघातनम् ॥ ११४ ॥

उद्रासनप्रमथनक्रथनोज्जासनानि च ।

आलम्भपिञ्जविशरघातोन्माथवधा अपि ॥ ११५ ॥

प्रेति ॥ ‘मीञ् हिंसायाम्’ (क्या० प० अ०) स्वार्थण्यन्तः ॥ (१) ॥*॥ ‘वर्ह हिंसायाम्’ (जु० प० से०) ॥ (२) ॥*॥ ‘कृञ् हिंसायाम्’ (क्या० उ० से०) ॥ (३) ॥*॥ ‘शृ हिंसायाम्’ (क्या० प० से०) ॥ (४) ॥*॥ स्वार्थण्यन्तौ । ‘वस छेदे’ (चुरादिः) । प्र (५) निट् (९) उत् (२१) पूर्वः । ‘असु क्षेपणे’ (दि० प० से०) ॥ (६) ॥*॥ (१२) ॥*॥ ‘षूद क्षरणे’ (भ्वा० आ० से०) ॥ (७) ॥*॥ ‘हिसि हिंसायाम्’ (ह० प० से०) ॥ (८) ॥*॥ ‘मारणतोषणनिशामनेषु ज्ञा’ (भ्वा० प० अ०) । ‘ज्ञप सिञ्च’ (जु० प० से०) ।

इति वा ॥ (१०) ॥*॥ 'प्रथि कौटिल्ये' (भ्वा० आ० से०) ।
 'निर्गन्धनम्' इत्यन्ये । तत्र 'गन्ध अर्दने' (चु० आ०
 से०) अयं धातुः ॥ (११) ॥*॥ 'तृह हिंसायाम्' (रु०
 प० से०) । निपूर्वः । 'तृन्हु' (तु० प० से०) वा ॥ (१३)
 ॥*॥ 'हन हिंसायाम्' (अ० प० अ०) ॥ (१४) ॥*॥ 'धुणु
 हिंसायाम्' (त० उ० से०) ॥ (१५) ॥*॥ 'वृजी वर्तने'
 (रु० प० से०) ॥ (१६) ॥*॥ 'डुवप् बीजसंताने' (भ्वा०
 उ० अ०) । स्वार्थण्यन्तः 'ओ वै शोषणे' (भ्वा० प० अ०)
 वा ॥ (१७) ॥*॥ 'शसु हिंसायाम्' (भ्वा० प० से०) ॥
 (१८) ॥*॥ 'मृ हिंसायाम्' (क्वा० प० से०) ॥ (१९)
 ॥*॥ 'हन हिंसायाम्' (अ० प० अ०) ॥ (२०) ॥*॥
 स्वार्थण्यन्तौ । 'मथे हिंसायाम्' (भ्वा० प० से०) ॥ (२२)
 ॥*॥ 'ऋथ हिंसायाम्' (भ्वा० प० से०) ॥ (२३) ॥*॥
 'जसु हिंसायाम्' (दि० प० से०) स्वार्थण्यन्तः ॥ (२४)
 ॥*॥ एभ्यो भावे ल्युट् (३।३।११५) ॥*॥ आलम्बनम् ।
 'डुलभष् प्राप्तौ' (भ्वा० आ० अ०) । घञ् (३।३।१८)
 'लमेश्व' (७।१।६४) 'उपसर्गात्खलुघजोः' (७।१।६७) इति
 चुम् ॥ (२५) ॥*॥ पिञ्जनम् । 'पिजि हिंसायाम्' चुरादिः ।
 अष् (३।३।५६) ॥ (२६) ॥*॥ विशरणम् । 'शृ हिंसायाम्'
 (क्वा० प० से०) । 'ऋदोरप्' (३।३।५७) ॥ (२७) ॥*॥
 हननम् । 'हन हिंसायाम्' (अ० प० अ०) । घञ् (३।३।
 १८) । 'हनस्तोऽचिण्णलोः' (७।३।३२) 'हो हन्तेर्णिण-
 भेषु' (७।३।५४) ॥ (२८) ॥*॥ उन्मथनम् । 'मथे हिंसा-
 याम्' (भ्वा० प० से०) घञ् (३।३।१८) ॥*॥—मन्थते-
 र्घञ्—इति मुकुटः । तन्मते 'उन्मन्थः' इति पाठः ॥ (२९)
 ॥*॥ हननम् । 'हनो वध च' (३।३।७६) इत्यप् ॥ (२०)
 ॥*॥ त्रिंशत् 'मारणस्य' ॥

स्यात्पञ्चता कालधर्मो दिष्टान्तः प्रलयोऽत्ययः ।

अन्तो नाशो द्रयोर्मृत्युर्मरणं निधनो स्त्रियाम् ॥११६॥

स्यादिति ॥ पञ्चानां भावः । तल् (५।१।११९) ॥

'पञ्चता पञ्चभावे स्यान्मरणे च योषिति' (इति मेदिनी) ॥

(१) ॥*॥ कालस्य धर्मः ॥ (२) ॥*॥ दिष्टस्य दैवस्यान्तः ॥

(३) प्रलयनम् 'लीङ् श्लेषणे' (दि० आ० अ०) । 'एरच्'
 (३।३।५६) ॥ (४) ॥*॥ अत्ययनम् । 'इण् गतौ' (अ० प०
 अ०) । 'इ गतौ' (भ्वा० प० अ०) । 'एरच्' (३।३।५६) ।

'अत्ययोऽतिक्रमे दण्डे विनाशे दोषकृच्छयोः' इति मेदिनी ॥

(५) ॥*॥ अन्तनम् । 'अति बन्धने' (भ्वा० प० से०) ।

घञ् (३।३।१८) । 'अन्तः स्वरूपे निकटे प्रान्ते निश्चयना-

शयोः । अवयवेऽपि' इति हैमः ॥ (६) ॥*॥ 'णश अदर्शने'

(दि० प० से०) । घञ् (३।३।१८) ॥ 'नाशः पलायने मृत्यौ

परिध्वस्तावदर्शने' इति हैमचन्द्रः ॥ (७) ॥*॥ मरणम् । 'मृह्

प्राणत्यागे' (तु० आ० अ०) । 'भुजिमृह्यां युक्त्युक्तौ' (उ०

३।२१) इति ल्युक् । 'मृत्युर्ना मरणे यमे' इति मेदिनी ॥ (८)

॥*॥ 'ल्युट् च' (३।३।११५) ॥ (९) ॥*॥ निधानम् ।
 कृपृवृजिमन्दिनिधानः क्युः (उ० २।८१) । 'निधनं स्यात्
 कुले नाशे' (इति मेदिनी) ॥ (१०) ॥*॥ दश 'मरणस्य' ॥
 परासुप्रासपञ्चत्वपरेतप्रेतसंस्थिताः ।

मृतप्रमीतौ त्रिष्वेते

पेति ॥ परागता असवोऽस्मात् ॥ (१) ॥*॥ प्राप्तं पञ्च-
 त्वं येन ॥ (२) ॥*॥ परं लोकमितः । परा दूरमितो वा ।
 'परेतो वाच्यलिङ्गः स्यान्मृते भूतान्तरे पुमान्' (इति मेदिनी)
 ॥ (३) ॥*॥ प्रकर्षेण इतः । 'प्रेतो भूतान्तरे पुंसि मृते
 स्याद्वाच्यलिङ्गकः' (इति मेदिनी) ॥ (४) ॥*॥ संतिष्ठते स्म ।
 'गल्यर्था-' (३।४।७२) इति क्तः ॥ (५) ॥*॥ म्रियते
 स्म । 'मृह् प्राणत्यागे' (तु० आ० अ०) । 'गल्यर्था-'
 (३।४।७२) । 'मृतं मृत्यौ याचिते च' इति हैमः ॥ (६)
 ॥*॥ प्रमीयते स्म । 'मीह् हिंसायाम्' (क्वा० आ० अ०) ।
 'गल्यर्था-' (३।४।७२) इति क्तः । 'प्रमीतं वाच्यलिङ्गं
 स्यात्प्रोषितेऽपि मृतेऽपि च' इति मेदिनी ॥ (७) ॥*॥ त्रिषु
 परास्वादयः ॥*॥ सप्त 'मृतस्य' ॥

चिता चित्या चितिः स्त्रियाम् ॥ ११७ ॥

चीति ॥ चीयते स्म । क्तः (३।२।१०२) । 'चित्तं
 छन्दे त्रिषु चिता चित्यायां संहतौ स्त्रियाम्' (इति मेदि-
 नी) ॥ (१) ॥*॥ 'चित्यामिचित्ये च' (३।१।१३२) इति
 क्यप् । 'चित्यं मृतकचैत्ये स्याच्चित्या मृतचित्तौ स्त्रियाम्'
 (इति मेदिनी) ॥ (२) ॥*॥ क्तिन् (३।३।९४) । 'चित्तिश्चि-
 त्याद्वन्दयोः स्त्री' (इति मेदिनी) ॥ (३) ॥*॥ अधिकरणे वा
 प्रत्ययः ॥*॥ त्रीणि 'चित्याः' ॥

कबन्धोऽस्त्री क्रियायुक्तमपमूर्धकलेवरम् ।

केति ॥ कं बध्यते छिद्यतेऽस्मात् । 'बन्ध बन्धने'
 (क्वा० प० अ०) । घञ् (३।३।११९) । केन वायुना बध्यते
 वा । 'कबन्धसुदके रुण्डे कबन्धो राहुरक्षसोः' इति हैमः
 ॥ (१) ॥*॥ एकम् 'छिन्नशिरसो वेहस्य' ॥

श्मशानं स्यात्पितृवनम्

श्मेति ॥ शवाः शेरतेऽत्र । पृषोदरादिः (६।३।१०९)
 द्वितालव्यम् ॥ (१) ॥*॥ पितृणां वनम् । पितृन् वनति वा ।
 'वन संभक्तौ' (भ्वा० प० से०) । पचाद्यच् (३।१।१३४) ।
 'वनं नपुंसकं नीरे निवासालयकानने' इति मेदिनी ॥ (२)
 ॥*॥ द्वे 'प्रेतभूमेः' ॥

कुणपः शवमस्त्रियाम् ॥ ११८ ॥

क्विति ॥ क्वणति । 'क्वण शब्दे' (भ्वा० प० से०) ।
 'क्वणेः संप्रसारणं च' (उ० ३।१४३) इति कपन् । 'कुणपी
 पुनः । विद्वसारिकायां) कुणपः पूतिगन्धे शवेऽपि च' इति
 विश्वमेदिन्यौ ॥ (१) ॥*॥ शवति । 'शव गतौ' (भ्वा०
 प० से०) । अच् (३।१।१३४) । ('शवः स्यात्कुणपे

पुमान् । नपुंसकं तु पानीये' इति (मेदिनी) ॥ (२) ॥*॥ द्वे
'मृतशरीरस्य' ॥

प्रग्रहोप्रग्रहौ वन्धां

प्रेति ॥ गृह्यते । 'ग्रह उपादाने' (क्र्या० उ० से०) ।
'ग्रहवृद्ध-' (३।३।५८) इत्यप् । 'प्रग्रहस्तु तुलासूत्रे वन्धां
नियमने भुजे । हयादिरश्मौ रश्मौ च सुवर्णहरिपादपे' ।
(इति मेदिनी) ॥ (१) ॥*॥ 'उपग्रहः पुमान् वन्यामुप-
योगेऽनुकूलने' (इति मेदिनी) ॥ (२) ॥*॥ वन्धते, वन्दते
वा । 'वदि अभिवादनस्तुत्योः' (भ्वा० अ० से०) । इन्
(उ० ४।१।१८) ङीष् (ग० ४।१।४५) ॥ (३) ॥*॥ त्रीणि
'बन्दिशालायाः' ॥

कारा स्याद्वन्धनालये ।

केति ॥ कीर्यतेऽत्र । 'कृ विश्लेषे' (तु० प० से०) ।
'भिदादिपाठात्' (३।३।१०४) अङ्गीर्षौ । 'कारो वधे
निश्चये च वलौ यले यतावपि । कारस्तुषारशैले च कारा
दूयां प्रसेवके । बन्धने बन्धनागारे हेमकारिकयोरपि' इति
विश्वः) ॥ (१) ॥*॥ बन्धनस्यालयः ॥ (२) ॥*॥ द्वे 'बन्ध-
नगृहस्य' ॥

पुंसि भूस्यसवः प्राणाश्चैवम्

पुंसिति ॥ अस्यन्ते, अस्यन्ति, वा । 'असु क्षेपणे'
(दि० प० से०) । अस्यत एभिः, इति वा । 'अस वीप्तौ'
(भ्वा० उ० से०) । 'शृष्टृस्त्रिहि-' (उ० १।१०) इत्युः ।
—बाहुलकात्—इति मुकुटस्तूपेक्ष्यः ॥ (१) ॥*॥ प्राण-
न्त्येभिः । 'अन प्राणने' (अ० प० से०) । 'हलश्च' (३।३।
१२१) इति घञ् । 'प्राणो हन्मास्ते बोले काव्यजीवेऽनिले
बंले । पुलिङ्गः पूरिते वाच्यलिङ्गः पुंभूम्नि चासुषु' (इति मेदि-
नी) । एवं पुंसि भूम्नि च ॥ (२) ॥*॥ द्वे 'पञ्चवायुनाम्' ॥

जीवोऽसुधारणम् ॥ ११९ ॥

जीति ॥ जीवनम् । 'जीव प्राणधारणे' (भ्वा० प० से०) ।
घञ् (३।३।१८) । 'जीवः प्राणिनि वृत्तौ च वृक्षमेदे वृह-
स्यतौ । जीवा जीवन्तिकामौर्वीवचाशिञ्जितभूमिषु । न स्त्री
तु जीविते' (इति मेदिनी) ॥ (१) ॥*॥ असूनां धारणम् ॥
(२) ॥*॥ द्वे 'जीवनस्य' ॥

आयुर्जीवितकालो ना

आयुरिति ॥ एति । 'इण् गतौ' (अ० प० अ०) ।
। णिष् (उ० २।१।१८) इत्युसिः ॥ (१) ॥*॥ जीवितस्य
ः ॥ (२) ॥*॥ द्वे 'जीवावच्छिन्नकालस्य' ॥

जीवातुर्जीवनौषधम् ।

नेति ॥ जीवत्यनेन । 'जीव प्राणधारणे' (भ्वा० प०
॥ 'जीवेराहुः' (उ० १।१०८) । 'जीवातुरस्त्रियां भक्ते

जीविते जीवनौषधे' (इति मेदिनी) ॥ (१) ॥*॥ जीवनस्यौ-
षधम् ॥ (२) ॥*॥ द्वे 'मृतसंजीवनौषधस्य' ॥

इति क्षत्रियवर्गविवरणम् ॥

ऊरव्या ऊरुजा अर्या वैश्या भूमिस्पृशो विशः ।

विति ॥ ब्रह्मण ऊर्वोर्भवाः । 'शरीरावयवात्-' (४।३।
५५) इति यत् ॥ (१) ॥*॥ ऊरोर्जाताः । 'जनी प्रादुर्भावे'
(दि० आ० से०) । 'पञ्चम्यामजातौ' (३।२।९८) इति ङः ॥
(२) ॥*॥ अर्यते । 'ऋ गतौ' (भ्वा० प० से०) । 'अर्थः
स्वामिवैश्ययोः' (३।१।१०३) ॥ (३) ॥*॥ विशन्ति । 'विश
प्रवेशने' (तु० प० अ०) । क्तिप् (३।२।१७८) ॥ (६) ॥*॥
स्वार्थे घ्यञ् (वा० ५।१।१२४) ॥ (४) ॥*॥ भूमिं स्पृशन्ति ।
'स्पृश स्पृशने' (तु० प० अ०) । 'स्पृशोऽनुदके क्तिन्' (३।
२।५८) । 'भूमिस्पृक् पुंसि मानववैश्ययोः' (इति मेदिनी)
॥ (५) ॥*॥ षट् 'वैश्यस्य' ॥

आजीवो जीविका वार्ता वृत्तिर्वर्तनजीवने ॥ १ ॥

आजीति ॥ आजीव्यतेऽनेन । 'हलश्च' (३।३।१२१)
इति घञ् ॥ (१) ॥*॥ जीव्यतेऽनया 'गुरोश्च हलः' (३।३।
१०३) इत्यः । 'संज्ञायां कन्' (५।३।७५) । कुन् (उ० २।
३२) वा । 'जीवकः प्राणके पीतसारकृपणयोरपि । कूर्चशी-
र्षे च पुंसि स्यादाजीवे जीविका मता । त्रिषु सेविनि
वृद्ध्याशीर्जाविनोराहितुण्डिके' (इति मेदिनी) ॥ (२) ॥*॥
वृत्तिरस्त्यस्याम् 'वृत्तेश्च' (वा० ५।२।१०१) इति णः ।
'वार्ता तु वर्तने वातिङ्गणे कृष्याद्युदन्तयोः । निःसारोग्ययोः
स्त्रीवे (वृत्तिमन्त्रीरुजोस्त्रिषु)' इति मेदिनी ॥ (३) ॥*॥ वर्तते-
ऽनया । क्तिन् (३।३।९४) । 'वृत्तिर्विवरणजीवकैश्चिक्यादि-
प्रवर्तने' इति मेदिनी ॥ (४) ॥*॥ वर्तन्ते जीवन्त्यनेन ।
ल्युट् (३।३।११७) । 'वर्तनो वामने स्त्रीबं वृत्तौ स्त्री पेषणा-
ध्वनोः । न पुंसि पूलनालायां तर्कुपिण्डे च जीवने । वर्तिष्णौ
त्रिषु' (इति मेदिनी) ॥ (५) ॥*॥ जीवत्यनेन । ल्युट् (३।
३।११७) ॥ (६) ॥*॥ षट् 'जीवोपायस्य' ॥

स्त्रियां कृषिः पाशुपाल्यं वाणिज्यं चेति वृत्तयः ।

स्त्रीति ॥ कर्षणम् । 'कृष विलेखने' (भ्वा० प० अ०)
'इकृष्यादिभ्यः' (वा० ३।३।१०८) ॥ (१) ॥*॥ पशून्
पालयति । 'पाल रक्षणे' (तु० प० से०) । 'कर्मण्यण्' (३।
२।१) । तस्य कर्म भावो वा । घ्यञ् (५।१।१२४) ॥ (१) ॥*॥
वणिजां कर्म भावो वा । घ्यञ् (५।१।१२४) ॥*॥ 'द्वैतवणि-
गभ्यां च' इति यप्रत्यये 'वणिज्या' च । (सत्यानृतं तु
वाणिज्यं वणिज्या) इति हैमनाममाला ॥ (१) ॥*॥ प्रत्येकं
'जीवानोपायस्यैकैकम्' ॥

१—भाष्ये तु 'द्वैतवणिगभ्यां च' इति नास्त्येव इति सिद्धा-
न्तकौमुदी ॥

सेवा श्रवृत्तिः

सयिति ॥ सेवनम् । 'षेष्ट सेवने' (भ्वा० आ० से०) । 'गुरोश्च हलः' (३।३।१०३) इत्यः ॥ (१) ॥*॥ शुनो वृत्तिरिव, शुन इव वृत्तिर्वा ॥ (२) ॥*॥ द्वे 'परचित्तानुवर्तनस्य' ॥

अनृतं कृषिः

अत्रिति ॥ न ऋतम् । 'शुनो वृत्तिः स्मृता सेवा गार्हितं तद्विजन्मनाम् । हिंसादोषप्रधानत्वादनृतं कृषिरुच्यते' इति । 'अनृतं कृषावसत्ये च' इति रुद्रः ॥*॥—'प्रमृतम्' इति तु सभ्यः पाठः—इति स्वामी । 'प्रमृतं कर्षणं स्मृतम्' (४।५) इति मनुः ॥ (१) ॥ (२) ॥*॥ द्वे 'कर्षणस्य' ॥

उञ्छशिलं त्वृतम् ॥ २ ॥

विति ॥ उञ्छनम् । 'उञ्छि उञ्छे' (तु० प० से०) । घञ् (३।३।१८) ॥ (१) ॥*॥ शिलनम् । 'शिल उञ्छे' (तु० प० से०) । कः (वा० ३।३।५८) घञ् (३।३।१८) वा । संज्ञापूर्वकवान्न गुणः । 'उञ्छः कणश आदानं कणिशायजनं शिलम्' इति यादवः ॥ (२) ॥*॥ अर्थते । ऋच्छति वा । 'निष्ठा' (३।२।१०२) इति 'गल्यथा—' (३।४।७२) इति वा क्तः । 'ऋतमुञ्छशिलं स्मृतम्' (४।५) इति मनुः । 'पुमानुञ्छः शिलमृतम्' इति बोपालितः ॥ (३) ॥*॥ त्रीणि 'खलादिपतितधान्यसंग्रहस्य' ॥

द्वे याचितायाचितयोर्यथासंख्यं मृतामृते ।

द्वे इति ॥ मृतं चामृतं च ॥ (१) ॥*॥ प्रार्थनाऽप्रार्थनक्रिययोस्तत्कर्मणोर्वा एकैकम् 'याचितायाचितयोः' ॥

सत्यानृतं वणिग्भावः स्यात्

सेति ॥ सत्यसहितमनृतम् । शाकपार्थिवादिः (वा० २।१।७८) ॥ (१) ॥*॥ वणिजो भावः (२) ॥*॥ द्वे 'वाणियस्य' ॥

ऋणं पर्युदञ्चनम् ॥ ३ ॥

उद्धारः

ऋणमिति ॥ अर्थते स्म । 'ऋ गता' (भ्वा० प० अ०) । क्तः (३।२।१०२) । 'ऋणमाधमर्ण्ये' (८।२।६०) इति नत्वम् । 'ऋणं देये जले दुर्गे' इति हैमः ॥ (१) ॥*॥ परित उदङ्घ्यते । 'अञ्जु गता' (भ्वा० प० से०) । 'ऋल्ल्युटः—' (३।३।११३) इति कर्मणि ल्युट् ॥ (२) ॥*॥ उद्घ्रियते । 'हृञ् हरणे' (भ्वा० उ० अ०) । 'धृञ् धारणे' (भ्वा० उ० अ०) वा । कर्मणि घञ् (३।३।१९) । 'उद्धारश्चोद्धृताशुणे' इति मेदिनी ॥ (३) ॥*॥ त्रीणि 'ऋणस्य' ॥

अर्थप्रयोगस्तु कुसीदं वृद्धिजीविका ।

अर्थेति ॥ अर्थस्य प्रयोगः ॥ (१) ॥*॥ कुस्यते । कुस संश्लेषणे' (दि० प० से०) । 'कुसेहम्भो मेदेताः',

(उ० ४।१०६) इतीदः । 'कुसीदं वृद्धिजीवने । वृद्ध्याजीवे' इति हैमः ॥ (२) ॥*॥ वृद्ध्याजीविका ॥ (३) ॥*॥ त्रीणि 'ऋणसंबन्धिकालान्तरद्रव्येण लोके जीविकायाम्' ॥

याच्ययाप्तं याचितकम्

येति ॥ याचितेन याच्यया निर्वृत्तम् । 'अपमित्ययाचिताभ्यां कङ्कनौ' (४।४।२१) ॥ (१) ॥*॥ एकम् 'याच्यया प्राप्तस्य' ॥

निमयादापमित्यकम् ॥ ४ ॥

नीति ॥ अपमानम् । 'मेङ् प्रणिदाने' (भ्वा० आ० अ०) 'उदीचां माणो व्यतीहारे' (३।४।१९) इति क्त्वा । 'कुगति—' (२।२।१८) इति समासः । 'समासेऽनञ्' (७।१।३७) इति ल्यबादेशः । 'मयतेरिदन्त्यतरस्याम्' (६।४।७०) इतीत्वम् । तुक् (६।१।७१) । 'अपमित्य—' आसम् । 'अपमित्य—' (४।४।२१) इति कक् ॥ (१) ॥*॥ 'नियमात्' इति 'विभाषा गुणेऽद्वियाम्' (२।३।२५) इति पञ्चमी ॥*॥ एकं 'परिवर्तनेनास्य' ॥

उत्तमर्णाधमर्णा द्वौ प्रयोक्तृब्राह्मणौ क्रमात् ।

उत्तेति ॥ उत्तममृणमस्य ॥ (१) ॥*॥ अधममृणमस्य ॥ (१) ॥*॥ 'ऋणव्यवहारे धनस्वामिधनब्राह्मणयोः क्रमेणैकैकम् ॥

कुसीदिको वार्धुपिको वृद्ध्याजीवश्च वार्धुषिः ॥ ५ ॥

किति ॥ कुसीदार्थं प्रयच्छति । 'कुसीददशैक—' (४।४।३१) इति छन् ॥ (१) ॥*॥ वृद्धिं गर्हां प्रयच्छति । 'प्रयच्छति गर्ह्यम्' (४।४।३०) इति टक् । 'वृद्धेर्वर्धुषिभावः' (वा० ४।४।३०) ॥ (२) ॥*॥ वृद्धिराजीवो जीविकास्य ॥ (३) ॥*॥ पृषोदरादित्वात् (६।३।१०९) कलोपे वार्धुषिः ॥ (४) ॥*॥ चत्वारि 'ऋणं दत्त्वा तद्वृद्ध्या जीविनः' ॥

क्षेत्राजीवः कर्षकश्च कृषकश्च कृषीवलः ।

क्षेत्रेति ॥ क्षेत्रमाजीवोऽस्य ॥ (१) ॥*॥ कर्षति । 'कृष विलेखने' (भ्वा० प० अ०) । ण्वल् (३।१।१३३) ॥ (२) ॥*॥ कर्षति । 'कृषेवृद्धिश्चोदीचाम्' (उ० २।३८) इति कुन् ॥*॥ वृद्धिपक्षे 'कार्षकः' अपि ॥ (३) ॥*॥ कर्षणम् । 'इक्षुष्यादिभ्यः' (वा० ३।३।१०८) । कृषिरस्यास्ति । 'रजः कृषि—' (५।२।११२) इति वलच् । 'वले' (६।३।११८) इति दीर्घः ॥ (४) ॥*॥ चत्वारि 'कृषीवलस्य' ॥

क्षेत्रं त्रैहेयशालेयं व्रीहिशाल्युद्भवोचितम् ॥ ६ ॥

क्षयिति ॥ व्रीहीणाम् (१) शालीनाम् (१) च भवनं क्षेत्रम् । 'व्रीहिशाल्योर्ढक्' (५।२।२) ॥*॥ 'धान्यसामा-

१—लक्ष्यादिचन्तोऽपि । 'श्रोत्रियस्य कदर्यस्य वदान्यस्यापि वार्धुषी'—इति स्वामी ॥

न्यस्य' 'कलमादेश्रोत्पत्तियोग्यक्षेत्रस्य' एकैकम् ॥
यव्यं यवक्यं षष्टिक्यं यवादिभवनं हि तत् ।

येति ॥ यवानाम् (१) यवकानाम् (१) षष्टिकानाम् (१)
च भवनं क्षेत्रम् । 'यवयवकषष्टिकाद्यत्' (५।२।३) ॥*॥ यवकः
शूकशून्यो यवः ॥*॥ एकैकम् 'यवादिभवनस्य' ॥

तिल्यतैलीनवन्माषोमाणुभङ्गाद्विरूपता ॥ ७ ॥

तीति ॥ तिलानाम् (१) माषाणाम् (१) उमानाम् (१)
अणूनाम् (१) भङ्गानाम् (१) च भवनं क्षेत्रम् । 'विभाषा
तिल-' (५।२।४) इति यत्खञौ (१) ॥ (२) ॥*॥ माष्यम्
॥ (१) ॥*॥ माषीणम् ॥ (२) ॥*॥ उम्यम् ॥ (१)
औसीनम् ॥ (२) ॥*॥ अणव्यम् ॥ (१) ॥*॥ अण-
वीनम् ॥ (२) ॥*॥ भङ्ग्यम् ॥ (१) ॥ भाङ्गीनम् (२) ॥*॥
'तिलादिभवनस्य' प्रत्येकं द्वयं द्वयम् ॥

मौद्गीनकौद्रवीणादि शेषधान्योद्भवक्षमम् ।

मौद्गीति ॥ मुद्गानाम् (१) कौद्रवाणाम् (१) च भवनं
क्षेत्रम् । 'धान्यानां भवने' (५।२।१) इति घञ् ॥*॥ आदि-
ना गौधूमीनम् ॥ (१) ॥*॥ कालायीनम् ॥ (१) ॥*॥
कौलत्थीनम् ॥ (१) ॥*॥ प्रैयङ्गवीणम् ॥ (१) ॥*॥
चाणकीनम् ॥ (१) ॥*॥ इत्यादि ज्ञेयम् 'धान्योद्भव-
क्षेत्रस्य' ॥

वीजाकृतं त्सुकृष्टम्

वीति ॥ वीजेन सहकृतं कृष्टम् । 'कृजो द्वितीयतृतीयश-
म्बवीजात्कृषौ' (५।४।५८) इति डाच् ।—अवीजं सवीजं
संपन्नम् । वीजाकृतम्—इति खामी । तन्न । 'अभूततद्भावे'
इत्यस्यानुवृत्तेः ॥ (१) ॥*॥ (पूर्वम्) उत्तं च तत् (पश्चात्)
कृष्टं च । 'पूर्वकाल-' (२।१।४९) इति समासः ॥ (२) ॥*॥
द्वे 'वीजवापोत्तरं कृष्टस्य' ॥

सीत्यं कृष्टं च हल्यवत् ॥ ८ ॥

सीति ॥ सीतया संमितम् । 'नौवयोधर्म-' (४।४।९१)
इति यत् ॥ (१) ॥*॥ कृष्यते स्म । क्तः (३।२।१०२) ॥ (२)
॥*॥ हलेन कृष्टम् । 'मतजनहलात्करणजल्पकर्षेषु' (४।४।
९७) इति यत् ॥ (३) ॥*॥ हल्येन तुल्यम् । 'तेन तुल्यम्'
(५।१।११५) इति वतिः ॥*॥ त्रीणि 'कृष्टमात्रस्य' ॥

त्रिगुणाकृतं तृतीयाकृतं त्रिहल्यं त्रिसीत्यमपि तस्मिन्

त्रीति ॥ त्रिगुणं कृतम् । 'संहयायाश्च गुणान्तायाः'
(५।४।५९) इति डाच् ॥ (१) ॥*॥ तृतीयं कृतम् । 'कृजो
द्वितीय-' (५।४।५८) इति डाच् ॥ (२) ॥*॥ त्रिवारं हलेन
कृष्टम् । 'मतजन-' (४।४।९७) इति यत् । 'रथसीताहले-
भ्यो यद्विधौ' (वा० १।१।७२) इति तदन्तविधेः ॥ (३)
॥*॥ त्रिवारं सीतया संमितम् । यत् (४।४।९१) ॥ (४) ॥*॥
चत्वारि 'वारत्रयकृष्टस्य' ॥

द्विगुणाकृते तु सर्वं पूर्वं शम्बाकृतमपीह ॥ ९ ॥

द्वीति ॥ द्वितीयाकृतम् ॥ (२) ॥*॥ द्विहल्यम् ॥*॥
(३) ॥*॥ द्विसीत्यम् ॥ (४) ॥*॥ शमस्यास्ति 'कंसंभ्या-
म्' (५।२।१३८) इति वा । शम्बशब्दो द्वितीयकर्षणे वर्तते ।
शम्बं कृतम् । 'कृजो द्वितीय-' (५।४।५८) इति डाच् ॥*॥
'सरित्त्वरिभसम्बाकृतम्' इति दन्त्यादौ वर्णदेशना । तत्र
'षम्ब संबन्धे' (चु० प० से०) प्यन्तः । सम्ब्यते । घञ्
(३।३।१९) । अच् (३।३।५६) वा ॥ (५) ॥*॥ पञ्च 'द्वि-
वारकृष्टस्य' ॥

द्रोणाढकादिवापादौ द्रौणिकाढकिकादयः ।

द्रोणेति ॥ द्रोणस्य वापः । 'तस्य वापः' (५।१।४५)
इति ठञ् ॥ (१) ॥*॥ आढकस्य वापः (५।१।४५) ॥ (१)
॥*॥ आदिना—प्रस्थस्य वापः । प्रास्थिकः ॥ (१) ॥*॥
कुडवस्य वापः । कौडविकः ॥ (१) ॥ 'वापादौ' इत्यादिना
पचाद्यर्थग्रहः । द्रोणम्, आढकं च पचति (इत्यादि) । 'संभव-
त्यक्हरति पचति' (५।१।५२) इति ठक् ॥*॥ 'द्रोणादिप-
रिमितत्रीह्यादिवापयोग्यक्षेत्रस्य' एकैकम् ॥

खारीवापस्तु खारीकः

खेति ॥ खार्यां वापः । 'खार्या ईकन्' (५।१।३३) ॥
(१) ॥*॥ एकम् 'खारीवापस्य' ॥

उत्तमर्णादयस्त्रिषु ॥ १० ॥

उत्तेति ॥ (खारीकान्ता वाच्यलिङ्गाः) ॥

पुंनपुंसकयोर्वप्रः केदारः क्षेत्रम्

पुमिति ॥ उप्यतेऽत्र । 'डुवप् वीजसंताने' (भ्वा० उ०
अ०) । 'वृधिवपिभ्यां रन्' (उ० २।२७) 'वप्रस्ताते पुमा-
नस्त्री रेणौ क्षेत्रे चये तटे' इति विश्वः (मेदिनी) । 'वप्रः
प्राकाररोधसोः । क्षेत्रे ताते चये रेणौ' इति हैमः ॥ (१)
॥*॥ के जले शिरसि वा दारोऽस्य । 'हलदन्तात्-' (६।३।९)
इत्यलुक् । केन जलेन दीर्यत इति वा । 'दृ विदारणे' (व्या०
प० से०) । कर्मणि घञ् (३।३।१९) । 'केदाराद्यञ्' (४।२।
४०) इति निर्देशादेत्वम् । 'केदारो द्रौ शिवे क्षेत्रे भूमिभेदा-
लवालयोः' इति विश्वः (मेदिनी) ॥ (२) ॥*॥ क्षीयते धान्यै-
रत्र । 'क्षि निवासगल्योः' (तु० प० अ०) । घृन् (उ० ४।
१।५९) । 'क्षेत्रं भारतादौ भगाङ्गयोः । केदारो सिद्धभूपत्नयोः'
इति हैमः । 'क्षेत्रं शरीरे केदारो सिद्धस्थानकलत्रयोः' इति
विश्वः ॥ (३) ॥*॥ त्रीणि 'क्षेत्रस्य' ॥

१—केदार प्रकारवाच् 'नमिताः फलभारेण नमिताः शालिम-
जरीः । केदारेषु च पश्यन्तः के दारेषु विनिःस्पृहाः' इति दमय-
न्तीयमकात् ॥

अस्य तु ।

कैदारकं स्यात्कैदार्यं क्षेत्रं कैदारिकं गणे ॥ ११ ॥

अस्येति ॥ कैदाराणां समूहः । 'कैदारावच्च' (४।२।४०) ॥ (२) ॥*॥ चात् (४।२।४०) वुञ् ॥ (१) ॥*॥ क्षेत्राणां समूहः । 'भिक्षादिभ्यः-' (४।२।३८) इत्यण् ।—'तस्य समूहः' (४।२।३७) इत्यण्—इति मुकुटः । तच्च । 'अन्वित्त-' (४।२।४७) इति ठकस्तदपवादत्वात् ॥ (३) ॥*॥ 'ठञ् कवचिनश्च' (४।२।४१) चात् कैदारादपि ॥ (४) ॥*॥ चत्वारि 'क्षेत्रगणस्य' ॥

लोष्टानि लेष्टवः पुंसि

लविति ॥ लोष्टति । 'लोष्ट संघाते' (भ्वा० आ० से०) पचाद्यच् (३।१।१३४) पुंलिङ्गोऽप्ययम् । 'लेष्टुः शण्डे(ठे)ऽपि लोष्टः स्यात्' इति बोपालितः ॥ (१) ॥*॥ लिङ्यते, लिशति, वा । 'लिश गतौ' (तु० प० से०) । बाहुलकात्तुन् ।—'कलादयश्च'—इति मुकुटस्त्वपाणिनीयः ॥ (२) ॥*॥ द्वे 'मृत्तिकाखण्डस्य' ॥

कोटिशो लोष्टभेदनः ।

कविति ॥ कोटिना अत्रेण इयति 'शो तनूकरणे' (दि० प० अ०) । 'सुपि' (३।२।४) इति कः । कोटिरस्यास्तीति वा । लोमादित्वात् (५।२।१००) शः ॥ (१) ॥*॥ लोष्टानां भेदनः ॥ (२) ॥*॥ द्वे 'लोष्टभेदनकाष्ठस्य' 'हेगा' इति ख्यातस्य ॥

प्राजन्तं तोदनं तोत्रम्

प्रेति ॥ प्रवीयतेऽनेन 'अज गतिकेपणयोः' (भ्वा० प० से०) ल्युट् (३।३।११५) । 'वा यौ' (२।४।५७) इति वी न ॥ (१) ॥*॥ तुद्यतेऽनेन 'तुद व्यथने' (तु० उ० अ०) ल्युट् (३।३।११५) ॥ (२) ॥*॥ 'दात्री-' (३।२।१८२) इति घृन् । 'तोत्रं तु प्राजने वेणुकेऽपि च' इति विश्वः (मेदिनी) ॥ (४) ॥*॥ त्रीणि 'वृषभादिप्रेरणदण्डस्य' ॥

खनित्रमचदारणम् ॥ १२ ॥

खेति ॥ खन्यतेऽन्यदार्थतेऽनेन । 'खन खनने' (भ्वा० उ० से०) । 'अर्तिल्लघू-' (३।२।१८४) इतीत्रः ॥ (१) ॥*॥ अवदार्थतेऽनेन । 'दृ विदारणे' (क्या० प० से०) । ष्यन्तः । ल्युट् (३।३।११५) ॥ (२) ॥*॥ द्वे 'कुहालादेः' ॥

दात्रं लवित्रम्

देति ॥ दात्यनेन । 'दाप् लवने' (अ० प० अ०) । 'दात्री-' (३।२।१८२) इति घृन् ॥ (१) ॥*॥ ल्यतेऽनेन । 'ल्ल्व्' (क्या० उ० से०) । 'अर्ति-' (३।२।१८४) इतीत्रः ॥ (२) ॥*॥ द्वे 'लवित्रस्य' ॥

आबन्धो योत्रं योक्त्रम्

आवेति ॥ आबन्धतेऽनेन । 'बन्ध बन्धने' (क्या० प० अ०) । 'हलश्च' (३।३।१२१) इति घञ् ॥ (१) ॥*॥ यूयते-अमर० ३९

ऽनेन । 'यु मिश्रणे' (अ० प० से०) । 'दात्री-' (३।२।१८२) इति घृन् ॥ (२) ॥*॥ युज्यतेऽनेन । 'युजिर् योगे' (ह० उ० अ०) घृन् (३।२।१८२) ॥ (३) ॥*॥ त्रीणि 'वृषादेर्गले युगबन्धनस्य' ॥

अथो फलम् ।

निरीशं कुटकं फालः कृषिकः

अथविति ॥ फलति । 'विफला विशरणे' (भ्वा० प० से०) । अच् (३।१।१३४) । 'फलं हेतुफले जातीफले फलकस्ययोः । विफलायां च कङ्कोले शब्दाप्रे व्युष्टिलाभयोः । फली फलिन्याम्' इति हैमः । स्वामी तु 'हलम्' इति पठिला 'हलप्रकरणमारब्धम्' इति व्याख्यत् ॥ (१) ॥*॥ ईशाया निर्गतम् । 'निरादयः' (वा० २।२।१८) इति समासः । स्वामी तु 'निष्कान्ता ईषास्मात्' इति विश्व 'निरीषम्' इति मूर्धन्यान्तं पपाठ ॥ (२) ॥*॥ कुटति । 'कुट कौटिल्ये' (तु० प० से०) । कुन् (उ० २।३२) ॥*॥ मुकुटस्तु—कूटयति छिनत्ति । 'कूट छेदने' (उ० उ० से०) । इगुपधत्वात् (३।१।१३५) कः । कूटम् । ततः स्वार्थे कन् (ज्ञापि० ५।४।५)—इति वदन् (कूटकम्) वीर्घादि मन्यते । अत्र पचाद्यच् (३।१।१३४) उचितः । न तु कः । ष्यन्तस्येगुपधत्वाभावात् ॥ (३) ॥*॥ फालयति । 'विफला विशरणे' (भ्वा० प० से०) । ष्यन्तादच् (३।१।१३४) । 'फाल उत्कृती । क्लीबं सीरोपकरणे पुंसि शंकरसीरिणोः' () ॥ (४) ॥*॥ कृपति । 'कृप विलेखने' (तु० उ० अ०) । 'कृपिवृश्चयोः किकन्' (उ० २।४०) । 'कृषिकाकृषिकौ फालकृषिकौ' इति रुद्रात् द्वियामपि ॥*॥ कुनि (उ० २।३२) तु कृषकः । स्वामी तु—'शिल्पिनि घृन्' (३।१।१४५)—इत्याह । तच्च । फलस्य शिल्पित्वाभावात् । परिगणनाच्च । 'कृषकः पुंसि फाले स्यात्कृषके त्वभिधेयवत्' इति विश्वः (मेदिनी) ॥ (५) ॥*॥ पञ्चापि 'फालस्य'—इति कलिङ्गः—द्वयं यत्र काष्ठे फालो निबध्यते तस्य । अन्यद्वयं तु फालस्य—इति स्वामी ॥

लाङ्गलं हलम् ॥ १३ ॥

गोदारणं च सीरः

लेति ॥ लङ्गति । 'लङ्गि गतौ' (भ्वा० प० से०) । बाहुलकात्कलञ् । वीर्घश्च ।—'कलम्बा (म्बला) दयश्च'—इति मुकुटस्त्वपाणिनीयः । 'लाङ्गली तोयपिपल्यां क्लीबं तु कुसुमान्तरे । गोदारणे तृणराजशृङ्गाकविशेषयोः' (इति मेदिनी) ॥ (१) ॥*॥ हलति । 'हल विलेखने' (भ्वा० प० से०) । अच् (३।१।१३४) ॥*॥ 'ज्वलिति-' (३।१।१४०) इति णे 'हालः' अपि । 'हालः फालवहः सीता' इति विक्रमादित्यः ॥ (२) ॥*॥ गां भूमिं दारयति । ल्युट् (३।३।११३) ।—गौर्भूमिर्दारयतेऽनेन । करणे ल्युट् (३।३।११७) । नन्वादि (३।१।

१—स्वामिग्रन्थे तु 'कुन् शिल्पिसंबयोः'—(उ० २।१२)—इत्येव पाठो दृश्यते ॥

१३३) ल्युर्वा मुकुटः । तत्र । ल्योः कर्तरि विधानात्करणेऽसंभ-
वात् ॥ (३) ॥*॥ सिनोति, सीयते, वा । 'षिञ् बन्धने'
(खा० उ० अ०) । 'सूस्मिचीनां दीर्घश्च' (उ० २।२।५) इति
कन् दीर्घत्वं च । 'हलतिगमकरौ सीरौ' इति दन्त्यादौ
रभसः । 'सीरः स्यादंशुमालिनि । लाङ्गले' इति हैमः ॥ (४)
॥*॥ चत्वारि 'हलस्य' ॥

अथ शम्या स्त्री युगकीलकः ।

अथेति ॥ शम्यतेऽनया । 'शम उपशमे' (दि० प०
से०) अश्यादिः (उ० ४।१।१२) ॥ (१) ॥*॥ युगस्य कीलकः
स्वार्थे कन् (ज्ञापि० ५।४।५) ॥ (२) ॥*॥ द्वे 'युगस्य
कीलके' ॥

ईशा लाङ्गलदण्डः स्यात्

ईशेति ॥ ईष्टे 'ईश ऐश्वर्ये' (अ० आ० से०) । 'इगु-
पध-' (३।१।१३५) इति कः । 'प्रभुशंकरयोरीशः स्त्रियां
लाङ्गलदण्डके' इति तालव्यान्ते रुद्ररभसौ । 'ईशः स्वामिनि
रुद्रे च स्यादीशा हलदण्डके' इति शान्ते विश्वः ॥*॥ ईषते ।
'ईष गत्यादौ' (भ्वा० आ० से०) । 'इगुपध-' (३।१।१३५)
उभयत्र करणे 'गुरोश्च' (३।३।१०३) इत्यो वा । 'ईषा पेटी
मञ्जूषा' इति मूर्धन्यान्ते चन्द्रगोमी ॥ (१) ॥*॥ लाङ्गलस्य
दण्डः ॥ (२) ॥*॥ द्वे 'हलयुगयोर्मध्यकाष्ठस्य' ॥

सीता लाङ्गलपद्धतिः ॥ १४ ॥

सीति ॥ सीयते । 'षिञ् बन्धने' । (खा० उ० अ०)
कः (३।२।१०२) षुषोदरादिः (६।३।१०९) ।—स्यति भुव-
म् । 'षोऽन्तकर्मणि' (दि० प० अ०) (बाहुलकात्) कः ।
'धुमास्था-' (६।४।६६) इतीत्वम्—इति मुकुटः । तत्र ।
'घतिस्यतिमास्था-' (७।४।४०) इति विशेषविहितेनेत्वेन
बाधात् । 'सीता लाङ्गलरेखा स्याद्भोगगङ्गा च जानकी'
इति दन्त्यादौ रभसः । 'सीता जनकजागङ्गामेदयोर्हलप-
द्धतौ' इति दन्त्यादौ हैमः ॥*॥ शेते स्म । 'शीङ् स्वप्ने'
(अ० आ० से०) । 'गल्थर्था-' (३।४।७२) इति कः ।
'शीता नभःसरिति लाङ्गलपद्धतौ च शीता दशाननरिपोः
सहधर्मिणी च । शीतं स्मृतं हिमशुणे च तदन्विते च
शीतोऽलसे च बहुवारतरौ च दृष्टः' इति तालव्यादौ धर-
णिः ॥ (१) ॥*॥ लाङ्गलस्य पद्धतिः ॥ (२) ॥*॥ द्वे
'लाङ्गलकृतरेखायाः' ॥

पुंसि मेधिः खले दारु न्यस्तं यत्पशुबन्धने ।

प्विति ॥ मेध्यन्ते पशवोऽत्र । 'मेधु संगमे' (भ्वा०
उ० से०) इन् (उ० ४।१।१८) । स्वामी तु—'मेधिः' इति
पठति । तत्र 'मेधु संगमे' इति धातुर्बोधः ॥ (१) ॥*॥
एकम् 'धान्यखले पशुबन्धनस्तम्भस्य' ॥

आशुव्रीहिः पाटलः स्यात्

आश्विति ॥ अश्वते । 'अशू व्याप्तौ' (खा० आ० से०) ।
'कृवापा-' (उ० १।१) इत्युण् । 'आशुस्तु व्रीहिशीघ्रयोः' इति
हैमचन्द्रः । 'तृणवीजं तु श्यामाको, व्रीहिराशु च पाटलः'
इति (पर्याये) क्लीबमाशु । 'आशु स्याद्व्रीहिशीघ्रयोः' इति
रत्नमालायामपि क्लीबम् ॥ (१) ॥*॥ वर्हत्युपचयं गच्छति ।
'वृह वृद्धौ' (भ्वा० प० से०) । 'इगुपधात् कित्' (उ० ४।
१२०) इति इन् । षुषोदरादिः (६।३।१०९) । व्रीयते ।
'व्रीड् गत्याम्' (दि० आ० अ०) । बाहुलकाद् हिक्, वा ॥
(२) ॥*॥ पाटं लाति । कः (३।२।३) । पाटलो वर्णोऽस्या-
स्ति, इति वा ॥ (३) ॥*॥ पाटलः, व्रीहिः, आशु, च इति
नामत्रयम् । आशुनामा व्रीहिः पाटल उच्यते इति नामद्वय-
म्—इति सुभूतिः । 'आशुव्रीहौ पाटलो ना श्वेतरकेऽन्धलि-
ङ्वाच्' इति रुद्रः ॥*॥ त्रीणि 'षष्टिकादेः' ॥

सितशूकयवौ समौ ॥ १५ ॥

सीति ॥ सितं शूकं यस्य, इति मध्यतालव्यः ॥*॥—
(शितशूकः) द्वितालव्यः—इति स्वामी ॥ (१) ॥*॥ यौति ।
यूयते वा । अच् (३।१।१३४) । अप् (३।३।५७) वा० ।
'यवो धान्येऽपृथक्कृतौ' इति हैमः ॥ (२) ॥*॥ द्वे 'यवा-
नाम्' ॥

तोकमस्तु तत्र हरिते

तविति ॥ तकति । तकयते वा 'तक सहने हासे च'
(भ्वा० प० से०) । बाहुलकान्मः, ओलम्, च । ('तोकर्म
कर्णमले, पुंसि हरिते च हरिद्रवे' इति मेदिनी) ॥ (१) ॥*॥
एकम् 'अपकयवस्य' ॥

कलायस्तु सतीनकः ।

हरेणुखण्डिकौ चास्मिन्

केति ॥ कलमयते 'अय गतौ' (भ्वा० आ० से०) अण्
(३।२।१) ।—कं वातं लाति । 'आतः-' (३।२।३) इति कः ।
'आतः-' (७।३।३३) इति युक्—इति मुकुटः । तत्र । जिति
णिति परे विहितस्य युक्तः के अप्रसङ्गात् ॥ (१) ॥*॥ सति
जीवे इनः प्रभुः । 'संज्ञायाम्' (२।१।४४) इति समासः ।
'हलदन्तात्' (६।३।१९) इत्यलुक् । सतीनं वायुं करोति । 'अ-
न्येभ्योऽपि-' (वा० ३।२।१०९) इति डः ।—प्रज्ञावणि (५।
४।३८) 'सातीनकः' अपि—इति माधवी ॥ (२) ॥*॥
हरति । 'हृन् हरणे' (भ्वा० उ० अ०) । 'कृहभ्यामेणुः'
(उ० २।१) । 'हरेणुः स्त्री रेणुकायां स तु पुंसि सतीनके'
इति रभसात्पुंसि ॥ (३) ॥*॥ खण्डोऽस्यास्ति । 'अत इनि-
ठनौ' (५।२।११५) इति ठन् ॥ (४) ॥*॥ 'कलायन्निकटः
प्रोक्तः सतीनो वर्तुलो मतः । हरेणुरङ्कयो ज्ञेयः' इति व्याधिः
॥*॥ चत्वारि 'रेणुकस्य' ॥

कोरदूषस्तु कोद्रवः ॥ १६ ॥

कोरेति ॥ कोरं रुधिरं दूषयति । 'दूष वैकृत्ये' (दि० प० अ०) । ण्यन्तः । 'कर्मण्यण्' (३।२।१) ॥ (१) ॥*॥ कौति । 'कु शब्दे' (अ० प० अ०) । कवते । 'कुड् शब्दे' (भ्वा० आ० अ०) । विच् (३।२।७२) । द्रवति । 'डु गतौ' (भ्वा० प० अ०) । अच् (३।१।१३४) । कौश्यासौ द्रवश्च । केन वायुना द्रवति वा । पृषोदरादिः (६।३।१०९) ॥ (२) ॥*॥ द्वे 'कोद्रवस्य' ॥

मङ्गल्यको मसूरः

मेति ॥ मङ्गले साधुः । 'तत्र साधुः' (४।४।९८) इति यत् । स्वार्थे कन् (ज्ञापि० ५।४।५) ॥ (१) ॥*॥ मस्यति, मस्यते वा । 'मसी परिणामे' (दि० प० से०) । 'मसे-रुन' (उ० ५।३) इत्यूरनि दीर्घमध्यः ।—'खर्जिपिजादिभ्य ऊरोलचौ' (ऊ० ४।९०) इत्यूरः—इति मुकुटस्त्वितस्त्राज्ञानमूलकः 'मसेश्च' (उ० १।४३) इत्युरनि ह्रस्वमध्यश्च । 'वेश्यायां व्रीहिभेदे च मसूरा मसुरा द्वियाम् । मसूर-मसुरौ पुंसि द्वावेतावपि चैतयोः' इति रभसः ॥ (२) ॥*॥ द्वे 'मसूरस्य' ॥

अथ मकुष्ठकमयुष्टकौ ।

वनमुद्रे

अथेति ॥ मङ्गल्यते, मङ्गल्यते वा । 'मकि मण्डने' (भ्वा० आ० से०) । बाहुलकादुः, नुमभावश्च । तिष्ठति । 'ष्ठा गति-निवृत्तौ' (भ्वा० प० अ०) । कुन् (उ० २।३२) । मकुट-श्चासौ स्थकश्च । 'पूर्वपदात्-' (८।३।१०६) इति पलम् । मुकुटस्तु—आद्यचमुकारमाह ॥*॥ विश्वमेदिन्योस्तु 'मुकुष्टो-व्रीहिभेदे स्यात् (मुकुष्टो मन्थरेऽन्यवत्)' इति टवर्गद्विती-यान्तः ॥ (१) ॥*॥ मिनोति । 'डुमिच् प्रक्षेपणे' (स्वा० उ० अ०) । 'भृन्वृशीङ्-' (उ० १।७) इत्युः । मयश्चासौ स्थकश्च । मुकुटस्तु—मयति । 'मय गतौ' (भ्वा० आ० से०) । 'पुंसि-' (३।३।११८) इति घः । मयो गन्ता । तस्य स्तकः प्रतिबन्धकः । 'एक प्रतिघाते' (भ्वा० प० से०) । पचाथच् (३।१।१३४) । मयस्य स्तको मयष्टकः । नैरुक्तो वर्णविकारः—इत्याह । तत्र 'मयते' इत्युदितत्वात् । घः (३।३।११८) अप्ययुक्तः । तस्य कर्तृव्यविधानात् ॥ (२) ॥*॥ वनस्य मुद्रः ॥ (३) ॥*॥ त्रीणि 'वनमुद्रस्य' 'मोट' इति ख्यातस्य ॥

सर्षपे तु द्वौ तन्तुभकदम्बकौ ॥ १७ ॥

सेति ॥ सरति स्नेहोऽस्मान् । 'स्र गतौ' (भ्वा० प० अ०) । 'सर्षेपः पुक्च' (उ० ३।१।४१) इत्यपः युगायमश्च । 'सर्षपः स्यात् सरिषपः कुटस्त्रेहश्च तन्तुभः' इति त्रिकाण्ड-शेषः ॥ (१) ॥*॥ तन्तुना भाति । 'भा दीप्तौ' (अ० प० से०) । 'सुपि-' (३।२।४) इति कः ॥*॥ स्वामी तु—तुदति । तन्तुभः—इत्याह । बाहुलकादुभच् । पृषोदरादिः (६।३।

१०९) ॥ (२) ॥*॥ कन्दति, कन्दयति, वा । 'कदि हिंसा-याम्' 'कदि आह्वाने रोदने च' (भ्वा० प० अ०) । 'कृक-दिकडिकटिभ्योऽम्बच्' । (उ० ४।८२) । अनित्यत्वाच्च तुम् । स्वार्थे कन् (ज्ञापि० ५।४।५) ॥ (३) ॥*॥ त्रीणि 'सर्ष-पस्य' ॥

सिद्धार्थस्त्वेष धवलः

सीति ॥ सिद्धोऽर्थोऽस्मात् । 'सरिषपः' सिते तस्मिन् 'र-क्षोघ्नो भूतनाशनः' इति रभसः । 'सिद्धार्थस्तु पुमान् शाक्यसिंहे च सितसर्षपे' इति विश्वः (मेदिनी) ॥ (१) ॥*॥ एकम् 'श्वेतसर्षपस्य' ॥

गोधूमः सुमनः समौ ।

गविति ॥ गुध्यति, गुध्यते, वा । 'गुध परिवेष्टने' (दि० प० से०) । 'गुधेरुमः' (उ० ५।२) । 'गोधूमो नागरश्चे स्यादोषधित्रीहिभेदयोः' (इति मेदिनी) ॥ (१) ॥*॥ सुष्टु मन्यते । 'मन ज्ञाने' (दि० आ० अ०) । अच् (३।१।१३४) । 'गोधूमसुमनौ समौ' इति रभसः ॥ (२) ॥*॥ द्वे 'गोधूमस्य' ॥

स्याद्यावकस्तु कुल्माषः

स्येति ॥ यौति 'यु मिश्रणे' (अ० प० से०) । 'कृवादि-भ्यो युन्' (उ० ५।३५) । ततः प्रज्ञायण् (५।४।३८) ॥ (१) ॥*॥ कुलं मस्यति 'मसी परिणामे' (दि० प० से०) 'कर्म-ण्यण्' (३।२।१) पृषोदरादिः (६।३।१०९) । दन्त्यान्तः इति मुकुटः ॥*॥ कृतिसतो माषः । 'कुल्माषो यावकः पुंसि' इति मूर्धन्यान्तेषु रभसः ॥ (२) ॥*॥—कुल्माषोऽर्धस्त्रिन्नो यवादिः—इति स्वामी ।—शकश्चान्यो यवादिः—इति रक्षि-तादयः ॥*॥ द्वे 'अर्धस्त्रिन्नस्य यवादेः' ॥

चणको हरिमन्थकः ॥ १८ ॥

चेति ॥ चण्वते । 'चण दाने' (भ्वा० प० से०) । कुन् (उ० २।३२) ॥ (१) ॥*॥—हरीणां मन्थं जनयति । 'अ-न्येष्वपि-' (३।२।१०९) इति उः—इति मुकुटः । तत्र । 'हरिमन्थकः' इति पाठप्रसङ्गात् । हरिभिर्मन्थते । 'मथे विलोडने' (भ्वा० प० से०) कर्मणि घञ् (३।३।१९) । स्वार्थे कन् (ज्ञापि० ५।४।५) ॥ (२) ॥*॥ द्वे 'चणकस्य' ॥

द्वौ तिले तिलपेजश्च तिलपिञ्जश्च निष्फले ।

द्वाविति ॥ निष्फलस्तिलः । 'तिलाणिष्फलात्पिञ्जपेजौ' (वा० ४।२।३६) ॥ (१) ॥*॥ (२) ॥*॥ 'जर्तिलः' अपि । 'जर्तिलः कथ्यते सद्भिररण्यप्रभवस्तिलः' ॥*॥ द्वे 'तैलही-नतिलस्य' ॥

क्षवः क्षुधाभिजननो राजिका कृष्णिकासुरी ॥ १९ ॥

क्षेति ॥ क्षौति । 'डु क्षु शब्दे' (अ० प० से०) । ण्यर्थः । अच् (३।१।१३४) । 'क्षवः क्षुते राजिकायाम्' इति मेदि-

नी) ॥ (१) ॥*॥ क्षुधामभिजनयति । नन्धादिः (३११।
१३३) ॥*॥—क्षुतमभिजनयति । 'क्षुताभिजननः'—
इति स्वामी ॥ (२) ॥*॥ राजति, राजयति वा । कुन् (उ०
२।३२) ॥ (३) ॥*॥ कृष्णैव । 'संज्ञायां कन्' (५।३।७५)
(४) ॥*॥ असुरस्येयम् । अण् (४।३।१२१) । अस्यति वा ।
'असेहरन्' (उ० १।४२) । प्रज्ञाद्यण् (५।४।३८) ॥ (५) ॥*॥
पञ्च 'कृष्णसर्वपस्य' 'राई' इति ख्यातस्य ॥

स्त्रियौ कङ्कुप्रियङ्गु द्वे

स्त्रीति ॥ कमङ्गति । 'अणि गतौ' (भ्वा० प० से०) ।
ण्यन्तो वा । मृगधादित्वात् (उ० १।३।७) कुः । शकन्धादिः
(वा० ६।१।९४) । कं सुखं गच्छति । 'गम्ल् गतौ' (भ्वा०
प० अ०) । मितद्वादित्वात् (वा० ३।२।१८०) डुः ॥ (१)
॥*॥ एवं प्रियं गच्छति ॥ (१) ॥*॥ द्वे 'प्रियङ्गोः' ॥

अतसी स्यादुमा क्षुमा ।

अतेति ॥ अतति । 'अत सातत्यगमने' (भ्वा० प० से०) ।
'अत्यविचमि-' (उ० ३।११७) । गौरादिः (४।१।४१) ॥
(१) ॥*॥ उं शिम्बं माति, मिमीते, वा । 'मा' (अ० प० अ०)
'माङ् माने' (जु० आ० अ०) । 'आतोऽनुप-' (३।२।३)
इति कः । अवते, ऊयते, वा 'ऊङ् शब्दे' (भ्वा० आ०
अ०) । 'विभाषा तिलमाषोमा-' (५।२।४) इति निपातना-
न्मक् इति वा । 'उमातसी हैमवतीहरिद्राकीर्तिकान्तिष्णु'
(इति मेदिनी) ॥ (२) ॥*॥ क्षौति, क्षूयते, वा । 'डु क्षु
शब्दे' (अ० प० अ०) । बाहुलकान् मक् । 'अर्तिस्तुसुहु-
सु-' (उ० १।१।४०) इति मन् वा । संज्ञापूर्वकत्वाच्च गुणः ।—
क्षुवते—इति मुकुटस्य प्रमादः । क्षौतेरादादिकत्वात् । 'क्षु-
मातसीनीलिकयोः' इति विश्वः ॥ (३) ॥*॥ त्रीणि 'अ-
तस्याः' ॥

मातुलानी तु भङ्गायाम्

मेति ॥ मायास्तुला । मातुलामानयति । 'अन प्राणने'
(अ० प० से०) गतौ वा । 'कर्मण्यण्' (३।२।१) । ङीष्
(४।१।१४) । मातुलस्य धत्तूरस्य स्त्रीव वा । 'मातुलोपाध्या-
ययोर्ङीष्णानुको' (वा० ४।१।४९) ॥ (१) ॥*॥ भज्यते ।
अनया वा । 'भजो आमर्दने' (ह० प० से०) । 'अकर्तरि
च' (३।३।१९) इति 'हलश्च' (३।३।२१) इति वा घञ् ।
'तरङ्गभेदयोर्भङ्गो भङ्गा शस्यशणाह्वये' इति रुद्रः ॥ (२)
॥*॥ द्वे 'शणाख्यशस्यभेदस्य' ॥

व्रीहिभेदस्त्वणुः पुमान् ॥ २० ॥

व्रीति ॥ व्रीहिविशेषः । अणति । 'अण शब्दे' (भ्वा०
प० से०) । 'अणश्च' । 'धान्ये नित्' (१।८।९) इत्युः ।
'प्रणुर्वीहिलपयोः' इति हैमः ॥ (१) ॥*॥ एकम् 'चीना'
इति ख्यातस्य ॥

किंशारुः शस्यशूकं स्यात्

किमिति ॥ किञ्चित् कुत्सितं वा शृणाति । 'शू हिंसा-
याम्' (क्र्या० प० से०) । 'किंजरयोः श्रिणः' (उ० १।४)
इत्युण् । 'अथ किंशारुर्धान्यशूके शरेऽपि च' इति हैमः ॥
(१) ॥*॥ शस्यस्य शूकम् ।—शस्यस्य शूकः—इति मुकुटः ॥
(२) ॥*॥ द्वे 'यवाद्यग्रस्य' ॥

कणिशं शस्यमञ्जरी ।

केति ॥ कणयः कणाः सन्त्यस्य । लोमादित्वात् (५।२।
१००) शः । कणिनं स्वावयवं इयति वा । 'शो तनूकरणे' (दि०
प० अ०) । 'आतोऽनुप-' (३।२।३) इति कः । 'कणिशो
धान्यशीषके' इति तालव्यान्ते रत्नकोषः ॥ (१) ॥*॥ शस्यस्य
मञ्जरी ॥ (२) ॥*॥ द्वे 'धान्यमञ्जर्याः' ॥

धान्यं व्रीहिः स्तम्बकरिः

धेति ॥ धाने पोषणे साधुः । 'तत्र साधुः' (४।४।९८)
इति यत् । 'धान्यं तु व्रीहौ धान्याके' इति हैमः ॥ (१)
॥*॥ व्रीणाति । 'व्री वरणे' (क्र्या० प० अ०) । 'व्रीहिशा-
ल्योर्दक्' (५।२।२) इति ज्ञापकाद् हिक् । 'व्रीहिः सामान्य-
धान्ये स्यादाशुधान्ये च पुंस्यम्' इति विश्वः (मेदिनी) ॥
(२) ॥*॥ स्तम्बं करोति । 'स्तम्बशक्तोरिन्' (३।२।२४) ।
व्रीहिसाहचर्यात्पुंस्त्वम् ॥ (३) ॥*॥ त्रीणि 'धान्यसामा-
न्यस्य' ॥

स्तम्बो गुच्छस्तृणादिनः ॥ २१ ॥

स्तेति ॥ तिष्ठति । अत्र वा । 'ष्ठा गतिनिवृत्तौ' (भ्वा०
प० अ०) 'स्यः स्तोऽम्बजबकौ' (उ० ४।९६) ॥ (१) ॥*॥
गवनम् । 'गुङ् शब्दे' (भ्वा० आ० अ०) । 'संपदादिकिप्'
(वा० ३।३।१०८) । तुक् (६।१।७१) । गुतं छयति । 'छो
छेदने' (दि० प० अ०) । 'आतोऽनुप-' (३।२।३) इति कः ॥
(२) ॥*॥ आदिना व्रीहियवादिप्रहः ॥*॥ द्वे 'यवादीनां
मूलस्य' ॥

नाडी नालं च काण्डोऽस्य

नेति ॥ नलत्यनेन । 'णल गन्धे' (भ्वा० प० से०) ।
'हलश्च' (३।३।२१) इति घञ् । नालयति । अच् (३।१।१३४)
वा । डलयोरेकत्वम् । गौरादिः (४।१।४१) । 'नाडी कुहन-
चर्यायां घटिकागण्डद्वयोः । नाले गुणान्तरे स्त्रायौ' इति हैमः

१—धान्यपदेन सप्तदश धान्यान्वच्यन्ते । व्रीहि (१) यव (२)
मसूर (३) गोधूम (४) मुद्ग (५) माष (६) तिल (७) चणक (८)
अणु (९) प्रियंगु (१०) कोद्रव (११) मकुष्ठक (१२) कलाय
(१३) कुलत्थ (१४) शठ (१५) सर्षप (१६) अतसी (१७) इति
सप्तदश—इति मुकुटः ॥ महाभाष्ये (५।२।४) सूत्रे तु 'शणसप्त-
दशानि धान्यानि' इत्युक्तम् । २—गुणान्तरं चर्मरज्जुविशेषः ।
तत्र यथा 'नाडीभिर्नद्यते युगम्'—इत्यनेकार्थकैरवाकरकौमुदी ।
'त्रणान्तरे' इति पाठ आसीत् ॥

॥ (१) ॥*॥ 'नालं काण्डे मृणाले च नाली शाककलम्बके' इति च (हैमः) ॥ (२) ॥*॥ कणति । 'कण शब्दे' (भ्वा० प० से०) । 'अमन्ताङ्गः' (उ० १११४) । बाहुलकादीर्घः । काण्यन्ते वा । 'काण्डो नालेऽधमे वर्गे द्रुस्कन्धेऽवसरे शरे । संह श्लाघाम्बुषु स्तम्बे' इति हैमः ॥ (३) ॥*॥ अस्य गुच्छस्य ॥*॥ त्रीणि 'तृणादिकाण्डस्य' ॥

पलालोऽस्त्री स निष्फलः ।

पेति ॥ पलति, पल्यते, वा । 'पल गतौ' (भ्वा० प० से०) । 'तमिविशिविडिमृणिकुलिकपिपलिपञ्चिभ्यः कालन्' (उ० १११८) ।—बाहुलकात्—इति मुकुटस्य प्रमादः । पलमलति वा 'अल भूषणादौ' (भ्वा० प० से०) । अण् (३२११) ॥ (१) ॥*॥ स काण्डः ॥*॥ एकम् 'धान्यरहितकाण्डस्य' कडङ्गरो वुसं क्लीबे

केति ॥ गृणाति 'गृ शब्दे' (त्रया० प० से०) । गिरति । 'गृ निगरणे' (तु० प० से०) वा अच् (३१११३४) । कडस्य गरः । 'कडंगर-' (५११६९) इति निर्देशान्मुक् । यद्वा कडति 'कड मदे' (भ्वा० प० से०) । क्विप् (३२११७८) । कड् च तदङ्गं च । कडङ्गं राति । 'रा दाने' (अ० प० अ०) । कः (३२१३) ॥ 'कडङ्गर' इति हरदत्तपाठे कृञ् धातुः ॥ (१) ॥*॥ वुसति 'वुस उत्सर्गे' । (तु० प० से०) । 'इगुपध' (३१११३५) इति कः (वुसं दन्वमिति धातुप्रदीपः) ॥*॥ 'वुषवेषुषारतोषाः' इति षभेदान्मूर्धन्यान्तमपि ॥ (२) ॥*॥ द्वे पलालादिक्षोदस्य' ॥

धान्यत्वन्नि पुमांस्तुषः ॥ २२ ॥

धेति ॥ धान्यस्य त्वक् ॥ (१) ॥*॥ तुष्यति । 'तुष तुष्टौ' (दि० प० अ०) । 'इगुपध-' (३१११३६) इति कः । 'तुषस्तु धान्यत्वन्नि विभीतके' इति हैमचन्द्रः ॥ (२) ॥*॥ द्वे 'तुषस्य' ॥

शूकोऽस्त्री श्लक्ष्णतीक्ष्णात्रे

श्विति ॥ श्यति । 'शो तनूकरणे' (दि० प० अ०) । 'उल्लादायश्च' इति साधुः । (उ० ४१४१) । 'शूकोऽनुको-शशुङ्गयोः' इति विश्वः ॥ (१) ॥*॥ श्लक्ष्णं कृशं च तत्तीक्ष्णं च तदयं च ॥ (२) ॥*॥ किंशारोरन्यः शूको निर्दिष्टः । शूकधान्यशमीधान्यवेदार्थं वा पुनरुक्तः ॥*॥ द्वे 'तीक्ष्णात्र-धान्यस्य' ॥

शमी सिम्बा

शेति ॥ शाम्यति । 'शम उपशमे' (दि० प० से०) । अच् (३१३१३४) । गौरादिः (४११४१) । 'शमी सकुफ-लायां च शिम्बिकायां च बल्गुलौ' (इति मेदिनी) ॥ (१) ॥*॥ समति 'षम वैक्लव्ये' (भ्वा० प० से०) । 'उल्वादयश्च'

(उ० ४१९५) इति साधुः ॥*॥—शिनोति 'शिञ् निशाने' (खा० उ० अ०) । ('शिम्बा' । 'शिसिः' 'शिम्बिः' इत्यपि—) इति स्वामी ॥ (२) ॥*॥ द्वे 'शिम्बायाः' 'छिसि' इति ख्यातायाः ॥

त्रिषूत्तरे ।

त्रीति ॥ उत्तरे बहुलीकृतान्ताः ॥

ऋद्धमावसितं धान्यम्

रिति ॥ ऋध्यते स्म । 'ऋधु वृद्धौ' (दि० प० से०) । कः (३२११०२) । 'ऋद्धं संपन्नधान्ये च सुसमृद्धे तु वाच्य-वत्' इति विश्वः (मेदिनी) ॥*॥ 'रिद्धं' संसिद्धम् । राधेः (खा० प० उ०)—इति स्वामी । तत्र पृषोदरादिः (६१३१०९) ॥ (१) ॥*॥ आवसीयते स्म । 'षोऽन्तकर्मणि' (दि० प० अ०) । क्तः (३२११०२) अवसानं प्राप्तम् । संपन्नं वा । रक्षार्थमाच्छादितं वा । तत्र आवस्यते स्म । 'वस आच्छाद-ने' (अ० आ० से०) 'अवसितमृद्धे ज्ञातेऽपि (अवसानगते च वाच्यलिङ्गं स्यात्)' इति विश्वः (मेदिनी) ॥ (२) ॥*॥ द्वे 'मर्दनानन्तरमपनीततृणस्य बहुलीकरणयोग्यस्य धान्यराशेः' ॥

पूतं तु बहुलीकृतम् ॥ २३ ॥

प्विति ॥ पूयते स्म । 'पून् पवने' (त्रया० उ० से०) । क्तः (३२११०२) । 'पूतं त्रिषु पवित्रे च शठिते बहुली-कृते' इति विश्वः (मेदिनी) ॥ (१) ॥*॥ बहु मानं लाति । कः (३२१३) । अबहुलं बहुलमकारि ॥ (२) ॥*॥ 'राशी-कृतस्य' । (हैमे तु 'धान्यमावसितं रिद्धं तत्पूतं निर्बुसीकृ-तम्' इत्युक्तम्) ॥

माषादयः शमीधान्ये

मेति ॥ 'माषो मुद्गो राजमाषः कुलत्थश्चणकस्तिलः । काकाण्डश्चीवर इति शमीधान्यगणः स्मृतः' इति रत्नकोषः ॥*॥ शमीप्रभवं धान्यम् ॥ (१) ॥*॥ एकम् 'माषादिश-मीधान्यस्य' ॥

शूकधान्ये यवादयः ।

श्विति ॥ शूकयुक्तं धान्यम् ॥ (१) ॥*॥ आदिना गो-धूमादिः । एकम् 'यवादिशूकधान्यस्य' ॥

शालयः कलमाद्याश्च षष्टिकाद्याश्च

शेति ॥ शाब्धते । 'शाड् आल्लव्ये' (भ्वा० आ० से०) । डलयोरैक्यम् । इन् (उ० ४१११८) । शाल्यते वा । 'शल चलने' (भ्वा० प० से०) ण्यन्तः । 'अच इः' (उ० ४११३९) । 'शालिस्तु गन्धोलौ कलमादिषु' इति हैमः ॥ (१) ॥*॥ 'षष्टिकाः षष्टिरात्रेण पच्यन्ते' (५११९०) ॥ एकम् 'शाल्यादीनाम्' ॥

१—'राजार्थम्' इति पाठ आसीत्, परंतु स्वामीग्रन्थे हैम-व्याख्यायां च वृद्धा अनुकूलत्वाच्च धृतः ॥

पुंस्यमी ॥ २४ ॥

प्विति ॥ अमी माषाद्याः ॥

तृणधान्यानि नीवाराः

त्रिति ॥ तृणानीव धान्यानि । अकृष्टोत्पन्नत्वात् ॥ (१) ॥*॥ नि त्रियन्ते । 'वृञ् वरणे' (स्वा० उ० से०) 'नौ वृ धान्ये' (३।३।४८) इति घञ् । 'उपसर्गस्य-' (६।३।१२२) इति दीर्घः । 'स्यान्नीवारो वणिजके वास्तव्येऽपि च दृश्यते' इति विश्वः ॥ (२) ॥*॥ बहुवचनेन श्यामाकादिग्रहः ॥*॥ द्वे 'तृणधान्यानाम्' ॥

स्त्री गवेधुर्गवेधुका ।

स्त्रीति ॥ गवा जलेन तत्र वा एधते । 'एध वृद्धौ' (भ्वा० आ० से०) । मृगव्यादित्वात् (उ० १।३७) कुः ॥ (१) ॥*॥ स्वार्थे कन् (ज्ञापि० ५।४।५) ।—गवे गवार्थं दीयते रक्ष्यतेऽसौ । 'देङ् रक्षणे' (भ्वा० आ० अ०) । मृगव्यादित्वात् (उ० १।३७) कुः । नैहक्तो दकारस्य ङः । 'तत्पुरुषे कृति-' (६।३।१३) इत्यलक् । 'गवेडुः'—इत्याह मुकुटः ॥*॥ द्वे 'मुन्यन्नविशेषस्य' ॥

अयोत्रो मुसलोऽस्त्री स्यात्

अयविति ॥ अयोऽग्रेऽस्य ॥ (१) ॥*॥ मुस्यति अनेन वा । 'मुस खण्डने' (दि० प० से०) । 'वृषादिभ्यश्च' (उ० १।१०६) इति कलच् । 'मुसलं स्यादयोत्रे च पुंनपुंसकयोः स्त्रियाम् । तालमूल्यामाखुपर्णीग्रहगोधिकयोरपि' इति विश्वमेदिन्यौ ॥ (२) ॥*॥ द्वे 'मुसलस्य' ॥

उदूखलमुलूखलम् ॥ २५ ॥

उद्विति ॥ ऊर्ध्वं च तत् खं च । ऊर्ध्वखं लाति । 'आतोऽनुप-' (३।२।४) इति कः । पृषोदरादिः (६।३।१०९) । 'उदूखलं गुग्गुलौ स्यादुलूखलेऽपि न द्वयोः' (इति मेदिनी) ॥ (२) ॥*॥ द्वे 'उदूखलस्य' ॥

प्रस्फोटनं शूर्पमस्त्री

प्रेति ॥ प्रस्फोट्यतेऽनेन । 'स्फुट विकसने' (भ्वा० आ० से०) । करणे ल्युट् (३।३।११७) ॥ (१) ॥*॥ शूर्पयति, शूर्पयतेऽनेन वा । 'शूर्प माने' (उ० प० से०) । अच् (३।१।१३४) । 'पुंसि-' (३।३।१०८) इति घो वा । 'शुभशतकिंशाहशूर्पांशुकम्' इति शमेदात्तालव्यादिः ॥*॥ 'सूर्पे च' इति पाठाहन्त्यादिरपि ॥ (१) ॥*॥ द्वे 'शूर्पस्य' ॥

चालनी तितउः पुमान् ।

चेति ॥ चाल्यते अनया वा । 'चल गतौ' (भ्वा० प० से०) । प्यन्तः । ल्युट् (३।३।११३, ११७) । 'क्षुद्रच्छिद्रशतोपेतं चालनं तितउः स्मृतः' इति कात्यः ॥ (१) ॥*॥ द्वे तनोति । तन्यते वा । अनेन वा । 'तनु विस्तारे' (त० उ० से०) । 'तनोतेर्ङ उः सन्वच्च' (उ० ५।५२) । 'चालनं तितउः'

प्रोक्तम्' इति क्लीबकाण्डे रत्नकोषः । 'न स्त्री तितउ चालनी' इति त्रिकाण्डशेषः ॥ (२) ॥*॥ द्वे 'चालन्याः ॥

स्यूतप्रसेवौ

स्थिविति ॥ सीव्यते स्म । 'षितु तन्तुसंताने' (दि० प० से०) । कः (३।३।१०२) । 'च्छ्वोः-' (६।४।१९) इत्युट् ॥*॥ 'स्योनप्रसेवौ' इति मुकुटः । तत्रौणादिको नः । 'स्योनस्यूतप्रसेवकाः' इति रभसः ॥ (१) ॥*॥ प्रसीव्यते 'अकर्तरि च' (३।३।१९) इति घञ् । 'प्रसेवस्तु वीणाङ्गस्यूतयोर्दंतौ' इति हैमचन्द्रः ॥ (२) ॥*॥ द्वे 'वस्त्रशणादिनिर्मितस्य' 'थैला' इति ख्यातस्य ॥

कण्डोलपिटौ

केति ॥ कण्ड्यते । 'कडि मेदने' (उ० प० से०) । 'पिटिकडिकण्डिभ्य ओलच्' (उ० १।६६) ॥ (१) ॥*॥ पिटति । 'पिट शब्दसंख्यानयोः' (भ्वा० प० से०) । कर्मकर्तरि 'इगुपध-' (३।१।१३५) इति कः ॥*॥ कुनि (उ० २।३२) 'पिटकः' अपि ॥*॥—'पिण्डः'—इति स्वामी । तत्र पिण्ड्यते । 'पिडि संघाते' (भ्वा० आ० से०) कर्मणि घञ् (३।३।१९) । 'पिण्डो बोले बले सान्द्रे देहागारैकदेशयोः । देहमात्रे निवापे च गोलसिंहकयोरपि । ओण्डुपुष्पे च पुंसि स्यात्क्लीबमाजीवनयसोः । पिण्डी च पिण्डतगरेऽलाबूखर्जूरभेदयोः' (इति मेदिनी) ॥ (२) ॥*॥ द्वे 'वंशादिनिर्मितभाण्डस्य' ॥

कटकिलिङ्गकौ ॥ २६ ॥

केति ॥ कटति । 'कटे वर्षादौ' (भ्वा० प० से०) । अच् (३।१।१३४) । 'कटः श्रोणौ द्वयोः पुंसि किलिङ्गेऽतिशये शवे । समये गजगण्डेऽपि पिप्पल्यां तु कटी मता' (इति मेदिनी) ॥ (१) ॥*॥ किल्यतेऽनेन । 'किल श्वैत्यक्रीडनयोः' (उ० प० से०) । 'इगुपधात् कित्' (उ० ४।१२०) इतीन् । वेत्रवीरणादिः । किलेर्जातः । जनेः 'पञ्चम्यामजतौ' (३।२।९८) इति ङः । पृषोदरादिः (६।३।१०९) ।—'तत्पुरुषे कृति-' (६।३।१४) इति (द्वितीयायाः) अलक्—इति मुकुटः । तत्र । कृद्योगे षष्ठ्या विशेषविधानात् ॥ (२) ॥*॥ द्वे 'वंशादिविकारस्य' ॥

समानौ

सेति ॥ 'समानौ' इति पूर्वेषु त्रिष्वप्यन्वेति ॥

रसवत्यां तु पाकस्थानमहानसे ।

रेति ॥ रसाः सन्त्यस्याम् । मतुप् (५।२।९५) ॥ (१) ॥*॥ पाकस्य स्थानम् ॥ (२) ॥*॥ महच्च तदनश्च—(अनसोपकरणं लक्ष्यते ।) 'अनोश्मायः-' (५।४।९४) इत्यादिना

१—उज्ज्वलदन्तादिग्रन्थे तु 'कपिगण्डिकटिपटिभ्य ओलच्' इत्यानुपूर्वी दृश्यते । तस्माद्ब्राह्मणकालोक्तम् ।

टच् ।—महदनोऽस्य—इति स्वामी । तन्न । ‘अनोश्मायः—’ इति तत्पुरुषसमासान्तोपन्यासविरोधात् ॥ (३) ॥*॥ त्रीणि ‘पाकस्थानस्य’ ॥

पौरोगवस्तद्ध्यक्षः

पाविति ॥ पुरः पूजिता गौर्भूमिः । पुरोगवी । ‘गोरत-
द्धित’ (५।४।९२) इति टच् । तस्या अयम् ‘तस्येदम्’ (४।
३।१२१) इत्यण् । यद्वा पुरः प्रथमं याच्यवस्तुषु गौर्नेत्रमस्य ।
पुरोशुः । ‘गोस्त्रियोः—’ (१।२।४८) । ततः ‘प्रज्ञायण्’ (५।४।
३८) ॥ (१) ॥*॥ तस्याध्यक्षः ॥ (२) ॥*॥ द्वे ‘महानसा-
धिकृतस्य’ ॥

सूपकारास्तु बह्ववाः ॥ २७ ॥

आरालिका आन्धसिकाः सूदा औदनिका गुणाः ।

स्विति ॥ शोभना आपोऽस्मिन् । ‘ऋक्पूर्—’ (५।४।७४)
इत्यः । ‘कुसुमुभ्यश्च’ इत्यपोऽत ऊत् । सवति रसान् । ‘षु
प्रसवादौ’ (भ्वा० प० से०) । ‘सुश्रुभ्यां मिच्च’ (उ० ३।२६)
इति पो दीर्घश्च ।—‘युकुसूतां किच्च’—इत्यपाणिनीयम् । सूपं
करोति । ‘कर्मण्यण्’ (३।२।११) ॥ (१) ॥*॥ बल्लनम् । ‘बल्ल
संवरणे’ (भ्वा० आ० से०) । ‘बल्लिः’ सौत्रो वा प्रीतौ ।
भावे घञ् (३।३।१८) । बल्लोऽस्यास्ति । ‘अन्येभ्योऽपि—’
(वा० ५।२।१०९) इति वः । बल्लं वाति । ‘आतोऽनुप—’
(३।२।३) इति कः । ‘बल्लवः’ सूपकारे स्याद्धूमसेने च गोदु-
हि’ इति विश्वः ॥ (२) ॥*॥ अरालं कुटिलं चरन्ति ‘चरति’
(४।४।८) इति ठक् ॥ (३) ॥*॥ अन्यो भक्तं शिल्पं येषाम् ।
‘शिल्पम्’ (४।४।५५) इति ठक् ॥ (४) ॥*॥ सूदन्ति छागा-
दीन् । ‘षूद हिंसायाम्’ (जु० उ० से०) । अच् (३।१।
१३४) । कः (३।१।१३५) वा । ‘सूदस्तु कथितः सूपकारे
च व्यञ्जान्तरे’ इति विश्वमेदिन्यौ ॥ (५) ॥*॥ औदनं
शिल्पं येषाम् । ‘शिल्पम्’ (४।४।५५) इति ठक् ॥ (६) ॥*॥
गुणयते । ‘गुण निमन्त्रणे’ (जु० उ० से०) अदन्तः । अच्
(३।१।१३४) । ‘गुणो मौर्व्यामप्रधाने रूपादौ सूद इन्द्रिये ।
ल्याने शौर्यादिसंध्यादिसत्त्वाद्यावृत्तिरज्जुषु । शुक्लादावपि
बुध्यां च’ (इति मेदिनी) ॥ (७) ॥*॥ सप्त ‘पाककर्तुः’ ।—
आद्यद्वयं व्यञ्जनकारस्य—इति स्वामी ॥

आपूपिकः कान्दविको भक्षकारः

आप्विति ॥ अपूपाः पण्यमस्य । ‘तदस्य पण्यम्’ (४।
४।५१) इति ठक् ॥ (१) ॥*॥ कन्दौ संस्कृतम् । ‘संस्कृतं

१—इदं च ‘अत उत’ इत्यन्तमसंगतम् । ‘न पूजनात्’ (५।
४।६९) इत्यनेन समासान्तनिषेधस्य दुर्वारत्वात् । ‘कुसुमुभ्यश्च’ ।
इति वार्तिकस्यापि भाष्यादावभावात् ‘निर्मूलत्वात्’ । अत एवैतज्जन-
केनापि सिद्धान्तकौमुद्यां हलन्तनपुंसकप्रकरणे ‘स्वप्’ शब्द उदा-
हृतः ॥ २—‘चरति’ इत्यत्र ‘तेन’ इत्यनुबुक्तेः सर्वसंमतत्वेन चि-
न्त्यमेतत् ॥

भक्षाः’ (४।२।१६) इत्यण् । कान्दवं पण्यमस्य । ठक् (४।
४।५१) ॥ (२) ॥*॥ भक्षं करोति । ‘कर्मण्यण्’ (३।२।११)
॥ (३) ॥*॥ त्रीणि ‘भक्ष्यकारस्य’ ॥

इमे त्रिषु ॥ २८ ॥

इम इति ॥ इमे पौरोगवादयः ॥

अश्मन्तमुद्धानमधिश्रयणी चुल्लिरन्तिका ।

अश्मेति ॥ अश्मनोऽप्यन्तोऽत्र । शकन्धादिः (वा० ६।
१।९४) । ‘अश्मन्तमशुभे चुल्ल्यां मरणेऽनवधावपि । क्षेत्रेऽ-
पि’ इति विश्वः (मेदिनी) ॥*॥ ‘अस्वन्तः’ इति पाठे अस्-
नामन्तोऽत्र ॥ (१) ॥*॥ उद् धीयतेऽत्र ‘धाजः’ (जु० उ०
अ०) ल्युट् (३।३।११७) । ‘उद्धानमुद्गते वाच्यलिङ्गं चुल्ल्यां
नपुंसकम्’ इति विश्वः (मेदिनी) ॥*॥ ‘उद्धानम्’ इति
पाठे तु—उद्धान्यतेऽत्र । ‘ध्मा शब्दादौ’ (भ्वा० प० अ०) ।
ल्युट् (३।३।११७) ॥ (२) ॥*॥ अधिश्रीयतेऽत्र ‘श्रीञ्
पाके’ (क्रया० उ० अ०) । अधिकरणे ल्युट् (३।३।११७) ।
डीप् (४।१।१५) ॥ (३) ॥*॥ चुल्लयतेऽत्र । ‘चुल्ल भावक-
रणे’ (भ्वा० प० से०) । इन् (उ० ४।१।१८) । ‘चुल्लयतेऽत्रा-
भिरिति वा’ । ‘चुद प्रेरणे’ (जु० प० से०) । बाहुलकालिक् ।
‘कृदिकारात्’ (ग० ४।१।४५) इति वा डीप् ॥ (४) ॥*॥
अन्यतेऽत्र । ‘अति बन्धने’ (भ्वा० आ० से०) । ण्वल्
(३।३।१०९) । ‘अन्तिकं निकटे वाच्यलिङ्गं स्त्री शातलौषधौ ।
चुल्ल्यां ज्येष्ठभगिन्यां च नाट्योक्तौ कीर्त्यतेऽन्तिका’ (इति
मेदिनी) ॥ (५) ॥*॥ पञ्च ‘चुल्लधाः’ ॥

अङ्गारधानिकाङ्गारशक्यपि हसन्यपि ॥ २९ ॥

हसन्यपि

अङ्गेति ॥ अङ्गारा धीयन्तेऽस्याम् । धाजः (जु० उ० अ०)
ल्युट् (३।३।११६) । ‘टिड्ढा—’ (४।१।१५) इति डीप् ।
कन् (ज्ञापि० ५।४।५) ॥ (१) ॥*॥ अङ्गारणां शकटी ॥ (२)
॥*॥ हसति । ‘हसे हसने’ (भ्वा० प० से०) । ‘लटः शतृ—’
(३।२।१२४) । ‘शपश्यनोः’ (७।१।८१) इति नुम् । ‘हस-
न्त्यङ्गारधान्यां च मल्लिकाशाकिनीभिदोः’ इति विश्वः ॥ (३)
॥*॥ ‘कृत्यल्युटः’ (३।३।११३) इति ल्युट् । ‘टिड्ढा—’
(४।१।१५) इति डीप् ॥ (४) ॥*॥ चत्वारि ‘अङ्गारशक-
त्याः’ ‘बोरसी’ इति ख्यातायाः ॥

अथ न स्त्री स्यादङ्गारः

अथेति ॥ अङ्गति । ‘अणि गतौ’ (भ्वा० प० से०) । ‘अ-
ङ्गिमदिमन्दिभ्य आरन्’ (उ० ३।१३४) । अङ्गमियति वा ।
‘ऋ गतौ’ (जु० प० अ०) । ‘कर्मण्यण्’ (३।२।११) । ‘अङ्गार-

१—स च साग्निर्निरग्निश्च । तत्र साग्नी यथा—‘अङ्गारानुम्बितमिव
व्यथमानमास्ते’ इति । निरग्नी यथा—‘कलङ्कस्तत्रलो व्रजति मल्लिना-
ङ्गारतुलनाम्’ इत्यादिप्रयोगः—इति मुकुटः ।

मुल्लुके न स्त्री पुंलिङ्गस्तु महीसुते' इति विश्वः (मेदिनी) ॥
(१) ॥*॥ एकम् 'अङ्गारस्य' ॥

अलातमुल्लुकम् ।

अलेति ॥ लानम् । 'ला दाने' (अ० प० अ०) । कः
(३।३।११४) । न लातमस्य ॥ (१) ॥*॥ ओषति । 'उष
दाहे' (भ्वा० प० से०) । 'उल्लुकदर्वि-' (उ० ३।८४) इति
साधुः ॥ (२) ॥*॥ द्वे 'अर्धदग्धकाष्ठस्य' ।—त्रयोऽपि
पर्यायाः—इति मुकुटः ॥

ह्रीवैऽम्बरीषं भ्राष्ट्रः

ह्रीति ॥ अम्बयतेऽत्र वा । 'अवि शब्दे' (भ्वा० आ०
से०) । 'अम्बरीषः' (उ० ४।२९) इति साधुः—'शिरीषा-
दयश्च'—इति लपणिनीयम् । 'अम्बरीषपुरुषोषरौषधम्'
इति षमेदान्मूर्धन्यान्तोऽयम् । 'अम्बरीषं रणे भ्राष्ट्रे ह्रीवं
पुंसि नृपान्तरे । नरकस्य प्रमेदे च किशोरे भास्करेऽपि च ।
आम्रातकेऽनुतापे च' 'अनिमिषो मत्स्यदेवयोः' (इति मे-
दिनी) ॥ (१) ॥*॥ भृज्यतेऽत्र । 'अस्ज पाके' (तु० उ०
अ०) । 'अस्जिगमिनसि-' (उ० ४।१६०) इति घृन्वृद्धी ॥
(२) ॥*॥ द्वे 'भर्जनपात्रस्य' ॥

ना कन्दुर्वा स्वेदनी स्त्रियाम् ॥ ३० ॥

नेति ॥ स्कन्दति । 'स्कन्दिर गतिशोषणयोः' (भ्वा० प०
अ०) । 'स्कन्दैः सलोपश्च' (उ० १।१४) इति कुः । 'वा'
इत्यस्यात्राप्यन्वयः । पक्षे स्त्रीसाहचर्यात् ॥ (१) ॥*॥ खिद्यते-
ऽस्मात् । अधिकरणे ल्युट् (३।३।११७) ।—'वा स्त्रियाम्'
इत्यन्वयात् 'स्वेदनः' अपि—इति मुकुटः ॥ (२) ॥*॥ द्वे
'मद्यनिर्माणोपयोगिपात्रस्य' 'कराही' इति ख्यातस्य ॥
अलिंजरः स्यान्मणिकः

अलीति ॥ अलनम् । 'अल भूषणादौ' (भ्वा० प०
से०) । 'इकृष्यादिभ्यः' (वा० ३।३।१०८) इन् (उ० ४।
१।१८) वा । अलिं सामर्थ्यं जरयति, जृणाति, वा । 'जृषू
वयोहानौ' (भ्वा० प० से०) । 'जृ वयोहानौ' (क्र्या० प०
से०) वा । अण् (३।२।१) । अच् (३।१।१३५) वा ॥ (१)
॥*॥ मणति । 'मणं शब्दे' (भ्वा० प० से०) । 'सर्वधा-
नुभ्यः-' (उ० ४।१।१८) इतीन् । स्वार्थे कन् (ज्ञापि० ५।४।
५) 'संज्ञायां कन्' (५।३।७५) वा ॥ (२) ॥*॥ द्वे 'महा-
कुम्भस्य' 'माट' इति ख्यातस्य ॥

कर्कर्यालुर्गलन्तिका ।

केति ॥ कर्कणम् । 'कर्कं हासे' () । घञ् (३।३।
१६८) । कर्कं राति । 'रा दाने' (अ० प० अ०) । 'आतो-
ऽनुप-' (३।२।३) इति कः । गौरादिः (४।१।६१) 'कर्करी

१—उचितमिदम् । उक्तमेदिन्याङ्गारस्योल्मुकार्थकतोक्तः ।
२—'अनिमिषशब्दार्थपरमिदं प्रसङ्गेनोक्तम् । न त्वस्यात्रोपयोगः ॥

भाण्डभेदे ना दर्पणे कठिने त्रिषु' इति विश्वः (मेदिनी) ॥
(१) ॥*॥ आ लुनाति । 'ल्लृच् छेदने' (क्र्या० उ० से०) ।
क्लिप् (३।२।७६) ॥*॥ ह्रस्वपाठे आलाति 'ला दाने' (अ०
प० से०) । मितद्वादित्वात् (वा० ३।२।१८०) डुः । 'आलु-
र्गलन्तिकायां स्त्री ह्रीवं मूले च मेलके' इति विश्वः (मेदिनी)
॥ (२) ॥*॥ गलति । 'गल अदाने' (भ्वा० प० से०) ।
शता (३।२।१२४) । 'उगितश्च' इति ङीप् (४।१।६) । 'शप्-
श्यनोः-' (७।१।८१) इति जुम् । स्वार्थे कन् । (ज्ञापि० ५।४।
५) ॥ (३) ॥*॥ त्रीणि 'गलन्तिकायाः' 'करवती'
इति ख्यातायाः ।—कन्दोर्धृतपक्वनिष्काशनसाधनस्य—
इत्येके ॥

पिठरः स्याल्युवा कुण्डम्

पीति ॥ पेठति । 'पिठ बन्धे' (भ्वा० प० से०) 'इगु-
पध-' (३।१।१३५) इति कः । पिठं राति । 'रा दाने' (अ०
प० अ०) । 'आतोऽनुप-' (३।२।३) इति कः ॥ (१) ॥*॥
तिष्ठत्यत्रौदनादि । 'ष्ठा गतिनिवृत्तौ' (भ्वा० प० अ०) ।
'स्थाचति-' (उ० १।१।१६) इत्यालच् । स्थलत्यत्र वा । 'ष्ठल
स्थाने' (भ्वा० प० से०) । उत्रलादीन् (३।१।४०) । 'जातेः'
(४।१।६३) इति ङीप् । स्थालं च । 'स्थालं भाजनभेदेऽपि
स्थाली स्यात्पाटलोखयोः' (इति मेदिनी) ॥ (२) ॥*॥
ओखति । 'उख गतौ' (भ्वा० प० से०) । 'इगुपध-' (३।१।
१३५) इति कः ॥*॥ ('उषा' इति) मूर्धन्यपाठे 'उष दाहे'
(भ्वा० प० से०) ॥ (३) ॥*॥ कुण्डयति । 'कुडि रक्षायाम्'
(जु० प० से०) । अच् (३।१।१३४) ।—कुणति । 'कुण
शब्दोपतापयोः' (तु० प० से०) । 'कुणादिभ्यः कित्' इति
ङः—इति मुकुटः । तत्र । उक्तसूत्राभावात् । 'क्तादेः कित्'
(उ० १।१।१५) इति सूत्रस्य सत्त्वात् । 'कुण्डमभ्यालये
मानभेदे देवजलाशये । कुण्डी कमण्डलौ जारात्पतिवलीसुते
पुमान् । पिठरे तु न ना' इति विश्वः (मेदिनी) ॥ (४) ॥*॥
चत्वारि 'ओदनादिपचनपात्रस्य' ॥

कलसस्तु त्रिषु द्वयोः ॥ ३१ ॥

घटः कुटनिपौ

केति ॥ केन जलेन लसति । 'लस श्लेषणकीडनयोः'
(भ्वा० प० से०) । पचाद्यच् (३।१।१३५) ॥*॥ तालव्या-
न्तपाठे कलं शवति । 'शु गतौ' () । 'अन्येभ्योऽपि'
(वा० ३।२।१०१) इति ङः । 'तालव्या अपि दन्त्याश्च शम्ब-
शकरपांशवः । कलशः शम्बलं चैव जिह्वायां रशना तथा'
इति शमेदः । स्त्रियां जातित्वान्ङीप् (४।१।६३) ॥ (१)
॥*॥ घटति । 'घट चेष्टायाम्' (भ्वा० आ० से०) । अच्
(३।१।१३४) । स्त्रियां घटी । 'घटाः समाधिभेदे ना वरिः
कूटकुटेषु च । घटा घटनगोष्ठीभघटनसु च योषिति' (इति
मेदिनी) ॥ (२) ॥*॥ कुटति 'कुट कौटिल्ये' (तु० प० से०) ।

‘इगुपध-’ (३।१।१३५) इति कः ॥ (३) ॥*॥ नियतं पिब-
न्यनेन । ‘घञर्थे कः’ (वा० ३।३।५८) ॥ (४) ॥*॥ कुटनि-
पावप्यस्त्री (स्त्रियौ) ॥*॥ चत्वारि ‘घटस्य’ ॥

अस्त्री शरावो वर्धमानकः ।

अस्त्रीति ॥ शरणम् । ‘शृ हिंसायाम्’ (क्या० प० से०) ।
‘ऋदोरप्’ (३।३।५७) । शृणाति वा । अच् (३।१।१३४)
शरं शराद्वावति अण् (३।२।१) । अच् (३।१।१३४) वा
॥*॥—(सरावः) दन्त्यादिरपि—इति मुकुटः ॥ (१) ॥*॥
वर्धते । ‘वृधु वृद्धौ’ (भ्वा० आ० से०) । शानच् (३।२।
१२४) । शप् (३।१।६८) । मुक् (७।२।८२) । ‘संज्ञायौ
कन्’ (५।३।७५) ॥ (२) ॥*॥ द्वे ‘पात्रभेदस्य’ ॥

ऋजीपं पिष्टपचनम्

ऋजीति ॥ अर्जति । ‘अर्ज अर्जने’ (भ्वा० प० से०) ।
‘अर्जेहज च’ (उ० ४।२८) इतीषन् ॥*॥ ‘ऋचीषम्’ इति
पाठः—इति कश्चित् । ‘ऋच् शब्दे’ (तु० प० से०) बा-
हुलकात्कीषन् ॥ (१) ॥*॥ पच्यतेऽत्र । ‘करणा-’ (३।३।
११७) इति ल्युट् । पिष्टस्य पचनम् ॥ (२) ॥*॥ द्वे ‘पिष्ट-
पाकोपयोगिनः पात्रस्य’ ‘तवा’ इति ख्यातस्य ॥

कंसोऽस्त्री पानभाजनम् ॥ ३२ ॥

कमिति ॥ कम्यते । ‘कमु कान्तौ’ (भ्वा० आ० से०)
‘आयादयः-’ (३।१।३१) इति णिङ् न । वृत्त्वदिहनिकमिक-
षिभ्यः सः’ (उ० ३।६२) । ‘कंसोऽस्त्री तैजसद्रव्ये कांस्ये
मानेऽधुरे तु ना’ (इति मेदिनी) ॥ (१) ॥*॥ पीयते, इति
पानम् । ल्युट् (३।३।११३) । क्षीरादिपानस्य भाजनम् ॥
(२) ॥*॥ द्वे ‘पानपात्रस्य’ ॥

कुतूः कृत्तेः स्नेहपात्रम्

किति ॥ कुत्सितं तन्यते । ‘तनु विस्तारे’ (त० उ०
से०) । बाहुलकात् कूः, टिलोपश्च । कौति । ‘कु शब्दे’ (अ०
प० अ०) । बाहुलकात् कूस्तुक्च वा । ‘कुत्वा डुपच्’ (५।
३।८९) इति निर्देशाद्वा ॥ (१) ॥*॥ कृत्तेश्चर्मणः ॥*॥ स्नेहस्य
तैलघृतादेः पात्रम् ॥ (२) ॥*॥ द्वे ‘तैलघृतादिपात्रस्य’ ॥

सैवालपा कुतुपः पुमान् ।

सैवेति ॥ ‘सा’ इति निर्देशात् कुतूः स्त्रीलिङ्गः ॥*॥
अल्पा कुतूः । ‘कुत्वा डुपच्’ (५।३।८९) ॥ (१) ॥*॥ ए-
कम् ‘अल्पतैलघृतादिपात्रस्य’ ॥

सर्वमावपनं भाण्डं पात्रामत्रं च भाजनम् ॥ ३३ ॥

सेति ॥ आ उप्यतेऽत्र । ‘डुवप् वीजतन्तुसंताने’ (भ्वा०
उ० अ०) । ल्युट् (३।३।११७) ॥ (१) ॥*॥ ‘भदि कल्याणे
सुखे च’ (भ्वा० आ० से०) । अच् (३।१।१३४) । पृषोद-
रादिः (६।३।१०९) ॥*॥ भणति । ‘भण शब्दे’ (भ्वा० प०
से०) । ‘वमन्ताडुः’ (उ० १।१।१४) । प्रज्ञाद्यण् (४।४।३८) ।

अमर० ४०

भाण्डं मूलवणिग्वित्ते तुरंगाणां च मण्डने । नदीकूलद्वयो-
र्मध्ये भूषणे भाजनेऽपि च’ इति (हैमः) ॥ (२) ॥*॥ पाति ।
‘पा रक्षणे’ (अ० प० अ०) । पिबत्यनेन वा । ‘पा पाने’
(भ्वा० प० अ०) ङ्रन् (उ० ४।१।५९) ॥ (३) ॥*॥ अमति
‘अमगत्यादिषु’ (भ्वा० प० से०) ‘अमिनक्षियजिवधिपति-
भ्योऽत्रन्’ (उ० ३।१०५) ॥ (४) ॥*॥ भाजयति । ‘भाज
पृथक्कर्मणि’ (जु० उ० से०) । ल्युट् (३।१।११३) ॥ (५)
॥*॥ स्यूतादि पिठरादि च सर्वमावपनादिशब्दवाच्यम् ॥*॥
पञ्च ‘भाण्डस्य’ ॥

दर्विः कम्बिः खजाका च

देति ॥ दृणाति ‘दृ विदारणे’ (क्या० प० से०) ।
‘वृहभ्यां विन्’ (उ० ४।५३) ॥*॥ ‘कृदिकारात्-’ (ग०
४।१।४५) इति ङीषि दर्वी च । (‘दर्वी पणातद्वीः’
इति हैमः) ॥ (१) ॥*॥ कम्यते । ‘कमु कान्तौ’ (भ्वा०
आ० से०) । बाहुलकाद्दिन् ॥ (२) ॥*॥ खजति ।
‘खज मन्थे’ (भ्वा० प० से०) । ‘खजेराकः’ (उ० ३।१३) ॥
(३) ॥*॥ एतत्साहचर्यापूर्वयोः स्त्रीत्वम् ॥*॥ त्रीणि ‘द-
र्व्याः’ ‘करछुली’ इति ख्यातायाः ॥

स्यात्तर्द्वारुहस्तकः ।

स्यादिति ॥ तरति । ‘तृ ह्रवन्तरणयोः’ (भ्वा० प०
से०) ‘त्रो दुट् च’ (उ० १।८९) इत्युः, डुडागमश्च । त-
र्दति । ‘तर्द हिंसायाम्’ (भ्वा० प० से०) । तृणति वा । ‘उ-
तृदिरु हिंसानादरयोः’ (ह० उ० अ०) इति वा । बाहुल-
काद् ॥ (१) ॥*॥ हस्तप्रतिकृतिः । ‘इवे प्रतिकृतौ’ (५।३।
९६) इति कन् । दाहणो हस्तकः ॥ (२) ॥*॥ एतत्साह-
चर्यापूर्वः पुंसि ॥*॥ द्वे ‘दर्वीभेदस्य’ (पश्चापि पर्यायाः ।
उक्तहैमानुरोधत्) ॥

अस्त्री शाकं हरितकं शिशुः

अस्त्रीति ॥ श्यति । घातुक्षयकारिणात् । ‘शो तन्करणे’
(दि० प० अ०) । बाहुलकात्कन् । शक्रोल्यनेन भोक्तुम् ।
‘शहृ शक्तौ’ (स्वा० प० अ०) । ‘हलश्च’ (३।३।१२१) इति
घञ् । ‘शाको द्वीपान्तरेऽपि च । शक्तौ द्रुमविशेषे च पुमा-
न्, हरितकेऽस्त्रियाम्’ इति विश्वः (मेदिनी) ॥ (१) ॥*॥
हरितो वर्णोऽस्यास्ति । अर्शाभाद्यच् (५।२।१२७) स्वार्थे कन्
(ज्ञापि० ५।४।५) । हरति, ह्रियते वा । ‘हृच् हरणे’ (भ्वा०
उ० अ०) । ‘हृश्याभ्यामितन्’ (उ० ३।९३) । कन् (ज्ञा० ५।
४।५) ॥ (२) ॥*॥ शीक्यते शीकते । ‘शीकृ सेचने’ (भ्वा०
आ० से०) बाहुलकाद् रुगह्रसौ गश्च । शिनोति । ‘शिञ्
निशाने’ (स्वा० उ० अ०) ‘जत्रवादयश्च’ (उ० ४।१०२)
इति साधुः, इति वा । ‘शिशुर्ना शाकमात्रे च शोभाजनम-
हीच्छे’ इति विश्वमेदिन्यौ ॥ (३) ॥*॥ त्रीणि ‘वास्तुकादेः
शाकस्य’ ॥

अस्य तुं नालिका ॥ ३४ ॥

कडम्बश्च कलम्बश्च

अस्येति ॥ कडति 'कड मदे' (भ्वा० प० से०) । 'कृ-
कदिकडिकटिभ्योऽम्बच्' (उ० ४।८२) ॥ (१) ॥*॥ डलयो-
रैक्यम् । केन लम्बते वा । 'लवि अवसंसने' (भ्वा० आ० से०) ।
अच् (३।१।१३४) । 'कलम्बी' शाकमेदे स्यात्कडम्बशरयोः
पुमान्' (इति मेदिनी) । ('कलम्बः सायके नीपे नालीशाके
कलम्ब्यपि' इति विश्वः) ॥ (२) ॥*॥ द्वे 'शाकनालस्य'
(—त्रीणि—इति मुकुटः) ॥

वेसवार उपस्करः ।

वेसेति ॥ वेसनम् 'विस प्रेरणे' (दि० प० से०) । घञ्
(३।३।१८) । वेसं प्रेरणं वारयति वृणोति वा । 'वृञ् वरणे'
(स्वा० उ० से०) 'कर्मण्यण्' (३।२।१) ॥ (१) ॥*॥ उप-
स्करोति व्यङ्गनेन समवैति । कृञः (तु० उ० अ०) । अच्
(३।१।१३४) 'सैमवाये च' (६।१।१३८) इति सुट् ॥ (२)
॥*॥ द्वे 'संस्कारार्थे दीयमानस्य हिङ्गवादेः' ।—हि-
ङ्गजीरकहरिद्राधान्याकशुण्ठीसर्षपादेः—इति मुकुटः । 'चित्र-
कं पिप्पलीमूलं पिप्पलीचव्यनागरम् । धान्याकं रजनीश्वेतत-
ण्डुलाश्च समांशकाः । वेसवार इति ख्यातः शाकादिषु नियो-
जयेत्' इत्यात्रेयसंहिता ।—विंशतिः पलानि हरिद्रायाः, दश
पलानि धान्याकस्य, पञ्च पलानि शुद्धजीरकस्य, पलसार्धद्वयं
मेथिकायाः । एतच्चतुष्टयं भञ्जितमेव ग्राह्यम् । त्रीणि पला-
नि मरीचस्य, अर्धपलं रामठस्य, । एतत्सर्वमेकत्र संयोज्य
संमर्दितं 'वेसवार' इत्युच्यते—इत्यन्ये ॥

तिन्तिडीकं च चुक्रं च वृक्षाम्लम्

तीति ॥ तिम्यति । 'तिम आर्द्रभावे' (दि० प० से०) ।
'अनी(ली)कादयश्च' (उ० ४।२५) इति साधु ॥ (१) ॥*॥
चकति(ते) 'चक तृप्तौ प्रतीघाते च' (भ्वा० आ० से०) ।
'चकिरम्योरुचोपधायाः' (उ० २।१४) इति रक् । 'चुक्रं वृ-
क्षाम्ले चाङ्गेर्यां स्त्री पुंस्यम्लेऽम्लवेतसे' इति विश्वः (मेदिनी) ॥
(२) ॥*॥ वृक्षस्याम्लम् ॥ (३) ॥*॥ त्रीणि 'तिन्तिडी-
कस्याम्लभेदस्य' 'चूका' इति ख्यातस्य ।—बह्वीविशेष-
स्य—इत्यन्ये ॥

अथ वेल्जम् ॥ ३५ ॥

मरीचं कोलकं कृष्णमूषणं धर्मपत्तनम् ।

अथेति ॥ वेल्जनम् । 'वेल्ज चलने' (भ्वा० प० से०) ।
घञ् (३।३।१८) । वेल्जं जायते । 'जनी' (दि० आ० से०) ।

१—अत एव 'नाला न ना पद्यण्डे नाली शाककडम्बके'
इति मेदिन्यां नालीशब्दस्य कडम्बवाचकता दृश्यते ॥ २—सिद्धान्त-
कौमुद्यां तु पूर्वसूत्रे 'उप' ग्रहणमकृत्वोत्तरसूत्रे 'चात्प्रायुक्तयो-
रर्थयोः' इत्युक्तम् । तस्मात् 'उपात्'—(६।१।१३९) इति सूत्रेण
समवायेऽपि सुट् ॥

अन्तर्भावितण्यर्थः । 'अन्येष्वपि—' (३।२।१०१) इति डः
(१) ॥*॥ म्रियते विषमनेन । 'मृड् प्राणत्यागे' (तु० आ०
अ०) । बाहुलकादीचः ॥*॥ (मरिचम्) ह्रस्वमध्यमपि ॥
(२) ॥*॥ कोलति । 'कुल संस्त्याने' (भ्वा० प० से०) ।
'कृत्वादिभ्यो तुन्' (उ० ५।३५) । ण्वुल् (३।१।१३३) । वा०
॥ (३) ॥*॥ कर्षति । 'कृष विलेखने' (भ्वा० प० से०)
'कृषेर्वर्णे' (उ० ३।४) इति नक् । 'कृष्णः सत्यवतीपुत्रे वा-
यसे केशवेऽर्जुने । कृष्णा स्याद्वापदीनीलीकणाद्राक्षासु योषि-
ति । मेचके वाच्यलिङ्गः स्यात् क्लीबे मरिचलोहयोः' इति
विश्वः (मेदिनी) ॥ (४) ॥*॥ ऊषति । 'ऊष दाहे' 'रुजा-
याम्' (भ्वा० प० से०) । ल्युट् (३।१।११३) । 'ऊषणं
मरिचे क्लीबं कणायामूषणा स्मृता' (इति मेदिनी) ॥*॥
(उषणम्) इति ह्रस्वपाठे । 'उष दाहे' (भ्वा० प० से०)
संज्ञापूर्वकत्वाद्गुणाभावः ॥ (५) ॥*॥ धर्मपत्तने जातम् ।
'तत्र जातः' (४।३।२५) इत्यण् । संज्ञापूर्वकत्वाच्च वृद्धिः ॥
(६) ॥*॥ पट् 'मरीचस्य' ॥

जीरको जरणोऽजाजी कणा

जीति ॥ जवति । 'जुः' सौत्रः । 'जोरी च' (उ० २।
२३) इति रक् । जिनाति वा । 'ज्या वयोहानौ' (त्रया० प०
अ०) 'ज्यश्च' इति रक् । 'संज्ञायाम्—' (५।३।७५) । इति
कन् ॥ (१) ॥*॥ जरयति 'जृषू वयोहानौ' (दि० प० से०) ।
नन्यादिल्युः (३।१।१३४) । 'जरणं हिङ्गुनि स्मृतम् । ज-
रणो जीरकेऽपि स्यात्कृष्णे सौवर्चलेऽपि च' इति विश्वः ॥
(२) ॥*॥ अजमजति । 'अज गतिक्लेषणयोः' (भ्वा० प०
से०) । 'कर्मण्यण्' (३।२।१) ङीप् (४।१।१५) 'बहुलं तणि'
(वा० २।४।५४) इति वी न ॥ (३) ॥*॥ कणति । 'कण
शब्दे' (भ्वा० प० से०) । अच् (३।१।१३४) । 'कणा जी-
रककुम्भीरमक्षिकापिप्पलीषु च । कणोऽतिसूक्ष्मे धान्यांशे'
इति विश्वः (मेदिनी) ॥ (४) ॥*॥ चत्वारि 'जीरकस्य' ॥

कृष्णे तु जीरके ॥ ३६ ॥

सुषवी कारवी पृथ्वी पृथुः कालोपकुञ्चिका ।

क्रिति ॥ सुषवणम् । 'षू प्रेरणे' (तु० प० से०) । 'ऋ-
दोरप्' (३।३।५७) । 'उपसर्गात्सुनोति—' (८।३।६५) इति
षत्वम् । सोऽस्त्यस्याः । पिप्पल्यादिः (ग० ४।१।४१) ॥ (१)
॥*॥ कारं वाति । 'वा गतिगन्धनयोः' (अ० प० अ०) ।
'आतोऽनुप—' । (३।२।३) इति कः । गौरादिः (४।१।४१) ।
यद्वा कारणम् । 'कृञ् हिंसायाम्' (त्रया० उ० से०) । ण्यन्तः ।
संपदादि क्तिप् (वा० ३।३।१०८) । कारमवति । 'अव रक्ष-
णादौ' (भ्वा० प० से०) । अण् (३।२।१) ङीप् (४।१।१५)
संज्ञापूर्वकत्वाच्च वृद्धिः । यत्तु—कारोरियम्—इति मुकुटः ।

१—वाक्यम् 'रक्ति ज्यः संप्रसारणम्' इति (१।२।४ सूत्रस्य)-
भाष्यमूलकम् ॥

तत्र । वृद्धत्वाच्छस्य (४३१११४) प्रसङ्गात् । यदपि—कस्य वायोरारवोऽस्याम्—इति । तदपि न । व्यधिकरणबहुव्रीहिप्रसङ्गात् । 'कारवी मथुरादीप्यत्वपत्रीकृष्णजीरके' (इति मेदिनी) ॥ (२) ॥*॥ प्रथते । 'प्रथ प्रख्याने' (जु० प० से०) । 'प्रथिन्नदिभ्रस्त्रां संप्रसारणम्—' (उ० ११२८) इति कुः । 'बोतो गुणवचनात्' (४११४४) इति ङीष् । 'पृथ्वी भूमौ महत्यां च त्वक्पत्र्यां कृष्णजीरके' इति विश्वः ॥ (३) ॥*॥ 'पृथुः स्यान्महति त्रिषु । त्वक्पत्र्यां कृष्णजीरेऽस्त्री पुमान्मौ ऋपान्तरे' (इति मेदिनी) ॥ (४) ॥*॥ कालो वर्णोऽस्त्यस्याः । अर्शआद्यच् (५१२१२७) ॥ (५) ॥*॥ उपकुञ्चति । 'कुञ्च कौटिल्ये' (भ्वा० प० से०) से ण्वुल् (३१११३३) ॥ (६) ॥*॥ षट् 'कृष्णवर्णे जीरके' ॥

आर्द्रकं शृङ्गवेरं स्यात्

आर्द्रेति ॥ आर्द्रायां जातम् । 'पूर्वाह्वापराह्वाद्—' (४३१२८) इति वुन् । आर्द्रयति जिह्वाम् । कुन् (उ० २१३२) वा । आर्द्रसंज्ञकं वा । 'संज्ञायां कन्' (५१३१७५) । अर्दति कफं वा । 'अर्द हिंसायाम्' (जु० उ० से०) 'अर्देर्दीर्घश्च' (उ० २११८) इति रक् ॥ (१) ॥*॥ शृङ्गमिव वेरं शरीरमस्य ॥ (२) ॥*॥ द्वे 'आर्द्रकस्य' ॥

अथ छत्रा वितुन्नकम् ॥ ३७ ॥

कुस्तुम्बुरु च धान्यकम्

अथेति ॥ छत्रमस्त्यस्याः । अर्शआद्यच् (५१२१२७) । टाप् (४११४) । 'छत्रं स्यादातपत्राणे छत्रा मधुरिकौषधौ । धान्याके च शिलीन्ध्रे च' इति हेमचन्द्रः ॥ (१) ॥*॥ विगतं तुन्नं दुःखमस्मात् । कप् (५१४१५४) । यत्तु—वितुदति मन्दाग्निम्—इति स्वामी । तत्र । सकर्मकात् कर्तरि वर्तमाने क्तस्याभावात् । 'वितुद्यते भक्षयार्थम्' इति वा । तुदेः कर्मणि क्तः (३१२१०२) । कन् (ज्ञापि० ५१४५) । 'वितुन्नकं तु धान्याके ज्ञाटामलमयूरके' इति विश्वः (मेदिनी) ॥ (२) ॥*॥ कुत्सितं तुम्बति । 'तुवि अर्दने' (भ्वा० प० से०) बाहुलकात् 'कुस्तुम्बुरुणि जातिः' (६१११४३) इति निर्देशाद्वा उरुः, सुट् ॥ (३) ॥*॥ धन्यते भक्षयार्थिभिः । 'धन शब्दे' (जु० प० से०) । 'पिनाकाद्यश्च' (उ० ४११५) इति साधु । स्वामी तु—धान्यमकति । 'अक कुटिलायां गतौ' (भ्वा० प० से०) अण् (३१२११)—(इत्याह) ॥*॥ ह्रस्वादिः इति मुकुटः । 'धान्याकं धान्यकं धान्यं कुस्तुम्बुरु धनीयकम्' इति रभसः ॥ (४) ॥*॥ चत्वारि 'धान्याकस्य' ॥

अथ शुण्ठी महौषधम् ।

स्त्रीनपुंसकयोर्विश्वं नागरं विश्वभेषजम् ॥ ३८ ॥

अथेति ॥ शुण्ठति कफम् । 'शुण्ठि प्रतिघाते' (भ्वा० प० से०) । अच् (३१११३४) गौरादिः (४११४१) ॥*॥

इनि (उ० ८४१११८) तु ह्रस्वान्तोऽपि । 'सधन्याशुण्ठिसैन्धवम्' इति वैद्यकम् । इत्थं च गौरादित्वं न कल्प्यम् । 'कृदि-कारात्—' (ग० ४११४५) इति सिद्धेः ॥ (१) ॥*॥ महाच्च तदौषधं च । 'महौषधं तु शुण्ठ्यां स्याद्विषायां लघुनेऽपि च' इति विश्वः (मेदिनी) ॥ (२) ॥*॥ विशति । 'विश प्रवेशने' (तु० प० अ०) 'अशुषि—' (उ० १११५१) इत्यादिना कुन् । 'विश्वं कृत्स्ने च भुवने, विश्वे देवेषु, नागरे । विश्वाप्यतिविषायां स्यात्' इति विश्वः । '(विश्वा) लतिविषायां स्त्री, जगति स्यान्नपुंसकम् । न ना शुण्ठ्यां पुंसि देवप्रभेदे लखिले त्रिषु' (इति मेदिनी) ॥ (३) ॥*॥ नगरे भवम् । 'तत्र भवः' (४३१५३) इत्यण् । 'नागरं मुस्तके शुण्ठ्यां विदग्धे नगरोद्भवे' (इति मेदिनी) ॥ (४) ॥*॥ विश्वस्य दोषस्य भेषजम् ॥ (५) ॥*॥ पञ्च 'शुण्ठ्याः' ॥

आरनालकसौवीरकुल्माषाभिषुतानि च ।

अवन्तिसोमधान्याम्लकुञ्जलानि च काञ्जिके ॥ ३९ ॥

आरेति ॥ आच्छति 'ऋ गतौ' (भ्वा० प० अ०) । अच् (३१११३४) नलति । 'णल गन्धे' (भ्वा० प० से०) 'ज्वलिति—' (३१११४०) इति णः । आरो नालोऽस्य । 'शेषाद्विभाषा' (५१४१५४) इति कप् ॥ (१) ॥*॥ सुवीरेषु भवम् । 'तत्र भवः' (४३१५३) इत्यण् । 'सौवीरं काञ्जिके स्रोतोञ्जने च बदरीफले । ना तु नीवृति' (इति मेदिनी) ॥ (२) ॥*॥ कोलति । 'कुल संस्थाने' (भ्वा० प० से०) । क्तिप् (३१२१७८) कुल् अर्धस्त्रिभो माषोऽस्मिन् । कुल् बन्धुर्माषोऽस्य वा । 'कुल्माषं स्यात्तु काञ्जिके । कुल्माषोऽर्धस्त्रिभो धान्येर्भयवके चणकेऽपि च ।' इति हेमचन्द्रः ॥ (३) ॥*॥ अभिषूयते स्म । 'षुञ् अभिषवे' (स्वा० उ० अ०) । क्तः (३१२१०२) । 'उपसर्गात्' (८३१६५) इति षत्वम् ॥*॥ कुल्माषैर्थादिभिरर्धस्त्रिभैरभिषूयतेस्म । (कुल्माषाभिषुतम्) इत्येकं नाम—इति स्वामी ॥ (४) ॥*॥ सूयते स्म, इति । 'षुञ्' (स्वा० उ० अ०) । मन् (उ० १११४०) । अवन्तिषु अभिषुतं सोमम् । शाकपार्थिवादिः (वा० २११७८) ॥ (५) ॥*॥ धान्याभिषुतमम्लम् । पूर्ववत् ॥ (६) ॥*॥ कुत्सितं जलम् । पृषोदरादिः (६१११०९) ॥ (७) ॥*॥ 'अञ्ज व्यक्त्यादौ' (६० प० से०) । 'संज्ञायाम्' (३३११०९) इति भावे ण्वुल् । 'धालर्थनिर्देशे' (वा० ३३११०८) वा । के अञ्जिकास्य ॥*॥ 'काञ्जिके' इति पाठे काञ्जयति । 'कञ्चि काञ्चि दीप्तिबन्धनयोः' (भ्वा० आ० से०) । ण्यन्तः । इन् (उ० ४१११८) । 'संज्ञायां कन्' (५१३१७५) 'काञ्जिकं काञ्जिकं वीरं कुल्माषाभिषुतं तथा । अवन्तिसोमं धान्याम्लमारनालं महारसम् । सौवीरं च सु-

३—इदं तु हैमपुस्तके विश्वमेदिन्योश्च षट्पदार्थनिर्देशस्यानुपलम्भेन प्रमादलिखितम् ॥

वीरामलं तथा शुक्रं तुषोदकम्' इति धन्वन्तरिः ॥ (८)
॥*॥ अर्थो 'काञ्चिकस्य' ॥

सहस्रवेधि जतुकं बाल्हीकं हिङ्गु रामठम् ।

सेति ॥ सहस्रं वेधितुं शीलमस्य । 'विध विधाने' (तु० प० से०) । 'सुप्यजातौ' (३।२।७८) इति णितिः ॥ (१)
॥*॥ जत्विव । 'इवे प्रतिकृतौ' (५।३।९६) इति कन् । 'जतु-
काजिनपत्रायां जतुकं हिङ्गुलाक्षयोः' (इति मेदिनी) ॥ (२)
॥*॥ बल्हीकेषु भवम् । 'तत्र भवः' (४।३।५३) इत्यण् ।
ह्रस्वमध्यमपि । '(अथ) बाल्हिकः । देशमेदेश्वमेदे च
बाल्हिकं हिङ्गु कुङ्कुमम् । (बाल्हीकवत्)' (इति हैमः) ॥
(३) ॥*॥ हिनोति । 'हि गतौ वृद्धौ च' (खा० प० अ०) ।
हिंमं गच्छति वा । मृगय्वादिः (उ० १।३७) ॥ (४) ॥*॥
रामठदेशोद्भवत्वादुपचारः । रमन्तेऽनेन वा । 'रमु क्रीडा-
याम्' (भ्वा० आ० अ०) । 'रमेवृद्धिश्च' (उ० १।१०१)
इत्यठः ।—रमयति । बाहुलकादठः—इति मुकुटश्चिन्त्यः ।
'रमेवृद्धिश्च' इति सूत्रस्य सत्वात् ॥ (५) ॥*॥ पञ्च 'हिङ्गु-
वृक्षस्य निर्यासे' ॥

तत्पत्री कारवी पृथ्वी बाष्पिका कबरी पृथुः ॥ ४० ॥

तेति ॥ तस्य हिङ्गुतरोः पत्री ॥*॥ 'त्वक्पत्री' इति च
पाठः । 'तत्पत्री त्वचमाख्यातं त्वक्पत्री कारवीति च'
(इति रुद्रः) । 'त्वक्पत्रं तु वराङ्गके । त्वक्पत्रीति च का-
रव्याम्' इति हैमः (विश्वः) ॥ (१) ॥*॥ कारं वाति । 'वा
गतिगन्धनयोः' (अ० प० अ०) । 'आतोऽनुप-' (३।२।३)
इति कः । गौरादिः (४।१।४१) ॥ (२) ॥*॥ प्रथते । 'प्रथ
प्रख्याने' (जु० उ० से०) । 'प्रथिप्रदिभ्रस्जां संप्रसारणम्'
(उ० १।२८) इति कुः । 'वोतो गुणवचनात्' (४।१।४४)
इति वा ङीप् । 'पृथ्वी भूमौ महत्यां च त्वक्पत्र्यां कृष्णजीरके'
इति विश्वः (मेदिनी च) ॥ (३) ॥*॥ 'पृथुः स्यान्महति
त्रिषु । त्वक्पत्र्यां कृष्णजीरेऽस्त्री पुमान्मौ नृपान्तरे' (इति
मेदिनी) ॥ (६) ॥*॥ बाष्पमिव । 'इवे प्रतिकृतौ' (५।३।९६)
इति कन् । टाप् (४।१।४) ॥*॥ 'बाष्पिका' इति पाठे पृ-
षोदरादिः (६।३।१०९) ॥ (४) ॥*॥ 'जानपद-' (४।१।
४२) इति ङीषि कबरी केशानां संनिवेशविशेषः । सैव ॥*॥
'कवरी' इति च पाठभेदः—इति स्वामी ॥ (५) ॥*॥ पञ्च
(पट्) 'हिङ्गुतरोः पत्र्याम्' ॥

निशाह्वा काञ्चनी पीता हरिद्रा वरवर्णिनी ।

नीति ॥ निशा आह्वा यस्याः । निशापदेन तत्पर्याया
लक्ष्यन्ते ॥ (१) ॥*॥ काञ्चतेऽनया । 'काचि वीट्यादौ'
(भ्वा० आ० से०) । '-करणा-' (३।३।११७) इति ल्युट् ।
'टिह्वा-' (४।१।१५) इति ङीप् । 'काञ्चनः काञ्चनारे स्या-
च्चम्पके नागकेसरे । उदुम्बरे च धतूरे हरिद्रायां तु का-
ञ्चनी । क्लीवेऽञ्जकेसरे हेन्नि' इति विश्वः (मेदिनी) ॥ (२)

॥*॥ पीयते स्म । 'पीड् पाने' (दि० आ० अ०) । 'पा
पाने' (भ्वा० प० अ०) । कर्मणि क्तः (३।२।१०२) । 'बु-
माख्या-' (६।४।६६) इतीलम् । 'पीतो वर्णनिपीतयोः ।
पीता हरिद्रा' इति हैमः ॥ (३) ॥*॥ हरिं वर्णं द्राति । 'द्रा
कुत्सायां गतौ' (अ० प० अ०) । 'आतोऽनुप-' (३।२।३)
इति कः । हरिभिर्द्रयते वा । हरितं द्रवति वा । 'ड् गतौ'
(भ्वा० प० अ०) । 'अन्येभ्योऽपि-' (वा० ३।२।१०१)
इति डः ॥ (४) ॥*॥ वरश्चासौ वर्णश्च । सोऽस्त्यस्याः ।
'अतः-' (५।२।११५) इतीनिः ॥ (५) ॥*॥ पञ्च 'हरि-
द्रायाः' ॥

सामुद्रं यत्तु लवणमक्षीवं वसिरं च तत् ॥ ४१ ॥

सेति ॥ समुद्रे भवम् । 'तत्र भवः' (४।३।५३) इत्यण् ।
'सामुद्रं लवणान्तरे । लक्षणे च शरीरस्य' इति हैमः ॥*॥
लुनाति । 'लृञ् छेदने' (क्र्या० उ० से०) । नन्वादित्वात्
(३।१।१३४) ल्युः । 'लवणाण्कु' (४।४।२४) इति निपात-
नाणत्वम् । 'लवणं सैन्धवादौ ना सिन्धुरक्षोभिदो रसे ।
तद्युक्ते वाच्यलिङ्गः स्यान्नदीभेदद्विषोः स्त्रियाम्' (इति मेदिनी)
॥*॥ अक्ष्ण ई । अक्षीं वाति, वायति, वा । 'वा गत्यादौ'
(अ० प० अ०) । 'ओ वै शोषणे' (भ्वा० प० अ०) । 'आ-
तोऽनुप-' (३।२।३) इति कः । 'अक्षीवं वक्षिरे, शिश्रौ
ना, मत्ते पुनरन्यवत्' इति विश्वः (मेदिनी च) ॥ (१) ॥*॥
वसनम् । 'वसु स्तम्भे' (दि० प० से०) । इन् (उ० ४।
११८) । वसिं राति 'रा दाने' (अ० प० अ०) । 'आतो-
ऽनुप-' (३।२।३) इति कः ॥*॥ 'वश कान्तौ' (अ० प०
से०) । इन् (उ० ४।११८) । वशि राति । 'वशिरः पुमान् ।
किणिहीहस्तिपिप्पल्योः क्लीबेऽब्धिजलवणे स्मृतः' (इति मेदिनी)
॥ (२) ॥*॥ द्वे 'लवणस्य' ॥

सैन्धवोऽस्त्री शीतशिवं माणिमन्थं च सिन्धुजे ।

सैन्धेति ॥ सिन्धुषु भवः । 'कच्छादिभ्यश्च' (४।३
१३३) इत्यण् । 'सैन्धवस्तु सिन्धुदेशोद्भवे ह्ये । माणिम-
न्धेऽपि' इति हैमचन्द्रः ॥ (१) ॥*॥ शीतं च तच्छिवं च
'अथ शीतशिवं क्लीबं शैलेयमणिमन्थयोः । पुंसि सक्तुफ-
लावृक्षे तथा मधुरिकौषधौ' (इति मेदिनी) ॥*॥ शितं शु-
भ्रम् । शितं च तच्छिवं च । (सितशिवम्)—इति मुकुटः
॥ (२) ॥*॥ मणिबन्धाख्यपर्वते भवम् । 'तत्र भवः' (४।
३।५३) इत्यण् ॥*॥—मणिमन्थपर्वते भवम् । (माणिब-
न्धम्)—इति तु स्वामी ॥ (३) ॥*॥ सिन्धुषु जातम् ।
'सप्तम्यां जनेडैः' (३।२।९७) ॥ (४) ॥*॥ चत्वारि 'सि-
न्धुजे लवणे' ॥

१—हैमपुस्तके सटीकेऽपि 'सैन्धवः सिन्धुदेशजे । सिन्धुत्ये स्याद'
इत्येव पाठ उपलभ्यते ॥

रौमकं वसुकम्

रौमेति ॥ रुमायां भवम् । अण् (४३।५३) । 'सं-
ज्ञायां कन्' (५।३।७५) ॥ (१) ॥*॥ वसु कायति ।
'कै शब्दे' (भ्वा० प० अ०) । 'आतोऽनुप-' (३।२।३)
इति कः । वखेव । यावादित्वात् (५।४।२९) कन् वा । व-
खस्वस्मिन् । व्रीह्यादित्वात् (५।२।११६) ठन् वा । 'इ-
सुप्त-' (७।३।५१) इति कः । 'वसुकं रौमके, पुंसि शिवम-
ल्लयर्कपर्णयोः' इति विश्वः (मेदिनी) ॥*॥ 'वस्तकम्' इति
पाठे वस्त इव । 'इवे प्रतिष्ठितौ' (५।३।९६) इति कन् । अ-
जगन्धित्वात् । 'रौमके वस्तकं वसु' इति नाममाला ॥ (२)
॥*॥ द्वे 'शाम्भरलवणस्य' 'सांभरी' इति ख्यातस्य ॥

पाक्यं विडं च कृतके द्वयम् ॥ ४२ ॥

पेति ॥ पच्यते । 'ऋहलोर्ण्यत्' (३।१।१२४) 'चजोः-'
(७।३।५२) इति कुत्वम् । पाके साधुः, इति वा । 'तत्र सा-
धुः' (४।४।९८) इति यत् ॥ (१) ॥*॥ विडति । 'विड
भेदने' (तु० प० से०) । 'इगुपध-' (३।१।१३५) इति कः ॥
(२) ॥*॥ द्वे 'कृतके लवणे' 'खारी' इति ख्यातस्य ॥

सौवर्चलेऽक्षरुचके

साविति ॥ सुष्टु वर्चते दीप्यते । 'वर्च दीप्तौ' (भ्वा०
आ० से०) । वृषादित्वात् (उ० १।१०६) कलच् । प्रज्ञाद्यण्
(५।४।३८) । 'अथ सौवर्चलं सज्जकारे च लवणान्तरे'
(इति मेदिनी) ॥ (१) ॥*॥ अक्षति । 'अक्षू व्याप्तौ' (भ्वा०
प० से०) । अच् (३।१।१३४) 'अक्षो रथस्यावयवे व्यव-
हारे विभीतके । पाशके शकटे कर्षे ज्ञाने चात्मनि रावणौ ।
अर्क्षं सौवर्चले तुत्ये हृषीके' इति हेमचन्द्रः ॥ (२) ॥*॥
रोचते । 'रुच दीप्तौ' (भ्वा० आ० से०) क्त्वा (उ० २।
३२) । 'रुचको बीजपुरे च निष्के दन्तकपोतयोः । न द्वयोः
सर्जिकाक्षारेऽप्यश्वाभरणमाल्ययोः । सौवर्चलेऽपि मङ्गल्यद्र-
व्येऽपि कटकेऽपि च' इति विश्वमेदिन्यौ ॥ (३) ॥*॥ त्रीणि
'मधुरलवणस्य' 'सौचर' इति ख्यातस्य ॥

तिलकं तत्र मेचके ।

तीति ॥ तिलति । 'तिल स्नेहने' (तु० प० से०) । तेल-
ति । 'तिल गतौ' (भ्वा० प० से०) वा । क्त्वा (उ० २।३२)
'तिलको द्रुमरोगाश्वमेदेषु तिलकालके । क्लीबं सौवर्चलक्री-
मोर्न त्रियां तु विशेषके' (इति मेदिनी) ॥ (१) ॥*॥ एकं
तस्मिन् 'सौवर्चले' कृष्णवर्णे ॥

मत्स्यण्डी फणितं खण्डविकारे

मेति ॥ मद्दं मुद्दं वा स्यन्दते । 'स्यन्द प्रसवणे' (भ्वा०
आ० से०) 'कर्मण्यण्' (३।२।११) । 'टिङ्गा-' (४।१।१५)
इति ङीप् । पृषोदरादिः (६।३।१०९) ॥ (१) ॥*॥ फण्यते
(स्म) । 'फण गतौ' (भ्वा० प० से०) ण्यन्तः । क्तः (३।२।
१०२) ॥ (२) ॥*॥ खण्डो विकारोऽस्य ॥ (३) ॥*॥ त्रीणि

'फाणितस्य' 'राव' इति ख्यातस्य ।—'शुभ्रखण्डगुटिका-
याः क्रमेणैकैकम्' इति मुकुटः ॥

शर्करा सिता ॥ ४३ ॥

शेति ॥ शृणाति पित्तम् । 'शू हिंसायाम्' (भ्या० प०
से०) । 'श्रः करन्' (उ० ४।३) 'शर्करा । खण्डविकृतौ कर्प-
रांशे रुग्न्तरे । उपलायां शर्करायुक्तदेशे शकलेऽपि च' इति
हैमः ॥ (१) ॥*॥ सिनोति । 'षिच् बन्धने' (स्वा० उ०
अ०) । 'अजिष्टसिभ्यः क्तः' (उ० ३।८९) । शुक्लवर्णात्वाद्वा
सिता । 'सितमवसिते च बद्धे धवले त्रिषु । शर्करायां स्त्री'
(इति मेदिनी) ॥ (२) ॥*॥ द्वे 'शर्करायाः' 'मिश्री' इति
ख्यातायाः ॥

कूर्चिका क्षीरविकृतिः स्यात्

किति ॥ कूर्चति । 'कूर्चं विकारे' (भ्वादेराकृतिगणत्वा-
द्बोध्यः । संज्ञायां ष्वल् (३।३।१०९) । कूर्चो मस्त्वादिरस्य-
स्या वा । 'अतः-' (५।२।११५) इति ठन् । 'दध्ना सह पयः
पक्वं यत्तस्याद्दधिकूर्चिका । तत्रेण पक्वं यत् क्षीरं सा भवेत्त-
त्कूर्चिका' । 'कूर्चिका सूचिकायां च तूलिकायां च कुब्जले ।
कपाटाकुटिके (टोड्रेदने) क्षीरविकृतावपि योषिति' (इति
मेदिनी) ॥ (१) ॥*॥ क्षीरस्य विकृतिः ॥ (२) ॥*॥
'उमे क्षीरस्य विकृती किलाटी कूर्चिका तथा' इति हैमना-
ममाला ॥*॥ द्वे 'किलाटिकायाः' 'मावा' इति ख्या-
तायाः ॥

रसाला तु मार्जिता ।

रेति ॥ रसानालाति । मूलविभुजादिः (वा० ३।२।५) ॥
(१) ॥*॥ मार्ज्यते स्म । 'मृजू शौचालंकारयोः' (तु०
उ० से०) । चुरादिः । क्तः (३।२।१०२) ॥ (२)
॥*॥ 'अर्धाढकः सुचिरपर्युषितस्य दध्नः खण्डस्य षोडश
पलानि शशिप्रभस्य । सर्पिः पलं मधु पलं मरिचं द्विकर्ष
शुण्ठ्याः पलार्धमपि चार्धपलं चतुर्णाम् । सूक्ष्मे पटे ललनया
मृदुपरिपृष्टा कर्पूरधूलिसुरभीकृतपात्रसंस्था । एषा शृकोदर-
कृता सरसा रसाला याखादिता भगवता मधुसूदनेन' इति
सूदशास्त्रम् । ('रसालायां तु मार्जितः । शिखरिणी' इति
हैमनाममाला ॥*॥ द्वे 'दधिमधुशर्करामरीचाद्रादि-
भिः कृतस्य लेह्यस्य' 'शिखरिण' इति ख्यातायाः ॥

स्याचेमनं तु निष्ठानम्

स्येति ॥ तिम्यतेऽनेन । 'तिम आर्द्राभावे' (दि० प०
से०) । 'करणे ल्युट्' (३।३।११७) । 'तेमनं व्यञ्जने क्लेदे
तेमनी चुम्बिभद्यपि' इति हेमचन्द्रः ॥ (१) ॥*॥ निष्ठीय-
तेऽत्र । 'घा गतिनिवृत्तौ' (भ्वा० प० अ०) । ल्युट् (३।३।
११७) ॥ (२) ॥*॥ द्वे 'व्यञ्जनस्य' ॥

त्रिलिङ्गा वासितावधेः ॥ ४४ ॥

त्रीति ॥ वासितपर्यन्ताः ॥

शूलाकृतं भट्टिञ्च च शूल्यम्

श्विति ॥ शूलेन कृतम् । 'शूलात्पाके' (५।४।६५) इति डाच् ॥ (१) ॥*॥ भट्टति । 'भट्ट भूतौ' (भ्वा० प० से०) । 'अशित्नादिभ्य इत्रोत्रौ' (उ० ४।१।७३) इतीत्रः ।—प्रहादि-
त्वादित्रच्—इति मुकुटस्तु चिन्त्यः । भव्यते स्म वा ॥ (२) ॥*॥ शूले संस्कृतम् । 'शूलोखाद्यत्' (४।२।३७) ॥ (३) ॥*॥ त्रीणि 'लोहशलाकया पक्कमांसस्य' ॥

उख्यं तु पैठरम् ।

उख्येति ॥ उखायां संस्कृतम् । यत् (४।२।१७) ॥ (१) ॥*॥ पिठरे संस्कृतं 'संस्कृतं भक्षाः' यत् (४।२।१६) ॥ इत्यण् ॥ (२) ॥*॥ द्वे 'स्थालीसंस्कृतस्यान्नादेः' ॥

प्रणीतमुपसंपन्नम्

प्रेति ॥ प्रणीयते स्म । कर्मणि क्तः (३।२।१०२) । 'प्र-
णीतमुपसंपन्ने कृते क्षिप्ते प्रवेशिते । संस्कृतान्मौ च' इति
हैमः ॥ (१) ॥*॥ उपसंपद्यते स्म । 'पद गतौ' (दि० आ०
अ०) । 'गल्यर्था-' (३।४।७२) इति क्तः । 'उपसंपन्नमु-
द्दिष्टं निहते च सुसंस्कृते' इति विश्वः (मेदिनी) ॥ (२) ॥*॥
द्वे 'पाकेन संस्कृतस्य व्यञ्जनादेः' ॥

प्रयस्तं स्यात्सुसंस्कृतम् ॥ ४५ ॥

प्रेति ॥ प्रयस्यते स्म । 'यसु प्रयले' (दि० प० से०) ।
क्तः (३।२।१०२) ॥ (१) ॥*॥ सुष्ठु संस्क्रियते स्म । क्तः
(३।२।१०२) । 'संपरिभ्याम्-' (६।१।१३७) इति सुट् ॥
(२) ॥*॥ द्वे 'द्रव्यान्तरसंस्कृतस्य पक्कस्य' ॥

स्यात्पिच्छलं तु विजिलम्

स्येति ॥ पिच्छोऽस्यास्ति । पिच्छादित्वात् (५।२।१००)
इलच् । 'पिच्छा तु शालमलीवेष्टे मण्डे चाश्वपदामये । (पक्कौ
पूगच्छटाकोशमोचानिजयुतेषु च । पिच्छः पुच्छे)' इति
विश्वः ॥ (१) ॥*॥ विजनम् । 'ओविजी भयचलनयोः' (तु०
आ० से०) । 'इयुपधात् कित्' (उ० ४।१२०) इतीन् ।
विजिं ल्यति । 'ला दाने' (अ० प० अ०) । 'आतोऽनुप-'
(३।२।३) इति कः ॥ (२) ॥*॥ द्वे 'मण्डयुक्तभक्तजल-
युक्तव्यञ्जनयोः' ॥

संमृष्टं शोधितं समे ।

सेति ॥ संमृज्यते स्म । 'मृजू शुद्धौ' (अ० प० से०) ।
कर्मणि क्तः (३।५।१०२) ॥ (१) ॥*॥ शोधयते स्म । 'शुध
शुद्धौ' (दि० प० अ०) । ण्यन्तात् कर्मणि क्तः (३।२।१०२)
॥ (२) ॥*॥ द्वे 'केशकीटाद्यपनयेन शोधितस्या-
न्नादेः' ॥

चिक्रणं मसृणं स्निग्धम्

चीति ॥ चिक्रणम् । 'चिक्र गतौ' () । संपदादि-
क्रिप् (वा० ३।३।१०८) । चिक्रं कणति । 'कण शब्दे' (भ्वा०
प० से०) । मूलविभुजादिकः (वा० ३।२।५) । यद्वा चिक्र-

नम् । घञ् (३।३।१८) । चिक्रस्य अणम् 'अण शब्दे' (भ्वा०
प० से०) । अच् (३।१।१३४) शकन्धादिः (वा० ६।१
९४) ।—चिल्यते । 'चित्ति संज्ञाने' (भ्वा० प० से०) ।
'चित्तेः कणः कश्च' (उ० ४।१।७६) इति मुकुटस्तवपाणिनीयः
॥ (१) ॥*॥ मस्यति । 'मसी परिणामे' (दि० प० से०) ।
बाहुलकादणः । यद्वा समृणोति । 'ऋणु गतौ' (त० उ० से०) ।
'इयुपध-' (३।१।१३५) इति कः । पृषोदरादिः (६।३।
१०९) । 'मसृणोऽकर्कशे स्निग्धे त्रिषु मायां तु योषिति'
इति विश्वः (मेदिनी) ॥ (२) ॥*॥ स्निह्यति स्म । 'स्निह
प्रीतौ' (दि० प० से०) । 'गल्यर्था-' (३।४।७२) इति क्तः ।
'वा ड्ह-' (८।२।३३) इति घः ॥ (३) ॥*॥ त्रीणि 'स्नि-
ग्धस्य' ॥

तुल्ये भावितवासिते ॥ ४६ ॥

श्विति ॥ भाव्यते स्म 'भुवोऽवकल्कने' इति सुरादि-
ण्यन्तात् क्तः (३।२।१०२) । 'भावितं वासिते प्राप्ते' इति
विश्वः (मेदिनी) ॥ (१) ॥*॥ वास्यते स्म । 'वास उप-
सेवायाम्' (जु० उ० से०) । क्तः (३।२।१०२) । वा-
सिता करिणी नार्थोवासितं भाविते रुते' (इति मेदिनी) ।
'अथ वासितम् । वस्त्रच्छन्ने ज्ञानमात्रे भावितेऽप्यथ 'वा-
सिता । स्त्रीकरिण्योः' इति हैमः ॥ (२) ॥*॥ द्वे 'ग्राहित-
हिङ्गवादिगन्धस्य व्यञ्जनादेः' ॥

आपकं पौलिरभ्यूषः

आपेति ॥ ईषत्पक्कम् । 'आलीषदर्थे' (वा० २।२।१८)
इति समासः ॥ (१) ॥*॥ पोलति । 'पुल महत्त्वे' (भ्वा०
प० से०) । ज्वलादित्वात् (३।१।१४०) णः । भावे घञ्
(३।३।१८) वा । पोलेन निर्वृत्तः । सुतंगमादित्वात् (४।१।
८०) इञ् । अभ्यूषसाहचर्यार्थत्पुंसि ॥ (२) ॥*॥ अभ्यूषति ।
अभ्यूषते वा । 'ऊष रजायाम्-' (भ्वा० प० से०) । 'इयु-
पध-' (३।२।१३५) इति कः । घञ् (३।३।१८) वा ॥*॥
'तोकमं हरितो यवोऽभ्यूषः' इति बोपालितात् ह्रस्वादिः
(स्वमध्यः) अपि तत्र 'उष दाहे' (भ्वा० प० से०) इति
धातुवोधः ॥*॥ अस्मादेवाचि (३।१।१३४) 'अभ्यूषः'
अपि, इत्येके ॥ (३) ॥*॥ त्रीणि 'हरितयवादेर्भर्जि-
तस्य' ॥

लाजाः पुंभृन्नि चाक्षताः ।

लेति ॥ लज्यन्ते । 'लज भर्जने' (भ्वा० प० से०) ।
घञ् (३।३।१९) पुंसि बहुत्वे । 'लाजः स्यादार्द्रतण्डुलैः । नपुं-
सकमुशीरेऽथ स्त्रियां पुंभृन्नि चाक्षते' (इति मेदिनी) ॥ (१)
॥*॥ क्षणनम् । 'क्षण हिंसायाम्' (त० उ० से०) । 'नपुं-

१—इदं तु सिद्धान्तकौमुद्यामेतज्जनकेनापि 'चित्तेः कणः कश्च'
(उ० ४।१।७६) । बाहुलकादणुणः । 'चिक्रणं मसृणं स्निग्धम्' इत्यस्यो-
पन्यस्तत्वेन तदस्मरणमूलकम् ॥

सके भावे क्तः' (३।३।११४) । न क्षतं येषां ते । चो भिन्नक्रमः । अक्षताश्च पुंभून्नि, इत्यर्थः । मुकुटस्तु—'अक्ष-
तम्' इति पठित्वा 'क्षण हिंसायाम्' (तु० उ० से०) । कर्मणि
क्तः (३।२।१०२) । क्षतं खण्डितम् । न क्षतमक्षतम् । इति
विग्रहः । ते (लाजाः) नित्यपुंलिङ्गा नित्यबहुवचनान्ताश्च
—इति व्याचख्यौ । 'अक्षतं न द्वयोः पण्डे लाजेषु, त्रिष्व-
हिंसिते । यवेऽपि क्वचित्' (इति मेदिनी) ॥ (२) ॥*॥ द्वे
'भृष्टव्रीह्यादेः' ॥ केचित्तु—अखण्डतण्डुला अक्षताः—
इत्याहुः ॥

पृथुकः स्याच्चिपिटकः

प्रिति ॥ प्रथते । 'प्रथ प्रख्याने' (तु० उ० से०) ।
'पृथुकपाकाः—' (उ० ५।५३) इति साधुः । 'पृथुकश्चिपिटे-
ऽर्भके' इति हेमचन्द्रः ॥ (१) ॥*॥ नासिकाया नतम् ।
'इनच्चिपिटकचि च' (५।२।३३) इति पिटच्, नेश्विरादेशः ।
चिपिटमिव । 'संज्ञायां कन्' (५।३।७५) । 'इवे—' (५।३।
९६) इति वा कन् ॥ (२) ॥*॥ द्वे 'चिवडा' इति
ख्यातस्य ॥

धाना भृष्टयवे स्त्रियः ॥ ४७ ॥

धेति ॥ 'दधति । डधाब्' (तु० उ० से०) । 'धापृवस्य-
ज्यतिभ्यो नः' (उ० ३।६) । बहुवचननिर्देशाद्भून्नि । 'धाना
भृष्टयवेऽङ्कुरे धान्याके चूर्णसक्तुषु' इति हैमः ॥ (१)
॥*॥ भृष्टश्चासौ यवश्च ॥ (२) ॥*॥ द्वे 'भर्जितय-
वानाम्' ॥

पूपोऽपूपः पिष्टकः स्यात्

प्विति ॥ पवनम् । 'पू पवने' (त्रया० उ० से०) ।
संपदादिकिप् (वा० ३।३।१०८) पुवं पाति, पिबति, वा ।
'आतोऽनुप—' (३।२।३) इति कः । मुकुटस्तु—पुनाति ।
पूपः । 'नीपादयश्च' इति पः कित्—इति । तत्र । ताडशस्-
त्रस्यापाणिनीयत्वात् ॥ (१) ॥*॥ न पूयते । 'पूयी. विश-
रणे' (भ्वा० आ से०) । बाहुलकात् पः । वलि लोपः (६।
१।६६) यद्वा अपुवं पाति पिबति वा ॥ (२) ॥*॥ पिष्टस्य
विकारः । 'संज्ञायाम्' (४।३।१४७) इति कन् । 'पिष्टको
घृतपूपादौ नेत्ररोगान्तरेऽपि च' इति विश्वः (मेदिनी) ॥ (३)
॥*॥ त्रीणि 'अपूपस्य' ॥

करम्भो दधिसक्तवः ।

केति ॥ केन जलेन रम्यते मिश्रीक्रियते । केन वायुना
वा नीयते । 'रभिः' (भ्वा० आ० अ०) अनेकार्थः । 'अक-
र्त्तरि च—' (३।३।१९) इति घञ् । 'रभेरशब्दितोः' (७।१।
६३) इति नुम् ॥*॥ 'करम्भः' इति पाठे केन जलेन
रम्यते । 'रवि शब्दे' (भ्वा० आ० से०) । अच् (३।१।
१३४) यद्वा किरति, कीर्यते, वा । 'कृ विक्षेपे' (तु० प०
से०) 'कृकदिकडिकटिभ्योऽम्बच्' (उ० ४।८२) ॥ (१) ॥*॥

सचते । 'षच समवाये' (भ्वा० उ० से०) 'सितनिगमि--'
(उ० १।६९) इत्यादिना तुन् ॥*॥ ('धानाचूर्णे तु सक्त-
वः' इति नाममाला) । दध्युपसिक्ताः सक्तवः । 'अन्नेन व्यञ्ज-
नम्' (२।१।३४) इति समासः । शाकपार्थिवादिः (२।१।
७८) वा ॥ (२) ॥*॥ द्वे 'दधिमिश्रसक्तुनः' ॥

भिस्सा स्त्री भक्तमन्धोऽन्नमोदनोऽस्त्री सदीदिविः
॥ ४८ ॥

भीति ॥ बभक्ति । 'भस दीप्तौ' (तु० प० से०) । बाहु-
लकात्सः । 'बहुलं छन्दसि' (७।४।७८) इतीत्वम् । 'ब्राह्मण-
भिस्सा' इति (६।३।१ सूत्रे) भाष्यप्रयोगाल्लोकेऽपि । यद्वा
भेदनम् । संपदादिः (वा० ३।३।१०८) । भिदं स्यति । 'षो
अन्तकर्मणि' (दि० प० अ०) । 'आतोऽनुप—' (३।२।३)
इति कः । 'पृषोदरादिः' (६।३।१०९) । मुकुटस्तु—भ्यस्यते
भक्ष्यते । 'भ्यस भये' (भ्वा० प० से०) भक्षणार्थः । 'भ्यसेः
संप्रसारणं सश्च—' इत्याह । तदपाणिनीयम् ॥ (१) ॥*॥
भज्यते स्म । 'भज सेवयाम्' (भ्वा० उ० अ०) कर्मणि क्तः ।
'भक्तमन्त्रे तत्परे च' इति हेमचन्द्रः ॥ (२) ॥*॥ अद्यते ।
'अद भक्षणे' (अ० प० से०) । 'अदेर्नुम्भौ च' (उ० ४।
२०६) इत्यसुन् । अन्धयति वा । 'अन्ध दृष्ट्युपघाते' (तु०
उ० से०) । असुन् (उ० ४।१८९) ॥ (३) ॥*॥ अद्यते
स्म । क्तः (३।२।१०२) । 'अज्ञाणः' (४।४।८५) इति निपा-
तनात् 'बहुलं तणि' (वा० २।४।५४) इति वा न जग्धिः ।
'अन्नं भक्ते च भुक्ते स्यात्' इति (मेदिनी) ॥ (४) ॥*॥
उनत्ति । 'उन्दी क्लेदने' (उ० प० से०) । 'उन्देर्नलोपश्च'
(उ० २।७६) इति युच् । ऊर्दतेऽनेन वा । 'ऊर्द क्रीडायाम्'
(भ्वा० आ० से०) । करणे ल्युट् (३।३।११७) । पृषोदरा-
दिः (६।३।१०९) । 'ओदनं न स्त्रियां भक्ते वलायामोदनी
स्त्रियाम्' (इति मेदिनी) । दीदिविसहितोऽस्त्री, इत्यन्वयः ॥
(५) ॥*॥ दीव्यत्यनेन । 'दिवु क्रीडायाम्' (दि० प० से०) ।
'दिवो द्वे वीर्घश्चाभ्यासस्य' (उ० ४।५५) इति कित् ।—'ह
व्यादयश्च' इति कित्—इति मुकुटस्त्वपाणिनीयः ।—'सः'
इति विशेषणात्पुंसि—इति खामी । 'दीदिविर्धिपणे पुंसि
स्यादन्ने च तदस्त्रियाम्' इति विश्वः ॥ (६) ॥*॥ षट् 'सि-
द्धात्रस्य' ॥

भिस्सटा दग्धिका

भीति ॥ भिस्सां टीकते । 'टीकृ गतौ' (भ्वा० आ०
से०) । 'अन्येभ्योऽपि—' (वा० ३।२।१०१) इति डः ।
'डयापोः—' (६।३।६३) इति ह्रस्वः ॥ (१) ॥*॥ दद्यते स्म ।
क्तः (३।२।१०२) । कुत्सिता दग्धा । 'कुत्सिते' (५।३।७४)
इति कन् ॥ (२) ॥*॥ 'दग्धौदनस्य' ॥

सर्वैरसाप्रे मण्डमस्त्रियाम् ।

सेति ॥ रसश्चासावग्रश्च । सरस्याग्रः, इति वा । अग्रो

रसः इति राजदन्तादिः (२।२।३१) वा । सर्वस्य रसाग्रः ॥ (१) ॥*॥ मण्डते, मण्ड्यते, वा । 'मडि भूषायाम्' (भ्वा० आ० से०) । अच् (३।१।१३४) । घञ् (३।३।१८) वा । मन्यते वा । 'मन ज्ञाने' (दि० आ० अ०) । 'जमन्ताड्डः' (उ० १।१।१४) 'मण्डः पञ्चाङ्गुले शाकभेदे क्लीबं तु मस्तुनि । आमलक्यां स्त्रियां मण्डाथास्त्रियां सारपिच्छयोः' इति विश्वः (मेदिनी) ॥ (२) ॥*॥ द्वे 'मण्डकस्य' ॥

मासराचामनिस्त्रावा मण्डे भक्तसमुद्भवे ॥ ४९ ॥

मेति ॥ मास्यते । 'मसी परिणामे' (दि० प० से०) । ष्यन्तः बाहुलकादरन् । मा श्रीः सरत्यत्र, इति वा । 'स्र गतौ' (भ्वा० प० अ०) । 'पुंसि-' (३।३।११८) इति घः ॥ (१) ॥*॥ आचम्यते । 'चमु अदने' (भ्वा० प० से०) । 'अकर्तरि च' (३।३।१९) इति घञ् । वृद्धिः (७।२।११६) ॥ (२) ॥*॥ निस्त्राव्यते । 'स्रु गतौ' (भ्वा० प० अ०) । ष्यन्तः । 'एरच्' (३।३।५६) । घञ् (३।३।१९) वा ॥*॥— 'विस्त्रावः' इति मुकुटः ॥ (३) ॥*॥ भक्तात्समुद्भवति ॥*॥ त्रीणि 'भक्तोद्भवमण्डस्य' ॥

यवागुरुष्णिका श्राणा विलेपी तरला च सा ।

येति ॥ यौति, यूयते वा । 'यु मिश्रणे' (अ० प० से०) । 'स्युवचिभ्योऽऽयूजागूजक्चः' (उ० ३।८।१) इत्यागूच् ॥ (१) ॥*॥ उष्णैव । 'ब्राह्मणकोष्णिके संज्ञायाम्' (५।२।७१) इति कन् ॥ (२) ॥*॥ श्रायते स्म । 'श्रा पाके' (अ० प० अ०) । कर्मणि क्तः (३।२।१०२) । 'संयोगादेरातः' (८।२।४३) इति निष्ठानत्वम् ॥ (३) ॥*॥ विलिम्पति । 'लिप उपदेहे' (तु० उ० अ०) । पचाद्यच् (३।१।१३४) । गौरादिः (४।१।४१) ॥ (४) ॥*॥ तरणम् । तरः । 'तृ ष्वनादौ' (भ्वा० प० से०) । 'ऋदोरप्' (३।३।५७) । तरं लाति । 'आतोऽनुप-' (३।२।३) इति कः ॥ (५) ॥*॥ पञ्च 'यवाग्वाः' 'लपसी' इति ख्यातायाः ॥

गव्यं त्रिषु गवां सर्वम्

गेति ॥ गोरिदम् । 'गोपयसोर्यत्' (४।३।१६०) । 'वान्तो यि प्रत्यये' (६।१।७९) । 'गव्यं नपुंसकं ज्यायां रागद्रव्येऽप्यथ स्त्रियाम् । गोसमूहे त्रिलिङ्गं तु गोलुग्धादौ च गोहिते' (इति मेदिनी) ॥ (१) ॥*॥ सर्वं भवविकारावयवादि ॥*॥ एकम् 'गोरसस्य' ॥

गोविट् गोमयमस्त्रियाम् ॥ ५० ॥

गविति ॥ गोविट् ॥ (१) ॥*॥ गोः पुरीषम् । 'गोश्च पुरीषे' (४।३।१४५) इति मयट् ॥ (२) ॥*॥ द्वे 'गोमयस्य' ॥

तच्च शुष्कं करीषोऽस्त्री

तेति ॥ कीर्यते । 'कृ विक्षेपे' (तु० प० से०) । 'कृतृ-

भ्यामीषन्' (उ० ४।२६) ॥ (१) ॥*॥ एकम् 'शुष्कगोमयस्य' ॥

दुग्धं क्षीरं पयः समम् ।

द्विति ॥ दुद्यते स्म । क्तः (३।२।१०२) । 'दुग्धं क्षीरे पूरिते च' इति हेमचन्द्रः ॥ (१) ॥*॥ क्षयणम् । 'क्षीष् हिंसायाम्' (क्या० प० अ०) । संपदादिः (वा० ३।३।१०८) । क्षियमीरयति । 'ईर गतौ' (अ० आ० से०) ष्यन्तः । 'कर्मण्यण्' (३।२।१) । घस्यते वा । 'घस्ल अदने' (भ्वा० प० अ०) । 'घसेः किञ्च' (उ० ४।३४) इतीरन् । 'गमहनजन-' (६।४।९८) इत्युपधालोपः । 'खरि च' (८।४।५५, भा० ६१) इति चत्वम् । 'शासिच' (८।३।६०) इति षत्वम् । 'क्षीरं पानीयदुग्धयोः' इति हैमः ॥ (२) ॥*॥ पीयते । 'पीड् पाने' (दि० आ० अ०) । पयते वा । 'पय गतौ' (भ्वा० आ० से०) असुन् (उ० ४।१८९) । 'पयः क्षीरे च नीरे च' इति हैमः ॥ (३) ॥*॥ त्रीणि 'दुग्धस्य' ॥

पयस्यमाज्यदध्यादि

पेति ॥ पयसो विकारः 'गोपयसोर्यत्' (४।३।१६०) ॥ (१) ॥*॥ आज्यं च दधि चादिर्यस्य । आदिना तर्कं नवनीतं च ॥*॥ एकम् 'घृतदध्यादेः' ॥

द्रप्सं दधि घनेतरत् ॥ ५१ ॥

द्रेति ॥ तृप्यन्त्यनेन । 'तृप प्रीणने' (दि० प० अ०) । 'अध्यादयश्च' (उ० ४।१।१२) इति 'त्रप्स्यम्' इति निपातः—इति मुकुटः । 'द्रप्सम्' इति स्वामी पठति । दृप्यन्त्यनेन । 'दृप हर्षादौ' (दि० प० अ०) 'अनुदात्तस्य च' (६।१।५९) इत्यम् । बाहुलकात् सः ।—द्रप्सं द्राक् प्सानीयम्—इति सर्बानन्दः । 'द्रप्सं दध्वघनं तथा' इति नाममाला ॥ (१) ॥*॥ घनात् कठिनादप्यत् ॥*॥ एकं 'शिथिलदध्नः' 'दग्डा' इति ख्यातस्य । केचित्तु 'द्रप्स' स्थाने सरं पठन्ति । सरति । 'स्र गतौ' (भ्वा० प० अ०) । अच् (३।१।१३४) । 'वाणद्रप्सौ सरौ' इति दुर्गात् ।—उपरि ष्वमानम्—इति व्याचक्षते ॥

घृतमाज्यं हविः सर्पिः

घ्रिति ॥ घ्रियते । 'घृ सेके' (भ्वा० प० अ०) । 'अञ्जि-घृतिभ्यः क्तः' (उ० ३।८९) । 'घृतमाज्याम्बुदीपेषु' इति हेमचन्द्रः ॥ (१) ॥*॥ आज्यतेऽनेन । 'अञ्ज व्यक्त्यादौ' (रु० प० से०) 'अञ्जे संज्ञायाम्' (वा० ३।१।१०९) इति क्यप् ॥ (२) ॥*॥ ह्वयते 'हु दानादौ' (जु० प० अ०) । 'अर्चिशुचिहुसपिच्छादिच्छदिभ्य इति' (वा० २।१०८) इतीतिः । 'हविः सर्पिषि होतव्ये' इति हैमः ॥ (३) ॥*॥ सर्पति 'स्रपृ गतौ' (भ्वा० प० से०) इतिः (वा० २।१०८) ॥ (४) ॥*॥ चत्वारि 'घृतस्य' ॥

नवनीतं नवोद्धृतम् ।

नेति ॥ नवं च तन्नीतं च । 'विशेषणम्-' (२।१।५७) इति समासः ॥ (१) ॥*॥ नवं च तदुद्धृतं च ॥*॥ एकम् 'अकृताग्निसंयोगस्य नवोद्धृतस्य' ॥

तच्च हैयङ्गवीनं यद् ह्योगोदोहोद्भवं घृतम् ॥ ५२ ॥

तेति ॥ दुह्यते इति दोहः । कर्मणि घञ् (३।३।१९) गवां दोहः । ह्यो गोदोहः । ह्योगोदोहादुद्भवति । अच् (३।१।१३४) तस्य 'हैयङ्गवीनं संज्ञायाम्' (५।२।२३) इति निपातः ॥ (१) ॥*॥ एकम् 'एकरात्रपर्युषिताद्भ्रं उत्पन्नस्य घृतस्य' ॥

दण्डाहतं कालशेयमरिष्टमपि गोरसः ।

देति ॥ दण्डेन मथाहतं विलोडितम् । 'कर्तृकरणे-' (२।१।३२) इति समासः ॥ (१) ॥*॥ कलश्यां मन्थपात्रे भवम् । 'दतिकृक्षि-' (४।३।५६) इति ढञ् ॥ (२) ॥*॥ अरिष्टमक्षेमं यस्मात् । 'अनेक-' (२।२।२४) इति समासः । 'अरिष्टमशुभे तत्रे सूतिकागार आसवे । शुभे मरणचिह्ने च' इति विश्वः ॥ (३) ॥*॥ गोरसस्य दुग्धस्य विकारत्वादुपचारात् ॥ (४) ॥*॥ चलारि 'घोलस्य' ॥

तत्रं ह्युदश्विन्मथितं पादाम्बुधर्माम्बु निर्जलम् ॥ ५३ ॥

तेति ॥ तञ्चति । तञ्चयते वा । 'तञ्चु गतौ' (भ्वा० प० से०) । 'स्फायितञ्चि-' इति रक् (उ० २।१३) । न्यङ्कादिः (७।३।५३) ॥ (१) ॥*॥ उदकेन श्वयति वर्धते । 'डु ओ श्वि गतिवृद्धोः' (भ्वा० प० से०) । क्तिप् (३।२।७६) । तुक् (६।१।७१) । 'उदकस्योदः संज्ञायाम्' (६।३।५७) । 'उदश्वितः-' (४।२।१९) इति निर्देशादसंप्रसारणम् ॥ (१) ॥*॥ मथयते स्म । 'मथे विलोडने' (भ्वा० प० से०) । क्तः (३।२।१०२) ॥ (१) ॥*॥ एकैकं क्रमेण 'चतुर्थीशजलघोलार्थिजलघोलनिर्जलघोलानाम्' ॥

मण्डं दधिभवं मस्तु

मेति ॥ दध्ना भवति ॥*॥ मस्यते 'मसी परिणामे' (दि० प० से०) 'सितनि-' (उ० १।६९) इति तुन् ॥ (१) ॥*॥ एकं 'वस्त्रनिःसृतदधिजलस्य' ।—दध्न उपरिभागस्य—इत्यन्ये ॥

पीयूषोऽभिनवं पयः ।

पीति ॥ पीयति । पीय्यते अनेन वा । 'पीयू प्रीतौ' (सौत्रः) । 'पीयूरुषन्' (उ० ४।७६) 'पीयूषं सप्तदिवसावधिशीरे तथामृते' इति विश्वमेदिन्यौ ॥*॥ मुकुटस्तु—'पेयूषम्' इति पठति । तत्र बाहुलकाद्गुणः । यत्तु—पीयते इदम् । 'पीड् पाने' (दि० आ० अ०) । 'अन्येभ्योऽपि' (३।२।७५) इति विच् । पेः पानकर्ता । 'यूष हिंसायाम्' (भ्वा० आ० से०) इत्यतः इयुपधत्वात् कः (३।१।१३५) । यूषो अमर० ४१

नाशयिता । पर्येषः—इति व्याख्यातम् । तत्र । 'इदम्' इति कर्मनिर्देशात् । कर्तरि विचो विधानात् । 'इदम्' इति कर्तृनिर्देशश्चेत् । तर्हि 'पानकर्तृनाशयितृ' इति वक्तुं युक्तम् ॥ (१) ॥*॥ एकं 'नवप्रसूताया गोः क्षीरस्य' ॥

अशनाया बुभुक्षा क्षुत्

अशेति ॥ अशनस्येच्छा । 'सुपः-' (३।१।८) इति क्यच् । 'अशनाया-' (७।४।२४) इतीत्वाभावः । 'अप्रत्ययात्' (३।३।१०३) इत्यः ॥ (१) ॥*॥ भोक्तुमिच्छा 'भुजपालनाभ्यवहारयोः' (रु० प० अ०) । 'धातोः कर्मणः' (३।१।७) इति सन् ॥ (२) ॥*॥ क्षोधनम् । 'क्षुध बुभुक्षायाम्' (दि० प० अ०) । क्तिप् (३।२।१७८) ॥*॥ भागुरिमते टापि 'क्षुधा' च ॥ (३) ॥*॥ त्रीणि 'क्षुधः' ॥

ग्रासस्तु कवलः पुमान् ॥ ५४ ॥

प्रेति ॥ प्रयते । 'प्रसु अदने' (भ्वा० आ० से०) । 'अकर्तरि च' (३।३।१९) इति घञ् ॥ (१) ॥*॥ केन वलते । 'वल तृप्तौ' (भ्वा० आ० से०) । अच् (३।१।१३४) ॥ (२) ॥*॥ द्वे 'ग्रासस्य' ॥

सपीतिः स्त्री तुल्यपानम्

सेति ॥ पानम् । 'पा पाने' (भ्वा० प० अ०) 'स्त्रियां क्तिन्' (३।३।९४) । 'पुमास्था-' (६।४।६६) इतीत्वम् । समाना पीतिः । 'समानस्य छन्दसि-' (६।३।८४) इति सभावः । सह पीतिर्वा । 'सहस्य सः संज्ञायाम्' (६।३।७८) ॥ (१) ॥*॥ तुल्यं च यत्पानं च ॥ (२) ॥*॥ द्वे 'बहुभिः संमीलय पानस्य' ॥

सग्धिः स्त्री सहभोजनम् ।

सेति ॥ अदनम् । 'अद भक्षणे' (अ० प० अ०) । क्तिन् (३।३।९४) 'बहुलं छन्दसि' (२।४।३९) इति घस् । 'घसि-भसोर्हलि च' (६।४।१००) इत्युपधालोपः । 'झलो झलि' (८।२।२६) इति सलोपः । 'झषस्तथोर्धोऽधः' (४।२।४०) । 'झलां जश् झशि' (८।४।५३, भा० ५९) इति घस्य गः । समाना गिधः पूर्ववत् ॥ (१) ॥*॥ सहभोजनम् । 'सुप् सुपा' (२।१।४) इति समासः ॥ (२) ॥*॥ द्वे 'बहुभिः संमीलय भोजनस्य' ॥

उदन्या तु पिपासा तट् तर्षः

उदेति ॥ उदकस्येच्छा । अशनायावत् ॥ (१) ॥*॥ पांतुमिच्छा । 'पा पाने' (भ्वा० प० अ०) । 'धातोः' (३।१।७) इति सन् । 'अ प्रत्ययात्' (३।३।१०३) ॥ (२) ॥*॥ तर्षणम् । 'जितृषा पिपासायाम्' (दि० प० से०) संपदादिः (वा० ३।३।१०८) । ('तट् तृष्णावत्तर्षवच्च भवेत्लिप्सापिपासयोः' इति हैमः) ॥ (३) ॥*॥ घञ् (३।३।१८) वा ॥*॥ 'तृषा लिप्सातृषोः स्त्रियाम्' इति विश्वः (मेदिनी) ॥ (४) ॥*॥ चत्वारि 'पिपासायाः' ॥

जग्धिस्तु भोजनम् ॥ ५५ ॥

जेमनं लेह आहारो निघसो न्याद् इत्यपि ।

जेति ॥ अदनम् । 'अद् भक्षणे' (अ० प० अ०) ।
क्तिन् (३।३।९४) । 'अदो जनिधः' (२।४।३६) ॥ (१) ॥*॥
भुजेः (६० आ० अ०) ल्युट् (३।३।११५) ॥ (२) ॥*॥
'जिसु अदने' (भ्वा० प० से०) । ल्युट् (३।३।११५) ॥
(३) ॥*॥ 'लिह आखादने' (अ० उ० अ०) । घञ् (३।
३।१८) ॥*॥ 'लेपः' इति पाठे 'लिप उपदेहे' (तु० प० अ०)
घञ् (३।३।१८) । 'लेपस्तु लेपने । अशने च सुरायां च'
इति हेमचन्द्रः ॥ (४) ॥*॥ आहरणम् । 'हृजः' (भ्वा०
उ० अ०) घञ् (३।३।१८) ॥ (५) ॥*॥ न्यदनम् । अदेः
(अ० प० अ०) 'नौ ण च' (३।३।६०) इत्यप्, णश्च । 'घञ-
पोश्च' (२।४।३८) घस्लादेशः ॥ (६) ॥*॥ (७) ॥*॥ सप्त
'भोजनस्य' ॥

सौहित्यं तर्पणं तृप्तिः

साविति ॥ सुहितस्य भावः । घ्यञ् (५।१।१२४) ॥
(१) ॥*॥ 'तृप प्रीणने' (दि० प० अ०) । ल्युट् (३।३।
११५) ॥ (२) ॥*॥ क्तिन् (वा० ३।३।९४) ॥ (३) ॥*॥
त्रीणि 'तृप्तेः' ॥

फेला भुक्तसमुज्झितम् ॥ ५६ ॥

फेयिति ॥ फेल्यते । 'फेल् गतौ' (भ्वा० प० से०) ।
'गुरोश्च' (३।३।१०४) इत्यः ॥ (१) ॥*॥ पूर्व भुक्तं पश्चा-
त्समुज्झितम् । 'पूर्वकालैक-' (२।१।४९) इति समासः ॥ (२)
॥*॥ द्वे 'भुक्तोत्सृष्टस्य' ॥

कामं प्रकामं पर्याप्तं निकामेष्टं यथेप्सितम् ।

क्रेति ॥ कमनम् । 'कमु कान्तौ' (भ्वा० आ० से०) ।
घञ् (३।३।१८) । 'विशेषैर्यद्यबाधितः' इति क्लीबत्वम् ।
'कामं वाडेऽनुमतिरेतसोः । कामः खरेच्छकाम्येषु' । इति
हैमः ॥ (१) ॥*॥ (२) ॥*॥ (३) ॥*॥ 'आप्ल व्याप्तौ'
(स्वा० प० अ०) । भावे क्तः (३।३।११४) ॥ (४) ॥*॥
एषणम् । 'इषु इच्छायाम्' (तु० प० से०) । क्तः (३।३।
११४) । 'इष्टमाशंसितेऽपि स्यात्पूजिते प्रेयसि त्रिषु । सप्त-
तन्तौ पुमान् क्लीबे संस्कारे क्रतुकर्मणि' इति विश्वः (मेदिनी) ॥
(५) ॥*॥ आमुमिष्टम् । 'आप्ल व्याप्तौ' (स्वा० प० अ०) ।
सन् (३।१।७) । क्तः (३।३।११४) । 'आप्लप्युधामीत्' (७।
४।५५) । 'अव्ययं विभक्ति-' (२।१।६) इत्यव्ययीभावः ॥
(६) ॥*॥ षट् 'इच्छानतिक्रमस्य' ॥

गोपे गोपालगोसंख्यगोधुगामीरबल्लवाः ॥ ५७ ॥

गविति ॥ गां पाति । 'पा रक्षणे' (अ० प० अ०) ।
'आतोऽनुप-' (३।२।३) इति कः । 'गोपो गोपालके गोष्ठा-
ध्यक्षे पृथ्वीपतावपि । ग्रामीषाधिष्ठते पुंसि सारिवाख्यौषधौ
क्रियाम्' इति विश्वः (मेदिनी) ॥ (१) ॥*॥ गां पालयति ।

'पाल रक्षणे' (लु० प० से०) । 'कर्मण्यण्' (३।२।१) । 'गो-
पालो नृपगोपेशो+गोकिलो मुसले हले +' (इति मेदिनी)
॥ (२) ॥*॥ गां संचष्टे । 'चक्षिड् व्यक्तायां वाचि' (अ०
आ० से०) । 'चक्षिडः ख्याञ्' (२।४।५४) 'समि ख्यः' (३।
२।२७) इति कः ॥ (३) ॥*॥ गां दोगिध । 'सत्सूद्विष-'
(३।२।६१) इति क्तिप् ॥*॥ मूलविभुजादिस्वात् (वा० ३।२।
५) । के 'गोदुहः' अपि । 'गोपगोदुहबल्लावाः' इति त्रिकाण्ड-
शेषः ॥ (४) ॥*॥ आ समन्ताद्भ्रियं राति । 'आतः-' (३।
२।३) इति कः । आ अभि ईरयति वा । 'ईर गत्यादौ'
(अ० आ० से०) । पचाचच् (३।१।१३४) ॥ (५) ॥*॥
वल्लनम् । 'वल्ल संवरणे' (भ्वा० आ० से०) घञ् (३।३।
१८) । वल्लं वाति, वायति, वा । 'वा गत्यादौ' (अ० प०
अ०) । 'ओ वै शोषणे' (भ्वा० प० अ०) वा । 'आतः-'
(३।२।३) इति कः ॥ (६) ॥*॥ षट् 'गोपालानाम्' ॥

गोमहिष्यादिकं पादबन्धनम्

गोमेति ॥ गौश्च महिषी च, गोमहिष्यौ आदी यस्य ।
तत् ॥*॥ पादे बन्धनमस्य ॥*॥ 'यादवं धनम्' इति पाठे
तु गोमहिष्यादिकं धनम् । यदूनामिदम् । 'तस्येदम्' (४।३।
१२०) इत्यण् । 'गवादि यादवं वित्तम्' इति बोपाळितः ॥
(१) ॥*॥ आदिना खराजाविकादिग्रहः ॥*॥ एकम् ॥

द्वौ गवीश्वरे ।

गोमान् गोमी

द्वाविति ॥ गवामीश्वरः ॥ (१) ॥*॥ बहवो गवोऽस्य ।
भून्नि मतुप् (५।२।९४) ॥ (२) ॥*॥ 'ज्योत्स्ना-' (५।२।
११४) इति निमिश्च ॥ (३) ॥*॥ त्रीणि 'गवां स्वामिनः' ॥

गोकुलं तु गोधनं स्याद्गवां व्रजे ॥ ५८ ॥

गविति ॥ गवां कुलम् ॥ (१) ॥*॥ गवां धनं समूहः ।
'गोकुले धनगोधने' इति व्याडिः ॥ (२) ॥*॥ द्वे 'गोसंवा-
तस्य' ॥

त्रिष्वाशितंगवीनं तद्गवो यत्राशिताः पुरा ।

त्रीति ॥ आशिता भोजिता गवो यत्र । 'अषड्-' (५।
४।७) इति खः । जुम् तु निपातितः ॥ (१) ॥*॥ एकं 'पूर्वं
गवां चरणस्थानस्य' ॥

उक्षा भद्रो बलीवर्द ऋषभो वृषभो वृषः ॥ ५९ ॥

अनङ्गान् सौरभेयो गौः

विति ॥ उक्षति । 'उक्ष सेचने' (भ्वा० प० से०) ।
'श्वन्नुक्षन्-' (उ० १।१।५९) इति कनि ।—बाहुलकात्कनि-
न्—इति मुकुटस्त्वेतत्सूत्रादशैनमूलकः ॥ (१) ॥*॥ भन्दति
(ते) । 'भदि कल्याणे' (भ्वा० आ० से०) । 'ऋजेन्द्र-'
(उ० २।२८) इति साधुः ।—'स्फायितञि-' (उ० ३।१३)

१—इदं तु न प्रकृतोपयोगि 'गोकिलशब्दार्थबोधकत्वात्' ॥

इति रक्—इति तु मुकुटस्य प्रमादः । 'भद्रः खिवे खञ्जरीटे वृषभे तु कदम्बके । करिजातिविशेषे ना क्लीबं मङ्गलमुस्तयोः । काञ्चने च स्त्रियां रात्रा कृष्णा व्योमनदीषु च । तिथिभेदे प्रसारिण्यां कटफलानन्तयोरपि । त्रिषु श्रेष्ठे च साधौ च न पुंसि करणान्तरे' (इति मेदिनी) ॥ (२) ॥*॥ वरणम् । 'वर ईप्सायाम्' (तु० उ० से०) । संपदादिः (वा० ३।३।१०८) । ईश्वर च ईवरौ । तौ ददाति । कः (३।२।३) । अतिशयितं बलमस्य । 'अतः—' (५।२।११५) इतीनिः । बली चासौ ईवर्दश्च ॥ (३) ॥*॥ ऋषति 'ऋषी गतौ' (तु० प० से०) । 'ऋषिवृषिभ्यां कित्' (उ० ३।१२३) इत्यभच् ॥ (४) ॥*॥ वर्षति । 'वृषु सेचने' (भ्वा० प० से०) । अभच् (उ० ३।१२३) 'वृषभः श्रेष्ठवृषयोः' इति विश्वः ॥ (५) ॥*॥ 'इ-गुपध—' (३।१।१३५) इति कः । 'वृषो धर्मे बलीवर्दे शक्यां पुंराशिभेदयोः । श्रेष्ठे स्यादुत्तरस्थश्च वासमूषकशुकले । वृषा मूषिकपर्ण्या च' (इति मेदिनी) ॥ (६) ॥*॥ अनः शकटं वहति । 'अनसि वहेः क्विवनसो डश्च' () ॥ (७) ॥*॥ सुरभ्या अपत्यम् । 'स्त्रीभ्यो ढक्' (४।१।१२०) ।—'इतश्चानिजः' (४।१।१२२)—इति मुकुटस्य प्रमादः । तत्र 'द्यवः' इत्यनुवृत्तेः ॥ (८) ॥*॥ गच्छति । 'गमेडोः' (उ० २।६७) । 'गौ स्वर्गे च बलीवर्दे रश्मौ च कुलिशे पुमान् । स्त्री सौरभेयीहृन्वाणदिग्वाग्भूषण्यु भूम्नि च' इति विश्वमेदिन्यौ ॥ (९) ॥*॥ नव 'वृषभस्य' ॥

उक्षणां संहतिरौक्षकम् ।

विति ॥ उक्षणां समूहः । 'गोत्रोक्षोष्ट्र—' (४।२।३९) इति वुच् ॥ (१) ॥*॥ एकम् 'वृषसङ्घस्य' ॥

गव्या गोत्रा गवाम्

गेति ॥ गावां संहतिः । 'खलगोरथात्' (४।२।५०) इति यः ॥ (१) ॥*॥ 'इनित्रकञ्चश्च' (४।१।५१) इति त्रः ॥ (२) ॥*॥ द्वे 'गोसमूहस्य' ॥

वत्सघेन्वोर्वात्सकधैनुके ॥६०॥

वेति ॥ वत्सानां समूहः । 'गोत्रोक्षोष्ट्र—' (४।२।४९) इति वुच् ॥ (१) ॥*॥ धेनूनां समूहः । 'अचित्तहस्ति—' (४।२।४७) इति ठक् ॥ (१) ॥*॥ 'वत्सघेनुसमूहयोः' प्रत्येकमेकैकम् ॥

उक्षा महान्महोक्षः स्यात्

विति ॥ महांश्वासानुक्षा च । 'अचतुर—' (५।४।७७) इति साधुः ॥ (१) ॥*॥ एकम् 'महोक्षस्य' ॥

वृद्धोक्षस्तु जरद्भवः ।

त्रिति ॥ वृद्धश्वासानुक्षा च । पूर्ववत् ॥ (१) ॥*॥ जर-श्वासौ गौश्च । 'पूर्वकालैक—' (२।१।४९) इति समासः 'गोरतद्वितलुकि' (५।४।९२) इति टच् ॥ (२) ॥*॥ द्वे 'वृद्ध-वृषभस्य' ॥

उत्पन्न उक्षा जातोक्षः

विति ॥ जातश्वासानुक्षा च । 'अचतुर—' (५।४।७७) इति साधुः ॥ (१) ॥*॥ एकं 'भ्रष्टदम्यभावस्य' ॥

सद्यो जातस्तु तर्णकः ॥ ६१ ॥

सेति ॥ तृणोति । 'तृणु भक्षणे' (त० उ० से०) । ण्वुल् (३।१।१३३) ॥ (१) ॥*॥ एकम् 'सद्योजातवत्सस्य' ॥

शकृत्करिस्तु वत्सः स्यात्

शेति ॥ शकृत् करोति । 'स्तम्बशकृतोरिन्' (३।२।२४) ॥ (१) ॥*॥ वदति । 'वद व्यक्तायां वाचि' (भ्वा० प० से०) । 'वृत्वदिहृदिकामिकपिभ्यः सः' (उ० ३।६२) । 'वत्सः पुत्रादिवर्षयोः । तर्णके नोरसि क्लीबम्' इति विश्वः (मेदिनी) ॥ (२) ॥*॥ द्वे 'वत्सस्य' ॥

दम्यवत्सतरौ समौ ।

देति ॥ दमनार्हः । 'दमु शमने' (दि० प० से०) । 'अर्हे कृत्यवृचश्च' (३।३।१०९) इत्यर्थे 'पोरदुपधात्' (३।१।९८) इति यत् ॥ (१) ॥*॥ तनुर्वत्सः । 'वत्सोक्षाश्च—' (५।३।९९) इत्यादिना ष्टच् ॥ (२) ॥*॥ द्वे 'वत्सभाव-मतीत्य द्वितीयं वयः स्पृष्टस्य' ॥

आर्षभ्यः षण्डतायोग्यः

आर्षेति ॥ ऋषभस्य प्रकृतिः । 'ऋषभोपानहोर्ज्यः' (५।१।१४) ॥ (१) ॥*॥ षण्डताया योग्यः ॥*॥ एकम् 'स्पृष्टा-रुण्यस्य' ॥

षण्डो गोपतिरिद्धरः ॥ ६२ ॥

पेति ॥ सनोति । सन्यते वा 'षणु दाने' (तु० उ० से०) । 'बमन्ताडुः' (उ० १।११४) । बाहुलकान्न सत्वम् । 'षण्डं पद्मादिसंघाते न स्त्री स्याद्गोपतौ पुमान्' इति मूर्धन्यादौ डान्ते (मेदिनी) ॥*॥ 'शण्डः' इति पाठे 'शमेर्दः' (उ० १।९९) 'शण्डः स्यात्पुंसि गोपतौ । आ(अ)कृष्टाण्डे वर्षवरे तृतीयप्रकृतावपि' (इति मेदिनी) ॥ (१) ॥*॥ गवां पतिः ॥ (२) ॥*॥ एषणम् इद् । 'इषु इच्छाम्' (तु० प० से०) । क्तिप् (३।२।१७८) । इषा चरति । अच् (३।१।१३४) ॥*॥ केचित् 'इत्वरः' इति पठन्ति । एति तच्छीलः । 'इणुनश-जि—' (३।२।१६३) इति करप् । तुक् (६।१।७१) ॥ (३) ॥*॥ त्रीणि 'सांड' इति ख्यातस्य ॥

स्कन्धप्रवेशस्तु वहः

स्केति ॥ वहति युगमनेन । 'गोचरसंचर—' (३।३।११९) इति साधुः । 'वहः स्याद्दृषभस्कन्धे वाहे गन्धवहेऽपि च' इति विश्वः (मेदिनी) ॥ (१) ॥*॥ एकम् ॥

सास्त्रा तु गलकम्बलः ।

सेति ॥ सस्ति । 'पस सप्रे' (अ० प० से०) । 'रास्त्रा-

साक्षा-’ (उ० ३।१५) इति साधुः ॥ (१) ॥*॥ गलस्य कम्बलः । ‘कम्बलो नागराजे स्यात्साक्षाप्रावारयोः कृमौ । ‘(कम्बलश्चोत्तरासङ्गे कम्बलं सलिले मतम्)’ इति विश्वः ॥ (२) ॥*॥ द्वे ‘गलकम्बलस्य’ ॥

स्यान्नस्तितस्तु नस्योतः

स्येति ॥ नसनम् । ‘गस कौटिल्ये’ (भ्वा० आ० से०) । क्तः (३।३।११४) नस्तं कृतमस्य । ‘प्रातिपदिकाद्वात्वर्थे-’ (उ० अ० सू०) इति णिच् । ततः कर्मणि क्तः (३।२।१०२) ॥ (१) ॥*॥ नासिकायां भवा । ‘शरीरावयवाच्च’ (४।३।५५) इति यत् । ‘नसासिकाया यत्सक्षुद्रेषु’ (वा० ६।१।६३) इति नसादेशः । नस्यया नासारज्ज्वा उतः ॥*॥ ‘नस्तोतः’ इति पाठः—इति कश्चित् । नस्यते । कर्मणि क्तः (३।२।१०२) । नस्तयोतः ॥ (२) ॥*॥ द्वे ‘नासारज्जुयुक्तस्य’ ॥

प्रष्टवाद् युगपार्श्वगः ॥ ६३ ॥

प्रेति ॥ प्रष्टमप्रगामिनं वहति । ‘वहश्च’ (३।२।६४) इति णिवः ॥*॥ स्वामी तु—पञ्चमं षष्ठं वा वर्षं वहन्ति, इति विश्वः (‘प्रष्टवाद्’ इति) रेफरहितं पठति । तत्र षष्ठोदरादित्वं (६।३।१०९) बोध्यम् ॥ (१) ॥*॥ युगस्य स्कन्धकाष्ठस्य पार्श्वं गच्छति । ‘अन्येष्वपि-’ (वा० ३।२।४८) इति डः ॥ (२) ॥*॥ द्वे ‘दमनकाले कण्ठारोपितकाष्ठवाहस्य’ ॥ युगादीनां तु वोढारो युग्यप्रासङ्गशाकटाः ।

ध्विति ॥ युगम् (१) प्रासङ्गम् (१) शकटम् (१) वहति । ‘तद्वहति रथयुगप्रासङ्गम्’ (४।४।७६) इति यत् ॥*॥ ‘शकटादण्’ (४।४।८०) ॥*॥ क्रमेणैकैकम् ‘रथादिवाह्या-श्ववृषभाणाम्’ ॥

खनति तेन तद्गोढास्येदं हालिकसैरिकौ ॥ ६४ ॥

खेति ॥ हलेन (१) सीरेण (२) खनति । ‘तेन वीज्यति खनति-’ (४।४।२) इति ठक् ॥*॥ हलम् (१) सीरम् (२) वहति । ‘हलसीराठक्’ (४।४।८१) ॥*॥ हलस्य (१) सीरस्य (२) इदम् । ‘हलसीराठक्’ (४।३।१२४) ॥*॥ द्वे ‘उक्ता-र्थेषु नाम्नी’ ॥

धूर्वहे धुर्यधौरेयधुरीणाः सधुरंधराः ।

ध्विति ॥ वहतीति वहः । अच् (३।१।१३४) । धुरो वहः ॥ (१) ॥*॥ ‘धुरो यङ्कौ’ (४।४।७७) ॥ (२) ॥*॥ (३) ॥*॥ ‘खः सर्वधुरात्’ (४।४।७८) इति योगविभागाद् खः ॥ (४) ॥*॥ धुरं धारयति । ‘संज्ञायां ष्टुवृजि-’ (३।२।४६) इति खच् । ‘खचि ह्रस्वः’ (६।४।९४) ‘वाचंयमपुरं-दरौ च’ (६।३।६९) इति चकारस्यानुक्तसमुच्चर्यार्थत्वादक् ।

१—‘वाचंयम-’ इत्यत्र ‘इच एकाचोऽम्’ इत्यतः ‘अम्’ इत्यस्या-नुवृत्तेः ‘अत्रापि अम्’ एव विधेयः । तथा च मुमोऽत्रोपत्यासो व्यर्थः ॥ भ्रूविधानलेखस्तु सिद्धान्तकौमुद्या अप्यज्ञानमूलकः ॥

‘अरुद्धिष-’ (६।३।६७) इति मुम् ॥ (५) ॥*॥ पञ्च ‘धुरं-धरवृषभस्य’ ॥

उभावेकधुरीणैकधुरावेकधुरावहे ॥ ६५ ॥

विति ॥ एका चासौ धूश्च । ‘ऋक्पूरब्धुः-’ (५।४।७४) इत्यः । एकधुरां वहति । ‘एकधुराळुक् च’ (४।४।७९) इति खः ॥ (१) ॥*॥ (लुक्पक्षे ‘लुक् तद्धितलुकि’ (१।२।४९) इति टापो निवृत्तौ एकधुरः) ॥ (२) ॥*॥ एकधुराया वहः ॥ (३) ॥*॥ त्रीणि ‘धुरंधरस्य’ ॥

स तु सर्वधुरीणो यो भवेत्सर्वधुरावहः ।

स इति ॥ सर्वा चासौ धूश्च । सर्वधुरां वहति । ‘खः सर्वधुरात्’ (४।४।७८) इति खः ॥ (१) ॥*॥ सर्वधुराया वहः ॥ (२) ॥*॥ द्वे ‘धुरीणश्रेष्ठस्य’ ॥

माहेयी सौरभेयी गौरुखा माता च शृङ्गिणी ॥ ६६ ॥
अर्जुन्यघ्नया रोहिणी स्यात्

मेति ॥ ‘गौरुखा प्रिया इला मही’ इति निरुक्तम् । मद्या अपत्यं स्त्री । ‘स्त्रीभ्यो ढक्’ (४।१।१२०) ।—मह्यते । ‘मह पूजायाम्’ (भ्वा० प० से०) । ‘पुंसि-’ (३।३।११८) इति घः । ‘खनो घ च’ (३।३।१२५) इति वा । महाया अपत्यम्—इति तु स्वामी ॥ (१) ॥*॥ सुरभ्या अपत्यम् ॥ (२) ॥*॥ गच्छति । ‘गमेढोः’ (उ० २।६७) ॥ (३) ॥*॥ वसति क्षीरमस्याम् । ‘वस निवासे’ (भ्वा० प० अ०) । ‘स्फाप्ति-’ (उ० २।१३) इति रक् । ‘वचिस्वपि-’ (६।१।१५) इति वस्य उः । ‘न रपर-’ (८।३।११०) इति षत्वा-भावः । ‘उस्रो वृषे च किरणे ऽप्युस्त्रार्जुन्युपचित्रयोः’ (इति मेदिनी) । ‘उस्त्रस्तु वृषभे प्रोक्तः किरणे च तथा पुमान्’ ॥ (४) ॥*॥ मान्यते । ‘मान पूजायाम्’ (भ्वा० आ० से०) । ‘नप्नुनेष्टृ-’ (२०।२।९५) इति साधुः । ‘मातरौ गोजन-न्यौ द्वे’ इति रुद्रः । ‘माता गौर्यादिजननी गो ब्रह्माण्यादिभू-मिषु’ इति विश्वः (मेदिनी) ॥ (५) ॥*॥ शृङ्गमस्त्यस्याः । ‘अतः’ (५।२।११५) इतीनिः ॥ (६) ॥*॥ अर्जुनवर्णयो-गात् । ‘अन्यतो ङीष्’ (४।१।४०) । ‘अर्जुनः ककुमे पार्थे कार्तवीर्यमयूरयोः । मातुरेकसुतेऽपि, स्याद्भवले पुनरन्यवत् । नपुंसकं तृणे नेत्ररोगे स्यादर्जुनी गवि । उषायां बाहुदानद्यां कुट्टिन्यामपि च क्वचित्’ इति विश्वः (मेदिनी) ॥ (७) ॥*॥ न हन्यते, हन्ति दातारम्, वा । ‘अभ्रयादयश्च’ (उ० ४।१।११२) इति साधुः ॥ (८) ॥*॥ रोहितवर्णयोगात् । ‘वर्णा-दनुदात्तात्-’ (४।१।३९) इति ङीष् । ‘रोहिणी सोमवल्के भे कण्ठरोगोमयोर्गवि । (लोहिताकटुरोहिण्योः)’ इति हेमच-न्द्रः ॥ (९) ॥*॥ नव ‘गवि’ ॥

स्यादुत्तमा गोषु नैचिकी ।

स्येति ॥ नीचैश्चरति । ‘चरति’ (४।४।८) इति ठक् । ‘अव्ययानाम्-’ (६।४।१४४) इति टिलोपः । यद्वा ‘निचि’

‘कर्णशिरोदेशे’ इति रभसः । ततः स्वार्थे कन् (ज्ञापि० ५। ४।५) । प्रशस्तं निचिकमस्याः । ‘ज्योत्स्नादिभ्यः’ (वा० ५। २।१०३) इत्यण् । ‘नैचिकी गौरुत्तमा तु नीचिकी सा प्रकीर्तिता’ इति नाममाला ॥ (१) ॥*॥ एकम् ‘श्रेष्ठया गोः’ ॥

घर्णादिभेदात्संज्ञाः स्युः शवलीधवलादयः ॥ ६७ ॥

वेति ॥ आदिना प्रमाणावयवादिग्रहः । शवलयोगात् । ‘अन्यतो ङीष्’ (४।१।४०) ॥ (१) ॥*॥ धवलयोगात् । अनुदात्तत्वाभावात् ङीष् । मुकुटस्यु—‘धवली’—इत्याह । तत्र गौरादिङीष् (४।१।४१) ॥ (१) ॥*॥ आदिना ‘कृष्णा-कपिला-पाटला’ इत्यादयः । प्रमाणभेदात् वीर्घा ह्रस्वा खर्वा वामनी, इत्यादयः । अङ्गभेदात् पिङ्गाक्षी लम्बकर्णा वक्र-शृङ्गी, इत्यादयः ‘धवलादिसंज्ञानाम्’ ॥

द्विहायनी द्विवर्षा गौः

द्वीति ॥ द्वौ हायनौ यस्याः । ‘दामहायना-’ (४।१। २७) इति ङीष् ॥ (१) ॥*॥ द्वे वर्षे वयःप्रमाणमस्याः । आर्ह्यिष्टक् () तस्य ‘अर्ध्वर्ध-’ (५।१।२८) इति लृक् ॥ (२) ॥*॥ द्वे ‘द्विवर्षाया गोः’ ॥

एकाब्दा त्वेकहायनी ।

एकेति ॥ एकोऽब्दो यस्याः ॥ (१) ॥*॥ एको हायनो यस्याः । ‘ङीष्’ (४।१।२७) ॥ (२) ॥*॥ द्वे ‘एकवर्षाया गोः’ ॥

चतुरब्दा चतुर्हायणी

चेति ॥ चत्वारोऽब्दा यस्याः ॥ (१) ॥*॥ चत्वारो हाय-ना यस्याः ङीष् (४।१।२७) । ‘त्रिचतुर्भ्यां हायनस्य’ (वा० ८।४) इति णत्वम् ॥ (२) ॥*॥ द्वे ‘चतुर्वर्षाया गोः’ ॥

एवं त्र्यब्दा त्रिहायणी ॥ ६८ ॥

एवमिति ॥ त्रयोऽब्दा यस्याः ॥ (१) ॥*॥ त्रयो हा-यना यस्याः ॥ (२) ॥*॥ द्वे ‘त्रिवर्षाया गोः’ ॥

वशा बन्ध्या

वेति ॥ वशि । ‘वश कान्तौ’ (अ० प० से०) । अच् (३।१।१३४) ‘वशो जनस्पृहायत्तेष्वायप्रत्वप्रभुत्वयोः । वशा नार्या बन्ध्यगव्यां हस्तिन्यां दुहितर्यपि’ इति हैमः ॥ (१) ॥*॥ बध्नाति । ‘बन्ध बन्धने’ (ध्या० प० अ०) । ण्यत् (३।१।१२४) ।—अन्न्यादिः (उ० ४।१।१२)—इति मुकुटः ॥ (२) ॥*॥ द्वे ‘बन्ध्यायाः’ ॥

अवतोका स्रवद्भर्षा

अवेति ॥ अवगलितं तोकमपत्यं यस्याः ॥ (१) ॥*॥ स्रवन् गर्भो यस्याः ॥ (२) ॥*॥ द्वे ‘अकस्मात् पतित-गर्भायाः’ ॥

अथ संधिनी ।

आक्रान्ता वृषभैण

अथेति ॥ संधानम् । ‘डुधान्’ (जु० उ० अ०) । ‘आतश्च-’ (३।३।१०६) इत्यङ् । संधास्यस्याः । व्रीह्या-दित्वात् (५।२।११६) इतिः ॥ + अवश्यं संधते वा । ‘भावश्यक-’ (३।३।१७०) इति णिनिः+ । ‘संधिनी वृ-षभाक्रान्ताकालदुग्धोन्नयोः स्त्रियाम्’ (इति भेदिनी) ॥ (१) ॥*॥ एकं ‘कृतमैथुनायाः’ ॥

अथ वेहद्गर्भोपघातिनी ॥ ६९ ॥

अथेति ॥ विहन्ति गर्भम् । ‘संश्चतृपद्देहत्-’ (उ० २। ८४) इति साधुः ॥ (१) ॥*॥ गर्भमुपहन्ति । ‘सुप्यजातौ-’ (३।२।७८) इति णिनिः ॥ (२) ॥*॥ द्वे ‘वृषयोगेन गर्भ-पातिन्याः’ ॥

काव्योपसर्या प्रजने

केति ॥ प्रजने गर्भग्रहणे प्राप्तकाला ॥*॥ उपस्रियते वृषेण । ‘स्र गतौ’ (भ्वा० प० अ०) ‘उपसर्या काल्या प्रज-ने’ (३।१।१०४) इति साधुः ॥ (१) ॥*॥ एकं ‘गर्भग्रह-णयोग्यायाः’ ॥

प्रष्टौही बालगर्भिणी ।

प्रेति ॥ प्रष्टं वहति । ‘वहश्च’ (३।२।६४) इति ण्विः । ‘वहः’ (४।१।७१) इति ङीष् ॥*॥ ‘प्रष्टौही’ इति पाठे पृषोदरादित्वात् (६।३।१०९) रलोपः ॥ (१) ॥*॥ बाला चासौ गर्भिणी च ॥ (२) ॥*॥ द्वे ‘प्रथमं गर्भं धृतवत्याः’ ॥

स्यादचण्डी तु सुकरा

स्येति ॥ न चण्डी ॥ (१) ॥*॥ सु सुखं करोति । अच् (३।१।१३४) सु क्रियते वा । ‘इपहुःसुहु-’ (३।३।१२६) इति खल् ॥ (२) ॥*॥ द्वे ‘सुरीलायाः’ ॥

बहुसूतिः परेष्टुका ॥ ७० ॥

वेति ॥ बह्वी सूतिर्यस्याः ॥ (१) ॥*॥ परमिच्छति । परैरेष्यते, वा । बाहुलकान्तुः । स्वार्थे कन् (ज्ञापि० ५।४।५) ॥ (२) ॥*॥ द्वे ‘बहुप्रसूतायाः’ ॥

चिरसूता वष्कयिणी

चीति ॥ चिरं सूता । ‘सुसुपा’ (३।१।४) इति समा-सः ॥ (१) ॥*॥ वष्कवे । ‘वष्क गतौ’ (जु० उ० से०) । बाहुलकादयन् । वष्कयस्तर्णवत्सः । सोऽस्यस्याः ‘अतः-’ (५।२।११५) इतीनिः । ‘अट्कुप्वाङ्-’ (८।४।२) इति णत्व-म् ।—‘पूर्वपदात्-’ (८।४।३)—इति मुकुटस्य प्रमादः । स-मासाभावात् ॥*॥ यद्वा ‘वष्कयस्त्वेकहायनो वत्सः’ इति

१—इदमसंगतम् । णिनेः कित्वाभावात् आतो लोपाप्राप्तेः णित्वात् ‘आतो युक्’ (७।३।३३) इति युगापत्तेश्च । अत एवेत-जनकेन सिद्धान्तकौमुद्यां ‘स्वायी’ ‘गोसंशयः’ इत्यत्र युगेव कृतः ॥

शकटादयतः । तेन नीयते । संपदादिः (वा० ३।३।१०८) ।
‘नर्वेताऽक्तिजर्थात्’ (ग० ४।१।२५) इति ङीष् । गौरादित्वात्
(४।१।४५) वा । ‘पूर्वपदात्’ (४।४।३) इति णत्वम् । अत्र
षञ्जे (वष्कयणी) इकाररहित उपान्त्यः ॥ (२) ॥*॥ द्वे
‘दीर्घकालेन प्रसूतायाः’ ॥

धेनुः स्यान्नवसूतिका ।

धयिति ॥ धीयते । ‘धेद् पाने’ (भ्वा० प० से०) ।
‘धेट इष’ (उ० ३।३।४) इति तुः ।-‘धेन्वादयब-’ इति मु-
कुटस्त्वपाणिनीयः ‘धेनुगोमात्रकं दोग्ध्याम्’ इति हैमः ॥ (१)
॥*॥ नवं सूतं प्रसवोऽस्याः । ‘शिषात्-’ (५।४।१५४) इति
कप् । ‘प्रत्ययस्थात्-’ (७।३।४४) इतीत्वम् ॥ (२) ॥*॥ द्वे
‘नूतनप्रसूतायाः’ ॥

सुव्रता सुखसंद्रोहा

स्विति ॥ शोभनं व्रतमस्याः ॥ (१) ॥*॥ सुखेन संदुष्य-
ते । प्यत् (३।१।१२४) ॥ (२) ॥*॥ द्वे ‘सुशीलायाः’ ॥

पीनोभी पीवरस्तनी ॥७१॥

पीति ॥ पीनमूधोऽस्याः । ‘ऊधसोऽनङ्’ (५।४।१३१) ।
‘बहुव्रीहेरुधसो ङीष्’ (४।१।२५) ॥ (१) ॥*॥ पीवरः स्त-
नोऽस्याः । ‘स्नाहाचोपसर्जनात्’ (४।१।५४) इति ङीष् ॥ (२)
॥*॥ ‘स्थूलस्तन्याः’ ॥

द्रोणक्षीरा द्रोणदुग्धा

द्रविति ॥ द्रोणपरिमितं क्षीरमस्याः ॥ (१) ॥*॥ द्रोणं
दोषिय । ‘दुहः कप् घश्च’ (३।२।७०) इति कप् घश्चान्तादेशः
॥ (२) ॥*॥ द्वे ‘द्रोणपरिमितदुग्धदात्र्याम्’ ॥

धेनुष्या बन्धके स्थिता ।

धयिति ॥ ‘संज्ञायां धेनुष्या’ (४।४।८९) इति साधुः ॥
॥*॥ एकम् ‘बन्धनस्थिताया गोः’ ॥

उर्माणा सा यैव प्रतिवर्षं प्रसूयते ॥७२॥

इति ॥ समायां समायां विजायते । ‘समां समां विजा-
' (५।२।१२) इति खः, उत्तरदले टान्विभक्तयोर्लोपः पूर्व-
यलोप एव ॥ (१) ॥*॥ एकम् ‘प्रतिवर्षं प्रसविज्या
' ॥

तु ह्रीषमापीतम्

ति ॥ वहति । ‘वह प्राणने’ (भ्वा० उ० से०) ।
‘उन्ती ह्रदने’ (रु० प० से०) अहुन् (उ०
९) । ‘ऊधसोऽनङ्’ । (५।४।१३१) इत्यादिनिर्देशाद्-
ः ।-‘श्वेः संप्रसारणं च’ (उ० ४।१।१३) इत्यनुवृत्तौ
दीर्घश्च इत्यसुन्—इति मुकुटस्त्वपाणिनीयः ॥ (१)
भा प्यायते स्म । ‘ओ प्यायी वृद्धौ’ (भ्वा०आ०से०) ।
-’ (३।२।५२) इति कः । ‘प्यायः पी’ (६।१।२८)
। ‘आपूर्वस्यान्धूपसोः’ (वा० ६।१।२८) इति वा,

पीभावः । ‘ओदितश्च’ (४।२।४५) इति निष्ठानत्वम् ॥ (२)
॥*॥ द्वे ‘क्षीराशयस्य’ ॥

समौ शिवककीलकौ ।

सेति ॥ शयति गात्रकण्डूम्, शेतेऽत्र वा । ‘सर्वनिघृष्व-’
(उ० १।१।५३) इति साधुः । स्वार्थे कन् (ज्ञापि० ५।४।५) ॥
(१) ॥*॥ कील्यते (अत्र) । ‘कील बन्धे’ (भ्वा० प० से०) ।
‘हलश्च’ (३।३।१२१) इति घच् । स्वार्थे कन् (ज्ञापि० ४।४।
५) ॥ (२) ॥*॥ द्वे ‘पशुबन्धनकाष्ठस्य’ ॥

न पुंसि दाम संदानम्

नेति ॥ द्यति । ‘दो भवखण्डने’ । दीयते वा, अनेन
वा । ‘देह् रक्षणे’ (भ्वा० आ० अ०) । मनिन् (उ० ४।
१४५) ॥ (१) ॥*॥ संदीयते । संपूर्वो दाग् बन्धने । ल्युट्
(३।३।१३३) ॥ (२) ॥*॥ द्वे ‘दोहनकाले पादबन्ध-
नरज्जोः’ ॥

पशुरज्जुस्तु दामनी ॥७३॥

पेति ॥ पशुबन्धनी रज्जुः । शकपार्थिवादिः (वा० २।
१।७८) ॥ (१) ॥*॥ दामैव । प्रज्ञायम् (५।४।३८) ‘अन्’
(६।४।१६७) इति प्रकृतिभावः । ‘टिड्वा-’ (४।१।१५) इति
ङीष् । ‘नित्यं संज्ञाच्छन्दसोः’ (४।१।२९) इति ङीष् वा
॥*॥ ‘बन्धनी’—इति पाठः—इति कश्चित् ॥ (२) ॥*॥
द्वे ‘पशुबन्धनरज्जोः’ ॥

वैशाखमन्थमन्थानमन्थानो मन्थदण्डके ।

वायिति ॥ विशाखा प्रयोजनमस्य । ‘विशाखाषाढात्-’
(५।१।११०) । ‘वैशाखो मासमेदेऽपि मन्थाने च प्रकीर्ति-
तः’ (इति मेदिनी) ॥ (१) ॥*॥ मथ्यतेऽनेन ‘हलश्च’ (३।
३।१२१) इति घच् । ‘मन्थो रवौ मथि । साकचे नेत्ररोगे
च’ इति हैमः ॥ (२) ॥*॥ मन्थति । बाहुलकादानच् । ता-
च्छील्ये चानच् (३।२।१२९) वा । मुकुटेन तु ‘परमे कित्’
इत्यनुवृत्तौ ‘मन्तः’ (उ० ४।१।१) इत्यनेनानः—इत्युक्तम् ।
तच्च । अनेनेनेर्विधानात् । आनस्याविधानात् । यदपि—
मन्थेः ज्ञानश्चि मन्थानः, इति खागी—इत्युक्तम् । तदपि
न । मन्थेः परस्मैपदित्वात् । आत्मनेपदिभ्यः शानचो वि-
धानात् । मुक्प्रसङ्गाच्चानवापि न । आगमशास्त्रस्यानित्यत्वं
वा बोध्यम् ॥ (३) ॥*॥ मथ्यतेऽनेन । ‘मन्थः’ (उ० ४।
१।१) इतीनिः कित् । यस्तु—‘पथिमथिभ्यामिन्’—इति मु-
कुटेनोक्तम् । तदपाणिनीयम् ॥ (४) ॥*॥ मन्थस्य दण्डः ॥
(२) ॥*॥ पञ्च ‘मन्थनदण्डस्य’ ॥

कुठरो दण्डविक्रमसे

किति ॥ कुठति । ‘कुठ गतिप्रतिघाते’ () । वा-
हुलकात्करन् ।-‘कुठश्च’ इत्यरः—इति मुकुटस्त्वपाणिनीयः
॥*॥ ‘कुटरः’ इति पाठे तु ‘कुठ कौटिल्ये’ (तु० प० से०) ।

बाहुलकादरः ॥ (१) ॥*॥ दण्डं विष्कन्नाति । 'स्कम्भु रोध-
ने' सौत्रः । 'कर्मण्यण्' (३।२।१) । 'वेः-स्कन्नातेर्नियम्'
(८।३।७७) इति षत्वम् ॥ (१) ॥*॥ द्वे 'मन्थबन्धनका-
ष्टस्य' । गर्गरीमुखस्य वा । 'मन्थदण्डधारककाष्टस्य' वा ॥

मन्थनी नर्गरी समे ॥ ७४ ॥

मेति ॥ मथ्यतेऽस्याम् । 'करणा-' (३।३।११७) इति
र्युट् ॥ (१) ॥*॥ 'गर्ग' इति शब्दं राति । 'आतः-' (३।
२।३) इति कः । गौरादिः (४।१।४१) गिरति वा । 'गृ-
निगरणे' (तु० प० से०) । बाहुलकाद्वाट् ॥ (२) ॥*॥ द्वे
'मन्थनपात्रस्य' ॥

उष्ट्रे क्रमेलकमयमहाज्ञाः

विति ॥ ओषति । उष्यते वा । 'उष दाहे' (भ्वा० प०
से०) । घृन् (उ० ४।१।५९) संज्ञापूर्वकलाजुणाभावः ।—'उ-
षिसूभ्यः कित्' इति घृन्—इति मुकुटस्त्वपाणिनीयः ॥
(१) ॥*॥ कामति 'क्रम पादविक्षेपे' (भ्वा० प० से०) ।
विच् (३।२।७५) । इलति । 'इल क्षेपे' (तु० प० से०) ।
एलयति । 'इल गतौ' (तु० प० से०) । ण्वल् (३।१।१३३)
क्रम वासावेलकश्च ॥ (२) ॥*॥ मीनाति । 'मीञ् हिंसायाम्'
(क्या० उ० अ०) । मयते 'मय गतौ' (भ्वा० आ० से०) मे
वा । अच् (३।१।१३४) । ('मयः शिल्पिनि दैत्यानां करमेऽ-
श्वतरेऽपि च' इति मेदिनी) ॥ (३) ॥*॥ महान्वज्ज्ञान्यस्य ।
'अनेकम्-' (२।२।२४) इति बहुव्रीहिः ॥ (४) ॥*॥ चत्वारि
'उष्ट्रस्य' ॥

करभः शिशुः ।

केत्ति ॥ किरति, कीर्यते वा । 'कृशृशलि(कलि)गर्दिभ्यो-
ऽभच्' (उ० ४।१।२२) । 'करभो मणिवन्धादिकनिष्ठान्तोऽ-
तस्तुते' इति मेदिनी ॥ (१) ॥*॥ एकम् 'उष्ट्रशिशोः' ॥

करभाः स्युः शृङ्खलका दारवैः पादबन्धनैः ॥ ७५ ॥

केत्ति ॥ 'शृङ्खलमस्य बन्धनं करभे' (५।२।७९) इति
कन् ॥ (१) ॥*॥ एकं 'दाहविकारशृङ्खलाप्रायबन्धन-
युक्तस्य करभस्य' ॥

अजा छागी

अजेति ॥ अजति । 'अज गतौ' (भ्वा० प० से०) ।
पचाद्यच् (३।१।१३४) । 'अजाविभ्याम्-' (५।१।८) इति
निर्देशान्न वी । 'अजाद्यतष्टाप्' (४।१।४) । 'अजश्छागे हरे
विष्णौ रघुजे वेधसि स्मरे' इति हैमः ॥ (१) ॥*॥ छ्यति,
छायते, वा । 'छो छेदने' (दि० प० से०) । 'छापूखडिभ्यः
कित्' (उ० १।१।२४) इति गन् । 'जातेः-' (४।१।६३)
इति ङीष् ॥ (२) ॥*॥ द्वे 'अजायाः' ॥

स्तभच्छागवस्तच्छागलका अजे ।

स्तेति ॥ स्तभोति । 'स्तम्भु रोधने' (सौत्रः) मूलविभुजा-
दित्वात् (वा० ३।२।५) कः । पचाद्यचि (३।१।१३४) तु
नलोपो न स्यात् ॥*॥ तुभ इति पाठे, तोभते । 'तुफ
हिंसायाम्' (भ्वा० आ० से०) ॥*॥ 'शुभ' इति पाठे 'शुभ-
हिंसायाम्' (भ्वा० प० से०) । 'इगुपध-' (३।१।१३५)
इति कः ॥ (१) ॥*॥ वस्तयति । 'वस्त अर्दने' (तु० आ०
से०) चुरादिः । अच् (३।१।१३४) ॥ (३) ॥*॥ छायते ।
'छो छेदने' (दि० प० अ०) 'छो गुक् ह्रस्वश्च' (उ० १।
१।१३) इत्यलच् । स्वार्थे कन् ॥ (४) ॥*॥ पञ्च 'अजस्य' ॥

मेद्दोरभ्रोरणोर्णायुर्मेघवृषणय एडके ॥ ७६ ॥

मयिति ॥ मेहति । 'सिंह सेचने' (भ्वा० प० अ०) ।
घृन् (उ० ४।१।४९) ॥ (१) ॥*॥ उरु भ्रमति । 'भ्रमु चलने'
(भ्वा० प० से०) । 'अन्येभ्योऽपि-' (वा० ३।२।१०१)
इति डः । पृषोदरादिः (१।३।१०९) । यद्वा उना संभुना
रभ्यते । 'रभ रामस्ये' (भ्वा० आ० अ०) । बाहुलकाद्भक्
॥ (२) ॥*॥ ऋच्छति, अर्थते, वा । 'ऋ गतौ' (भ्वा० प०
अ०) । 'अतैः क्युस्त्व' (उ० ५।१।७) इति क्युन् ॥ (३)
॥*॥ ऊर्णा अस्य । 'ऊर्णाया युस्' (५।२।१२३) ॥ (४)
॥*॥ मिषति । 'मिष स्वर्थायाम्' (तु० प० से०) । अच्
(३।१।१३४) ॥ (५) ॥*॥ वर्षति । 'वृषु सेचने' (भ्वा०
प० से०) । 'सृष्टिभ्यां कित्' (उ० ४।४।९) इति तिः ।—
'सृष्टिवेगिष्विष्णुपाणिचूर्णयः' इति तिः—इति मुकुटस्त्वपाणि-
नीयः ॥ (६) ॥*॥ इलति । एलयति वा । 'इल गतिक्षेपणयोः'
(तु० प० से०) । ण्वल् (३।१।१३३) । इलयोरेकत्वम्
(७) ॥*॥ सप्त 'मेषस्य' ॥

उष्ट्रोरभ्राजवृन्दे स्यादौष्ट्रकौरभ्रकाजकम् ।

विति ॥ उष्ट्राणाम् (१), उष्ट्राणाम् (१), अजानाम्
(१), समूहः । 'गोत्रोक्तो-' (४।२।३९) इति वुच् ॥*॥ प्रत्ये
कमैकैकम् ॥

चक्रीवन्तस्तु चालेया रासभा गर्दभाः खराः

चेति ॥ चक्रवक्रमणं चक्रम् । तदस्यास्ति । मत्तु
२।९।४) । 'आसन्वीवत्-' (८।२।१२) इति साधुः ॥ (१)
॥*॥ वलय उपसंहाराय संहितः 'छदिहपधि-' (५।१।१३)
इति ढच् । वलेरपत्यम् । 'इतश्चानिवः' (४।१।१२२) इति
ढग् वा । 'चालेयो गर्दभे पुंसि सृष्टौ वलिहिते त्रिपु' इति
(मेदिनी) ॥ (२) ॥*॥ रासते । 'रास्य शब्दे' (भ्वा० आ०
से०) । 'रासिबलिभ्यां च' (उ० ३।१।२५) इत्यभच् ॥ (३)
॥*॥ गर्दति । 'गर्द शब्दे' (भ्वा० प० से०) । 'कृशृशलि-
कलिगर्दिभ्योऽभच्' (उ० ३।१।२२) । 'गर्दभं श्वेतकुमुदे
गर्दभो गन्धमिषपि । रासभे, गर्दभी क्षुद्रजन्तुरोगप्रभेदयोः'
इति विश्वः (मेदिनी) ॥ (४) ॥*॥ खं मुखविलमतिशयित-

१—इदं च 'उषिखनिभ्यां कित्' (उ० ४।१।६२) इति सूत्रा-
सारणमूलकम् ॥

मस्य । 'खमुख' (बा० ५।२।१०७) इति रः । 'खरो' रक्षो-
न्तरे तीक्ष्णे दुःसखे रासमेऽपि च' इति हेमचन्द्रः ॥ (५)
॥*॥ पञ्च 'गर्दभस्य' ॥

**वैदेहकः सार्थवाही नैगमो वाणिजो वणिक् ।
पण्याजीवो ह्यापणिकः क्रयविक्रयकश्च सः ॥ ७८ ॥**

वायिति ॥ विदेहेषु भवः धूमादित्वात् (४।२।१२७)
वुञ् । विदेगिष वा । 'दिह उपचये' (अ० उ० अ०) । ण्वुल्
(३।१।१३३) । प्रज्ञाद्यण् (५।४।३८) । 'वै निश्चितो देह उप-
चयो यस्य' इति वा । 'वैदेहको वाणिजके शूद्राद्वैश्यासुतेऽ
च' इति विश्वः (मेदिनी) हेमचन्द्रौ ॥ (१) सार्थं वह-
न्ति । 'कर्मण्यण्' (३।२।११) ॥ (२) ॥*॥ निगमे भवः ।
'तत्र भवः' (४।३।५३) इत्यण् । 'नैगमः स्यादुपनि-
षद्वाणिजोः (नागरेऽपि च)' इति विश्वः (मेदिनी) ॥*॥
संज्ञापूर्वकत्वाद्बृहद्भावे 'निगमः' अपि । 'निगमो वाणिजे
पुर्याम् (कटे वेदे वाणिकपथे)' इति विश्वः (मेदिनी) ॥ (३)
॥*॥ पणते । 'पण व्यवहारे सुतौ च' (भ्वा० आ० से०) ।
'पणतेरिज्यादेश्च बः' (उ० २।७०) प्रज्ञाद्यण् (५।४।३८) ॥
(४) ॥*॥ 'वणिक्' स्त्रियाम् । वणिज्यायां, पुमान् वाणिजके
च करणान्तरे' इति विश्वः (मेदिनी) ॥ (५) ॥*॥ पण्यते ।
'पण व्यवहारे' (भ्वा० आ० से०) । 'अवयपण्य-' (३।१।
१०१) इति साधुः । पण्यमाजीवो यस्य ॥ (६) ॥*॥ आपणो
व्यवहारोऽस्यास्ति । 'अतः-' (५।२।११५) इति ठन् ॥ (७)
॥*॥ क्रयविक्रयाभ्यां जीवति । 'वन्नक्रयविक्रयाद्गुन्' (४।४।
१३) (८) ॥*॥ अद्यै 'क्रियविक्रयाभ्यां वर्तमानस्य' ॥
विक्रेता स्याद्विक्रयिकः

वीति ॥ विक्रीणाति । 'डुकील् द्रव्यविनिमये' (क्र्या०
उ० अ०) । वृच् (३।१।१३३) ॥ (१) ॥*॥ विक्रयेण
जीवति । 'वन्नक्रयविक्रयाद्गुन्' (४।४।१३) ॥ (२) ॥*॥ द्वे
'वन्नप्राजादि दत्त्वा तन्मूल्यं गृह्णतः' ॥

क्रायकः क्रयिकः समौ ।

क्रेति ॥ क्रीणाति । ण्वुल् (३।१।१३३) ॥ (१) ॥*॥
क्रयेण जीवति । ठन् (४।४।१३) ॥ (२) ॥*॥ द्वे 'मूल्येन
वन्नादि गृह्णतः' ॥

वाणिज्यं तु वणिज्या स्यात्

वेति ॥ वणिजां कर्म । ब्राह्मणादित्वात् (५।१।१२४)
ष्यल् ॥ (१) ॥*॥ 'दूतवणिग्भ्यां च' इति यः ॥ (१) ॥*॥
द्वे 'वणिक्कर्मणः' ॥

१—इति काशिका ॥ माधवस्तु 'वणिज्याशब्दः स्वभावात्स्त्री-
लिङ्गः । भाव एव प्रत्ययः । न तु कर्मणि' इत्याह ॥ भाष्ये तु
'दूतवणिग्भ्यां च' इति नास्त्येव—इति वैयाकरणसिद्धान्तकौमुदी ॥
'तस्मात् वणिजि साधुः' 'तत्र साधुः' (४।४।१८) इति यत् इति
बोधम् ॥

मूल्यं वस्त्रोऽप्यवक्रयः ॥ ७९ ॥

म्विति ॥ मूलेनानाम्यम् । 'नौवयो-' (४।४।९१) इति
यत् ॥ (१) ॥*॥ वसत्यत्र । 'धापृवस्यज्यतिभ्यो नः' (उ०
३।६) 'वस्त्रं वस्त्रे धने मूल्ये भृतौ' इति हेमचन्द्रः ॥ (२)
॥*॥ अवक्रायतेऽनेन । 'पुंसि-' (३।३।११८) इति घः—
'एरच्' (३।३।५६)—इति मुकुटः । तन्न । ल्युटा बाधात् ॥
(३) ॥*॥ त्रीणि 'विक्रयवस्तूनां मूल्यस्य' ॥

नीवी परिपणो मूलधनम्

नीति ॥ नितरामिन्वति । 'इवि प्रीणने' (भ्वा० प० से०) ।
'अनित्यमागमशासनम्' इति न जुम् । 'इगुपधात्कित्' (उ०
४।१२०) इतीन् । 'कृदिकारात्-' (ग० ४।१।४५) इति
डीष् ।—'निपूर्वाद्येणो निरी च' इति ङिः । 'कृदिकारात्'
(ग० ४।१।४५) इति डीष् । 'व्यो यलोपः' नेदीर्घः । नीवी—
इत्याह मुकुटः । 'नीवी स्त्रीकटीवल्लवन्धने । मूलद्रव्ये परि-
पणे' इति हैमः ॥ (१) ॥*॥ परिपण्यते बृह्णर्थं प्रयुज्यते ।
'पुंसि-' (३।३।११८) इति घः ॥ (२) ॥*॥ मूलं च तद्धनं
च ॥ (३) ॥*॥ त्रीणि 'क्रयविक्रयादिव्यवहारे यन्मूल-
धनं तस्य' ॥

लाभोऽधिकं फलम् ।

लेति ॥ लभ्यते । 'डुलभ् प्राप्नौ' (भ्वा० आ० अ०) ।
'अकर्तरि-' (३।३।१९) इति घञ् ॥ (१) ॥*॥ अध्याहृतम् ।
'अधिकम्' (५।२।७३) इति साधु ॥ (२) ॥*॥ फलति ।
'फल निष्पत्तौ' (भ्वा० प० से०) । अच् (३।१।१३४) ।
'फलं जतीफलं सस्ये हेतूथे व्युष्टिलाभयोः' । (त्रिफलायां
च ककौले, श्रियङ्गौ तु फली स्मृता) इति विश्वः (मेदिनी) ।
'फलं हेतुकृते जातीफले फलकसस्ययोः । त्रिफलायां च क-
कौले शस्त्राग्रे व्युष्टिलाभयोः । फली फलिन्याम्' इति हैमः ॥
(३) ॥*॥ त्रीणि 'अधिकफलस्य' ॥

परिदानं परीवर्तो नैमेयनिमयावपि ॥ ८० ॥

पेति ॥ परिवृत्त्य दानम् ॥*॥ क्वचित् 'प्रतिदानम्'
इति पाठः ॥ (१) ॥*॥ परिवर्तनम् । भावे घञ् (३।३।
१८) । 'उपसर्गस्य-' (६।३।१२२) इति दीर्घः ॥ (२)
॥*॥ निमानम् । 'मेङ् प्रणिदाने' (भ्वा० आ० अ०) ।
'अचो यत्' (३।१।९७) । आत्वम् (६।१।४५) 'ईद्यति'
(६।४।६५) । गुणः (७।३।८४) । प्रज्ञाद्यण् (५।४।३८)
च ॥ (३) ॥*॥ निमैयते । 'मीङ् हिंसायाम्' दि०

१—उज्ज्वलदत्तादिषु तु 'नौ व्यो यलोपः पूर्वस्य च दीर्घः'
(४।२।३६) इति सूत्रं लभ्यते ॥ २—परिपण आडम्बरः—इत्यने-
काथैकैरवाकरकौमुदी ॥ —३ इतः प्रभृति परजित्यन्तः पाठः कश्मी-
रपुस्तकस्यः अन्यत्र तु न ॥

आ० अ०) । 'एरच्' (३।३।५६) ॥ (४) ॥*॥ चत्वारि 'परिवर्तनस्य' 'अदलाचदला' इति ख्यातस्य ॥

पुमानुपनिधिर्न्यासः

प्विति ॥ उपनिधीयते । 'डुधाब्' (जु० उ० अ०) । 'उपसर्गे घोः किः' (३।३।९२) ॥ (१) ॥*॥ न्यस्यते । 'असु क्षेपणे' (दि० प० से०) । कर्मणि घञ् (३।३।१९) ॥ (२) ॥*॥ द्वे 'निक्षेपस्य' ॥

प्रतिदानं तदर्पणम् ।

प्रेति ॥ प्रतीपं दानम् ॥ (१) ॥*॥ तस्यार्पणम् ॥ (२) ॥*॥ द्वे 'स्वामिने निक्षेपार्पणस्य' ॥

क्रये प्रसारितं क्रय्यम्

केति ॥ क्रीयते । 'अचो यत्' (३।१।९७) । गुणः (७।३।८४) 'क्रय्यस्तदर्थे' (६।१।८२) इति साधु ॥ (१) ॥*॥ एकं 'ग्राहका गृह्णीयुरिति बुद्ध्यापणे प्रसारितस्य' ॥

केयं केतव्यमात्रके ॥ ८१ ॥

क्रयिति ॥ (१) ॥*॥ एकं 'हृष्टे प्रसारणयोग्यस्य' ॥
विक्रयेण पणितव्यं च पण्यं

वीति ॥ विक्रीयते । 'अचो यत्' (३।१।९७) ॥ (१) ॥*॥ पण्यते । 'पण व्यवहारे' (भ्रा० आ० से०) । 'तव्यत्तव्यानीयरः' (३।१।९६) ॥ (२) ॥*॥ 'अत्रयपण्य-' (३।२।१०१) इति साधु ॥ (३) ॥*॥ त्रीणि 'विक्रयक्रिया-कर्मणः' ॥

क्रय्यादयस्त्रिषु ।

केति ॥ (पण्यान्ताः) ॥

क्लीवे सत्यापनं सत्यकारः सत्याकृतिः स्त्रियाम् ॥८२॥

क्लीति ॥ सत्यस्य करणम् । 'सत्यापपाश-' (३।१।२५) इति णिजापुक् । भावे ल्युट् (३।३।११४) । 'सत्यापना सत्याकृतिः' इति स्त्रीकाण्डे बोधालितात् 'ण्यसथ्रन्थः-' (३।३।११७) इति युजिपि ॥ (१) ॥*॥ घञ् (३।३।१८) । 'कारे सत्यागदस्य' (६।३।८७) इति मुम् ॥ (२) ॥*॥ क्तिन् (३।३।९४) । 'सत्यादशपथे' (५।४।६६) इति डाच् ॥ (३) ॥*॥ त्रीणि 'साई' इति ख्यातायाः ॥

विपणो विक्रयः

वीति ॥ विपणनम् । घञ् (३।३।१८) । संज्ञापूर्वकत्वाच्च वृद्धिः । 'खनो घ च' (३।३।१२५) इति घो वा ॥ (१) ॥*॥ विक्रयणम् । 'एरच्' (३।३।५६) ॥ (२) ॥*॥ द्वे 'विक्रयक्रियायाः' ॥

अमर० ४२

संख्याः संख्येये ह्यादश त्रिषु ।

समिति ॥ दशन्ति, दशन्ते, वा । 'दश दशने' (भ्रा० प० अ०) । बाहुलकात्कनिन् । दशशब्दमभिव्याप्य । 'आङ् मर्यादाभिविध्योः' (२।१।१३) 'नपुंसकात्-' (५।४।१०९) इति पक्षे टच् न । एकादिका नवदशपर्यन्ताः संख्याः संख्येये, त्रिलिङ्गाश्च । तेन 'एको विप्रः' इत्यादि भवति, न तु 'विप्रस्यैकः' इत्यादि ॥

विंशत्याद्याः सदैकत्वे सर्वाः संख्येयसंख्ययोः ॥८३॥

वीति ॥ 'विंशतिः' इत्याद्या यासां ताः संख्याः संख्येय-संख्ययोर्वर्तन्ते । एकवचनान्ताश्च । यथा 'विंशतिर्गवाः' 'गवां विंशतिः' इति ॥

संख्यार्थे द्विवहुत्वे स्तः

समिति ॥ विंशत्यादीनां यदा संख्यार्थः, तदा द्विवचन-बहुवचने अपि स्तः । यथा 'द्वि विंशती, तिस्रो विंशतयः' इति ॥

१—एकाद्या दशान्ताः संख्याः संख्येयेषु वर्तमानास्त्रिलिङ्गाः । एका शाटी, एकः पटः, एकं कुण्डम् । दश स्त्रियः, दश पटाः, दश कुण्डानि । आदर्शेति । अष्टादशान्ताः—इति क्षीरस्वामी ॥ आदर्शेति । दशशब्दश्रुतिपर्यन्तगष्टादशं यावत् संख्या एकादिकाः संख्येये द्रव्ये वर्तन्ते । हिरवधारणे । तेन सामानाधिकरण्येनैव तासां वृत्तिरित्यर्थः । यथा 'एको विप्रः' 'दश विप्राः' इति, न तु वैयधिकरण्येन वृत्तिरिति, न तु 'एको विप्रस्यं, दश विप्राणाम्' इत्यादिः ।—इति मुकुटः ॥ अत्र नैकाद्या अष्टादशान्ता संख्या संख्येये वर्तते । यदाह वाचस्पतिः । 'अष्टादशस्य एकाद्याः संख्याः संख्येयगोचराः' इति—इति स्तोपशानाममालाव्याख्यायां हेमाचार्यः ॥ इदं च प्रायिकम् । 'बहुषु बहुवचनम्' (२।४।२१) इति सूत्रभाष्ये 'किंसंबन्धेकत्वे, किंसंबन्धिद्वित्वे, किंसंबन्धिवहुत्वे' इत्यर्थे 'कस्यैकस्मिन्, कयोर्द्वयोः, केषां बहुषु' इति प्रयोगेण संख्यापरत्व-स्वामि प्रतीतेः ॥ इदं त्वत्रावगन्तव्यम् । संख्यापरत्वेऽप्येषां स्वाश्रयद्रव्यगतसंख्याविशिष्टधर्ममात्रप्रतिपाद्यकता । अत एवोक्तभाष्यप्रयोगे द्विवचनानि—इति ॥ २—विंशत्याद्याः सर्वा पत्र संख्याः संख्येये संख्यायां च नित्यमेकवचनान्ता एव वर्तन्ते ॥ यद्भाष्यम्—'आदशस्य संख्या संख्येये वर्तते । ऊर्ध्वं संख्याने संख्येये च' इति ॥ विंशतिः पटाः । विंशतिः पटानाम् । शतं गावः । शतं गवाम्—इति क्षीरस्वामी ॥ विंशत्याद्यास्तु संख्याशब्दा एकत्वे वर्तमानाः संख्येये संख्याने च वर्तन्ते । यथा 'विंशतिर्गवाः, विंशति-र्घटानाम् । शतं गावः, शतं गवाम्' इति ॥ यदाह वाचस्पतिः—'ऊर्ध्वविंशत्यादिकास्तु सर्वाः संख्येयसंख्ययोः' इति—इति हेमचन्द्रः ॥ ३—संख्यामात्रार्थे वर्तमानाया विंशत्यादेः संख्याया द्विवचन-बहुवचने अपि स्त एकशेषेण । 'द्वि विंशती, तिस्रो विंशतयः । गवां विंशती, गवां विंशतयः' इति क्षीरस्वामी ॥ यदा तु भेदविवक्षायां संख्यान्तरस्वार्थेऽभिधेये विंशत्यादयो वर्तन्ते, तदा तत्सामाना-

तासु चानवतेः स्त्रियः ।

नेति ॥ तानु विशाल्यादिषु नवतिमभिध्याप्य स्त्रीलिङ्गाः । यथा 'विशाल्या पुरुषैः कृतम्, विशतिः कुण्डानि' इति ॥

पङ्कः शतसहस्रादि क्रमाद्दशगुणोत्तरम् ॥ ८४ ॥

पेति ॥ हे पञ्चमी । 'पङ्क्तिविशति-' (५।१।५९) इति साधुः । 'पङ्क्तिर्देशाक्षरच्छन्दोदशासंख्यावलीषु च' इति विश्वः ॥*॥ पङ्क्तिदेशगुणोत्तरं क्रमात् शतसहस्रादि ज्ञेयम् । यथा 'दश पङ्क्तः शतम्, दश शतानि सहस्राण्ययुतम्' इत्यादि ॥

यांतव्यं द्रुवयं पाय्यमिति मानार्थकं त्रयम् ।

याविति ॥ यांतेर्वाहुलकाद्वावे कर्तरि वा तुन् योतुः योथनम्, शोधकः वा । 'तस्येदम्' (४।३।१२०) ॥*॥ 'शोधकारः' । 'माने वचः' (४।३।१६२) ॥ (२) ॥*॥ मी-यन्तेऽनेन । 'माच् माने' (दि० आ० अ०) । 'पाय्यसां-नय्य-' (३।१।१२९) इति साधु ॥ (३) ॥*॥ मानमर्थो यन्त्य ॥ (४) ॥*॥ चत्वारि 'मानार्थस्य' ॥

मानं तुलाङ्गुलिप्रस्थैः

मानमेदानाह—मानमिति ॥ तोलयतेऽनया । 'तुल उ-न्माने' (बु० प० से०) । भिदाद्यद् (३।३।१०३) ।—'अतुलोपमाभ्याम्-' (२।३।७२) इति निर्देशाङ्गुणाभावः ॥

गुञ्जाः पञ्चाद्यमाषकः ॥ ८५ ॥

ग्विति ॥ मध्यतेऽनेन । 'मष हिंसायाम्' (भ्वा० प०

विश्रण्यादुपचारेण तेभ्यो द्विवचनबहुवचने अपि स्तो भवतः । यथा 'द्वे विशती, तिलो विशतयः' इति ॥ सामानाधिकरण्याभा-वेऽपि 'गवां विशती, गवां विशतयः' इति सुकुटः ॥ द्वि-वचनबहुवचनोर्वचमानान्तु विशलाद्याः संख्यायामेव वर्तन्ते—इति हेमचन्द्रः । 'पङ्क्तिविशति-' (५।१।५९) इति सूत्रे भाष्यप्रदीपो. द्वयोरे नागेशभट्टेन तु—विशलादयो व्यादयश्च धर्मशक्ता एव । धर्मकर्मगोरमेषाच्च व्यचौ कार्याणि । तयोश्च मेदामेदौ । विशला-यश्च कदाचिद्भेदेन संख्यां वदन्ति 'गवां विशतिः' इति । कदाचि-दभेदेन 'विशतिर्गावः' इति ॥ यत्राप्यभेदेन, तदापि धर्मगतसंख्या-वैशिष्ट्येनैव तयो द्रव्यप्रतीतिः शब्दशक्तिस्वभावात् । यथा 'गावो धनम्' इत्यादी । प्रतीहेतुत्वगुणगतसंख्यावैशिष्ट्येनैव द्रव्यप्रतीतिर्धन-मन्यारः ॥ इयंस्तु विशेषः । तत्र कदाचित्स्वगतसंख्यावैशिष्ट्येनापि प्रतीतिः ॥ अन्यगतसंख्यावैशिष्ट्यमन्यस्य कथम्, इति चेत् । आ-रंभेण, इति गृह्याण ॥ द्रव्यादस्तु स्वगतवाच्यसंख्याविशिष्टद्रव्याभे-देन तद्गतसंख्याविशिष्टमेव धर्म प्रतिपादयन्ति शब्दशक्तिस्वभावात्, इति न कदाचिदपि तत्रैकवचनम् ॥ नापि विशलादिभ्यो बहुवच-नम् ॥ विशतिप्रचये तु बहुवचनमिष्टमेव ॥ 'द्वयेकयोः' (१।४।२२) इत्यादी तु विशतिवदेव धर्मगतसंख्याविशिष्टद्रव्यस्यैव प्रतीतिः, इति द्विवचनम् । एवं प्रतीतिरीदृशवृत्तिविषयैव, इति नातिप्रसङ्गः—इति निष्कर्ष उक्तः ॥

से०) 'हलश्च' (३।३।१२१) इति घञ् । 'माषो व्रीहान्तरे मूर्खे मानत्वगदोषभेदयोः' इति मेदिनी । कन् (ज्ञापि० ५। ४।५) । आद्यश्चासौ माषश्च । साक्षीयत्वात् ॥ (१) ॥*॥ एकम् 'माषकस्य' ॥

ते षोडशाक्षः कर्षोऽस्त्री

तयिति ॥ अक्षति । 'अक्ष् व्याप्तौ' (भ्वा० प० से०) । अच् (३।१।१३४) 'अक्षो रथस्यावयवे व्यवहारे बिभीतके । सायके शकटे कर्षे ज्ञाने चात्मनि रावणौ । अक्षं सौवर्चले तुत्ये हृषीके स्यात्' इति हेमचन्द्रः ॥ (१) ॥*॥ कर्षति । 'कृष विलेखने' (भ्वा० प० अ०) । अच् (३।१।१३४) । 'कर्षो ना कर्षणे मानप्रभेदे पुंनपुंसकम्' (इति मेदिनी) ॥ (२) ॥*॥ द्वे 'कर्षस्य' ॥

पलं कर्षचतुष्टयम् ।

पेति ॥ पलति 'पल गतौ' (भ्वा० प० से०) । अच् (३।१।१३४) । 'पलमुन्मानमांसयोः' इति हैमः ॥ (१) ॥*॥ कर्षाणां चतुष्टयम् ॥ (२) ॥*॥ द्वे 'पलस्य' ॥

सुवर्णविस्तौ हेन्नोऽक्षे

स्विति ॥ शोभनो वर्णः स्तुतिः, वा यस्य । स्वरस्तु 'सुवर्णं स्वर्णविस्तयोः' इति क्लीबमाह । 'सुवर्णो ना स्वर्णकर्षे सुवर्णा च मखान्तरे । स्त्री कृष्णागुरुणि क्लीबे काश्चने हरि-चन्दने' इति विश्वः (मेदिनी) ॥ (१) ॥*॥ विस्त्यते स्म । 'विस उत्सर्गे' (दि० प० से०) । क्तः (३।२।१०२) । आग-मस्यानिव्यत्वान्नेट् ॥ (२) ॥*॥ द्वे 'अक्षमानस्य' ॥

कुरुविस्तस्तु तत्पले ॥ ८६ ॥

किति ॥ कुरुषु विस्तः ॥ (१) ॥*॥ तस्य हेन्नः पले ॥*॥ एकम् 'अक्षपलस्य' ॥

तुला स्त्रियां पलशतम्

त्विति ॥ तोलयन्ति । 'तुल उन्माने' चुरादिः । अच् (३।१।१३४) । 'अतुलोपमाभ्याम्-' (२।३।७२) इति निपातनाङ्गुणाभावः । गिजभावे तु 'इगुपध-' (३।१।१३५) इति कः । 'तुला सादृश्यमानयोः । गृहाणां दासुबन्धाय पी-ठिकायामपीष्यते । राशौ पलशते भाण्डे (तुलं स्याद्ब्रह्मदा-रुणि । आकाशे च पिचौ न स्त्री) इति विश्वहैमचन्द्रौ (मेदि-नी) ॥ (१) ॥*॥ पलानां शतम् ॥*॥ एकम् 'तुलायाः' ॥

भारः स्याद्विंशतिस्तुलाः ।

भेति ॥ भ्रियते । 'भृच् भरणे' (भ्वा० उ० अ०) । 'अ-कर्तरि च' (३।३।१९) इति घञ् । 'भारः सहस्रद्वितये पलानामपि वीवधे' इत्यजयः । 'भारः स्याद्वीवधे विष्णौ पलानां द्विसहस्रके' (इति मेदिनी) ॥*॥ (व्यादेर्दीर्घान्तात्) अपि (३।३।५७) भरः ॥ (१) ॥*॥ एकम् 'भारस्य' ॥

आचितो दश भाराः स्युः

आचीति ॥ आचीयते स्म । 'चिच् चयने' (खा० उ० अ०) । क्तः (३।२।१०२) । 'भारैर्दशभिराचितिः' इति रत्नकोषः । 'आचितः शकटोन्मये पलानामयुतद्वये' इति विश्वः (मेदिनी) ॥ (१) ॥*॥ एकम् 'आचितस्य' ॥

शाकटो भार आचितः ॥८७॥

शेति ॥ शकटेन उह्यते । 'शेषे' (४।२।९२) इत्यण् ॥ (१) ॥*॥ एकम् 'आचितभारस्य' ॥

कार्षापणः कार्षिकः स्यात्

केति ॥ कर्षेसायम् 'तस्येदम्' (४।३।१२०) इत्यण् । आपणनम् । 'पण व्यवहारादौ' (भ्वा० आ० से०) । 'नित्यं पणः-' (३।३।६६) इत्यप् 'खनो घ च' (३।३।१२५) इति घो वा । कार्षेस्य कार्षेण वा आपणः । 'कार्षापणोऽस्त्री कार्षिके पणषोडशकेऽपि च' (इति मेदिनी) ॥ (१) ॥*॥ कर्षेसायम् । अध्यात्मादित्वात् (वा० ४।३।६०) ठञ् ॥ (२) ॥*॥ द्वे 'रजतरूप्यस्य' ॥

कार्षिके ताम्रिके पणः ।

केति ॥ ताम्रसायम् । 'अध्यात्मादित्वात् (वा० ४।३।६०) ठञ् ॥*॥ पण्यतेऽनेन । 'पण व्यवहारादौ' (भ्वा० आ० से०) । 'नित्यं पणः-' (३।३।६६) इत्यप् । 'पुंसि-' (३।३।११८) इति घो वा । 'हलश्च' (३।३।१२१) घञ् वा । संज्ञापूर्वकत्वाद्ब्रह्मभावः । 'पणो वराटमाने स्यान्मूल्ये कार्षापणे ग्रहे । ऋष्यशाकादिके द्यूते व्यवहारे भृतौ धने' (इति विश्वमेदिन्यौ) ॥ (१) ॥*॥ एकं 'ताम्रकृतकार्षापणस्य' तुलामानमुक्तम् ॥

॥ अङ्गुलिमानं च हस्तादि नृवर्गं उक्तम् ॥

प्रथमानं त्वाह—

अस्त्रियामाढकद्रोणौ खारी वाहो निकुञ्चकः ॥८८॥
कुडवः प्रस्थ इत्याद्याः परिमाणार्थकाः पृथक् ।

अस्त्रीति ॥ आढौकते । 'ढौ कृ गतौ' (भ्वा० आ० से०) । अच् (३।१।१३४) । पृषोदरादिः (६।३।१०९) । 'आढकी च तुवर्था स्त्री परिमाणान्तरे त्रिषु' (इति मेदिनी) ॥ (१) ॥*॥ एकं (सर्वतो दशाङ्गुलिमानस्य) । द्रवति । 'डु गतौ' (भ्वा० प० से०) । 'कृवृजृत्सिद्धपत्यनिस्वपिभ्यो नित्' (उ० ३।१०) इति नः । 'द्रोणोऽस्त्रियामाढके स्यादाढकादिचतुष्टये । पुमान् कृपीपतौ कृष्णकाकेऽस्त्री नीवृदन्तरे । स्त्रियां काष्ठाभु-वाहिन्यां गवादिन्यामपीष्यते' इति विश्वः (मेदिनी) ॥ (१) ॥*॥ खमाराति । मूलविभुजादिः (वा० ३।२।५) । गौरादिः (४।१।४१) ॥ (१) ॥*॥ उह्यतेऽनेन । 'वह प्रापणे' (भ्वा० उ० अ०) 'हलश्च' (३।३।१२१) इति घञ् । 'वाहोऽश्वमानयोः । वृषे, वाहा तु वाहौ स्यात्' इति हेमचन्द्रः ॥ (१)

॥*॥ निकुञ्चति । 'कुञ्च कौटिल्ये' (भ्वा० प० से०) । अच् (३।१।१३४) । स्वार्थे कन् (ज्ञापि० ५।४।५) ॥ (१) ॥*॥ कुण्ड्यते, कुण्डते, वा । 'कुडि दाहे' (भ्वा० आ० से०) । बाहुलकात् क्वचप्रत्ययः । अनित्यत्वान्न नुम् ॥*॥ 'कुटपः' इत्यपि पाठः—इति मुकुटः । तत्र 'कुट कौटिल्ये' (तु० प० से०) । कुटेः कपन् (उ० ३।१।४२) ॥ (१) ॥*॥ प्रस्थीयते-ऽनेन । 'घञर्थे कः' (वा० ३।३।५८) । 'प्रस्थोऽस्त्रियां मानमेदे सानावत्युच्चवस्तुनि' (इति मेदिनी) ॥ (१) ॥*॥ आद्यर्थेन मानीभविक्काप्रवर्तिकादिप्रहः । 'वाहो विंशतिखारीभिर्भविक्का स्यादनेन तु । प्रवर्तः पञ्चखारीभिः सस्यमाने प्रकीर्तितः' । 'पलं प्रकृष्यकं मुष्टिः कुडवस्तचतुष्टयम् । चत्वारः कुडवाः प्रस्थश्चतुःप्रस्थमथाढकम् । अष्टाढको भवेद्रोणो द्विद्रोणः सूर्प उच्यते । सार्धसूर्पो भवेत्खारी द्विद्रोणा गोण्युदाहृता । तामेव भारं जानीयाद्वाहो भारचतुष्टयम्' ॥*॥ 'परिमाणानाम्' पृथगेकैकम् ॥

पादस्तुरीयो भागः स्यात्

पेति ॥ पयते । 'पद् गतौ' (दि० आ० अ०) । 'पद्-रज-' (३।३।१६) इति घञ् । ('पद्' शब्दे च वाक्ये च व्यवसायप्रदेशयोः) । पादतचिदयोः स्थानत्राणयोरङ्गवस्तुनोः । श्लोकपादेऽपि च क्लीबं पुंलिङ्गः किरणे पुनः । पादो बुध्रे तुरीयांशे शैलप्रत्यन्तपर्वते । चरणे च मयूखे च' (इति मेदिनी) ॥ (१) ॥*॥ एकं 'चतुर्थभागस्य' ॥

अंशभागौ तु वण्टके ॥८९॥

अंशेति ॥ अंश्यते 'अंश विभाजने' () अदन्तः । कर्मणि घञ् (३।३।१९) ।—'अमेः शन्' इति लपाणिनीयः । 'अंशो विभाजने प्रोक्त एकदेशेऽपि वस्तुनः' इति हेमचन्द्रः ॥ (१) ॥*॥ भज्यते । 'भज सेवायाम्' (भ्वा० उ० अ०) । कर्मणि घञ् (३।३।१९) । 'भागो रूपार्थके भाग्यैकदेशयोः' इति हेमः ॥ (२) ॥*॥ वण्ट्यते । 'वटि विभाजने' (तु० प० से०) कर्मणि घञ् (३।३।१९) । स्वार्थे कन् (ज्ञापि० ५।४।५) ॥ (३) ॥*॥ त्रीणि 'विभागस्य' ॥

द्रव्यं चित्तं स्वापतेयं रिक्थसृक्थं धनं वसु ।

हिरण्यं द्रविणं सुस्रमर्थरविभवा अपि ॥९०॥

द्रेति ॥ द्रविव । 'द्रव्यं च भव्ये' (५।३।१०४) इति साधुः । 'द्रव्यं भव्ये धने इमादौ जतुद्रमविकारयोः । विनये मेपजे रीत्वाम्' इति हेमः ॥ (१) ॥*॥ विद्यते स्म । 'विट्टु लामे' (तु० उ० अ०) । 'वित्तो भोगप्रत्यययोः' (८।२।५८) इति साधुः । 'वित्तं क्लीबं धने वाच्यलिङ्गं क्थ्याते विचारिते' (इति मेदिनी) ॥ (२) ॥*॥ स्वपतौ साधु । 'पथ्यतिथि—'

१—पुनरित्यन्तस्यात्र लेखोऽनुचितः । पदशब्दार्थबोधकस्य पदशब्दव्याख्यायां स्वयं लिखितस्यात्र पादशब्दव्याख्यायामप्रकृतत्वात् ॥

(४।४।१०४) इति ढञ् ॥ (३) ॥*॥ रिच्यते । 'रिचिर् वि-
रेचने' (६० उ० अ०) । 'पातुदुदिवचिरिचि-' (उ० ३।७)
इति थक् ।—'वसिकाशि-' इत्यादिना थन्—इति मुकुटस्त्व-
पाणिनीयः ॥ (४) ॥*॥ ऋच्यते । 'ऋच् शब्दे' (तु० प०
से०) । बाहुलकात् वथन् ॥ (५) ॥*॥ धनति । 'धन
धान्ये' (तु० प० से०) । अच् (३।१।१३४) । 'धनं तु
गोधने विते' इति विश्वः (मेदिनी) ॥ (६) ॥*॥ वसति,
उष्यते, वाऽस्मिन् गुणैः । 'वस निवासे' (भ्वा० प० अ०) ।
'धृस्वस्त्रिहि-' (उ० १।१०) इत्युः ।—'पद्यसि वसि-' इत्या-
दिना उः—इति मुकुटस्त्वपाणिनीयः । वस्ते, वस्यते वा । 'वस
आच्छादने' (अ० आ० से०) उः । 'वसुर्मयूखाग्निजनाधि-
पेषु योके सुरे स्याद्वसु हाटके च । वृद्धौषधस्थानधनेषु रत्ने
वसु स्मृतं स्यान्मधुरेऽन्यवच्च' इति विश्वप्रकाशः ॥ (७) ॥*॥
हृयति । 'हृयं गतिकान्त्योः' (भ्वा० प० से०) । 'हृयतेः'
'कन्यन् हिर् च' (उ० ५।४४) ।—जिहीते भाग्यवन्तम् ।
'ओहाड् गतौ' (तु० आ० अ०) । 'हो हिर् च'
इत्यन्यप्रत्ययो हिरादेशश्च—इति मुकुटस्त्वपाणिनीयः । 'हि-
रण्यं चे(रे)तसि द्रव्ये शातकुम्भवराटयोः । अक्षये मान-
भेदे च स्यादकुप्ये नपुंसकम्' (इति मेदिनी) ॥ (८) ॥*॥
द्रवति, द्रूयते वा । 'ड्रु गतौ' (भ्वा० प० अ०) । 'ड्रुदक्षि-
भ्यामिन्' (उ० २।५०) 'द्रुविणं न द्वयोर्वित्ते काञ्चने च
पराक्रमे' इति विश्वः (मेदिनी) ॥ (९) ॥*॥ दिवं मनति ।
'न्ना अभ्यासे' (भ्वा० प० अ०) । 'आतोऽनुप-' (३।२।३)
इति कः । 'द्युञ् वित्ते बलेऽपि च' इति हेमचन्द्रः (मेदिनी)
॥ (१०) ॥*॥ अर्थ्यते । 'अर्थ उपयाचनायाम्' (तु० आ०
से०) । 'अकर्तरि-' (३।३।१९) इति घञ् । ऋच्छति, अर्थते
वा । 'ऋ गतौ' (भ्वा० प० अ०) । 'उषिकुषिगतिभ्यस्थन्'
(उ० २।४) । 'अर्थो विषयार्थनयोर्धनकारणवस्तुषु । अभि-
धेये च शब्दानां निवृत्तौ च प्रयोजने' (इति मेदिनी) ॥
(११) ॥*॥ राति सुखम्, रायते वा । 'रा आदाने' (अ०
प० अ०) । 'रातेडैः' (उ० २।६६) । 'रा द्वयोर्विभवे स्वर्णे'
इति रुद्रः ॥ (१२) ॥*॥ विभवति । अच् (३।१।१३४) ।
'विभवो धननिर्वृत्योः' इति हैमः ॥ (१३) ॥*॥ त्रयोदश
'द्रव्यस्य' ॥

स्यात्कोषश्च हिरण्यं च हेमरूप्ये कृताकृते ।

स्येति ॥ कुष्यते । 'कुष निष्कर्षे' (क्रया० प० से०) ।
'अकर्तरि-' (३।३।१९) इति घञ् ॥*॥ कुश्यते । 'कुश सं-
क्षेपे' () 'तालव्या मूर्धन्याश्चैते' इत्यधिकारे 'को-
शविशदौ च' इति शभेदः ॥ (१) ॥*॥ (२) ॥*॥ हेम
च रूप्यं च । कृतं चाकृतं च । घटिताघटिते ॥*॥ द्वे
'घ-
टिताघटितहेमरूप्ययोः' ॥

ताभ्यां यदन्यत्तत्कुप्यम्

तेति ॥ गुप्यते । 'गुप् रक्षणे' (भ्वा० प० से०) 'राज-

सूय०' (३।१।११४) इति साधु ॥ (१) ॥*॥ एकम् (हेमरू-
प्याभ्यामन्यस्य) 'ताम्रादेर्धातोः' ॥

रूप्यं तद्व्यमाहृतम् ॥ ९१ ॥

रूप्यसिति ॥ 'आहृतं तु मृषार्थके । गुणिते ताडिते
चापि' इति हैमः । आहृतं रूपमस्य । 'रूपादाहृतप्रशंस-
योर्यप्' (५।२।१२०) ॥ (१) ॥*॥ एकम् 'आहृतरूपस्य
हेमरूप्यादेः' ॥

गारुत्मतं मरकतमश्मगर्भो हरिन्मणिः ।

नेति ॥ गरुमतो जातत्वात् 'तस्येदम्' (४।३।१२०)
इत्यण् ॥ (१) ॥*॥ मरकं तरन्त्यनेन । 'तृ' (भ्वा० प०
से०) । 'अन्यभ्योऽपि-' (वा० ३।२।१०१) इति डः ॥ (२)
॥*॥ अश्मनो गर्भः ॥ (३) ॥*॥ हरिद्वर्णो मणिः । शाक-
पार्थिवादिः (वा० २।१।७८) ॥ (४) ॥*॥ चत्वारि 'गारु-
त्मतस्य' ॥

शोणरत्नं लोहितकः पद्मरागः

शोणेति ॥ शोणं च तद्रत्नं च ॥ (१) ॥*॥ लोहितमेव ।
'लोहितान्मणौ' (५।४।३०) इति कन् ॥ (२) ॥*॥ पद्ममिव
रागोऽस्य । 'अनेकमन्य-' (२।२।२४) इति समासः ॥ (३)
॥*॥ त्रीणि 'पद्मरागस्य' ॥

अथ मौक्तिकम् ॥ ९२ ॥

मुक्ता

अथेति ॥ मुक्तैव । 'विनयादिभ्यष्टक्' (५।४।३४) ॥
(१) ॥*॥ मुच्यते स्म । 'मुच्ल मोक्षणे' (तु० उ० अ०) ।
क्तः (३।२।१०२) । 'मुक्ता मौक्तिकपुंश्वल्योः' इति हैमः ॥
(२) ॥*॥ द्वे 'मौक्तिकस्य' ॥

अथ विद्रुमः पुंस्ति प्रवालं पुंनपुंसकम् ।

अथेति ॥ विशिष्टो द्रुमः । यद्वा विशिष्टे द्रौ भवः । 'बु-
द्रुभ्यां मः' (५।२।१०८) । ('विद्रुमो रत्नवृक्षेऽपि प्रवाले-
ऽपि पुमानयम्' इति मेदिनी) ॥ (१) ॥*॥ प्रबलति । 'बल
प्राणने' (भ्वा० प० से०) । 'ज्वलति-' (३।१।१४०) इति
णः । 'प्रवालोऽस्त्री किसलये वीणादण्डे च विद्रुमे' इति
विश्वः (मेदिनी) ॥ (२) ॥*॥ द्वे 'प्रवालस्य' ॥

रत्नं मणिर्द्वयोरश्मजातौ मुक्तादिकेऽपि च ॥ ९३ ॥

रेति ॥ रमन्तेऽस्मिन् । 'रमु क्रीडायाम्' (भ्वा० आ०
अ०) । बाहुलकात् ऋप् । तुक् (६।३।१।७१) । 'रत्नं स्व-
जातिश्रेष्ठे स्यान्मणौ' इति हैमः ॥ (१) ॥*॥ मण्यते 'मण
शब्दे' (भ्वा० प० से०) । इन् (उ० ४।१।१८) । 'मणिः

१—तद्वयं कुप्याकुप्यम्—इति क्षीरस्वामी ।—तयोर्हेमरूप्ययो-
र्द्वयम्—इति मुकुटः ॥

स्त्रीपुंसयोरश्मजातौ मुक्तादिकेऽपि च । (कण्ठदेशस्तनेऽजाया लिङ्गप्रेऽलिङ्गरेऽपि च) इति विश्वः (मेदिनी) ॥ (२) ॥*॥ अश्मजातौ भरकतादौ ॥*॥ द्वे 'रत्नस्य' ॥

स्वर्णं सुवर्णं कनकं हिरण्यं हेम हाटकम् ।

तपनीयं शातकुम्भं गाङ्गेयं भर्म कर्तुरम् ॥ ९४ ॥

चामीकरं जातरूपं महारजतकाञ्चने ।

हकम् कार्तस्वरं जाम्बूनदमष्टापदोऽस्त्रियाम् ॥ ९५ ॥

स्वेति ॥ सुष्ठु ऋणोति । 'ऋणु गतौ' (त० उ० से०) । पचाद्यच् (३।२।१३४) यद्वा अर्णनम् । घञ् (३।३।१८) । शोभनोऽर्णो गतिरनेन ॥ (१) ॥*॥ शोभनो वर्णोऽस्य । सुष्ठु वर्ण्यते वा । 'वर्णं वर्णने' (चु० प० से०) ष्यन्तः । 'एरच्' (३।३।५६) ॥ (२) ॥*॥ कनति । 'कनी दीप्तौ' (भ्वा० प० से०) । 'कृत्वादिभ्यो वुन्' (उ० ५।३।५) । 'कनकं हेमि पुंसि स्यात्किञ्चुके नागकेसरे । धत्तुरे काञ्चनारे च कालीये चम्पकेऽपि च' (इति मेदिनी) ॥ (३) ॥*॥ हिनोति, हीयते वा । 'हि गत्यादौ' (खा० प० अ०) । मनिन् (उ० ४।१।४५) ॥ (५) ॥*॥ हटति । 'हट दीप्तौ' (भ्वा० प० से०) । ण्वुल् (३।१।१३३) । हाटयति वा । कुन् (उ० २।३२) ॥ (६) ॥ तप्यतेऽनेन । 'तप संतापे' (भ्वा० प० अ०) । 'कृत्यल्युटः' (३।३।११३) इत्यनीयर् ॥ (७) ॥*॥ शतकुम्भे पर्वते भवम् । 'तत्र भवः' (४।३।५३) इत्यण् ॥*॥ अनुशतिकादिः (७।३।२०) । ('शातकौम्भम्') इति तु स्वामी ॥ (८) ॥*॥ गङ्गाया अपत्यम् । शुभ्रादित्वात् । (४।१।१२३) हक् । 'यं गर्भं सुषुवे गङ्गा पावकाद्दीप्ततेजसम् । तदुल्वं पर्वते न्यस्तं हिरण्यं समपद्यत' इति वायुपुराणम् । 'गाङ्गेयः स्यात्पुमान्भीष्मे क्लीबं स्वर्णकसेरुणोः' (इति मेदिनी) ॥ (९) ॥*॥ विभर्ति, भरति वा । मनिन् (उ० ४।१।४५) । 'भर्म स्यात्काञ्चने भृतौ' इति मेदिनी ॥ (१०) ॥*॥ कर्वयत्यनेन । 'कर्व दर्वे' (भ्वा० प० से०) । मङ्गुरादिः (उ० १।४।१) । 'कर्तुरं सलिले हेमि कर्तुरः पापरक्षसोः । कर्तुरा कृष्णवृन्तायां शबले पुनरन्वद्यत्' इति विश्वः (मेदिनी) ॥ (११) ॥*॥ चमीकरे आकरे भवम् । 'तत्र भवः' (४।३।५३) इत्यण् । यद्वा चमनम् । 'चमु अदने' (भ्वा० प० से०) । 'इञ्जजादिभ्यः' (वा० ३।३।१०८) । 'अनाचमेः' (७।३।३४) इति आङोऽविवक्षितत्वाद्बुद्धिः । 'कृदिकारात्-' (ग० ४।१।४५) इति ङीष् । चामी करोति । 'कृचो हेतु-' (३।२।२०) इति टः ॥ (१२) ॥*॥ जातं रूपं यस्य । यद्वा प्रशस्तं जातम् । 'प्रसंसायां रूपप्' (५।३।६६) ॥ (१३) ॥*॥ महच्च तद्रजतं च । 'सन्महत्-' (२।१।६१) इति समासः । 'आन्महत्ः' (६।३।४६) इत्यात्वम् ॥ (१४) ॥*॥ काञ्चति(ते) । 'काञ्चि दीप्तौ' (भ्वा आ० से०) । नन्यादित्युः (३।१।१३४) —पृषोदरादिः (६।३।१०९) —इति मुकु-

टस्तु चिन्त्यः । 'काञ्चि' धातोरेव सत्त्वात् ॥ (१५) ॥*॥ रोचते । 'हच दीप्तौ' (भ्वा० आ० से०) । 'युजिहजितिजां कुथ' (उ० १।१।४६) इति मक् । 'रुक्मं लोहे सुवर्णे च' इति हेमचन्द्रः ॥ (१६) ॥*॥ कृतस्वरे आकरविशेषे भवम् । अण् (४।३।५३) । कृताः पठिताः स्वरा येन । तस्मै देयम् । 'शेषे' (४।२।९२) इत्यण् ॥ (१७) ॥*॥ जम्बूरसस्य नद्यां भवम् । 'तत्र भवः' (४।३।५३) इत्यण् ॥ (१८) ॥*॥ अष्टौ धातवः पदानि स्थानान्यस्य । 'अष्टनः संज्ञायाम्-' (६।३।१२५) इति दीर्घः । यद्वा अष्टानामपदम् ॥ (१९) ॥*॥ एकोनविंशतिः 'सुवर्णस्य' ॥

अलंकारस्वर्णं यच्छृङ्गीकनकमित्यदः ।

अलमिति ॥ अलंकारसंबन्धि सुवर्णम् ॥*॥ शृङ्गिणामी । शृङ्गी । कनति । 'कनी दीप्तौ' (भ्वा० प० से०) कुन् (उ० २।३२) । 'शृङ्गी' इति पृथग् नाम वा । 'स्त्री शृङ्गी मण्डनसुवर्णम्' इति रत्नकोषः । 'भूषणं कनकं शृङ्गी' इति नाममाला च । अल्पं शृङ्गं प्राधान्यं वा यस्याः । गौरादिः (४।१।४१) । 'स्त्री स्यात्काञ्चिन्मृणाल्यादि' इति वचनात् ॥ (१) ॥*॥ एकम् 'अलंकारस्वर्णस्य' ॥

दुर्वर्णं रजतं रूप्यं खर्जूरं श्वेतमित्यपि ॥ ९६ ॥

द्विति ॥ सुवर्णापेक्षया दुष्टो वर्णोऽस्य, अनेन वा । 'दुर्वर्णं त्रिष्वसद्वर्णं क्लीबमैलेयरूप्ययोः' (इति मेदिनी) ॥ (१) ॥*॥ रजति, रज्यते वा । 'रज्ज रागे' (भ्वा० उ० अ०) 'पृथिरङ्गिभ्यां कित्' (उ० ३।१।११) इत्यतच् । 'रजतं त्रिषु शुक्ले स्यात् क्लीबं द्वारे च दुर्वर्णे' इति विश्वः (मेदिनी) ॥ (२) ॥*॥ 'रूप रूपक्रियायाम्' (चु० उ० से०) । ष्यन्तः । 'अचो यत्' (३।१।९७) । 'रूप्यः स्यात्सुन्दरे त्रिषु । आहतस्वर्णरजते रजते च नपुंसकम्' इति विश्वः (मेदिनी) हेमचन्द्रौ ॥ (३) ॥*॥ खर्जति । 'खर्ज व्यथने' (भ्वा० प० से०) । खर्जपिङ्गादिभ्य ऊरोलचौ' (उ० ४।१।४०) इत्यूरः । 'खर्जूरं रूप्यफलयोः खर्जूरः कीटवृक्षयोः' (इति हेमः) ॥ (४) ॥*॥ श्वेतते । 'श्विता वर्णे' (भ्वा० आ० से०) । अच् (३।१।१३४) । 'श्वेतो द्वीपादिभेदयोः । श्वेता वराटिकाकाष्ठपाटलाशङ्खिनीषु च । क्लीबं रूप्येऽन्यवच्छुक्ले' (इति मेदिनी) ॥ (२) ॥*॥ पञ्च 'रूप्यस्य' ॥

रीतिः स्त्रियामारकूटो न स्त्रियाम्

रीति ॥ रीयते । 'रीड् क्षरणे' (दि० आ० अ०) । रिणाति वा । 'री गतिरेषणयोः' (क्रया० प० अ०) । 'स्त्रियां क्तिन्' (३।३।९४) । 'रीतिः स्त्रियां स्यन्दप्रचारयोः । पितले लोहकिंटे च' (इति मेदिनी) ॥ (१) ॥*॥ 'ऋ गतौ'

१—शृङ्गिहंत्वान्ता च । तथा च बाणः—'वर्णपर्वतसमूहनिवान्तःस्थितापरिमाणशृङ्गिहेमकूटं राजकुलम्' इति—मुकुटः ॥

(भ्वा० प० अ०) । भावे घञ् (३१११८) आरं कृत्यते ॥
‘कूट दाहे’ (चु० उ० से०) । अच् (३१११३४) । ‘आर-
कूटोऽस्त्रियां द्रव्यं रीतिस्तु रीतिकोमलम्’ इति रभसः ॥
(२) ॥*॥ द्वे ‘पित्तलस्य’ ॥

अथ ताम्रकम् ।

शुल्वं म्लेच्छमुखं द्यष्टवरिष्टोदुम्बराणि च ॥ ९७ ॥

अथेति ॥ ताम्यति, तम्यते, वा । ‘तसु काङ्क्षायाम्’
(दि० प० से०) । ‘अमित्तम्योर्दीर्घश्च’ (उ० २१९६) इति
रक् । स्वार्थे कन् (ज्ञापि० ५४५५) । ‘तम्यसिचमां दीर्घश्च’
इति रक्—इति मुकुटस्त्वपाणिनीयः ॥ (१) ॥*॥ शलति ।
‘शल गतौ’ (भ्वा० प० से०) । ‘उल्वादयश्च’ (उ० ४१९५)
इति, साधु । यद्वा शुल्वयति, शुल्व्यते, वा । ‘शुल्व माने’
(चु० प० से०) । अच् (३१११३४) घञ् (३१३१९) । ‘ए-
च् (३१३५६) वा । ‘शुल्वं ताम्रे यज्ञकर्मण्याचारे जलसं-
निधौ’ इति हेमचन्द्रः ॥ (२) ॥*॥ म्लेच्छदेशे मुखमुत्प-
त्तिरस्य । म्लेच्छस्य मुखमिव, इति वा ॥ (३) ॥*॥ द्वे हेम-
रूप्ये अश्रुते स्म । ‘अश्रु व्याप्तौ’ (स्वा० आ० से०) ।
‘गल्यर्था-’ (३१४७२) इति क्तः ॥ (४) ॥*॥ अतिशयेन
वरम्, उरु, वा अतिशयने इष्टम् । (५१३५५) । ‘प्रियस्थिर-’
(६१४१५७) इत्युरोर्वर् । ‘वरिष्ठं ताम्रके क्लीबम्’ इति टवर्ग-
द्वितीयान्ते रुद्रः । ‘वरिष्ठं मरिचेऽपि च । ताम्रे क्लीबं तित्तिरौ
ना वरोस्तमयोऽस्त्रिषु’ इति विश्वः (मेदिनी) ॥ (५) ॥*॥ उं
शंभुं वृणोति । ‘वृञ् वरणे’ (स्वा० उ० से०) । ‘संज्ञायां
श्रुत्वृजि-’ (३१२४६) इति खच् । ‘असर्द्धिषत्-’ (६१३६७)
इति मुम् । उत्कृष्टसुंवरम् । प्रादिसमासः (वा० २१२१८) ।
‘उदुम्बरस्तु देहल्यां वृक्षभेदे च पण्डके । कुष्ठभेदेऽपि च
पुमांस्ताम्रे तु स्यान्नपुंसकम्’ (इति मेदिनी) ॥*॥ प्रज्ञाद्यणि
(५४३३८) तु । ‘औदुम्बरं भवेत्ताम्रे फलादौ यज्ञशाखिनः’
इत्यजयः ॥ (६) ॥*॥ षट् ‘ताम्रस्य’ ॥

लोहोऽस्त्री शस्त्रकं तीक्ष्णं पिण्डं कालायसायसी ।
अश्मसारः

लोह इति ॥ लोहति, लुहते, वा । ‘लुह गार्धे’ () ।
अच् (३१११३४) । घञ् (३१३१९) वा । ल्ययतेऽनेन वा ।
‘लुञ् छेदने’ (क्र्या० उ० से०) । बाहुलकाद् हः । रुहते,
रोहति वा ‘रुह प्रादुर्भावे’ (भ्वा० प० अ०) । घञ् (३१३१९)
। अच् (३१११३४) वा । कपिलिकादित्वात् (वा० ८१२१८) लत्वम् । ‘लोहोऽस्त्री शस्त्रके लोहं जोङ्गके सर्व-
तैजसे’ (इति मेदिनी) ॥*॥ प्रज्ञाद्यणि ‘लोहम्’ ॥ (१)
॥*॥ शस्यतेऽनेन । ‘शसु हिंसायाम्’ (भ्वा० प० से०) ।
‘दात्रीशस्-’ (३१२१८२) इति झृन् । स्वार्थे कन् (ज्ञापि० ५४५५) ॥ (२) ॥*॥ तेजयति, तेज्यते वा, अनेन वा ।
‘तिज निशाने’ (चु० प० से०) । ‘तिजेर्दीर्घश्च’ (उ० ३११८)

इति क्लः । ‘तीक्ष्णं सामुद्रलवणे विषलोहाजिमुष्कके । क्लीबं,
यवाग्रके पुंसि तिग्मात्मत्यागिनोऽस्त्रिषु’ (इति मेदिनी) ॥ (३)
॥*॥ पिण्डते, पिण्ड्यते वा । ‘पिडि संघाते’ (भ्वा० आ०
से०) । अच् (३१११३४) । घञ् (३१३१९) वा । ‘पिण्डो
बोले बले सान्द्रे देहागौरकदेशयोः । देहमात्रे निवापे च गोल-
सिंहकयोरपि । ओण्डपुष्पे च पुंसि स्यात् क्लीबमाजीवना-
यसोः । पिण्डी तु पिण्डतगरेऽलाबूखजूरभेदयोः’ (इति मेदि-
नी) ॥ (४) ॥*॥ कालं च तदयश्च । ‘अनोद्गमायःसरसाम्-’
(५४३५४) इति टच् ॥ (५) ॥*॥ एति, अयते वा । असुन्
(उ० ४१९८९) ॥ (६) ॥*॥ अश्मनः सारः । ‘अश्मसारं च
शस्त्रकम्’ इत्यमरमाला ॥ (७) ॥*॥ सप्त ‘लोहस्य’ ॥

अथ मण्डूरं शिङ्गाणमपि तन्मले ॥ ९८ ॥

अथेति ॥ मण्डते(ति) । ‘मडि भूषायाम्’ (भ्वा० प०
से०) । खर्जादित्वात् (उ० ४१९०) ऊरच् ॥ (१) ॥*॥
शिङ्ग्यते । ‘शिधि आघ्राणे’ (भ्वा० प० से०) । ‘आणको
लूधुशिक्षिधाचभ्यः’ (उ० ३१८३) । प्रषोदरादिः (६१३
१०९) । सिंहमाणयति वा । कर्मण्यण् (‘शिङ्गाणं काचपात्रे
च लोहनासिकयोर्मले’ इति मेदिनी) ॥*॥ ‘सिंहानम्’ इति
पाठे सिंहवदनिति । ‘अन प्राणने’ (अ० प० से०) । अच्
(३१११३४) । सिंहमानयति वा । ‘कर्मण्यण्’ (३१२१९) ॥
(२) ॥*॥ तस्य लोहस्य मले ॥*॥ द्वे ‘लोहकिट्टस्य’ ॥

सर्वं स्यात्तैजसं लोहम्

सेति ॥ तेजसो विकारः । ‘तस्य विकारः’ (४१३१३४)
इत्यण् । यद्वा तेजोऽस्त्यस्य । ज्योत्स्नाद्यण् (वा० ५१२१०३)
॥*॥ एकं ‘सर्वधातूनाम्’ ॥

विकारस्त्वयसः कुशी ।

वीति ॥ कुं भूमिं श्यति । ‘शो तनूकरणे’ (दि० प०
अ०) । ‘अन्येभ्योऽपि-’ (वा० ३१२१०९) इति डः । ‘जा-
नपद-’ (४११४२) इति षीष् । ‘कुशी फालेऽपि वल्गायां
(कुशा, पापिष्ठमतयोः । कुशो वाच्यवदाख्यातः) इति
विश्वः । ‘कुशो रामसुते दग्धे पापिष्ठे योक्त्रमतयोः । कुशी
लोहविकारे स्यात्कुशा वल्गा कुशं जले’ (इति हैमः) ॥
(१) ॥*॥ एकम् ‘अयोविकारस्य’ ॥

क्षारः काचः

क्षेति ॥ क्षरति । ‘क्षर संचलने’ (भ्वा० प० से०) ।
‘ज्वलिति-’ (३१११४०) इति णः । ‘क्षारः काचे रसे
गुडे । भस्मनि धूर्ते लवणे’ इति हेमचन्द्रः ॥ (१) ॥*॥ क-
चते । ‘कच बन्धने दीप्तौ च’ (भ्वा० आ० से०) । अच् (३१
११३४) । प्रज्ञाद्यण् (५४३३८) काचयति वा । अच् (३१
११३४) । ‘काचः शिक्ये मणौ नेत्ररोगभेदे मृदन्तरे’ इति
विश्वः (मेदिनी) ॥ (२) ॥*॥ द्वे ‘काचस्य’ ॥

अथ चपलो रसः सूतश्च पारदे ॥ ९९ ॥

अथेति ॥ चोपति । 'चुप मन्दायां गतौ' (भ्वा० प० से०) । 'चुपेरचोपधायाः' (उ० १११११) इति कलः । यद्वा चपनम् । 'चप शक्तौ' () । प्यन्तः । 'एरच्' (३।३। ५६) । चपं लाति । 'ला आदाने' (अ० प० अ०) । कः (३।२।३) । 'चपलश्चोरके चले । क्षणिके चिकुरे शीघ्रे पारदे प्रस्तरान्तरे । मीने च चपला तु स्यात् पिप्पल्यां विद्युति श्रियाम् । पुंश्वल्यामपि' इति हेमचन्द्रः ॥ (१) ॥*॥ रस्यते । 'रस आखादाने' चुराद्यदन्तः । 'एरच्' (३।३।५६) । रसयति घातून् वा । अच् (३।१।१३४) । 'रसः खादे जले वीथे शृङ्गारादौ विषे द्रवे । बोले रागे गृहे धातौ तिक्तादौ पारदेऽपि च । रसा तु रसनापाठासल्लकीक्षितिकण्डुषु' (इति हैमः) ॥ (२) ॥*॥ शिवेन सूयते स्म । 'धू प्रसवे' (दि० आ० से०) । क्तः (३।२।१०२) । 'सूतस्तु सारथौ तद्विण क्षत्रियाद्वाहणीसुते । वन्दिपारदयोः पुंसि प्रसूते प्रेरिते त्रिषु' इति विश्वः (मेदिनी) ॥ (३) ॥*॥ पारं ददाति । 'डुदाच् दाने' (जु० उ० अ०) । 'आतोऽनुप-' (३।२।३) इति कः ॥*॥ 'पारते' इति पाठे पारं तनोति । 'तनु विस्तारे' (त० उ० से०) । 'अन्येभ्योऽपि-' (वा० ३।२।१०१) इति डः । 'रसेन्द्रः पारदः प्रोक्तः पारतोऽपि निगद्यते' इति तारपालः । 'पारतस्तु मनाक्पाण्डुः सूतस्तु रहितो मलात् । पारदस्तु मनाक् शीतः सर्वे तुल्यशुणाः स्मृताः' इति शब्दार्णवः ॥ (४) ॥*॥ चत्वारि 'पारदस्य' ॥

गर्वलं माहिषं शृङ्गम्

गेति ॥ अलति । 'अल भूषणादौ' (भ्वा० प० से०) । अच् (३।१।१३४) । गवामलम् । यद्वा गवनम् । 'गुड् शब्दे' (भ्वा० आ० अ०) । 'ऋदोरप्' (३।३।५७) गर्वं लाति । कः (३।२।३) ॥ (१) ॥*॥ एकं 'महिषशृङ्गस्य' ॥

अभ्रकं गिरिजामले ।

अभ्रेति ॥ अभ्रति, अभ्रयते वा । 'अभ्र गतौ' (भ्वा० प० से०) । क्नु (उ० २।३२) । अभ्रस्य प्रतिकृतिर्वा । 'इवे प्रतिकृतौ' (५।३।९६) इति कन् ॥ (१) ॥*॥ गिरौ जातम् । 'जनी प्रादुर्भावे' (दि० आ० से०) । 'सप्तम्यां जनेर्डः' (३। २।९७) । ('गिरिजं लभ्रकेऽपि स्याच्छिलाजतुनि शैलजे । लोहेऽपि गिरिजा गौरीमातुलङ्गयोश्च योषिति' इति मेदिनी) ॥ (२) ॥*॥ अमति । 'अम गतौ' (भ्वा० प० से०) । वृषादित्वात् (उ० १।१०६) कलच् । न मलमस्य, इति वा । ('अमलं त्वभ्रके ह्रींभं लक्ष्म्यां स्त्री निर्मले त्रिषु' इति मेदि-

१-रसः प्रायेण महिषशृङ्गे स्थाप्यतेऽतो रसानन्तरमस्य कथनम्— इति मुकुटः ॥ २-'गिरिजामलम्' इत्येकं नाम—इति स्वामिसुकुटौ ॥

नी) । 'गिरिजं गिरिजाबीजममलं गवलध्वजम्' इति वाचस्पतिः ॥ (३) ॥*॥ त्रीणि 'अभ्रकस्य' ॥

स्रोतोञ्जनं तु सौवीरं कापोताञ्जनयामुने ॥ १०० ॥

स्त्विति ॥ अज्यते नयनमनेन । 'अञ्जू व्यक्त्यादौ' (ह० प० से०) । करणे ल्युट् (३।३।११७) । स्रोतोऽजमञ्जनम् । शाकपार्थिवादिः (वा० २।१।७८) ॥ (१) ॥*॥ सुवीरे देशे भवम् । तत्र 'भवः' (४।३।५३) इत्यण् । 'सौवीरं काञ्जिके स्रोतोञ्जने च बदरीफले । ना तु न्यूति' इति विश्वः (मेदिनी) ॥ (२) ॥*॥ कपोतस्येदम् । कपोतवर्णत्वात् । 'तस्येदम्' (४।३।१२०) इत्यण् । कापोतं च तदञ्जनं च ॥ (३) ॥*॥ यमुनायां भवम् । अण् (४।३।५३) । यद्वा यमुनाया इदम् । तद्वच्छ्यामत्वात् ॥ (४) ॥*॥ चत्वारि 'सौवीराञ्जनस्य' 'सुर्मा' इति ख्यातस्य ॥

तुत्थाञ्जनं शिखिग्रीवं वितुन्नकमयूरकै ।

त्विति ॥ तुत्थयति, तुत्थयते, वा । 'तुत्थ आवरणे' () । पचाद्यच् (३।१।१३४) । 'एरच्' (३।३।५६) वा । तुत्थं च तदञ्जनं च ॥ (१) ॥*॥ शिखिनो ग्रीवा । शिखिग्रीवास्यास्ति । अर्शआद्यच् (५।२।१२७) तद्वर्णत्वात् ॥ (२) ॥*॥ वितुद्यते स्म । 'तुद व्यथने' (तु० उ० अ०) । क्तः (३। २।१०२) । स्वार्थे कन् (ज्ञापि० ५।४।५) ॥ (३) ॥*॥ मयूरस्य प्रतिकृतिः । 'इवे प्रतिकृतौ' (५।३।९६) इति कन् । मयूरं कायति वा । साहस्यात् । 'कै शब्दे' (भ्वा० प० अ०) । कः (३।२।३) ॥ (४) ॥*॥ चत्वारि 'तुत्थाञ्जनस्य', 'तुत्तिया' इति ख्यातस्य ॥

कर्परी दार्विका काथोद्भवं तुत्थम्

केति ॥ कल्पते । 'कृप सामर्थ्ये' (भ्वा० आ० से०) । बाहुलकादरट् ल्त्वाभावश्च ॥ (१) ॥*॥ दार्वी दारुहरिद्रा । तद्विकारोऽपि दार्वी अमेदोपचारात् । स्वार्थे कन् (ज्ञापि० ५। ४।५) ॥ (२) ॥*॥ तत्तुत्थं काथोद्भवमावर्तितं सदुक्तपर्यायम् ॥*॥ तुत्थं चास्य नाम । 'तुत्थं स्यादमृतासङ्गं कर्परी तुन्नमिलयि' इति रभसः ॥ (३) ॥*॥ त्रीणि 'आवर्तननिष्पन्नस्य रसाञ्जनभेदस्य' ॥

रसाञ्जनम् ॥ १०१ ॥

रसगर्भं ताक्ष्यशैलम्

रेति ॥ रसजमञ्जनम् । शाकपार्थिवादिः (वा० २।१। ७८) ॥ (२) ॥*॥ रसो गर्भेऽस्य ॥ (२) ॥*॥ ताक्ष्यशैले भवम् । अमेदोपचारात्, इति मुकुटः ॥ (३) ॥*॥ त्रीणि 'रसाञ्जनस्य' । स्वामी तु—तुत्थाञ्जनादि पञ्च पर्यायानुक्त्वा दार्विकाकाथोद्भवादिपञ्चकं रसवतीपर्यायानाह ॥

१-स्वामी तु तुत्थाञ्जनादिपञ्चकं कर्पर्यन्तं तुत्थाञ्जनपर्यायमुक्त्वा दार्विकाकाथोद्भवे तुत्थरसाञ्जनादित्रयमाह—इति मुकुटः ॥

गन्धाश्मनि तु गन्धकः ।

सौगन्धिकश्च

गेति ॥ गन्धयुक्तोऽश्मा । शाकपार्थिवादिः (वा० २।१। ७८) ॥ (१) ॥*॥ गन्धोऽस्यास्ति । अर्शआद्यच् (५।२। १२७) । स्वार्थे कन् (ज्ञापि० ५।४।५) ॥*॥ 'गन्धिकः' इति पाठे 'अत इनिठनौ' (५।२।११५) इति ठन् ॥ (२) ॥*॥ शोभनो गन्धोऽस्य । विनयादित्वात् (५।४।३४) स्वार्थे ठक् ॥*॥ 'आमोदलेशयोर्गन्धः स सुगन्धः सुगन्धकः' इति रभसः ॥ (३) ॥*॥ त्रीणि 'रसाञ्जनस्य' ॥

चक्षुष्याकुलाल्यौ तु कुलत्थिका ॥ १०२ ॥

चेति ॥ चक्षुषे हिता । 'शरीरावयवाद्यत्' (५।१।६) । 'चक्षुष्यः केतके पुण्डरीकसंज्ञकपादपे । कुलत्थिकासुभगयोः स्त्रियामक्षिहितेऽन्यवत्' (इति मेदिनी) ॥ (१) ॥*॥ कुलमलति । 'अल भूषणादौ' (भ्वा० प० से०) ।—'कर्मण्यण्' (३।२।१) । ङीप् (४।१।१५) । 'चक्षुष्या कुम्भकारी च कुलाली च कुलत्थिका' इति रत्नकोषः ॥ (२) ॥*॥ कुलत्थप्रतिकृतिः । 'इवे-' (५।३।९६) इति कन् । यद्वा कुले तिष्ठति । 'सुपि-' (३।२।४) इति कः । स्वार्थे कन् (ज्ञापि० ५।४।५) वृषोदरादिः (६।३।१०९) ॥ (३) ॥*॥ त्रीणि 'तुत्थविशेषस्य' ॥

रीतिपुष्पं पुष्पकेतु पौष्पकं कुसुमाञ्जनम् ।

रीति ॥ रीतेः पित्तलस्य पुष्पमिव । तन्मलत्वात् ॥ (१) ॥*॥ पुष्पस्य केतुरिव । नाशकत्वात् । 'उदन्तनपुंसकेषु पुष्पकेतु कुसुमाञ्जनम्' इति रुद्रः ॥ (२) ॥*॥ पुष्पस्य प्रतिकृतिः 'इवे-' (५।३।९६) इति कन् । ततः स्वार्थेऽण् (५।४।३८) ॥ (३) ॥*॥ कुसुममिव, कुसुमनाशकं वा अञ्जनम् ॥ (४) ॥*॥ चत्वारि 'रीतिकार्या ध्यायमानार्यां जातस्य मलस्य' ॥

पिञ्जरं पीतनं तालमालं च हरितालके ॥ १०३ ॥

पीति ॥ पिञ्जनम् । 'पिजि वर्णे' (अ० आ० से०) । घञ् (३।३।१८) । 'निष्ठायामनिटः' (वा० ७।३।५३) इति वचनात् कुत्वम् । पिञ्जं वर्णविशेषं राति । कः (३।२।३) । 'पिञ्जरोऽध्वान्तरे पीते क्लीबं स्वर्णे च पीतने' ॥ (१) ॥*॥ पीतं वर्णं नयते । 'णय गतौ' (भ्वा० आ० से०) । 'णीञ्' (भ्वा० उ० अ०) वा । 'अन्येभ्योऽपि-' (वा० ३।२।१०१) इति डः । 'पीतनं पीतदारुणि' । कुङ्कुमे हरिताले च (पुमान्नात्रातके मतः) इति विश्वः (मेदिनी) ॥ (२) ॥*॥ तालयति, तल्यते वा । 'तल प्रतिष्ठायाम्' (चु० प० से०) । ष्यन्तः । अच् (३।१।१३४, ३।३।५६) । 'तालः कालक्रियामाने हस्तमानद्वभेदयोः । करास्फोटे करतले हरिताले त्सरावपि' (इति हैमः) । 'तालः करतलेऽङ्गुष्ठमध्यमाभ्यां च संमिते । गीतकालक्रियामाने करस्फाले द्रुमान्तरे । वाद्य-

भाण्डे च कांस्यस्य त्सरौ ताली जटौषधौ । क्लीबं तु हरिताले स्यात्' इति विश्वः (मेदिनी) ॥ (३) ॥*॥ आलयति । 'अल भूषणादौ' (भ्वा० प० से०) । अच् (३।१।१३४) । आलाति वा । 'ला आदाने' (अ० प० अ०) । 'आतश्चोपसर्गे' (३।१। १३६) इति कः । 'आलं स्यादनल्पहरितालयोः' इति हेमचन्द्रः ॥ (४) ॥*॥ हरितं वर्णमालाति । 'आतोऽनुप-' (३। २।३) इति कः । स्वार्थे कन् (ज्ञापि० ५।४।५) । 'हरितालमलं तालवर्णकं नटभूषणम्' इति माधवः । 'हरिताले तु कर्वूरं गोदन्तो नटसंज्ञकः' इति त्रिकाण्डशेषः ॥ (५) ॥*॥ पञ्च 'हरितालस्य' ॥

गैरेयमर्थ्यं गिरिजमश्मजं च शिलाजतु ।

गैरयिति ॥ गिरौ भवम् । 'नद्यादिभ्यः' (४।२।९७) इति ढक् ॥ (१) ॥*॥ अर्थ्यते । 'अर्थ उपयाच्चायाम्' (चु० आ० से०) ष्यन्तः । 'अचो यत्' (३।१।९७) । अर्थादनपेतम्, वा । 'धर्मपथ्य-' (४।४।९२) इति यत् । 'अर्थ्यो विपश्चिन्ति न्याय्ये त्रिष्वर्थ्यं तु शिलाजतु' इति यान्ते रुद्रः ॥ (२) ॥*॥ गिरेर्जातम् 'जनी प्रादुर्भावे' (दि० आ० से०) । 'पञ्चम्यामजातौ' (३।२।९८) इति डः । 'गिरिजं लभ्रकेऽपि स्याच्छिलाजतुनि शैलजे । लोहेऽपि गिरिजा गौरीमातुल्लङ्गयोश्च योषिति' (इति मेदिनी) ॥ (३) ॥*॥ अश्मनो जातम् ॥ (४) ॥*॥ शिलाया जत्विक् । षष्ठीतत्पुरुषः ॥ (५) ॥*॥ पञ्च 'शिलाजतुनः' ॥

बोलगन्धरसप्राणपिण्डगोपरसाः समाः ॥ १०४ ॥

बोलेति ॥ बोलयति । 'बुल मज्जने' (चु० प० से०) अच् (३।१।१३४) । वाति, वा । 'वा गतिगन्धनयोः' (अ० प० अ०) । पिञ्जादित्वात् (उ० ४।९०) उलच् ॥ (१) ॥*॥ गन्धवान् रसोऽस्य ॥*॥ राजदन्तादित्वात् (२।२।३१) 'रसगन्धः' अपि—इति स्वामी ॥ (२) ॥*॥ प्राणिति, अनेन वा । 'अन प्राणने' (अ० प० से०) । अच् (३।१।१३४) । 'हलश्च' (३।३।१२१) इति घञ् वा । 'प्राणो हन्मारुते बोले काव्यजीवेऽनिले बले । पुंलिङ्गः पूरिते वाच्यलिङ्गः पुंभूत्रि चासुषु' (इति मेदिनी) ॥ (३) ॥*॥ पिण्डते । 'पिडि संघाते' (भ्वा० आ० से०) । अच् (३।१।१३४) । 'पिण्डो वृन्दे जपापुष्पे गोले बोलेऽङ्गसिंहयोः । कवले पिण्डं तु वेष्टमैकदेशे जीवनायसोः । बले सान्द्रे पिण्ड्यलाबूखर्जूयोस्तगरेऽपि च' इति हेमचन्द्रः ॥ (४) ॥*॥ गां जलं स्यति । 'घोऽन्त-

१—अत्राङ् उपसर्गस्य सत्वेनानुपसर्गपदघटितस्यस्यप्राप्तया तदुपन्यासो आन्तिमूलकः । अत एवैतज्जनकेनापि सिद्धान्तकौमुभा 'अनुपसर्गे किम् । गोसंज्ञायः' इत्युक्तम् । तस्मात् 'मूलविभुजादित्वात्कः' इति व्याख्येयम् । यद्वा हरितमलति । 'कर्मण्यण्' (३।२।१) इत्यण इति बोध्यम् ॥

कर्मणि' (दि० प० अ०) । 'आतोऽनुप-' (३।२।३) इति कः । गोसः—इति मुकुटः ॥*॥ 'गोपः' इति खामी । गो-जलात् पाति । 'पा रक्षणे' (अ० प० अ०) । 'सुपि' (३।२।४) इति कः ॥ (५) ॥*॥ रसयति, रस्यते, अनेन वा । 'रस आखादने' (चु० उ० से०) । अच् (३।१।१३४) ॥*॥ गोपे उत्पत्तौ रसोऽस्य । 'गोपरसः' इति समस्तमपि—इति खामी ॥ (६) ॥*॥ षट् 'गन्धरसस्य' 'वोर' इति ख्यातस्य ॥

हिण्डीरोऽब्धिकफः फेनः

हीति ॥ 'हिण्डी' इति 'हिण्डी' इति वा शब्दमीरयति 'ईर गतौ कम्पने च' (अ० आ० से०) । अच् (३।१।१३४) । अण् (३।२।१) वा । हादिः ॥*॥ (डिण्डीरः) । डादिर्वा पाठः ॥ (१) ॥*॥ अब्धेः कफ इव ॥ (२) ॥*॥ स्फायते । 'स्फायी वृद्धौ' (भ्वा० आ० से०) । 'फेनमीनौ' (उ० ३।३) इति साधुः ॥ (३) ॥*॥ त्रीणि 'समुद्रफेनस्य' ॥

सिन्दूरं नागसंभवम् ।

सीति ॥ स्यन्दते । 'स्यन्दू प्रखवणे' (भ्वा० आ० से०) । 'स्यन्देः संप्रसारणं च' (उ० १।६८) इत्यूरन् ।—'खर्जादिला-दूरः' बाहुलकात्संप्रसारणं च—इति मुकुटोऽपाणिनीयः । 'सिन्दूरस्तम्भेदे स्यादिसिन्दूरं रक्तचूर्णके । सिन्दूरी रो-चनारक्तचेलिकाधातकीषु च' (इति मेदिनी) ॥ (१) ॥*॥ नागं सीसं संभवः (उत्पत्तिस्थानम्) अस्य ॥ (२) ॥*॥ द्वे 'सिन्दूरस्य' ॥

नागसीसकयोगेष्टचप्राणि

नेति ॥ नगे भवः । 'तत्र भवः' (४।३।५३) इत्यण् । 'नागं नपुंसकं रङ्गे सीसके करणान्तरे । नागः पन्नगमातङ्गकू-राचारिषु तोयदे । नागकेसरपुंनाग (नागदन्तप्रभेदके । 'दे-हानिलप्रभेदे च श्रेष्ठे स्यादुत्तरस्थितः' इति मेदिनी) ॥ (१) ॥*॥ सिनोति । 'षिञ् चन्धने' (स्वा० उ० अ०) । क्विप् (३।२।१७८) । अनित्यत्वाच्च तुक् । ईस्यति । 'षोऽन्तकर्मणि' (दि० प० अ०) । 'आतोऽनुप-' (३।२।३) इति कः । सि-च तवीसं च । स्वार्थे कन् (ज्ञापि० ५।४।५) ॥ (२) ॥*॥ योगे धातुसंबन्धे इष्टम् । 'सप्तमी-' (२।१।४०) इति समासः ॥ (३) ॥*॥ उप्यते । 'डुवप् वीजसंताने' (भ्वा० उ० अ०) । 'वृधिवपिभ्यां रन्' (उ० २।२७) ॥*॥ 'वर्ध' इति मुकुटः । वर्धते । 'वृधु वर्धने' (भ्वा० आ० से०) । रन् (उ० २।२७) । ('वर्धः सीसवरत्रयोः' इति हैमः) ॥ (४) ॥*॥ चलारि 'सीसस्य' 'सीसो' इति ख्यातस्य ॥

त्रपु पिच्चटम् ॥ १०५ ॥

रङ्गवङ्गे

त्रेति ॥ त्रपते । 'त्रपू लजायाम्' (भ्वा० आ० से०) । 'शस्त्रिहि-' (उ० १।१०) इत्युः । 'रङ्गसीसकयोस्त्रपुः' अमर० ४३

इति रुद्रः ॥ (१) ॥*॥ पिच्चयति, पिच्चते वा । 'पिच्च छेदने' (भ्वा०) । अच् (३।१।१३४) पिच्चं टौकते । 'टौकृ गतौ' (भ्वा० आ० से०) । 'अन्येभ्योऽपि-' (वा० ३।२।१०१) इति डः । पिच्चयति । 'शकादिभ्योऽटन्' (उ० ४-८१) वा । 'पिच्चटो नेत्ररोगे स्यात्क्लीवं सीसकरङ्गयोः' इति विश्वः (मेदिनी) ॥ (२) ॥*॥ रङ्गति । 'रगि गतौ' (भ्वा० प० से०) । अच् (३।१।१३४) । ('रङ्गो ना रागे नृत्तरण-क्षितौ । अस्त्री त्रपुणि' इति मेदिनी) ॥ (३) ॥*॥ वङ्गति । 'वगि गतौ' (भ्वा० प० से०) । अच् (३।१।१३४) । 'वङ्गं सीसकरङ्गयोः । वार्ताकेऽपि च कार्पासे पुंभूम्नि नीवृदन्तरे' इति मेदिनी) । 'वङ्गः कार्पासे वृन्ताके वङ्गा जनपदान्तरे । वङ्गं त्रपुणि सीसे च' इति हैमः ॥ (४) ॥*॥ चत्वारि 'वङ्गस्य' 'रांग' इति ख्यातस्य ॥

अथ पिचुस्तूलः

अथेति ॥ पिचति । 'पिचु मर्दने' () पचति वा । मृगय्वादिः (उ० १।३७) । 'पिचुर्ना कुष्ठभेदे च कर्षे तूले-ऽसुरान्तरे' इति विश्वमेदिन्यौ ॥ (१) ॥*॥ तूलयति । तूल्यते, वा । 'तूल निष्कर्षे' (भ्वा० प० से०) । 'इगुपध-' (३।११३५) इति कः । घञ् (३।३।१९) वा । 'तूलं स्याद्ब्रह्मदा-रुणि । आकाशेऽथ पिचौ न स्त्री' इति विश्वः (मेदिनी) ॥*॥ 'पिचुतूलः' इति रभसात्संघातोऽपि ॥ (२) ॥*॥ द्वे 'का-र्पासस्य' 'रुई' इति ख्यातस्य ॥

अथ कमलोत्तरम् ।

स्यात्कुसुम्भं वह्निशिखं महारजनमित्यपि ॥ १०६ ॥

अथेति ॥ कमलादुत्तरम् ॥ (१) ॥*॥ कुस्यति । 'कुस संश्लेषणे' (दि० प० से) । 'कुसेहम्भोमेदिताः' (उ० ४।१०६) इत्युम्भः । बाहुलकान्न गुणः । 'कुसुम्भं हेमनि महारजने ना कमण्डलौ' (इति मेदिनी) ॥ (२) ॥*॥ वह्निवत् शिखास्य ॥ (३) ॥*॥ रज्यतेऽनेन । ल्युट् (३।३।११५) । 'रजकरजनर-जःसूपसंख्यानम्' (वा० ६।४।२४) इति नलोपः । 'रङ्गेः कुन्' (उ० २।७९) वा । महच्च तद्रजनं च । 'सन्महत्-' (२।१।६१) इति समासः । 'महारजनमुद्दिष्टं शातकुम्भकु-सुम्भयोः' (इति मेदिनी) ॥ (४) ॥*॥ चलारि 'कुसुम्भ-स्य' 'कुसुम्भ' इति ख्यातस्य ॥

मेषकम्बल ऊर्णायुः

मेषेति ॥ मेषलोमकृतः कम्बलः । शाकपार्थिवादिः (वा० २।१।७८) ॥ (१) ॥*॥ ऊर्णास्यास्ति । 'ऊर्णाया युस्' (५।२।१२३) । 'ऊर्णायुर्ना क्षणाभङ्गे मेषकम्बलमेषयोः' इति विश्वः (मेदिनी) ॥ (२) ॥*॥ द्वे 'कम्बलस्य' ॥

१—अत्र 'रङ्गः' इति पाठः प्रामादिकः । रङ्गार्थकथने उद्देश्यताव-च्छेदकविधेययोरैक्येन शाब्दबोधजनकत्वात् । वार्ताकादिवाचकत्वा-भावाच्च । मूलपुस्तके तथा पाठस्यानुपलम्भाच्च ॥

शशोर्णं शशलोमनि ।

शेति ॥ शशस्य ऊर्णा । 'शशोर्णं कारणं करम्' इति चन्द्रगोमिलिङ्गानुशासनात् क्लीबत्वम् ॥ (१) ॥*॥ शशस्य लोम ॥ (२) ॥*॥ द्वे 'शशलोमः' ॥

मधु क्षौद्रं माक्षिकादि

मेति ॥ मन्यते । 'मन ज्ञाने' (दि० आ० अ०) । 'फलिपाटि-' (उ० १।१८) इति साधु । 'मधु पुष्परसे क्षौद्रे मये ना तु मधुद्रुमे । वसन्तदैत्यभिचैत्रे स्याजीवन्त्यां तु योषिति' इति विश्वमेदिन्यौ ॥ (१) ॥*॥ धुद्राभिर्मिक्षिकाभिः कृतम् । 'धुद्राभ्रमर-' (४।३।११९) इत्यञ् । 'क्षौद्रं तु मधुनीरयोः' इति हेमचन्द्रः ॥ (२) ॥*॥ मक्षिकाभिः कृतम् । 'संज्ञायाम्' (४।३।११७) इत्यण् ॥ (३) ॥*॥ आदिना भ्रामर-वाटक-पौतिकादिग्रहः ॥*॥ त्रीणि 'मधुनः' ॥

मधूच्छिष्टं तु सिक्थकम् ॥ १०७ ॥

मेति ॥ मधुन उच्छिष्टम् ॥ (१) ॥*॥ सिञ्चति, सिञ्चते, वा । 'पिच क्षरणे' (तु० उ० अ०) 'पातुतुदिवचिरिचिसिचिभ्यस्थक्' (उ० १।२।७) । स्वार्थे कन् (ज्ञापि० ५।४।५) ॥ (२) ॥*॥ द्वे 'मधूच्छिष्टस्य' 'मोम' इति ख्यातस्य ॥

मनःशिला मनोगुप्ता मानोह्वा नागजिह्विका ।
नैपाली कुन्टी गोला

मेति ॥ मनःशब्दवाच्या शिला । शाकपार्थिवादिः (वा० २।१।७८) ॥ (१) ॥*॥ मनसा गुप्ता । 'कर्तृकरणे' (२।१।३२) इति समासः ॥ (२) ॥*॥ मनःशब्देन दृश्यते कथ्यते । हेञ् (भ्वा० उ० से०) । 'अंतश्चोपसर्गे' (३।३।१०६) इत्यङ् ॥ (३) ॥*॥ नागानां जिह्वेव । स्वार्थे कन् (ज्ञापि० ५।४।५) ॥ (४) ॥*॥ नेपाले भवा । 'तत्र भवः' (४।३।५३) इत्यण् । 'नैपाली नवमालीमनःशिलासुवहासु च' इति विश्वः ॥ (५) ॥*॥ कौ नटति । 'नट अवस्यन्दने' (तु० प० से०) । अच् (३।१।१३४) । गौरादिः (४।१।४१) । यद्वा कुत्सिता नटीव ॥ (६) ॥*॥ गां वीप्तिं लाति । कः (३।२।३) । गुञ्जते वा । 'गुड वेष्टने' (तु० प० से०) । घञ् (३।३।१९) । डलयोरैक्यम् । 'गोला गोदावरीसख्योः कुन्टी-दुर्गयोः त्रियाम् । पात्राजने मण्डने चालिङ्गरे वालखेलने' + 'चैला लक्ष्म्यां पुमान् कम्पे कम्पयुक्तेऽभिधेयवत्-' (इति मेदिनी) ॥ (७) ॥*॥ सप्त 'मनःशिलायाः' ॥

१—इदमसंगतम् । अत्रोपसर्गाभावेनैतत्सूत्राभावेः । तस्मात् 'कृतो बहुलम्' (वा० ३।३।११३) इति न्यासे 'सुपि' (३।२।४) इति योगविभागेन के प्राप्ते 'कविधौ संप्रसारणिभ्यो डः' (वा० ३।२।३) इति डप्रत्ययो बोध्यः ॥ २—अत्र 'चलम्' इत्यस्य स्थाने द्योः' इति पाठः कल्पयित्वा अत्र पाठः प्रामादिकः मूले हैमविश्व-।श्च लक्ष्म्यादीनां गोलाशब्दार्थेऽनुपलम्भात् । किंतु मूलानुसारेण लक्ष्यार्थकथनम् ॥

यवक्षारो यवाग्रजः ॥ १०८ ॥

पाकयः

येति ॥ यवानां क्षारः ॥ (१) ॥*॥ यवाप्राजायते स्म । 'पञ्चम्याम्-' (३।२।९८) इति डः ॥ (२) ॥*॥ पाके साधुः 'तत्र साधुः' (४।४।९८) इति यत् ॥ (३) ॥*॥ त्रीणि 'यवक्षारस्य' ॥

अथ स्वर्जिकाक्षारः कापोतः सुखवर्चकः ।

सौवर्चलं स्याद्गुचकम्

अथेति ॥ स्वर्जिकारसजः क्षारः । शाकपार्थिवादिः (वा० २।१।७८) ॥ (१) ॥*॥ कपोतवर्णोऽस्यास्ति । ज्योत्स्नादित्वात् (वा० ५।२।१०३) अण् ॥ (२) ॥*॥ सुखं वर्चयति । 'वर्च वीप्तौ' (भ्वा० आ० से०) । कुन् (उ० २।३२) ॥ (३) ॥*॥ सुवर्चलाया इदम् । 'तस्येदम्' (४।३।१२०) इत्यण् । 'अथ सौवर्चलं सर्जिक्षारे च लवणान्तरे' (इति मेदिनी) ॥ (४) ॥*॥ रोचतेऽनेन । 'रुच वीप्तावभिप्रीतौ च' (भ्वा० आ० से०) । कुन् (उ० १।२।३२) । 'रुचको बीज-पूरे च निष्के दन्तकपोतयोः । न द्वयोः सर्जिकाक्षारेऽप्यश्वा-भरणमाल्ययोः । सौवर्चलेऽपि मङ्गल्यद्रव्येऽपि कटकेऽपि च' (इति मेदिनी) ॥ (५) ॥*॥ पञ्च 'क्षारभेदस्य' 'साजी-क्षार' इति ख्यातस्य ॥

त्वक्क्षीरी वंशरोचना ॥ १०९ ॥

त्वेति ॥ लचो वंशात् क्षीरमस्याः । गौरादिः (४।१।४१) ॥ (१) ॥*॥ रोचते । नन्द्यादिः (३।१।१३४) वंशस्य रोचना । 'स्याद्वंशरोचना वांशी तुकाक्षीरी तुकाशुभा' । त्वक्क्षीरी वंशजा शुभ्रा वंशक्षीरी तु वैणवी' इति शाश्वतः ॥ (२) ॥*॥ द्वे 'वैणुजन्यस्यौषधिविशेषस्य' ॥

शिशुजं श्वेतमरिचम्

शीति ॥ शिशोर्जायते स्म । 'पञ्चम्याम्' (३।३।९८) इति डः ॥ (१) ॥*॥ श्वेतं मरिचमिव ॥ (२) ॥*॥ द्वे 'शो-भाञ्जनवीजस्य' ॥

मोरटं मूलमैक्षवम् ।

मोरेति ॥ मुरति । 'मुर वेष्टने' (तु० प० से०) 'शकादिभ्योऽटन्' (उ० ४।८।१) ॥ (१) ॥*॥ इक्षोरिदम् ॥*॥ एकम् 'इक्षुविकारस्य' ॥

ग्रन्थिकं पिप्पलीमूलं चटकाशिर इत्यपि ॥ ११० ॥

प्रेति ॥ ग्रन्थेः प्रतिकृतिः । 'इवे-' (५।३।९६) इति कन् । 'ग्रन्थिकं पिप्पलीमूले गुग्गुलुग्रन्थिपर्णयोः । करीरे पुंसि दैवज्ञे सहदेवाख्यपाण्डवे' इति विश्वः (मेदिनी) ॥ (१) ॥*॥ पिप्पल्या मूलम् ॥ (२) ॥*॥ चटकायाः शिर इव ॥*॥ 'शिरः' अपि । 'शिरो ना पिप्पलीमूले' इति रभसः । ('शिरो ना पिप्पलीमूले स्याद्धमन्यां च योषिति' इति रान्ते मेदिनी) ॥ (३) ॥*॥ त्रीणि 'पिप्पलीमूलस्य' ॥

गोलोमी भूतकेशो ना

गविति ॥ गोलोत्रामियम् । अण् (४।३।१२०) । संज्ञा-पूर्वकत्वाद्ब्रह्मभावोऽपि । 'गोलोमी श्वेतदूर्वायां स्याद्ब्रह्मभूतकेशयोः' इति विश्वः (मेदिनी) ॥ (१) ॥*॥ भूतानां केश इव । भूतः केशोऽस्य वा ॥ (२) ॥*॥ द्वे 'भूतकेशस्य' ॥

पत्राङ्गं रक्तचन्दनम् ।

पेति ॥ पत्राण्यङ्गोऽस्य । 'पत्राङ्गं न द्वयोर्भूजं पद्मके रक्तचन्दने' इति विश्वः (मेदिनी) ॥ (१) ॥*॥ रक्तं चन्दनमिव । रक्तसारत्वात् ॥ (२) ॥*॥ द्वे 'रक्तसारद्रव्यस्य' 'पत्रङ्ग' इति ख्यातस्य ॥

त्रिकटु त्र्यूषणं व्योषम्

त्रीति ॥ त्रयाणां कटूनां समाहारः ॥ (१) ॥*॥ ऊषति । 'उष दाहे' (भ्वा० प० से०) । ल्युट् (३।१।१३४) । त्रयाणां भूषणानां समाहारः । पात्रादिः (वा० २।४।३१) ॥ (२) ॥*॥ विशेषेण ओषति । 'उष दाहे' । (भ्वा० प० से०) । अच् (३।१।१३४) ॥ (३) ॥*॥ त्रीणि 'शुण्ठीपिप्पली-मरीचानां समाहारस्य' ॥

त्रिफला तु फलत्रिकम् ॥११॥

त्रीति ॥ त्रयाणां फलानां समाहारः अजादिः (४।१।१४) ॥*॥ तृफति । 'तृफ तृप्तौ' (तु० प० से०) । 'तृफश्च' (उ० १।१०४) इति कलः । 'त्रिफला तृफलापि च' इति त्रिकाण्डशेषः ॥ (१) ॥*॥ फलानां त्रिकम् ॥ (२) ॥*॥ द्वे 'हरीतक्यामलकविभीतकफलानां समाहारस्य' ॥

॥ इति वैश्यवर्गविवरणम् ॥

शूद्राश्चावरवर्णाश्च वृषलाश्च जघन्यजाः ।

श्विति ॥ शोचति । 'शुच शोके' (भ्वा० प० से०) । 'शुचेर्दश्च' (उ० २।१९) इति रक् दीर्घश्च ।—'शदे रक् चात ऊत्वं च'—इति सुभूतिरपाणिनीयः ॥ (१) ॥*॥ अवरोऽधमो वर्णोऽस्य । अवरश्चासौ वर्णश्च, इति वा ॥ (२) ॥*॥ वृष्यते, वर्षति वा । 'वृषु सेचने' (भ्वा० प० से०) । 'वृषादिभ्यश्च' (उ० १।१०६) इति कलच् । वृषं धर्मं लुनाति वा 'लृच् छेदने' (त्र्या० उ० से०) । 'अन्येभ्योऽपि—' (वा० ३।२।१०) इति डः । वृषं लाति वा । कः (३।२।३) ॥ (३) ॥*॥ जघन्यात् पादाज्जाताः । 'जनी प्रादुर्भावे' (दि० आ० से०) । 'पञ्चम्याम्—' (३।२।९८) इति डः । 'जघन्यं मेहने क्लीबे चरमे गर्हितेऽन्यवत्' (इति मेदिनी) ॥ (४) ॥*॥ नत्वानि 'शूद्रस्य' ॥

आचाण्डालात्तु संकीर्णा अम्बष्ठकरणादयः ॥ १ ॥

आचेति ॥ संकीर्यते स्म । 'कृ विक्रमे' (तु० प० से०) । कः (३।२।१०२) । 'ऋहत् इडातोः' (७।१।१००) 'रदाभ्याम्—' (८।२।४२) इति नत्वम् ॥ (१) ॥*॥ अम्बष्ठश्च कर-

णश्च । अम्बष्ठकरणावादी येषां ते । आदिना उम्रादिग्रहः ॥*॥ एकम् 'संकराणाम्' ॥

शूद्राविशोस्तु करणः

श्विति ॥ शूद्रा च विट् च । तयोः सुतः ॥*॥ किरति, कीर्यते, वा । 'कृ' (तु० प० से०) । 'बहुलमन्यत्रापि' (उ० २७८) इति मुच् । 'कृत्यल्युटः—' (३।३।११३) इति वा । 'करणं हेतुकर्मणोः । बालवादौ हसे लेपे नृत्यगीतप्रभेदयोः । क्रियाभेदेन्द्रियक्षेत्रकायसंवेशनेषु च । कायस्थे साधने क्लीबं पुंसि शूद्राविशोः सुते' इति विश्वः ॥ (१) ॥*॥ एकं 'वैश्या-च्छूद्रायां जातस्य' ॥

अम्बष्ठो वैश्याद्विजन्मनोः ।

अम्बेति ॥ वैश्या च द्विजन्मा च । तयोः सुतः ॥*॥ अम्बे तिष्ठति । 'ष्ठा' (भ्वा० प० अ०) । 'सुपि—' (३।२।४) इति कः । 'अम्बाम्ब—' (८।३।९७) इति षत्वम् । 'अम्बष्ठो देशभेदेऽपि विप्राद्वैश्यासुतेऽपि च । अम्बष्ठाप्यमल्लोण्यां स्यात्पाठायूथिकयोरपि' इति विश्वः (मेदिनी) ॥ (१) ॥*॥ एकम् 'वैश्याब्राह्मणाभ्यामुत्पन्नस्य' ॥

शूद्राक्षत्रिययोरुग्रः

श्विति ॥ शूद्रा च क्षत्रियश्च । तयोः सुतः ॥*॥ उच्यति । 'उच समवाये' (दि० प० से०) । ऋज्जेन्द्र— (उ० २।२८) इति निपातनात्साधुः । 'उग्रः शूद्रासुते क्षत्राद्भेदं पुंसि त्रिपू-त्कटे । स्त्री वचाक्षुतयोः' (इति मेदिनी) ॥ (१) ॥*॥ एकम् 'शूद्राक्षत्रियाभ्यामुत्पन्नस्य' ॥

मागधः क्षत्रियाविशोः ॥ २ ॥

मेति ॥ क्षत्रिया च विट् च । तयोः सुतः ॥*॥ मग-ध्यति । 'मगध वेष्टने' कण्डादिः । अच् (३।१।१३४) । 'यस्य हलः' (६।४।४९) इति यलोपः । प्रज्ञावण् (५।४।३८) । 'मागधो मगधोद्भूते शुक्लजीरकवन्दिनोः । वैश्यतः क्षत्रियापुत्रे मागधी स्यात्तु पिप्पली । यूथी भाषाविशेषश्च' इति हेमचन्द्रः ॥ (१) ॥*॥ एकम् 'क्षत्रियावैश्याभ्या-मुत्पन्नस्य' ॥

माहिष्योऽर्याक्षत्रिययोः

मेति ॥ अर्या च क्षत्रियश्च तयोः सुतः ॥*॥ महिष्यां साधुः । 'तत्र साधुः' । (४।४।९८) इति यत् । स्वार्थेऽण् (२।४।३८) । यद्वा मह्यते, महति वा । 'मह पूजायाम्' (भ्वा० प० से०) 'अविमह्योष्ठिषच्' (उ० १।४५) । चतुर्वर्णा-दित्वात् (वा० ५।१।१२४) स्वार्थे ष्यच् ॥ (१) ॥*॥ एकम् 'वैश्याक्षत्रियाभ्यां जनितस्य' ॥

क्षत्तार्याशूद्रयोः सुतः ।

क्षेति ॥ अर्या च शूद्रश्च । तयोः सुतः ॥*॥ क्षदति, क्षद्यते, वा । 'क्षद संभृतौ' () । '—संसिद्धदादिभ्यः—'

(उ० २।९४) इति तृच् । 'क्षत्ता शूद्रात्क्षत्रियाजे प्रतीहारे च सारथौ । भुजिष्यातनयेऽपि स्यान्त्रियुक्तवैधसोः पुमान्' (इति मेदिनी) ॥ (१) ॥*॥ अर्या स्वामिनी । सा च क्षत्रिया योग्यत्वात् । तेन 'क्षत्रियायां च शूद्रजे' इत्यनेनाविरोधः ॥*॥ एकम् 'अर्याशूद्राभ्यामुत्पन्नस्य' ॥

ब्राह्मण्यां क्षत्रियात्सूतः

ब्रेति ॥ सूयते स्म । 'बूड् प्रसवे' (दि० आ० से०) । क्तः (३।४।७२) । 'सूतः पारदसारथ्योः प्रसूतेरितबन्दिषु । ब्राह्मण्यां क्षत्रियाज्जाते तक्षिण' इति हैमः ॥ (१) ॥*॥ एकम् 'ब्राह्मण्यां क्षत्रियाज्जातस्य' ॥

तस्यां वैदेहको विशः ॥ ३ ॥

तेति ॥ विदेहेषु भवः । 'तत्र भवः' (४।३।५३) इत्यण् । विदेहस्यापत्यम् । 'जनपद-' (४।१।१६८) इत्यच् । स्वार्थे कन् (ज्ञापि० ५।४।५) । 'वैदेहको वाणिजके शूद्राद्वैश्यासु-तेऽपि च' इति विश्वः (मेदिनी) ॥ (१) ॥*॥ एकम् 'ब्राह्मण्यां वैश्याज्जातस्य' ॥

रथकारस्तु माहिष्यात्करण्यां यस्य संभवः ।

रेति ॥ माहिष्याद्वैश्याक्षत्रियसुतात् करण्यां शूद्रायां वैश्यादुत्पन्न्याम् ॥*॥ रथं करोति । 'कृञ्' (त० उ० अ०) । 'कर्मण्यण्' (३।२।१९) । 'रथकारस्तु माहिष्यात् करणी च तक्षणि' (इति मेदिनी) ॥ (१) ॥*॥ एकम् 'करण्यां माहिष्यादुत्पन्नस्य' ॥

स्याच्चण्डालस्तु जनितो ब्राह्मण्यां वृषलेन यः ॥ ४ ॥

स्येति ॥ चण्डति । 'चडि कोपे' (भ्वा० प० से०) 'पति-चण्डिभ्यामालञ्' (उ० १।११७) ॥ (१) ॥*॥ प्रत्येकमे-कैकं '(संकरविशेषाणाम्)' ॥

कारः शिल्पी

केति ॥ करोति । 'कृवापा-' (उ० १।१) इत्युण् । 'कारस्तु कारके शिल्पे विश्वकर्मणि शिल्पिनि' इति हैमचन्द्रः ॥ (१) ॥*॥ शिल्पमस्यास्ति । 'अत-' (५।२।११५) इतीनिः । 'शिल्पी तु वाच्यवत्कारौ स्त्रियां कोलदलौषधौ' (इति मेदिनी) ॥ (१) ॥*॥ 'तक्षा च तन्तुवायश्च नापितो रजक-स्तथा । पञ्चमश्वर्मकारश्च कारवः शिल्पिनो मताः' ॥*॥ द्वे 'चित्रकारादेः ॥

संहतैस्त्रैर्द्वयोः श्रेणिः सजातिभिः ।

समिति ॥ श्रयति, श्रीयते, वा 'श्रिञ् सेवायाम्' (भ्वा० उ० से०) । 'वहिश्रिञ्शु- (उ० ४।५१) इति निः । 'श्रेणिः स्त्रीपुंसयोः पङ्क्तौ समानशिल्पिसंहतौ' (इति मेदिनी) ॥ (१) ॥*॥ एकं 'सजातीयशिल्पिसंघस्य' ॥

१ 'वैश्यानां गवैदेहौ राजविप्राङ्गनासु च' (१०।११) इति मनुवा-क्यानुकूलमूलविरुद्धोऽनेकार्थकोषो नादरणीयः ॥

कुलकः स्यात्कुलश्रेष्ठी

किति ॥ कोलति 'कुल संस्थाने बन्धुषु च' (भ्वा० प० से०) । कृन् (उ० २।३२) । 'कुलकं तु पटोले स्यात्स-बद्धश्लोकसंहतौ । पुंसि वल्मीककाकेन्दुकुलश्रेष्ठेषु कथ्यते (इति मेदिनी) ॥*॥ 'कुलिकः' इति पाठे कुलमधीनत्वेनास्यास्ति । उन् (५।२।११५) । 'कुलिको नागभेदे स्याद्भुभेदे कुलस-त्तमे' (इति मेदिनी) ॥ (१) ॥*॥ कुलश्रेष्ठत्वमस्यास्ति । इनिः (५।२।११५) ॥ (२) ॥*॥ द्वे 'कारुसङ्गे मुख्यस्य' ॥

मालाकारस्तु मालिकः ॥ ५ ॥

मेति ॥ मालां करोति । अण् (३।२।१९) ॥ (१) ॥*॥ मालास्यास्ति । 'ब्रीह्यादिभ्यश्च' (५।२।११६) इति उन् । यद्वा माला शिल्पमस्याः 'शिल्पम्' (४।४।५५) इति उन् । 'मा-लिका सप्तलापुत्री श्रीवालंकरणेऽपि च । पुष्पमाल्ये नदीभेदे पक्षिभेदे च मालिकः' (इति मेदिनी) ॥ (२) ॥*॥ द्वे 'मालाकारस्य' 'माली' इति ख्यातस्य ॥

कुम्भकारः कुलालः स्यात्

किति ॥ कुम्भं करोति । अण् (३।२।१९) । 'कुम्भकारी कुलथ्यां च पुंसि स्याद्वटकारके' इति विश्वः (मेदिनी) ॥ (१) ॥*॥ कुं भूमिं लालयति । 'लड विलासे' (भ्वा० प० से०) । अण् (३।२।१९) । डलयोरैक्यम् । कुलमालाति वा । कः (वा० ३।२।५) । कुलमलति वा । अण् (३।२।१९) । कुलमालुनाति वा । डः (वा० ३।२।१०९) । 'धूके कुलालः कुकुभे कुम्भ-कारेऽङ्गनान्तरे' ॥ (२) ॥*॥ द्वे 'कुलालस्य' ॥

पलगण्डस्तु लेपकः ।

पेति ॥ पलं मांसम् । तन्तुल्येन मृदादिना गण्डति वद-नैकदेशमिव करोति । 'गडि वदनैकदेशे' (भ्वा० प० से०) । अच् (३।१।१३४) ॥ (१) ॥*॥ लिम्पति । 'लिप उपदेहे' (तु० उ० से०) । ण्वल् (३।१।१३३) ॥ (२) ॥*॥ द्वे 'गृहादौ लेपकारस्य' ॥

तन्तुवायः कुविन्दः स्यात्

तेति ॥ तन्तुं वयति । 'वेञ् तन्तुसंताने' (भ्वा० उ० अ०) । 'हावामश्च' (३।२।२) इत्यण् ॥*॥ 'तन्तुवायः' इति पाठे तन्तवो वितन्त्यन्ते यस्मिंस्तन्तुम् । तद्वयति ॥*॥ 'तन्तुवायः' इति पाठान्तरम् । तत्र 'डुवप्' (भ्वा० उ० अ०) । अण् (३।२।१९) ॥ (१) ॥*॥ कुं भुवम्, कुत्सितं वा विन्दति । 'विद् लामे' (तु० उ० अ०) । 'गवादिषु विन्देः संज्ञायाम्' (वा० ३।१।१३८) इति शः । कुप्यति । 'कुप क्रोधे' (दि० प० से०) । 'कुपेर्वा बश्च' (उ० ४।८६) इति किन्दच् ॥ (२) ॥*॥ द्वे 'पटानां निर्मातरि' ॥

तुन्तुवायस्तु सौचिकः ॥ ६ ॥

त्विति ॥ तुन्नं छिन्नं वयति । 'वेञ्' (भ्वा० उ० अ०) । अण् (३।२।१९) ॥ (१) ॥*॥ सूची शिल्पमस्य । 'शिल्पम्'

(४१४५५) इति ठक् ॥ (२) ॥*॥ द्वे 'कञ्चुक्पादेर्नि-
र्मातरि' ॥

रङ्गाजीवश्चित्रकारः

रेति ॥ रङ्गेणाजीवति । 'जीव प्राणधारणे' (भ्वा०
प० से०) । 'इगुपध-' (३१११३५) इति कः । रङ्ग आजी-
वोऽस्य, इति वा ॥ (१) ॥*॥ चित्रं करोति । 'दिवाविभानि-
शा-' (३१२१२१) इति टः ॥ (२) ॥*॥ द्वे 'चित्रका-
रस्य' ॥

शस्त्रमार्जोऽसिधावकः ।

शेति ॥ शस्त्रं मार्ष्टि । 'मृञ् शुद्धौ' (अ० प० से०) ।
अण् (३१२११) ॥ (१) ॥*॥ असिं धावति । 'धावु गतिशु-
द्धोः' (भ्वा० उ० से०) । अण् (३१२११) । 'स्वार्थे कन्'
(ज्ञापि० ५१४५) । कुन् (उ० २१३२) वा ॥ (२) ॥*॥ द्वे
'शस्त्रघर्षणोपजीविनः' ॥

पादकूर्चर्मकारः स्यात्

पेति ॥ पद्यतेऽनया । 'पद् गतौ' (दि० आ० अ०) ।
'णित्कशिपद्यतेः' (उ० ११८५) इति ऊः । पादं करोति ।
क्विप् (३१२१७६) ॥ (१) ॥*॥ चर्म करोति । अण् (३१२१
१) ॥ (२) ॥*॥ द्वे 'चर्मकारस्य' ॥

व्योकारो लोहकारकः ॥ ७ ॥

व्योकेति ॥ 'व्यो' इत्यव्ययं लोहवीजवाची—इति श्री-
भोजः । व्यो करोति । अण् (३१२११) ॥ (१) ॥*॥ लोहं
करोति । अण् (३१२११) । 'स्वार्थे कन्' (ज्ञापि० ५१४५) ।
'व्योकारोऽयस्कारोऽयस्कारो लोहकारः स्यात्' इति
रत्नकोषः ॥ (२) ॥*॥ द्वे 'लोहकारस्य' ॥

नाडिंधमः स्वर्णकारः कलादो रुक्मकारके ।

नेति ॥ नाडीं वंशानलीं धमति । 'ध्मा शब्दानिसंयो-
गयोः' (भ्वा० प० से०) । 'नाडीमुख्योश्च' (३१२३०) ।
इति खश् । 'खिल्यनव्ययस्य' (६१३१६६) इति ह्रस्वः ॥ (१)
॥*॥ स्वर्णं करोति । अण् (३१२११) ॥ (२) ॥*॥ कलामा-
दते । 'डुदाव्' (जु० उ० अ०) । मूलविभुजादित्वात् (वा०
३१२१४) कः ॥ (३) ॥*॥ रुक्मं करोति । अण् (३१२११) ।
'स्वार्थे कन्' (ज्ञापि० ५१४५) ॥ (४) ॥*॥ चत्वारि 'स्व-
र्णकारस्य' ॥

स्याच्छाह्निकः काम्बविकः

स्येति ॥ शह्नः शिल्पमस्य । 'शिल्पम्' (४१४५५) इति
ठक् ॥ (१) ॥*॥ कम्बुः शिल्पमस्य । ठक् (४१४५५) ।
'—शाश्वतिकः' (२१४१९) इति निर्देशाकादेशोऽनित्यः ।
कम्बोर्विकारोऽस्यास्ति, इति वा । ठन् (५१२११५) ॥ (२)
॥*॥ द्वे 'शह्नवाद्कस्य' ॥

शौल्विकस्ताम्रकुट्टकः ॥ ८ ॥

शाविति ॥ शुल्वघट्टनं शिल्पमस्य । 'शिल्पम्' (४१४
५५) इति ठक् ॥ (१) ॥*॥ ताम्रं कुट्टयति । 'कुट्ट छेदने'
(जु० प० से०) । अण् (३१२११) । 'स्वार्थे कन्' (ज्ञापि० ५१
४५) ॥ (२) ॥*॥ द्वे 'ताम्रकारस्य' ॥

तक्षा तु वर्धकिस्त्वष्टा रथकारश्च काष्ठतद् ।

तेति ॥ तक्ष्णोति 'तक्षू तनूकरणे' (भ्वा० प० से०) ।
'-युवृषि-' (उ० १११५६) इत्यादिना कनिन् ॥ (१) ॥*॥
वर्धते । 'वर्ध छेदने' (जु० प० से०) । अच् (३१११३४) ।
वर्ध कषति । 'कष हिंसायाम्' (भ्वा० प० से०) । बाहुल-
काद्धिः ॥ (२) ॥*॥ त्वक्षति । 'त्वक्षू तनूकरणे' (भ्वा० प०
से०) । तृच् (३१११३३) । 'त्वष्टा पुमान्देवशिल्पितक्ष्णो-
रादित्यभिद्यपि' (इति मेदिनी) ॥ (३) ॥*॥ रथं करोति । अण्
(३१२११) ॥ (४) ॥*॥ काष्ठं तक्षति । क्विप् (३१२१७६) ॥
(५) ॥*॥ पञ्च 'सुतार इति ख्यातस्य' ॥

ग्रामाधीनो ग्रामतक्षः

त्रेति ॥ ग्रामेऽधि । 'सप्तमी' (२११४०) इति समासः ।
'अषडक्ष-' (५१४१७) इति खः ॥ (१) ॥*॥ ग्रामस्य तक्षा ।
'ग्रामकौटाभ्यां च तक्षणः' (५१४१५५) इति टच् ॥ (२) ॥*॥
द्वे 'ग्रामत्वष्टुः' ॥

कौटतक्षोऽनधीनकः ॥ ९ ॥

कौटेति ॥ कुख्यां भवः । 'तत्र भवः' (४१३५३) इत्य-
ण् । कौटश्चासौ तक्षा च । टच् (५१४१५५) ॥ (१) ॥*॥
नाधीनः । 'स्वार्थे कन्' (ज्ञापि० ५१४५) ॥*॥ एकम् 'कौट-
त्वष्टुः' ॥

श्रुरिमुण्डिदिवाकीर्तिनापितान्तावसायिनः ।

श्रिविति ॥ श्रुरोऽस्यास्ति । 'अतः-' (५१२११५) इती-
निः ॥ (१) ॥*॥ मुण्डं करोति 'मुण्डमिश्र-' (३११२१)
इति णिच् । ग्रह्यादित्वात् (३१११३४) णिनिः ॥ (२) ॥*॥
दिवा कीर्तिरस्य । 'दिवाकीर्तिस्तु पुंसि स्यान्नापितान्तावसा-
यिनोः' इति विश्वः (मेदिनी) ॥ (३) ॥*॥ न पियति स्म । 'पि
गतौ' (जु० प० अ०) । 'गल्यर्था-' (३१४१७२) इति क्तः ।
न—अपितः । निषेधार्थकेन नशब्देन 'सुप्पुपा' (२११४)
इति समासः । यद्वा नापनम् । 'आपू व्याप्तौ' (स्वा० प०
अ०) । घञ् (३३११८) । नापो जातोऽस्य । 'तदस्य संजा-
तम्' (५१२३६) इतीतच् ॥ (४) ॥*॥ नखानामन्तमवसा-
तुं शीलमस्य । 'षोऽन्तकर्मणि' (दि० प० अ०) । 'वै क्षये'
(भ्वा० प० अ०) वा । 'सुपि-' (३१२१७८) इति णिनिः ।
'आतो युक्-' (७३३३३) । ('अन्तावसायी श्वपचे मुनि-
भेदे च नापिते' इति मेदिनी) ॥ (५) ॥*॥ पञ्च 'नापि-
तस्य' ॥

निर्णेजकः स्याद्रजकः

नीति ॥ निर्णेनेक्ति । 'णिजिर् शुद्धौ' (जु० उ० से०) ण्वल् (३१११३३) । 'उपसर्गादसमासे-' (८१४१४) इति पात्वम् ॥ (१) ॥*॥ रजति । 'रज्ज रागे' (भ्वा० उ० अ०) । न् (उ० २१३२) ॥ (२) ॥*॥ द्वे 'रजकस्य' ॥

शौण्डिको मण्डहारकः ॥ १० ॥

शाविति ॥ ('शुण्डा पातगृहे मता । अम्बुहस्तिनीवे-
श्याहस्तिहस्तसुरासु च' इति मेदिनी) । शुण्डा सुरा पण्यम-
स्य । 'तदस्य पण्यम्' (४१४५१) इति ठक् ॥ (१) ॥*॥
मण्डं सुराग्रसं हरति । 'कर्मण्यण्' (३१२११) । स्वार्थे कन्
(ज्ञापि० ५१४५) ॥ (२) ॥*॥ द्वे 'शौण्डिकस्य' ॥

जावालः स्यादजाजीवः

जेति ॥ जवमलति, आलाति वा । 'अल भूषणादौ'
(भ्वा० प० से०) । अण् (३१२११) । कः (वा० ३१२५)
वा । जवालोऽजः । तस्यायम् ॥ (१) ॥*॥ अजा आजीवो
जीविकास्य ॥ (२) ॥*॥ द्वे 'अजाजीवनस्य' ॥

देवाजीवी तु देवलः ।

देवेति ॥ देवैराजीवितुं शीलमस्य । 'सुव्यजातौ-' (३
२१७८) इति णिनिः ॥*॥ (देवाजीवः, इति) अदन्तपाठे
देव आजीवोऽस्य ॥ (१) ॥*॥ देवान् जीविकार्थे लाति । कः
(३१२३) । देवं लक्षणया तत्त्वं लाति वा ॥ (२) ॥*॥ द्वे
'देवपूजोपजीविनः' ॥

स्यान्माया शाम्बरी

स्येति ॥ विश्वं माति यस्याम्, सिमीते, वा । 'मा माने'
(अ० प० अ०) । 'माड् माने' (जु० आ० अ०) वा ।
'माच्छासतिभ्यो यः' (उ० ४१०९) । मां याति वा ।
'आतोऽनुप-' (३१२३) इति कः । 'माया स्याच्छाम्बरी-
बुद्धोर्मायः पीताम्बरेऽसुरे' (इति मेदिनी) ॥ (१) ॥*॥
शम्बराख्यदैत्यस्येदम् । 'तस्येदम्' (४३१२०) इत्यण् ॥
(२) ॥*॥ द्वे 'इन्द्रजालादिमायायाः' ॥

मायाकारस्तु प्रातिहारिकः ॥११॥

मेति ॥ मायां करोति । अण् (३१२११) ॥ (१) ॥*॥
प्रतिहरणम् । 'ह्वञ्' (भ्वा० उ० अ०) भावे घञ् (३३१८) ।
प्रतिहारो व्याजः प्रयोजनमस्य 'प्रयोजनम्' (५१११०९)
इति ठक् ॥ (२) ॥*॥ द्वे 'इन्द्रजालिकस्य' ॥

**शालालिनस्तु शैलूषा जायाजीवाः कृशाश्विनः ।
भरता इत्यपि नटाः**

शाथिति ॥ शिलादिना प्रोक्तं नटसूत्रमधीयते । 'पारा-
शर्यशिलालिभ्याम्-' (४३१११) इति णिनिः ॥ (१) ॥*॥
शिल्लस्य ऋषेरपत्यम् । अण् (४११११४) । 'नटे बिल्वे च

शैलूषः' इति तालव्यादिमूर्धन्यान्तेषु रभसः ॥ (२) ॥*॥
जायया जीवन्ति । 'जीव प्राणधारणे' (भ्वा० प० से०) ।
'इगुपध-' (३१११३५) इति कः ॥ (३) ॥*॥ कृशाश्वेन
प्रोक्तं नटसूत्रमधीयते । 'कर्मन्दकृशाश्वदिनिः' (४१४१११)
॥ (४) ॥*॥ भरतस्य मुनेः शिष्याः । अण् (४३१२०) ।
संज्ञापूर्वकत्वाच्च वृद्धिः । यद्वा विभक्तिं स्वाङ्गम् । 'डु भृञ्'
(जु० उ० अ०) । 'भृमृहशि-' (उ० ३११११) इत्यतच् ।—
विदाद्यजो (४१११०४) वा । 'यञ्चोश्च' (२१४६४) इति
लुकि भरतः—इति मुकुटः । तत्र । अबहुवचने वृद्धिप्रस-
ङ्गात् । पूर्वव्याख्याविरोधाच्च ॥ (५) ॥*॥ नटति । 'नट
वृत्तौ' (भ्वा० प० से०) । अच् (३१११३४) ॥ (६) ॥*॥
'रङ्गावतारी शैलूषो नटो भरतभारतौ' इति वाचस्पतिः ॥
॥*॥ षट् 'नटानाम्' ॥

चारणास्तु कुशीलवाः ॥ १२ ॥

चेति ॥ चारयन्ति क्रीर्तिम् । 'चर गतौ' (भ्वा० प० से०) ।
णिजन्तः । नन्धादिल्युः (३१११३४) (१) ॥*॥ कुत्सितं
शीलमस्त्येषाम् । 'कुगति-' (२१२१८) इति समासः । 'अ-
न्यत्रापि दृश्यते' (वा० ५१२१०९) इति वा । कुशीलं वान्ति
वा । 'वा गत्यादौ' (अ० प० अ०) । कः (३१२३) ॥ (२)
॥*॥ द्वे 'बन्दिद्विशेषस्य' ॥

मार्दङ्गिका मौरजिकाः

मेति ॥ मृदङ्गो लक्षणया तद्वादनं शिल्पभेषाम् । 'शिल्प-
म्' (४१४५५) इति ठक् ॥ (१) ॥*॥ मुरजः शिल्पभेषाम् ।
ठक् (४१४५५) ॥ (२) ॥*॥ द्वे 'मृदङ्गवादनशीलस्य' ॥

पाणिवादास्तु पाणिघाः ।

पेति ॥ पाणिं वादयन्ति । 'वदेः' (भ्वा० प० से०) ।
ण्यन्तादण् (३१२११) ॥ (१) ॥*॥ पाणिं घ्नन्ति । 'पाणिघ-
ताडघौ शिल्पिनि' (३१२५५) इति साधुः ॥ (२) ॥*॥ द्वे
'करतालिकावादनशीलस्य' ॥

वेणुध्माः स्युर्वैणविकाः

वयिति ॥ वेणुं धमन्ति । 'ध्मा शब्दादौ' (भ्वा० प०
से०) । 'आतोऽनुप-' (३१२३) इति कः ॥ (१) ॥*॥ वे-
णोर्विकारः । 'ओरञ्' (४३१२९) । वैणवं शिल्पमस्य । ठक्
(४१४५५) ॥ (२) ॥*॥ द्वे 'वेणुवादनशीलस्य' ॥

वीणावादास्तु वैणिकाः ॥१३॥

वीति ॥ वीणां वादयन्ति ॥ (१) ॥*॥ वीणा शिल्पमे-
षाम् ॥ (२) ॥*॥ द्वे 'वीणावादनशीलस्य' ॥

जीवान्तकः शाकुनिकः

जीति ॥ जीवानामन्तकः ॥ (१) ॥*॥ शकुनान् हन्ति ।
'पक्षिमत्स्य-' (४१४३५) इति ठक् ॥ (२) ॥*॥ द्वे 'पक्षि-
णां हन्तरि' ॥

द्वौ वागुरिकजालिकौ ।

द्वाविति ॥ वागुरया (१) जालेन (२) च चरति । 'चरति' (४।४।८) इति ठक् ॥ (२) ॥*॥ द्वे 'जालेन मृगान्वधतः' ॥

वैतंसिकः कौटिकश्च मांसिकश्च समं त्रयम् ॥ १४ ॥

वायिति ॥ वीतंसेन मृगपक्ष्यादिवन्धनोपायेन चरति ॥ (१) ॥*॥ कूटेन मृगादिवन्धनयन्त्रेण चरति ॥ (२) ॥*॥ मांसं पण्यमस्य । 'तदस्य पण्यम्' (४।४।५१) इति ठक् ॥ (३) ॥*॥ त्रीणि 'मांसविक्रयजीविनः' ॥

भृतको भृतिभुक्कर्मकरो वैतनिकोऽपि सः ।

भ्रिति ॥ भ्रियते स्म । 'भृञ् भरणे' (भ्वा० उ० अ०) । क्तः (३।२।१०२) । स्वार्थे कन् (ज्ञापि० ५।४।५) । यद्वा भृतिं करोति । 'तत्करोति-' (३।१।२६) इति णिजन्तात्कुन् (उ० २।३२) ॥ (१) ॥*॥ भृतिं वेतनं भुङ्क्ते । क्तिप् (३।२।७६) ॥ (२) ॥*॥ कर्म करोति । 'कर्मणि भृतौ' (३।२।२२) इति टः ॥ (३) ॥*॥ वेतनेन जीवति । 'वेतनादिभ्यो जीवति' (४।४।१२) इति ठक् ॥ (४) ॥*॥ चत्वारि 'वेतनोपजीविनः' ॥

वार्तावहो वैवधिकः

वेति ॥ वार्ताया वहः ॥ (१) ॥*॥ विवधं वीवधं वा वहति । 'विभाषा विवधात्' (वा० ४।४।१७) इति ठक् । पक्षे ठक् ॥ (२) ॥*॥ द्वे 'वार्ताया वाहकस्य' 'कवडिया' इति ख्यातस्य ॥

भारवाहस्तु भारिकः ॥ १५ ॥

भेति ॥ भारं वहति । अन् (३।२।१) ॥ (१) ॥*॥ भारोऽस्ति वाह्यत्वेनास्य । 'अतः-' (५।२।११५) इति ठक् ॥ (२) ॥*॥ द्वे 'भारवाहकस्य' ॥

विचर्णः पामरो नीचः प्राकृतश्च पृथग्जनः ।

निहीनोऽपसदो जालमः क्षुल्लकश्चेतरश्च सः ॥ १६ ॥

वीति ॥ विगतो वर्णो यस्य यस्माद्वा । 'वर्णो द्विजादौ शुक्लादौ स्तुतौ रूपयशोऽक्षरे' इति विश्वः ॥ (१) ॥*॥ पामरानं राति । कः (३।२।३) । यद्वा पा धर्मः भ्रियते येन । 'मृड्' (उ० प० अ०) । 'पुंसि-' (३।३।११८) इति घः ॥ (२) ॥*॥ निष्कृष्टार्थी लक्ष्मीं चिनोति । 'चिञ्' (स्वा० उ० अ०) । 'अन्येभ्योऽपि दृश्यते' (वा० ३।२।१०१) इति ङः ॥ (३) ॥*॥ प्रकृतौ भवः । अण् (४।३।५३) । यद्वा प्रकृष्टमकृतमकार्यमस्य ॥ (४) ॥*॥ सज्जनेभ्यः पृथग्भूतो जनः । शाकपार्थिवादिः (वा० २।१।७८) ॥ (५) ॥*॥ निश्चयेन हीनः । 'कुमति-' (२।२।१८) इति समासः ॥ (६) ॥*॥ अपकृष्टमपकृष्टे वा सीदति । 'षट् विशरणादौ' (भ्वा० प० अ०) । अच् (३।१।१३४) ॥ (७) ॥*॥ जालयति । 'जल आच्छादने' (उ० प० से०) । जालं करोति । बाहुलकान्मः । 'नेड् वक्षि कृति' (७।२।८) । 'जालमस्तु पामरे । असमीक्ष्यका-

रिणि च' इति हैमः ॥ (८) ॥*॥ क्षुधं लाति । कः (३।२।३) स्वार्थे कन् (उ० २।३२) वा । यद्वा क्षुण्ति, क्षुद्यते वा 'क्षुद क्षोदे' (ह० उ० अ०) । 'स्फायितञ्चि-' (उ० २।१३) इति रक् । कपिलिकादिः (८।२।१८) । यद्वा क्षुदा लक्यते । 'लक आस्वादने' () । 'पुंसि-' (३।३।११८) इति घः ॥*॥ कवर्गद्वितीयादिरपि । 'खुल्लकत्रिषु नीचेऽल्पे' इति रभसात् । खदनम् । 'खद हिंसायाम्' (भ्वा० प० से०) । संपदादिः (वा० ३।३।१०८) । पृषोदरादिः (६।३।१०९) । खुदं लाति । कुन् (उ० २।३२) ॥ (९) ॥*॥ इना कामेन तीर्यते । 'तृ' (भ्वा० प० से०) । 'ऋदोरप्' (३।३।५७) । इतं गमनं करोति वा । 'तत्करोति-' (वा० ३।१।२६) इति णिच् । यद्वा इत्तेन ज्ञानेन क्षीते । 'प्रातिपदिकाद्वात्थर्थे' (उ० सू०) इति णिच् । बाहुलकादरः । यद्वा 'इ' इत्यव्ययमपकर्षे । 'द्विवचन-' (५।३।५७) इति तरप् । द्रव्यप्रकर्षत्वाच्चासुः ॥ (१०) ॥*॥ दश 'नीचस्य' ॥

भृत्ये दासेयदासेरदासगोप्यकचेतकाः ।

नियोज्यकिंकरप्रैष्यभुजिष्यपरिचारकाः ॥ १७ ॥

भ्रिति ॥ भ्रियते । 'भृञ् भरणे' (भ्वा० उ० अ०) । 'भृञोऽसंज्ञायाम्' (३।१।११२) इति क्यप् । 'भृत्यः दासे भृतौ भृत्या' इति विश्वः ॥ (१) ॥*॥ दास्या अपत्यम् । 'द्यचः' (४।१।१२१) इति ठक् ॥ (२) ॥*॥ 'क्षुदाभ्यो' वा' (४।१।१३१) इति ङक् च ॥ (३) ॥*॥ दंसयति दंस्यते वा । 'दसि दीप्तौ' (उ० प० से०) । 'दंसेष्टनौ न आ च' (उ० ५।१०) । यद्वा दास्यते । 'दास्य दाने' (भ्वा० उ० से०) । घञ् (३।३।१८) ॥*॥ (दाश, इति) तालव्यान्तपक्षे 'दंशेश्च' (उ० ५।११) ॥ (४) ॥*॥ गुण्यते । 'गुपूरक्षणे' (भ्वा० प० से०) । ण्यत् (३।१।१२४) । स्वार्थे कन् (ज्ञापि० ५।४।५) गोप्यं कायति वा । 'के शब्दे' (भ्वा० प० अ०) । 'आतोऽनुप-' (३।२।३) इति कः ॥ (५) ॥*॥ चेत्यते । 'चिट परप्रेष्ये' (भ्वा० प० से०) । कृवादिभ्यो लुन् (उ० ५।३।५) ॥ (६) ॥*॥ नियुज्यते । 'युजिर् योगे' (ह० उ० अ०) । ण्यत् (३।१।१२४) । 'प्रयोज्यनियोज्यौ शक्यार्थे' (७।३।६८) इति साधुः ॥ (७) ॥*॥ 'किंचित्' कुत्सितं वा करोति । 'दिवाविभा-' (३।२।२१) इत्यत्र 'कियत्तद्बहुषु' इति (वार्तिकेन) अच् ॥ (८) ॥*॥ प्रेष्यते । 'इष गतौ' (दि० प० से०) आभीक्ष्ये (क्रया० प० से०) वा । ण्यत् (३।१।१२४) । 'प्रादूहो-' (वा० ६।१।८९) इति वृद्धिः ॥ (९) ॥*॥ भुङ्क्ते स्वाम्युच्छिष्टम् । भुज्यते वा । 'रुचिभुजिभ्यां किष्यन्' (उ० ४।१।७९) ॥ (१०) ॥*॥ परिचरति । 'चर गत्यादौ' (भ्वा० प० से०) । ण्यल् (३।१।१३३) ॥ (११) ॥*॥ एकादश 'दासस्य' ॥

पराचितपरिस्कन्दपरजातपरैधिताः ।

पेति ॥ परेणाचितः । 'चिञ् चयने' (स्वा० उ० अ०) ।

क्तः (३।२।१०२) ॥ (१) ॥*॥ परिस्कन्दति । 'स्कन्दिद् ग-
स्यादौ' (भ्वा० प० अ०) । पचायच् (३।१।१३४) । 'परेश्व'
(८।३।७४) इति वा षत्वम् ॥ (२) ॥*॥ परस्माज्जातः । परपो-
षित्वात् ॥*॥ 'पराजितः' इति पाठे परैराजीयते स्म । 'जि
अभिभवे' (भ्वा० प० अ०) । क्तः (३।२।१०२) । यद्वा
परेषामाजः क्षेपणं जातोऽस्य । तारकादिः (५।२।३६) ॥
(३) ॥*॥ परैरेधितः संवर्धितः ॥ (४) ॥*॥ चत्वारि 'औ-
दासीन्धेन परपोषितस्य' ॥

मन्दस्तुन्दपरिमृज आलस्यः शीतकोऽलसोऽनुष्णः ॥

मेति ॥ मन्दते खपिति । 'मदि स्तुत्यादौ' (भ्वा० आ०
से०) । अच् (३।१।१३४) । 'मन्दोऽतीक्षणे च मूर्खे च स्वैरे
चाभाग्ययोगिणोः । अल्पे च त्रिषु पुंसि स्याद्धस्तिजाल्यन्तरे
शनौ' इति विश्वः (मेदिनी) ॥ (१) ॥*॥ तुन्दमुदरं परि-
मार्ष्टि । 'मृज् शुद्धौ' (अ० प० से०) । 'तुन्दशोकयोः-'
(३।२।५) इति क्तः ॥ (२) ॥*॥ न लसति । 'लस श्लेषणे'
(भ्वा० प० से०) । अच् (३।१।१३४) ॥ (५) ॥*॥ स्वार्थे
ष्यच् (घा० ५।१।१२४) ॥ (३) ॥*॥ शीतं करोति । 'शी-
तोष्णाभ्यां कारिणि' (५।२।७२) इति कन् ॥ (४) ॥*॥
'उष्णो ग्रीष्मे पुमान्दक्षाशीतयोरन्यलिङ्गकः' (इति मेदिनी) ।
उष्णो दक्षः । उष्णादन्यः ॥ (६) ॥*॥ षट् 'अलसस्य' ॥

दक्षे तु चतुरपेशलपटवः सूत्थान उष्णश्च ।

देति ॥ दक्षते । 'दक्ष वृद्धौ शीघ्रार्थे च' (भ्वा० आ०
से०) अच् (३।१।१३४) । 'दक्षः प्रजापतौ रुद्रवृषभे कुकुटे
पटौ । इमे दक्षा तु मेदिन्याम्' इति विश्वः (मेदिनी) ॥ (१)
॥*॥ चतति, चत्यते वा । 'चते याचने' (भ्वा० उ० से०) ।
'मन्दिवाक्षिमथिचतिचक्काट्टिभ्य उरच् ।' (उ० १।३८) ॥
(२) ॥*॥ पेशनम् । 'पिश समाधौ' (तु० प० से०) । घञ्
(३।३।१८) । पेशं लाति । क्तः (३।२।३) । पेशोऽस्यास्ति ।
सिध्मादित्वात् (५।२।९७) लञ् वा ॥ (३) ॥*॥ पाटयति ।
णिजन्तः । 'फलिपाटि-' (उ० १।१८) इति साधुः । 'पटु-
दक्षे च नीरोगे चतुरेऽप्यभिधेयवत् । पटोले तु पुमान्ङ्क्षि
छत्रालवणयोरपि' (इति मेदिनी) ॥ (४) ॥*॥ सुष्ठु उत्थान-
मुद्योगोऽस्य ॥ (५) ॥*॥ उष्णत्वं शीघ्रकारित्वमस्यास्ति ।
अर्शायायच् (५।२।१२७) । 'उष्णो ग्रीष्मे पुमान्दक्षाशीतयो-
रन्यलिङ्गकः' (इति मेदिनी) ॥ (६) ॥*॥ षट् 'दक्षस्य' ॥

चण्डालप्लवमातङ्गदिवाकीर्तिजनंगमाः ॥ १९ ॥

निषादश्वपचावन्तेवासिचाण्डालपुक्रसाः ।

चेति ॥ चण्डते । 'चडि क्रोपे' (भ्वा० आ० से०) ।
'पतिचण्डिभ्यामालञ्' (उ० १।११७) ॥ (१) ॥*॥ ह-
वते । 'हुङ् गतौ' (भ्वा० आ० अ०) । अच् (३।१
१३४) 'प्लवः लक्षे ह्यौ कपौ । शब्दे कारण्डवे म्लेच्छजातौ

मेककमेलयोः । क्रमनिग्रमहीभागे कुलके जलवायसे । जला-
न्तरे प्लवः गन्धतृणे मुस्तकसिद्यपि' इति हैमः । 'प्लवः स्या-
त्प्लवने भेले मेकेऽवौ श्वपचे कपौ । जलकाके च कुलके प्रवणे
पर्कटीदुभे । कारण्डवाख्यविहमे शब्दे प्रतिगतौ पुमान्) ।
कैवर्तामुस्तके गन्धतृणेऽपि स्यान्नपुंसकम्' (इति मेदिनी) ॥
(२) ॥*॥ मतङ्गस्यापत्यम् । शिवादिखात् (४।१।११३)
अण् । मतङ्गस्यायम्, वा । 'तस्येदम्' (४।३।१२०) इत्यण्
॥ (३) ॥*॥ दिवा कीर्तिरस्य ।—दिवा अकीर्तिरस्य—इति
मुकुटः ॥ (४) ॥*॥ अधार्मिकाजनान् गच्छति, जनेभ्यो
गच्छति, वा । 'गमश्च' (३।२।४७) इति खच् ॥ (५) ॥*॥
निषीदति पापमस्मिन् । 'षट् विशरणादौ' (भ्वा० प० से०) ।
'हलश्च' (३।३।१२१) इति घञ् । 'निषादः खरभेदेऽपि च-
ण्डाले धीवरान्तरे' (इति मेदिनी) ॥ (६) ॥*॥ श्वानं पचति ।
अच् (३।१।१३४) ॥*॥ न्यङ्कादित्वात् (ग० ७।३।५३)
कुत्वे 'श्वपाकः' अपि ॥ (७) ॥*॥ ग्रामादेरन्ते वसति ।
'सुप्यजातौ-' (३।२।७८) इति णितिः । 'शयवास-' (६।३।
१८) इत्यलुक् ॥ (८) ॥*॥ स्वार्थे अञ् (५।३।११७) । 'चा-
ण्डालः' अपि ।—प्रज्ञाद्यणि चाण्डालः—इत्येके । तत्र ।
'कुलालवहडकर्मारनिषादचण्डालमित्रामित्रेभ्यश्छन्दसि' (५।
४।३६ सूत्रे) इति वार्तिकेन छन्दस्यणविधानाल्लोके तदभावात्
॥ (९) ॥*॥ पुत्र कुटिसतं पुण्यं वा (३।१।१३४) । मूलवि-
भुजादिकः (वा० ३।२।५) वा । पृषोदरादिः (६।३।१०९)
॥*॥ 'पुष्कसी कालिकानीत्योः' 'पुष्कसः श्वपचेऽधमे' इति
(विश्वे) दर्शनात्पुष्कसोऽपि ॥*॥ (हैमे तु 'वुकसी—वुक-
स'—शब्दावुपलभ्येते) ॥ (१०) ॥*॥ दश 'चाण्डा-
लस्य' ॥

भेदाः किरातशवरपुलिन्दा म्लेच्छजातयः ॥ २० ॥

भयिति ॥ किराताद्यन्नयो म्लेच्छजातयश्चण्डालभेदाः ।
यन्तु—म्लेच्छशब्दाच्याः—इति मुकुटः । तत्र । जातिपद-
वैयर्थ्यप्रसङ्गात् । 'म्लेच्छाः' इत्येव वक्तुं युक्तत्वात् ॥*॥
किरति । 'कृ विक्षेपे' (तु० प० से०) । 'इगुपध-' (३।१।
१३५) इति क्तः । अतति । 'अत सातत्यगमने' (भ्वा० प०
से०) । अच् (३।१।१३४) । किरश्चासावदश्च । 'किरातो
म्लेच्छभेदे स्याद्भूनिम्बेऽल्पतनावपि । स्त्रियां चामरवाहिन्यां

१—यद्यपि 'कर्मण्यण्' (३।२।१) सूत्रभाष्ये 'अनुपपदस्याव-
काशः । पचतीति पचः । कर्मोपपदस्यावकाशः । कुम्भकारः ।
इहोभयं प्राप्नोति । ओदनपाचः कर्मोपपदो भवति विप्रतिषेधेन'
इत्युक्तम् । तथापि पचादिगणे 'श्वपच' इति प्रतिपदोक्तोपादानादणं
वाधित्वाजेव भवति ॥ २—अस्य तु बहुत्वे 'चण्डालाः' इत्येव
रूपम् । 'चाण्डालाः' इति रूपे तु 'तस्येदम्' (४।३।१२०) इत्या-
द्यगू बोध्यः । छान्दसा अपि कन्विल्लोके 'सन्धिः' इत्यादय इव
प्रयुज्यन्ते इति वा बोध्यम् ॥

कुट्टनीदुर्गयोरपि' (इति मेदिनी) ॥ (१) ॥*॥ शवति । 'शव गतौ' (भ्वा० प० से०) । बाहुलकादरः । शवं राति वा । कः (३१२१३) । 'शवरो म्लेच्छभेदे च पानीये शंकरेऽपि च' इति विश्वः (मेदिनी) ॥ (१) ॥*॥ पोलति 'पुल महत्त्वे' (भ्वा० प० से०) । 'कुणिपुलिभ्यां किन्दच्' (उ० ४१८५) इति मुकुटः । 'पुलिन्दः कथ्यते म्लेच्छे पुलिन्देऽपि निगद्यते' इति तारपालः । 'पुलिन्दः पञ्चशवरः' इति रत्नकोषः ॥ (१) ॥*॥ म्लेच्छति । 'म्लेच्छ अव्यक्ते शब्दे' (भ्वा० प० से०) अच् (३१११३४) म्लेच्छानां जातयोऽवान्तरभेदाः । 'गोमांसभक्षको यस्तु लोकबाह्यं च भाषते । सर्वाचारविहीनोऽसौ म्लेच्छ इत्यभिधीयते' । सूतसंहितायामपि । 'ब्राह्मण्यां वैश्यतो जातः क्षता भवति नामतः । अस्यामनेन चौर्येण म्लेच्छो विप्रात्प्रजायते ॥' इति ॥

व्याधो मृगवधाजीवो मृगयुर्लुब्धकोऽपि सः ।

व्येति ॥ विध्यति । 'व्यध ताडने' (दि० प० अ०) । 'श्याद्यधा-' (३१११४१) इति णः ॥ (१) ॥*॥ मृगवधेनाजीवति । 'इयुपध-' (३१११३५) इति कः ॥ (२) ॥*॥ मृगान् वधार्थं याति । 'या प्रापणे' (अ० प० अ०) । 'मृगध्वादयश्च' (उ० ११३७) इति कुः । 'मृगयुः पुंसि गोमायौ व्याधे च परमेष्ठिनि' (इति मेदिनी) ॥ (३) ॥*॥ लुभ्यते स्म । 'लुभ गार्थ्ये' (दि० प० से०) । क्तः (३१२१०२) । स्वार्थे (ज्ञापि० ५१४५) । संज्ञायाम् (५१३७५) वा कन् ॥ (४) ॥*॥ चत्वारि 'व्याधस्य' ॥

कौलेयकः सारमेयः कुकुरो मृगदंशकः ॥ २१ ॥

शुनको भषकः श्वा स्यात्

काविति ॥ कुले भवः । 'कुलकुक्षि-' (४२१९६) इति ढक् । 'कौलेयकः सारमेये कुलीने' इति हैमः (मेदिनी) ॥ (१) ॥*॥ सरमाया अपत्यम् । 'स्त्रीभ्यो ढक्' (४१११२०) ॥ (२) ॥*॥ कोकते । 'कुक आदाने' (भ्वा० आ० से०) । क्विप् (३१२१७८) । कुरति । 'कुर शब्दे' (तु० प० से०) । कः (३१११३५) । कुक् चासौ कुरश्च । 'कुकुरः सारमेये ना ग्रन्थिपर्णे नपुंसकम्' इति विश्वः (मेदिनी) ॥ (३) ॥*॥ मृगान् दशति । 'दंश दशने' (भ्वा० प० अ०) । अण् (३१२११) । कन् (ज्ञापि० ५१४५) ॥ (४) ॥*॥ शुनति । 'शुन गतौ' (तु० प० से०) कुन् (उ० २१३२) ॥ (५) ॥*॥ भषति । 'भष पैशुन्ये' (भ्वा० प० से०) कुन् (उ० २१३२) ॥ (६) ॥*॥ श्वयति । 'टु ओ श्वि गतिवृद्धोः' (भ्वा० प० से०) । 'श्वनुक्षन्-' (उ० १५९) इति साधुः ॥ (७) ॥*॥ 'कुकुरस्तु शुनि श्वानः कपिलो मण्डलः शुनः' इति वाचस्पतिः ॥*॥ सप्त 'शुनकस्य' ॥

अलर्कस्तु स योगितः ।

अलेति ॥ अलम् अकर्षते । 'अर्क स्तवने' (तु० प० से०) । अर्च्यते वा । 'अर्च पूजयाम्' (भ्वा० प० से०) ।

अमर० ४४

घञ् (३१३१९) । शकन्वादिः (वा० ६११९४) । 'अलर्को धवलाकै स्याद्योगोन्मादितकुकुरे' इति विश्वः (मेदिनी) ॥ (१) ॥*॥ योगो मत्ततोपायो जातोऽस्य । तारकादित्वात् (५१२१३६) इतच् । यद्वा योग्यन्ते स्म । 'युगि वर्जने' (भ्वा० प० से०) । ष्यन्तः । अनित्यत्वान्न गुम् । क्तः (३१२१०२) ॥*॥ एकं 'मत्तशुनः' ॥

श्वा विश्वकद्रुमृगयाकुशलः

श्वेति ॥ विश्वकं सर्वं द्रवति । 'द्रु गतौ' (भ्वा० प० अ०) । मितद्वादित्वात् (वा० ३१२१८०) डुः । यद्वा विश्वं कन्दति । 'कदि आह्वाने' (भ्वा० प० से०) । जश्वादिः (उ० ४१९०२) । 'विश्वकद्रुस्त्रिषु खले ध्वानाखेटशुनोः पुमान्' (इति मेदिनी) ॥ (१) ॥*॥ मृगयायां कुशलः ॥*॥ एकम् 'मृगयाकुशलशुनः' ॥

सरमा शुनी ॥ २२ ॥

सेति ॥ सरति । 'स्र गतौ' (भ्वा० प० अ०) । बाहुलकादमः । ('सरमा कुकुरीदेवशून्योः स्याद्राक्षसीभिदि' इति मेदिनी) ॥ (१) ॥*॥ शुनी गौरादिः (४११४१) ॥ (२) ॥*॥ द्वे 'शून्याः' ॥

विट्चरः सूकरो ग्राम्यः

वीति ॥ विषं विष्टां चरति । 'चर गत्यादौ' (भ्वा० प० से०) । अच् (३१११३४) । मूलविभुजादिकः (वा० ३१२१५) वा । विषश्चरो वा ॥ (१) ॥*॥ एकम् 'ग्राम्यसूकरस्य' ॥

वर्करस्तरुणः पशुः ।

वेति ॥ वर्कते । 'वृक आदाने' (भ्वा० आ० से०) । बाहुलकादरन् । 'वर्करः परिहासे स्याच्छाणे युवपशावपि' इति विश्वः (मेदिनी) । 'वर्करो मेषशावकः' इति रक्षितः ॥ (१) ॥*॥ एकम् 'तरुणपशुमात्रस्य' ॥

आच्छोदनं मृगव्यं स्यादाखेटो मृगया स्त्रियाम् २३

आच्छविति ॥ आच्छिद्यन्तेऽत्र । ल्युट् (३१३११७) । षष्ठोदरादिः (६३११०९) ॥ (१) ॥*॥ मृगा व्यद्यन्तेऽत्र । 'व्यय गतौ' (भ्वा० उ० से०) । 'अन्येभ्योऽपि-' (वा० ३१२१०९) इति ङः ॥ (२) ॥*॥ आखिद्यतेऽत्र । 'खिट त्रासे' (भ्वा० प० से०) । 'हलश्च' (३१३१२९) इति घञ् ॥ (३) ॥*॥ मृग्यन्तेऽत्र 'मृग अन्वेषणे' (तु० आ० से०) । 'परिचर्यापरिसर्यामृगया-' (वा० ३१३१०९) इति साधुः ॥ (४) ॥*॥ चत्वारि 'शिकार' इति ख्यातस्य ॥

दक्षिणाखुर्लुब्धयोगाहक्षिणेर्मा कुरङ्गकः ।

देति ॥ दक्षिणेऽहरस्य ॥*॥ दक्षिणे ईर्ममस्य । 'दक्षिणेर्मा लुब्धयोगे' (२१५१२६) इति साधुः ॥ (१) ॥*॥ एकम् 'दक्षिणव्रणस्य' ॥

चौरैकागारिकस्तेनदस्युतस्करमोषकाः ॥ २४ ॥

प्रतिरोधिपरास्कन्दिपाटच्चरमलिम्लुचाः ।

चाविति ॥ चोरणम् । 'चुर स्तेये' (तु० प० से०) ।

‘अ प्रत्ययात्’ (३।३।१०२) । संज्ञापूर्वकत्वाच्च गुणः । चुरा शीलमस्य । ‘छत्रादिभ्यो णः’ (४।४।६२) । ‘चौरः पाटञ्च- रेऽपि स्याच्चौरपुष्पौषधावपि’ इति विश्वः (मेदिनी) ॥ पचाद्यचि ‘चौरः’ अपि ॥ (१) ॥*॥ एकमसहायमगारं प्रयोजनमस्य । ‘ऐकागारिकट् चौरैः’ (५।१।११३) इति साधुः ॥ (२) ॥*॥ स्तेनयति । ‘स्तेन चौर्ये’ (चु० उ० से०) । पचाद्यच् (३।१। १३४) ॥ (३) ॥*॥ दस्यति । ‘दसु उपक्षये’ (दि० प० से०) । ‘—जनिमनिदसिभ्यो युः’ (उ० ३।२०) । ‘अनुनासि- कयोः’ इत्युक्त्वात्मानः (७।१।१) । ‘दस्युश्चौरै रिपौ पुंसि’ इति हैमः (मेदिनी) ॥ (४) ॥*॥ तत् करोति ‘कियत्तद्- हुषु’ (वा० ३।२।२१) इत्यच् । ‘तद्गृहतोः करपत्योः’ (ग० ६।१।१५७) इति सुट्त्वलोपौ ॥ (५) ॥*॥ सुष्णाति । ‘सुष स्तेये’ (क्वा० प० से०) । ण्वुल् (३।१।१३३) ॥ (६) ॥*॥ प्रतिरोद्धुं शीलमस्य । ‘रुधिर आवरणे’ (रु० उ० अ०) । ‘सुपि—’ (३।२।७८) इति णितिः ॥ (७) ॥*॥ परान् आ- स्कन्तुं शीलमस्य । ‘स्कन्दिर् गत्यादौ’ (भ्वा० प० अ०) । ‘सुपि—’ (३।२।७८) इति णितिः ॥ (८) ॥*॥ पाटयंश्चरति । अच् (३।१।१३४) । प्रषोदरादिः (६।३।१०९) ॥*॥ ‘चौर- जीर्णपटयोः पटञ्चरः’ इति नामानुशासनम् ॥ (९) ॥*॥ मल्यते । ‘मल धारणे’ भ्वा० आ० से० । इन् (उ० ४। ११८) । मलि धृतं म्लोचति । ‘म्लुच स्तेये’ (भ्वा० प० से०) । मूलविमुजादिकः (वा० ३।२।५) । ‘मलिम्लुचो मांसमेदे चौरज्वलनयोः पुमान्’ इति विश्वः (मेदिनी) ॥ (१०) ॥*॥ दश ‘चोरस्य’ ॥

चौरिका स्तेन्यचौर्ये च स्तेयम्

चाविति ॥ चौरस्य भावः कर्म वा । मनोज्ञादित्वात् (५।१।१३३) जुञ् ॥ (१) ॥*॥ स्तेनस्य भावः कर्म वा । ‘स्तेनाद्यञ्चलोपश्च’ (५।१।१२५) इत्यत्र ‘स्तेनात्’ इति योग- विभागात् घ्यञ् ॥ (२) ॥*॥ (यञ्चलोपौ) ॥ (४) ॥*॥ चौरस्य कर्म घ्यञ् (५।१।१२४) ॥ (३) ॥*॥ ‘स्तेयं स्तेन्यं च चौर्ये स्याच्चौरिकाचोरिके च्रियाम्’ इति वाचस्पतिः ॥*॥ चत्वारि ‘चौरकर्मणः’ ॥

लोत्रं तु तद्धनम् ॥ २५ ॥

लविति ॥ लुप्यते । ‘लुपू छेदने’ (तु० उ० से०) । झृन् (उ० ४।१।१५९) ॥*॥ ल्वः झृनि ‘लोत्रम्’ अपि । ‘लोत्रमश्रुणि चोरिते’ इति विश्वः ॥ (१) ॥*॥ तस्य चौरस्य घनम् ॥*॥ एकम् ‘स्तेयद्रव्यस्य’ ॥

वीतंसस्तूपकरणं बन्धने मृगपक्षिणाम् ।

वीति ॥ वितंस्यते । ‘तसि अलंकारे’ (चु० प० से०) । घञ् (३।३।१९) । ‘उपसर्गस्य—’ (६।३।१२२) इति दीर्घः । ‘वीतंसो बन्धनोपाये मृगाणामपि पक्षिणाम् । तेषामेव च विश्वासहेतोः प्रावरणेऽपि च’ इति विश्वः (मेदिनी) ॥ (१) ॥*॥ एकं ‘मृगादिबन्धनसाधनस्य’ ॥

उन्माथः कूटयन्त्रं स्यात्

विति ॥ उन्मथ्यतेऽनेन । ‘मथे विलोडने’ (भ्वा० प० से०) । ‘हलश्च’ (३।३।१२१) इति घञ् । ‘उन्माथः कूट- यन्त्रे स्यान्मारणे घातके पुमान्’ (इति मेदिनी) ॥ (१) ॥*॥ कूटस्वरूपं यन्त्रम् ॥ (२) ॥*॥ द्वे ‘मृगादिबन्धनयन्त्रस्य’ ॥ वागुरा मृगबन्धनी ॥ २६ ॥

वेति ॥ अवा गुरते । ‘गुरी हिंसायाम्’ (तु० प० से०) । ‘इगुपघ—’ (३।१।१३५) इति कः । ‘वष्टि भागुरि—’ इत्यकारलोपः ॥ (१) ॥*॥ मृगो बध्यतेऽनया । ‘बन्ध ब- न्धने’ (क्वा० प० अ०) । ‘करणा—’ (३।३।११७) इति ल्युट् ॥ (२) ॥*॥—वातेर्भद्रादित्वाद्गुं गुक् चागमः— इति मुकुटस्त्वपाणिनीयः ॥*॥ द्वे ‘जालविशेषस्य’ ॥

शुल्वं वराटकः स्त्री तु रज्जुस्त्रिषु वटी गुणः ।

श्विति ॥ शुल्व्यते, शुल्वयति वा । ‘शुल्व विसर्गे’ (चु० प० से०) ण्यन्तः । ‘एरच्’ (३।३।५६) । अच् (३।१।१३४) वा ‘रज्जुः शुल्वा वराटो ना’ इति रत्नकोषात्क्यपि । ‘शुल्वं तात्रे यज्ञकर्मण्याचारे जलसंनिधौ’ इति विश्वः (मेदिनी) ॥*॥ स्वामी तु—‘सुम्यं वटाकरः’—इति पठति । सु पूजितं मीयते । ‘मीङ् गत्याम्’ (दि० आ० अ०) । ‘एरच्’ (३।३।४६) । बाहुलकाद्यण् । सुमे पुष्पे साधु । ‘तत्र साधुः’ (४।४।९८) इति यत् ॥ (१) ॥*॥ वटं वेष्टनमाकरोति । पचाद्यच् (३।१।१३४) ॥ (२) ॥*॥ सृज्यते । ‘सृज विसर्गे’ (तु० उ० अ०) । ‘सृजेरसुम् च’ (उ० १।१५) चात्सलोपः ॥—सृजेः कुरसु- गागमश्च—इत्यादिमुकुटस्त्वपाणिनीयः । ‘रज्जुर्वेण्यां गुणे योषित्’ इति विश्वमेदिन्यौ ॥ (३) ॥*॥ वटति । ‘वट वेष्टने’ (भ्वा० प० से०) । अच् (३।१।१३४) । गौरादिः (४।१। ४१) । वध्यते वा । ‘खनो घ च’ (३।३।१२५) इति घः । ‘वटी त्रिषु गुणे पुंसि स्याद्यज्ञोपधकपर्दयोः’ (इति मेदिनी) ॥ (४) ॥*॥ गुण्यते । ‘गुण आमन्त्रणे’ (चु० उ० से०) अ- दन्तः । ‘एरच्’ (३।३।५६) ‘गुणो मौर्व्यामप्रधाने रूपादौ सद् इन्द्रिये । त्यागे शौर्यादिसंख्यादिसत्त्वाद्याद्यत्तिरज्जुषु । शुक्लादावपि वट्यां च’ (इति मेदिनी) ॥ (५) ॥*॥ पञ्च ‘रज्जोः’ ॥

उद्धाटनं घटीयन्त्रं सलिलोद्वाहनं प्रहेः ॥ २७ ॥

उद्धेति ॥ उद्धाव्यते, अनेन वा । ‘घट संघाते’ (भ्वा० उ० से०) ण्यन्तः । ल्युट् (३।३।११३, ११७) ॥ (१) ॥*॥ घटीनां यन्त्रम् ॥ (२) ॥*॥ प्रहेः कृपात् । सलिलमुद्वाहतेऽ- नेन ॥*॥ द्वे ‘अरट्’ इति ख्यातस्य ॥

पुंसि वेमा वापदण्डः

पुंसीति ॥ वयत्यनेन । ‘विष् तन्तुसंताने’ (भ्वा० उ० अ०) ‘वेजः सर्वत्र’ (उ० ४।१।५०) इति मनिन् ॥ (१) ॥*॥ वपनम् । ‘डुवप्’ (भ्वा० उ० अ०) । घञ् (३।३।१८) । वापस्य दण्डः ॥*॥ ‘वापदण्डः’ इति क्वचित् पाठः । तत्र

वेजो भावे घञ् । 'आतो युक्' (७।३।३३) । वायस्य दण्डः ॥
(२) ॥*॥ द्वे 'वस्त्रव्यूतिदण्डस्य' ॥

सूत्राणि नरि तन्तवः ।

स्विति ॥ सूत्र्यते । 'सूत्र वेष्टने' (उ० उ० से०) अ-
दन्तः । 'एरच्' (३।३।५६) । सीव्यते, अनेन वा । 'षिषु
तन्तुसंताने' । (दि० प० से०) । 'सि विसूच्योष्टेरु च' (उ० ४।
१६३) चात् कित् झन् प्रत्ययः । 'सूत्रं तु सूचनाकारिग्रन्थे
तन्तुव्यवस्थयोः' इति हैमः ॥ (१) ॥*॥ नरि पुंस्ति ॥*॥
तन्त्यते । 'तनु विस्तारे' (त० उ० से०) । 'सितनि-' (उ०
१।६९) इति तुन् ॥*॥ 'सूत्रतन्तुः' इति हारावल्याः संह-
तोऽपि ॥ (२) ॥*॥ द्वे 'सूत्राणाम्' ॥

वाणिव्यूतिः स्त्रियौ तुल्ये

वेति ॥ वाणनम् । 'वण शब्दे' चुरादिः । 'अच इः' (उ०
४।१३९) ॥ (१) ॥*॥ विशिष्टा ऊतिः । वेवः 'ऊतिव्यूति-'
(३।३।९७) इत्यादिना क्तिनि निपातितः ॥ (२) ॥*॥ द्वे
'वस्त्रादिवानस्य' ॥

पुस्तं लेप्यादिकर्मणि ॥ २८ ॥

प्विति ॥ पुस्त्यते । 'पुस्त आदरादौ' (उ० प० से०)
णिच् । 'एरच्' (३।३।५६) ॥ (१) ॥*॥ 'मृदा वा दारुणा
वाथ वस्त्रेणाप्यथ चर्मणा । लोहरलैः कृतं वापि पुस्तमित्यभि-
धीयते' । लेप्यमादिर्यस्य । तच्च तत्कर्म च । आदिना काष्ठ-
पुत्तलिकादि ॥*॥ एकम् 'वस्त्रादिलेप्यस्य' ॥

पञ्चालिका पुत्रिका स्याद्रस्त्रदन्तादिभिः कृता ।

पेति ॥ पञ्चभिर्वर्णैरल्यते । 'अल भूषणादौ' (भ्वा० प०
से०) । घञ् (३।३।१९) । स्वार्थे कन् (ज्ञापि० ५।४।५) ।
टाप् (४।१।४) । 'प्रत्ययस्थात्-' (७।३।४४) 'इतीत्वम्' ।
'संज्ञायाम्' (३।३।१०९) इति ण्वुल् वा । संज्ञापूर्वकत्वान्न
वृद्धिः ॥*॥ 'पञ्चालिका' इति पाठे पञ्चालदेशे भवा ।
'जनपदतदवधोश्च' (४।२।१२४) इति वुल् । आदिवृद्धिः
(७।२।११७) । 'पञ्चालिका स्त्रियां वस्त्रपुत्रिकागीतिमे-
दयोः' (इति मेदिनी) ॥ (१) ॥*॥ पुत्रीव । 'इवे-' (५।३।
९५) इति कन् । यावादित्वात् (५।४।२९) वा । 'स्यात्पु-
त्रिका पुत्तलिकादुहित्रोर्यावतूलिके । ना पुत्रे शरमे धूर्ते शैल-
वृक्षप्रमेदयोः' इति विश्वमेदिन्यौ ॥ (२) ॥*॥ आदिना काष्ठ-
मृच्छिलादिकृता ॥*॥ द्वे 'लेप्यादेः' ॥

पिटकः पेटकः पेटा मञ्जूषा

पीति ॥ पेटति । 'पिट संघाते' (भ्वा० प० से०) ।
कुन् (उ० २।३२) । 'पिटकस्त्रिषु विस्फोटे मञ्जूषायां पुनः
पुमान्' (इति मेदिनी) ॥ (१) ॥*॥ ण्वुल् (३।१।१३३) ।
'पेटकः पुस्तकादीनां मञ्जूषायां कदम्बके' इति विश्वः (मे-
दिनी) ॥ (२) ॥*॥ अच् (३।१।१३४) ॥*॥ 'पेटा' इति

मुकुटः । तत्र पिण्डते । 'पिडि संघाते' (भ्वा० आ० से०) ।
अच् (३।१।१३४) । अनिल्यत्वान्न तुम् ॥*॥ 'पीडा' इति
स्वामी । तत्र पीडयति । 'पीड अवगाहने' (उ० प० से०) ।
अच् (३।१।१३४) ॥ (३) ॥*॥ मज्जति, अत्र वा । 'दृ
मस्जो शुद्धौ' (तु० प० अ०) । 'मस्जेनुम् च' (उ० ४।७७)
इत्यूषन् । यत्तु—द्विजकारः इति मुकुटः । तत्र । 'मस्जेरन्त्या-
त्पूर्वो वा तुम्' (१।१।४७ सूत्रे) इति वार्तिकविरोधात् ॥ (४)
॥*॥ चत्वारि 'वस्त्रालङ्कारादिस्थापनमञ्जूषायाः'
'पेट्री' इति ख्यातायाः । मुकुटस्तु—आद्यद्वयम् 'झायी' इति
ख्यातायाः । अन्यद्वयं 'मञ्जूषा' इति ख्यातायाः—इत्याह ॥
अथ विहंगिका ॥ २९ ॥

भारयष्टिः

अथेति ॥ विहंगस्य प्रतिकृतिः । 'इवे प्रतिकृतौ' (५।३।
९६) इति कन् । विहायसा गच्छति वा । 'गमश्च' (३।२।
४७) इति खच् । 'विहायसो विह च' 'खच्च डिद्वाच्यः'
(वा० ३।२।३८) । यावादित्वात् (५।४।२९) कन् ॥*॥
मुकुटस्तु—'विहंगमा'—इति पठति ॥ (१) ॥*॥ भारस्य
यष्टिः ॥ (२) ॥*॥ द्वे 'शिक्षयाधारलगुडस्य' । 'का-
वडि' इति ख्यातायाः ॥

तदालम्बि शिक्षयं काचः

तेति ॥ तामालम्बितुं शीलमस्य । 'लबि अवसंसने'
(भ्वा० आ० से०) । 'सुपि-' (३।२।७८) इति णिनिः ॥ (१)
॥*॥ संसतेऽस्मात् । 'संसु अधःपतने' (भ्वा० आ० से०) ।
'संसेः शिः कुट् किञ्च' (उ० ५।१६) इति यत्, धातोः
शिरादेशो यतः कुट् ।—शक्नोति वोढुम् । अष्टयादिः
(उ० ४।१।१२) इति मुकुटस्त्वैतत्सूत्रादर्शनमूलकः । क-
च्यतेऽत्र । 'कच बन्धे' (भ्वा० आ० से०) । 'हलश्च' (३।
३।१२१) इति घञ् । 'काचः शिष्ये मणौ नेत्ररोगमेदे मृद-
न्तरे' इति विश्वमेदिन्यौ ॥ (२) ॥*॥ द्वे 'शिक्षयस्य' ॥

अथ पादुका ।

पादूहपानत्स्त्री

अथेति ॥ पद्यतेऽनया । 'पद गतौ' (दि० आ० अ०) ।
'णित्कशिपद्यतेः' (उ० १।८५) इत्यूः । स्वार्थे कन् (ज्ञापि०
५।४।५) वा ॥ (१) ॥*॥ (२) ॥*॥ पादं उपनह्यते, पाद-
मुपनह्यति वा । 'णह बन्धने' (दि० उ० अ०) । संपदादि-
त्वात् (वा० ३।३।१०८) 'क्विप् च' (३।२।७६) इति वा
क्विप् । 'नहिवृति-' (६।३।११६) इति दीर्घः ॥ (३) ॥*॥
त्रीणि 'पादत्राणस्य' ॥

सैवानुपदीना पदायता ॥ ३० ॥

सैवेति ॥ पदस्यानु । 'यस्य चायामः' (२।१।१६) इत्य-
व्ययीभावः । अनुपदं पादायामप्रमाणा बद्धा । 'अनुपद-

१—ण्वुलि वृद्धावपि धात्वकारस्य सवर्णदीर्घेण क्षत्यभावादत्रास्य
केसोपयोगो दुर्ज्ञानः ।

१—भाष्ये तु 'अन्यात्पूर्वो मस्जेभिन्-' इति पाठः । अयं तु
सिद्धान्तकौमुदीस्यः ॥

सर्वा- (५।२।९) इति खः ॥ (१) ॥*॥ एकम् 'विस्तृत-
पादत्राणस्य' ॥

नधी वर्धो वरत्रा स्यात्

नेति ॥ नह्यतेऽनया । 'णह् वन्धने' (दि० उ० अ०) ।
'दात्री-' (३।२।१८२) इति घ्र्न् ॥ (१) ॥*॥ वर्धते । 'वृधु
वर्धने' (भ्वा० आ० से०) । 'वृधित्रपिभ्यां रन्' (उ० २।
२७) । गौरादिन्वात् (४।१।४१) ङीप् ॥ (२) ॥*॥ त्रियते-
ऽनया । 'वृध् वरणे' (खा० उ० से०) । 'वृजथित्' (उ० ३।
१०७) इत्यत्रन् ॥ (३) ॥*॥ त्रीणि 'चर्ममयरज्जोः' ॥

अश्वदेस्ताडनी कशा ।

अश्वेति ॥ ताड्यतेऽनया । 'तड् आघाते' (उ० प०
से०) ष्यन्तः । ल्युट् (३।३।११७) ॥*॥ कशाति । 'कश
शब्दे' () । 'कश गतिशासनयोः' (अ० आ० से०)
वा । अनिलो जुम् । अच् (३।१।१३४) ॥ (१) ॥*॥ आ-
दिना उग्रदर्मचौरादिग्रहः ॥*॥ एकम् 'प्रतोदस्य' ॥

चाण्डालिका तु कण्डोलवीणा चण्डालवल्लकी ॥३३॥

चेति ॥ चण्डालस्येयम् । 'तस्येदम्' (४।३।१२०) इ-
त्यप् । 'टिड्ढा-' (४।१।१५) इति ङीप् । स्वार्थे कन् (ज्ञापि०
५।४।५) चण्डालेन कृता वा । 'कुलालादिभ्यो वुञ्' (४।३।
११८) 'चाण्डालिका किंनरायामुमायामोषधीभिदि'
(इति मेदिनी) ॥ (१) ॥*॥ कण्डते । 'कडि मदे' (भ्वा०
प० से०) । बाहुलकादोलच् ।—'कडिकपि-—इति मुकुट-
स्त्वपाणिनीयः । कण्डोलस्य चण्डालस्य वीणा ॥*॥ 'कटो-
लवीणा' इति पाठे तु कटति । 'कटे वर्षादौ' (भ्वा० प०
से०) । 'कपिगडि-' (उ० १।६६) इत्योलच् ॥ (२) ॥*॥
चण्डालस्य वल्लकी ॥ (३) ॥*॥ त्रीणि 'चाण्डालिकायाः'
'किंगरि' इति ख्यातायाः ॥

नाराची स्यादेपणिका

नेति ॥ खल्पो नाराचो बाणमेदः । गौरादिः (४।१।४१)
॥ (१) ॥*॥ इष्यतेऽनया 'इष गतौ' (दि० प० से०) ।
ल्युट् (३।३।११७) । कन् (ज्ञापि० ५।४।५) ॥ (२) ॥*॥ द्वे
'सुवर्णतुलायाः' ॥

शाणस्तु निकषः कषः ।

शेति ॥ शण्यते । 'शण दाने' (भ्वा० प० से०) । 'अ-
कर्तरि-' (३।३।१९) इति घ्र्न् । श्यति वा । 'शो तनूकरणे'
(दि० प० अ०) । बाहुलकाणः । 'पुंसि' स्यात्, शाणो
मासचतुष्टये । लोहादीनां च निकषे शाणी प्रावरणान्तरे'
(इति मेदिनी) ॥ (१) ॥*॥ निकषति । 'कष हिंसायाम्'

१—सिद्धान्तकौमुद्यादिषु कशेरनिदिच्छाङ्गीकाराद्यर्थमिदम् । २—
'पुंसि स्यात्' इत्यस्य स्वयमपि वेणुशब्दव्याख्यायां तच्छेषत्वेनैव
व्याख्यातत्वेनात्र लेखोऽनुचित इव भाति ॥

(भ्वा० प० से०) । अच् (३।१।१३४) ।—निकष्यतेऽत्र ।
'गोचर-' (३।३।११९) इत्यादिना घः—इति मुकुटश्चिन्त्यः ।
तत्र कषेरपाठात् । नेर्ग्रहणमुपसर्गान्तरनिवृत्त्यर्थम् । 'निकषः
शाणफलके (निकषा यातुमातरि)' इति विश्वमेदिन्यौ ॥
(२) ॥*॥ (३) ॥*॥ त्रीणि 'सुवर्णपरीक्षणपाषाणस्य' ।
खड्गादितीक्ष्णीकरणयन्त्रस्य इत्यन्ये ॥

वृश्चनः पत्रपरशुः

त्रिति ॥ वृश्च्यतेऽनेन । 'ओ व्रश्चू छेदने' (तु० प० से०)
'करणाधि-' (३।३।११७) इति ल्युट् ॥ (१) ॥*॥ पत्रमिव
परशुः ॥ (२) ॥*॥ द्वे 'सुवर्णादिच्छेदनद्रव्यस्य' ॥—
लघुकरवतस्य—इत्यन्ये ॥

एषिका तूलिका समे ॥ ३२ ॥

एषीति ॥ इष्यते । 'इष गत्यादौ' (दि० प० से०) ।
'कृञादिभ्यो वुन्' (उ० ५।३।५) ॥*॥ 'ईषिका' इति पाठे
इष्यते । ईषति वा । 'इष उञ्छे' (भ्वा० प० से०) । कुन्
(उ० २।३२) ॥ (१) ॥*॥ तूलति । 'तूल निष्कर्षे' (भ्वा०
प० से०) । कुन् (उ० २।३२) ॥ (१) ॥*॥ द्वे 'वीरणादि-
शलाकायाः' ॥

तेजसावर्तनी मूषा

तेजेति ॥ तेजसो विकारः सुवर्णादिरावर्त्यतेऽस्याम् 'वृत्तु
वर्तने' (भ्वा० आ० से०) । ष्यन्तः । अधिकरणे ल्युट् (३।३।
११७) ॥ (१) ॥*॥ मूषति । 'मूष स्तेये' (भ्वा० प० से०) ।
'इगुपध-' (३।१।१३५) इति कः ॥*॥ 'मुष स्तेये' (क्या०
प० से०) इत्यस्मात् भिदाद्यङि (३।३।१०४) ह्रस्वादिपि ह्रस्वा
मूषा मूषी गौरादिः (४।१।४१) । मूषा । 'मूषा त्वावर्तनी
मूषी' इति शब्दाणवः । यत्तु—'मुष स्तेये' (क्या० प० से०)
'गुरोश्च हलः' (३।३।१०३) इत्यकारप्रत्ययः । टापि 'अन्ये-
षामपि-' (६।१।१३७) इति दीर्घत्वे मूषा मुषा च—इति
मुकुटः । तत्र । गुरुत्वाभावात् । दीर्घस्य धातोः सत्त्वेन 'अन्ये-
षामपि-' इत्यस्यानुपयोगाच्च ॥ (२) ॥*॥ द्वे 'मूषायाः' ॥

भस्त्रा चर्मप्रसेविका ।

मेति ॥ भस्यतेऽनया । 'भस वीतौ' (जु० प० से०)
'हुयामाश्रुभसिभ्यल्लन्' (उ० ४।१।६८) । 'तितुत्र-' (७।२।
९) इति नेट् । अजादिः (४।१।४) ॥ (१) ॥*॥ चर्मणा प्र-
सीव्यते । 'षिचु तन्तुसंताने' (दि० प० से०) । 'कृञादिभ्यो
वुन्' (उ० ५।३।५) । 'संज्ञायाम्' (३।३।१०९) इति ण्वुल् वा
॥ (२) ॥*॥ द्वे 'अग्निज्वलनार्थस्य' ॥

आस्फोटनी वेधनिका

आस्फविति ॥ आस्फोव्यतेऽनया । 'स्फुट भेदने' जु-
रादिः । करणे ल्युट् (३।३।११७) ॥*॥ ललन्ती स्फोटय-
तीति 'लास्फोटनी' । पृषोदरादिः (६।३।१०९) इति मु-
कुटः ॥ (१) ॥*॥ विधयतेऽनया । 'विध विधाने' (तु० प०
से०) । ल्युट् (३।३।११७) । स्वार्थे कन् (ज्ञापि० ५।४।५)

‘वेधनी तु लास्फोटन्यां स्फोटनी वृषदंशिका’ इति वाचस्पतिः ॥ (२) ॥*॥ द्वे ‘मुक्तादिवेधिन्याः’ ॥

कृपाणी कर्तरी समे ॥ ३३ ॥

क्रिति ॥ कृपामणति । ‘अण शब्दे’ (भ्वा० प० से०) । अण् (३।२।१) । ङीप् (४।१।१५) ॥ (१) ॥*॥ कृततति । ‘कृती छन्दे’ (तु० प० से०) । बाहुलकादरः । यद्वा कर्त-
नम् । घल् (३।३।१८) । कर्त राति । ‘रा दाने’ (अ० प० अ०) । ‘आतोऽनुप-’ (३।२।३) इति कः । गौरादिः (४।१। ४१) ॥ (२) ॥*॥ द्वे ‘कर्तरीयाः’ ॥

वृक्षादनी वृक्षभेदी

त्रिति ॥ वृक्षमत्ति । ‘अद् भक्षणे’ (अ० प० अ०) । ‘कृत्वल्युटः-’ (३।३।११३) इति ल्युट् ॥ (१) ॥*॥ वृक्षं भेतुं शीलमस्य । ‘भिदिर् विदारणे’ (ह० उ० अ०) ‘सुपि-’ (३।२।७८) इति णिनिः ॥ (२) ॥*॥ द्वे ‘काष्ठतनूकरण-
साधनस्य’ ॥

टङ्कः पाषाणदारणः ।

टैति ॥ टङ्कयति । ‘टकि बन्धने’ चुरादिः । अच् (३।१। १३४) । ‘टम्’ इति शब्दं कायति वा । ‘कै शब्दे’ (भ्वा० प० अ०) । ‘आतोऽनुप-’ (३।२।३) इति कः । ‘सुपि-’ (३।२।४) इति वा ॥ (१) ॥*॥ पाषाणो दार्यतेऽनेन । ‘दृ विदारणे’ (भ्वा० प० से०) । ण्यन्तः ल्युट् (३।३।११७) ॥ (२) ॥*॥ द्वे ‘पाषाणदारणार्थस्य घनभेदस्य’ ॥

क्रकचोऽस्त्री करपत्रम्

क्रेति ॥ ‘क्र’ इति कचति ‘कच शब्दे’ (भ्वा० आ० से०) अच् (३।१।१३४) । ‘क्रकचः करपत्रेऽस्त्री प्रन्थिलाख्य-
तरौ पुमान्’ इति मेदिनी ॥ (१) ॥*॥ करेण कराद्वा पतति । ‘पत्ल पतने’ (भ्वा० प० से०) । झ्न् (उ० ४। १५९) ॥ (२) ॥*॥ द्वे ‘काष्ठादिविदारणार्थस्य शस्त्रस्य’
‘करोत’ इति ख्यातस्य ॥

आरा चर्मप्रमेदिका ॥ ३४ ॥

आरेति ॥ आ इयति, ऋच्छति वा । ‘ऋ गतौ’ (जु०, भ्वा० प० अ०) । अच् (३।१।१३४) । आर्यते वा । भि-
दादौ (३।३।१०४) ‘आरा शस्त्रायम्’ इति पाठात् साधुः ।
‘आरा चर्मप्रमेदिन्यां पुंसि भौमशनैश्चरे’ इति मेदिनी ॥ (१) ॥*॥ चर्मणः प्रमेदिका ॥ (२) ॥*॥ द्वे ‘चर्मखण्ड-
नार्थस्य शस्त्रभेदस्य’ ॥

सूर्मा स्थूणायःप्रतिमा

स्विति ॥ शोभना ऊर्मिः बहुव्रीहिर्वा । ‘सर्वतोऽक्लिन्न-
र्थात्-’ (ग० ४।१।४५) इति गौरादित्वात् (४।१।४१) वा ङीप् ।—‘ग्रीष्मजालमशूर्म-’ इति मप्रत्यये शूरादेशे च—
इति मुकुटस्वपाणिनीयः ।—‘शूर्मी तालव्यादिः’—इत्यप्य-
युक्तम् ‘सूर्य्यं शुषिरामिव’ इति श्रुतिविरोधात् ॥ (१) ॥*॥

तिष्ठति । ‘घ्रा गतिनिवृत्तौ’ (स्वा० प० अ०) । ‘रालासाह्वा-
स्थूणा-’ (उ० ३।१।५) इति साधुः । ‘स्थूणाः सूर्या स्तम्भे
रुगन्तरे’ इति हैमः ॥ (२) ॥*॥ अयसः प्रतिमा ॥ (३)
॥*॥ त्रीणि ‘लोहप्रतिमायाः’ ॥

शिल्पं कर्म कलादिकम् ।

शीति ॥ शील्यते । ‘शील समाधौ’ (भ्वा० प० से०) । शल्यते वा । ‘शल गतौ’ (भ्वा० प० से०) । ‘खष्पशिल्प-’
(उ० ३।२।८) इति साधुः । ‘शिल्पं सुवे क्रियादिके’ इति विश्वः (हैमः) ॥ (१) ॥*॥ कला नृत्यगीतादिरूपा चतुःषष्टि-
भेदभिन्ना । आदिना सुवर्णकारादिकर्मग्रहः ॥*॥ एकम् ‘क-
लाकौशल्यादिकर्मणः’ ॥

प्रतिमानं प्रतिबिम्बं प्रतिमा प्रतियातना प्रति-
च्छाया ॥ ३५ ॥

प्रतिकृतिरर्चा पुंसि प्रतिनिधिः

प्रेति ॥ प्रतिकृत्य मीयतेऽनेन । ‘माड् माने’ (अ० आ० अ०) । ल्युट् (३।३।११७) ॥ (१) ॥*॥ प्रतिकृतिर्बिम्बं यस्य । ‘कुगति-’ (२।२।१८) इति समासः ॥ (२) ॥*॥ प्रतिमीयतेऽनया । ‘आतश्चोपसर्गे’ (३।३।१०६) । इत्यद् ।
‘प्रतिमा गजदन्तस्य बन्धे चानुकृतावपि’ इति मेदिनी ॥ (३) ॥*॥ प्रतियात्यतेऽनया । ‘यत् निकारोपस्कारयोः’
(चुरादिः) ‘ण्यासथन्थः-’ (३।३।१०७) इति युच् ॥ (४) ॥*॥ प्रकृष्टा छाया ॥ (५) ॥*॥ प्रकृष्टा कृतिः । प्रतिनिधेः कृतिर्या ॥ (६) ॥*॥ अर्च्यते । ‘अर्च पूजायाम्’ (भ्वा० प० से०) । ‘गुरोश्च हलः’ (३।३।१०३) इत्य् ॥ (७) ॥*॥ प्रतिनिधीयते सदशीक्रियते । ‘डुधाव्’ (जु० उ० अ०) । ‘उपसर्गे षोः किः’ (३।३।९२) ॥ (८) ॥*॥ अष्टौ ‘प्रतिमायाः’ ॥

उपमोपमानं स्यात् ।

उपेति ॥ उपमातेर्भावेऽद् (३।३।१०६) ॥ (१) ॥*॥ ल्युट् (३।३।११५) । करणे (३।३।११७) वा ॥ (२) ॥*॥ द्वे करणे भावे च । येनोपमीयते, या चोपमितिः, तयोरेते नास्ती । केचित्तु—पूर्वान्विते—इत्याहुः ॥

वाच्यलिङ्गाः समस्तुल्यः सदृक्षः सदृशः सदृक् ३६
साधारणः समानश्च

वेति ॥ समति । ‘सम वैकृत्ये’ (भ्वा० प० से०) अच् (३।१।१३४) ॥ (१) ॥*॥ तुलया संमितः । ‘नौवयो-’ (४।४।९१) इति यत् ॥ (२) ॥*॥ समान इव पश्यति । ‘स्यदादिषु-’ (३।२।६०) इति कञ्चिन्नौ वैसख । ‘दृग्दृश-
वतुषु’ (६।३।८९) ‘दक्षे च’ (वा० ६।३।८९) इति सभावः

१—समानशब्दस्य त्यदादित्वाभावादत्रास्योपन्यासोऽसंगतः । तस्मात् ‘समानान्ययोश्च’ (वा० ३।२।६०) इत्यनेन बोध्यौ !
२—‘दृग्दृशवतुषु’ (६।३।८९) इत्यत्र ‘दृक्षे च’ इति वार्तिकव-
लादनुक्तोऽपि कसः कल्प्यते—इति ‘त्यदादिषु-’ (३।२।६०) इत्यत्र
भाष्यप्रदीपोद्घोतकृतम् ॥

॥ (३) ॥*॥ (४) ॥*॥ (५) ॥*॥ सह आधारेण वर्तते ।
‘वोपसर्जनस्य’ (६।३।८२) इति सभावः । साधायाः संसिद्धे
रणो वाचक इव ॥ (६) ॥*॥ सह मानेन वर्तते । समानं
मानस्य, इति वा । ‘समानस्य च्छन्दसि’ (६।३।८४) इति
सः ॥ (७) ॥*॥ सप्त वाच्यलिङ्गाः ॥ सप्त ‘तुल्यस्य’ ॥

स्युरुत्तरपदे त्वमी ।

नभसंकाशनीकाशप्रतीकाशोपमादयः ॥ ३७ ॥

स्युरिति ॥ अमी निभादय उत्तरपदस्था एव सदृशव-
चना वाच्यलिङ्गाः स्युः । यथा ‘पितृनिभः पुत्रः’ ‘मातृनिभा
कन्या’ ‘देवनिभमपत्यम्’ इति । नियतं भाति । ‘आतश्चोप-
सर्गे’ (३।३।१३६) इति कः । ‘निभस्तु कथितो व्याजे पुं-
लिङ्गः सदृशे त्रिषु’ (इति मेदिनी) ॥ (१) ॥*॥ संकाशते ।
‘काश्ट दीप्तौ’ (भ्वा० आ० से०) । अच् (३।१।१३४) ।
‘संकाशः सदृशेऽन्तिके’ इति हैमः ॥ (२) ॥*॥ नितरां
काशते । ‘इकः काशे’ (६।३।१२३) इति वीर्षः । ‘नीका-
शो निश्चये तुल्ये’ इति विश्वः (मेदिनी) ॥ (३) ॥*॥ प्रति
काशते ॥ (४) ॥*॥ आदिना भूतरूपकरपादयः यथा पितृ-
भूतः, पितृरूपः, पितृकल्पः, इति ॥

कर्मण्या तु विधाभृत्याभृतयो भर्म वेतनम् ।

भरण्यं भरणं मूल्यं निर्वेशः पण इत्यपि ॥ ३८ ॥

केति ॥ कर्मणा संपद्यते । ‘कर्मवेषाद्यत्’ (५।१।१००) ।
कर्मणि साधुर्वा । ‘तत्र साधुः’ (४।४।९८) इति यत् ॥ (१)
॥*॥ कर्माणि विधीयन्तेऽनया । ‘डुधाञ्’ (जु० उ० अ०) ।
‘आतश्चोपसर्गे’ (३।३।१०६) इत्यङ् ॥ (२) ॥*॥ अत्रियन्ते
कर्मकरा अनया । ‘भृञ् भरणे’ (भ्वा० उ० अ०) । ‘संज्ञायां
समज-’ (३।३।९९) इति क्यप् ॥ (३) ॥*॥ ‘कर्मणि भृतौ’
(३।२।२२) इति निर्देशात् क्तिन्नपि ॥ (४) ॥*॥ अत्रियते-
ऽनेन । ‘डुभृञ्’ (जु० उ० अ०) ‘भृञ्’ (भ्वा० उ० अ०) वा ।
मनिन् (उ० ४।१।४५) ॥ (५) ॥*॥ वीयतेऽनेन । ‘वी ग-
त्यादौ’ (अ० प० अ०) । ‘वीपतिभ्यां तनन्’ (उ० ३।
१५०) ॥ (६) ॥*॥ भरणे साधु । ‘तत्र साधुः’ (४।४।९८)
इति यत् ॥ (७) ॥*॥ अत्रियतेऽनेन । ल्युट् (३।३।११७) ।
‘(भरणी घोषके ऋक्षे) भरणं वेतने भृतौ’ इति विश्वः
(मेदिनी) ॥ (८) ॥*॥ मूल्येनानाम्यम् । ‘नौवयोधर्म-’
(४।४।९१) इति यत् । ‘मूल्यं स्याद्वेतने वक्षे’ इति विश्वः
(मेदिनी) ॥ (९) ॥*॥ निर्विश्यते अनेन वा । ‘विश प्रवे-
शने’ (तु० प० से०) । ‘अकर्त्तरि च’ (३।३।१९) इति ‘ह-
लश्च’ (३।३।१२१) इति वा घञ् । ‘निर्वेशस्तु पुमान्भोगे
वेतने मूर्च्छनेऽपि च’ (इति मेदिनी) ॥ (१०) ॥*॥ पण्यते ।
‘निल्यं पणः परिमाणे’ (३।३।६६) इत्यप् । ‘पुंसि-’ (३।३।
११८) इति घो वा । ‘पणो वराटमाने स्यान्मूल्ये कार्षापणे

ग्लहे । कश्यशाकादिके द्यूतव्यवहारे भृतौ धने’ (इति मेदि-
नी) ॥ (११) ॥*॥ एकादश ‘वेतनस्य’ ॥

सुरा हलिप्रिया हाला परिस्त्रुद्धरुणात्मजा ।

गन्धोत्तमा प्रसन्नोराकादम्बर्यः परिस्त्रुता ॥ ३९ ॥

मदिरा कश्यमध्येऽपि

स्विति ॥ सुष्ठु राति याम् । ‘रा दाने’ (अ० प० अ०) ।
सु अतीव रायन्त्यनया वा । ‘रै शब्दे’ (भ्वा० प० से०) ।
‘आतश्चोपसर्गे’ (३।३।१०६) इत्यङ् । ‘सुरा चषकमद्ययोः’ ।
पुंलिङ्गस्त्रिदिवेशे स्यात्’ (इति मेदिनी) ॥ (१) ॥*॥ हलिनो
बलस्य प्रिया ॥ (२) ॥*॥ हल्ल्यङ्गम् । ‘हल विलेखने’
(भ्वा० प० से०) । ज्वलादित्वात् (३।१।१४०) णः । ह-
ल्यतेऽनया वा । ‘हलश्च’ (३।३।१२१) इति घञ् । ‘हालः
सातवाहनपार्थिवे । हाला सुरायाम्’ इति विश्वः (हैमः) ॥
(३) ॥*॥ परितः स्रवति । ‘स्रु स्रवणे’ (भ्वा० प० से०) ।
क्विप् (३।३।७६) । तुक् (६।१।७१) ॥ (४) ॥*॥ वरुणाल-
योऽपि वरुणः । तस्यात्मजा ॥ (५) ॥*॥ गन्धोत्तमा । ग-
न्ध उत्तमो यस्या वा । राजदन्तादिः (२।२।३१) ॥ (६) ॥*॥
प्रसीदति स्म । ‘षद विशरणादौ’ (भ्वा० प० अ०) । ‘गल्-
था-’ (३।४।७२) इति क्तः । ‘रदाभ्याम्-’ (८।२।४२)
इति निष्ठानलम् । ‘प्रसन्ना स्त्री सुरायां स्यादच्छसंतुष्टयो-
स्त्रिषु’ (इति मेदिनी) ॥ (७) ॥*॥ इं कामं राति ‘रा दाने’
(अ० प० अ०) । ‘आतोऽनुप-’ (३।२।३) इति कः ॥ (८)
॥*॥ कुत्सितमम्बरम् । ‘कुगति-’ (२।२।१८) इति
समासः । ‘कोः कत्तत्पुरुषेऽन्वि’ (६।३।१०१) । कदम्बरं
नीलाम्बरमस्यास्ति । अशंआद्यच् (५।२।१२७) । तस्येयम् ।
‘तस्येदम्’ (४।३।१२०) इत्यण् । कदम्बे जातो रसः । ‘तत्र
जातः’ (४।३।५३) इत्यण् । कादम्बं राति वा । कः (३।२।
३) । ‘गौरादिः’ (४।१।४१) । ‘कादम्बरस्तु दध्यग्रे मद्य-
मेदे नपुंसकम् । स्त्री वारुणीपरभृताभारतीसारिकासु च’
(इति मेदिनी) ॥ (९) ॥*॥ भागुरिमते टापि ‘परिस्त्रुता’ ।
यद्वा परितः स्रयते स्म लोकैः । ‘स्रु गतौ’ (भ्वा० प० अ०) ।
क्तः (३।२।१०२) । ‘परिस्त्रुता स्त्री वारुण्यां स्रयते स्यादभि-
धेयवत्’ (इति मेदिनी) ॥ (१०) ॥*॥ माद्यल्यनया । ‘मदी
हर्षे’ (दि० प० से०) । ‘इषिमदिमुदि-’ (उ० १।५१) इ-
त्यादिना किरच् ॥ (११) ॥*॥ कश्यते अनेन वा । ‘कश
शब्दे’ () बाहुलकाद्यः । ‘मद्याश्वमध्ययोः कश्यम्’
इति रन्तिदेवः । ‘कश्यस्त्रिषु कशाहं स्यात्क्लीबं मद्याश्वमद्य-
योः’ इति विश्वः (मेदिनी) ॥ (१२) ॥*॥ माद्यल्यनेन ।
‘गदमदचर-’ (३।१।१००) इति यत् ॥ (१३) ॥*॥ त्रयो-
दश ‘मद्यसामान्यस्य’ ॥

अवदंशस्तु भक्षणम् ।

अवेति ॥ अवदश्यते । ‘दंश दशने’ (भ्वा० प० अ०) ।
कर्मणि घञ् (३।३।१९) । भावे (३।३।१८) वा ॥ (१)
॥*॥ एकं ‘पानरुचिजनकभक्षणस्य’ ॥

शुण्डा पानं मदस्थानम्

श्विति ॥ शुन्यते । 'शुन गतौ' (तु० प० से०) । 'अमन्ताड्डः' (उ० १।११२) । 'शुण्डा पानगृहे मता । (अप्यम्बुहस्तिनी वेद्याहस्तिहस्तमुरासु च' इति मेदिनी) । 'शुण्डापि जलहस्तिन्यां मदिराकरिहस्तयोः । नालिन्यां वारयोषायां शुण्डस्तु मदनिर्झरे' इति विश्वः ॥ (१) ॥*॥ पिबन्त्यत्र । 'पा पाने' (भ्वा० प० अ०) । 'अधिकरणे ल्युट्' (३।३।११७) । 'पानं पीतिभाजनरक्षणे' (इति मेदिनी) ॥ (२) ॥*॥ मदस्य स्थानम् ॥ (३) ॥*॥ त्रीणि 'मद्यगृहस्य' ॥

मधुवारा मधुक्रमाः ॥ ४० ॥

मेति ॥ मधुनो वारः ॥ (१) ॥*॥ मधुनः क्रमः ॥ (२) ॥*॥ द्वे 'मधुपानावसरस्य' ॥

मध्वासवो माधवको मधु माद्रीकमद्वयोः ।

मेति ॥ मधुकपुष्पं मधु । तस्यासवः ॥ (१) ॥*॥ मधुना कृतः संघितः । 'कुलालादिभ्यो वुञ्' (४।३।११८) ॥ (२) ॥*॥ मन्यते । 'मन ज्ञाने' (दि० आ० अ०) । 'फलिपाटि-' (उ० १।१८) इति साधु । 'मधु पुष्परसे क्षौद्रे मद्ये ना तु मधुद्रुमे । वसन्तदैत्यभिचैत्रे स्थाज्जीवन्त्यां तु योषिति' इति विश्वमेदिन्यौ ॥ (३) ॥*॥ मृद्रीका द्राक्षा । तस्या विकारः । 'तस्य विकारः' (४।३।१३४) इत्यण् 'अनुदात्तादेः' (४।३।१४०) इत्यञ् वा ॥*॥ केचित्तु—'माध्वीकम्' इति पठन्ति । तत्र पृषोदरादित्त्वम् ॥ (४) ॥*॥ अद्वयोः क्लीबमित्यर्थः ॥*॥ चलारि 'मधुकपुष्पकृतमद्यस्य' ॥ स्वामी तु—द्वौ द्वौ पर्यायौ—इत्याह ॥

मैरेयमासवः शीघ्रः

मायिति ॥ मिरायां देशविशेषे ओषधिविशेषे वा भवम् । 'नद्यादिभ्यो ढक्' (४।२।९७) ॥ (१) ॥*॥ आसूयते । 'बुञ् अभिषवे' (स्वा० उ० अ०) । 'ऋदोरप्' (३।३।५७) ॥ (२) ॥*॥ शेरतेऽनेन । 'शीघ्रो ध्रुक्-' (उ० २।३८) अर्थर्चादिः (२।४।३१) । 'पुनपुंसकयोर्दुरूजीवातुस्थानुशीघवः' इति त्रिकाण्डशेषः ॥ (३) ॥*॥ यद्यपि 'शीघुरिशुरसैः पक्कैरपक्कैरासवो भवेत् । मैरेयं धातकीपुष्पगुडधानाम्बुसंहितम्' इति माधवः । तथापि भेदमनाहल्योक्तम् ॥*॥ त्रीणि 'इक्षुशाकादिजन्यस्य मद्यस्य' ॥

मेदको जगलः समौ ॥ ४१ ॥

मेदेति ॥ मेद्यति । 'जिमिदा स्नेहने' (दि० प० से०) । 'बुन् कृत्वादिभ्यः-' (उ० ५।३५) ॥ (१) ॥*॥ भृशं गलति, गल्यते वा । 'गल अदने' (भ्वा० प० से०) यद्बहुगन्तादच् (३।१।१३४) । संज्ञापर्वकत्वात् 'दीर्घोऽकितः' (७।४।८३) इति दीर्घो न । 'जगलो मदनद्रुमे । मेदके पिष्टमद्ये च' (इति मेदिनी) ॥ (२) ॥*॥ द्वे 'सुराकल्कस्य' ॥

संधानं स्यादभिषवः

समिति ॥ संघीयते । 'डुधाब्' (जु० उ० अ०) । ल्युट् (३।३।११३) । भावे (३।३।११५) वा । 'संधानं स्यादभिषवे तथा संघट्टनेऽपि च' इति विश्वः (मेदिनी) ॥ (१) ॥*॥ अभिषूयते । 'बुञ् अभिषवे' (स्वा० उ० अ०) । 'ऋदोरप्' (३।३।५७) । भावे वा । 'भवेदभिषवः स्नाने मद्यसंधानयज्ञयोः' इति विश्वः (मेदिनी) ॥ (२) ॥*॥ द्वे 'आम्नादिसंधानस्य' ॥

किण्वं पुंसि तु नशहः ।

कीति ॥ कणनम् । 'कण' शब्दे (भ्वा० प० से०) । 'उल्वादयश्च' (उ० ४।९५) इति साधुः । कर्मणि वा । 'किण्वं पापे सुरावीजे' इति विश्वः ॥ (१) ॥*॥ हानम्, हूयते वा । 'हेञ्' (भ्वा० उ० अ०) संपदादि क्तिप् (वा० ३।३।१०८) । नशस्य हूः ॥ (२) ॥*॥ द्वे 'नानाद्रव्यकृतसुरावीजस्य' ॥—मत्तनमक्रुताहानस्य—इत्यन्ये ॥

कारोत्तरः सुरामण्डः

केति ॥ कारणे क्रियया उत्तरः ।—'कारोत्तमः—' इति स्वामी ॥ (१) ॥*॥ सुराया मण्डः ॥ (२) ॥*॥ द्वे 'सुरामण्डस्य' ॥

आपानं पानगोष्ठिका ॥ ४२ ॥

आपेति ॥ आ संभूय पिबन्त्यत्र । ल्युट् (३।३।११७) ॥ (१) ॥*॥ पानस्य गोष्ठी । स्वार्थे कन् (ज्ञापि० ५।४।५) ॥ (२) ॥*॥ द्वे 'पानार्थायाः सभायाः' ॥

चषकोऽस्त्री पानपात्रम्

चेति ॥ चष्यतेऽनेन । 'चष भक्षणे' (भ्वा० उ० से०) । कुन् (उ० २।३२) । 'चषकोऽस्त्री सुरापात्रे मद्यमद्यप्रभेदयोः' (इति मेदिनी) ॥ (१) ॥*॥ पानस्य पात्रम् ॥ (२) ॥*॥ द्वे 'मद्यपात्रस्य' ॥

सरकोऽप्यनुतर्षणम् ।

सेति ॥ स्त्रियते 'सु गतौ' (भ्वा० प० अ०) । 'बुन् कृत्वादिभ्यः' (उ० ५।३५) । 'सरकः शीघ्रुपानेक्षुशीघ्रुनो-मद्यभाजने' इत्यजयः । अपिशब्दात् सरकोऽप्यस्त्री । 'सरकं वा नानुतर्षो ना' इति रत्नकोषः ॥ (१) ॥*॥ अनुतर्षणम् । अनेन वा । 'भितृषा पिपासायाम्' (दि० प० से०) । भावे (३।३।११४) करणे (३।३।११७) वा ल्युट् ॥*॥ षञि (३।३।१८) 'अनुतर्षः' अपि । 'चषकश्चानुतर्षश्च सरकश्च' इति भागुरिः ॥ (२) ॥*॥ द्वे 'मद्यपानस्य' ।—चलारि 'मद्यपानपात्रस्य'—इति मुकुटः ॥

धूर्तोऽक्षदेवी कितवोऽक्षधूर्तो द्यूतकृत्समाः ॥ ४३ ॥

ध्विति ॥ धूर्वति । 'धूर्वो हिंसायाम्' (भ्वा० प० से०) । 'हसिमृगिण्-' (उ० ३।८६) इति तन् । 'राहोपः' (६।४।२१) । 'धूर्तं तु खण्डलवणे धतूरे ना विटे त्रिषु' (इति मेदिनी) । 'धार्तः' इति पाठे धावनम् । 'धावु गतौ' (भ्वा०

उ० से०) । संपदादिः (वा० ३।३।१०८) । बाहुलकाद्वलोपः । धा धावनेनार्तिः धार्तिरस्यास्ति । ज्योत्स्नाद्यण् (वा० ५।२।१०३) । यद्वा धा धावनेनार्तिः ॥ (१) ॥*॥ अक्षैर्दीव्यति । 'सुप्ति-' (३।२।७८) इति णिनिः ॥ (२) ॥*॥ 'किं ज्ञाने' (जु० प० अ०) । भावे क्तः (३।३।११४) । कितं वायति । 'ओ वै शोषणे' (भ्वा० प० अ०) कितने वाति वा । 'वा गन्धने' (अ० प० अ०) । 'आतोऽनुप-' (३।२।३) इति क्तः 'कितवो धूर्तवन्मत्ते वञ्चके कनकाह्वये' इति विश्वः ॥ (३) ॥*॥ अक्षेषु धूर्तः । 'सप्तमी शौण्डैः' (२।१।४०) इति समासः ॥ (४) ॥*॥ द्यूतं करोति । क्तिप् । (३।२।७६) ॥ (५) ॥*॥ पञ्च 'द्यूतकृतः' ॥

स्युर्लघ्नकाः प्रतिभुवः

स्युरिति ॥ लज्यते स्म । 'ओलस्जी व्रीडे' (तु० आ० से०) । 'गत्यर्था-' (३।४।७२) इति क्तः । स्वार्थे कन् (ज्ञापि० ५।४।५) ॥ (१) ॥*॥ प्रति प्रतिनिधिर्भवति । क्तिप् (३।२।७६) ॥ (२) ॥*॥ द्वे 'ऋणादौ प्रतिनिधिभूतस्य' 'जामिन' इति ख्यातस्य ॥

सभिका द्यूतकारकाः ।

सेति ॥ सभाद्यूतमाश्रयत्वेनास्यास्ति । व्रीह्यादिल्लात् (५।२।११६) ङन् । 'सभाद्यूतं सभाग्रहम्' इति रुद्रः ॥ (१) ॥*॥ द्यूतं कारयन्ति । अण् (३।२।१) । स्वार्थे कन् । (ज्ञा० ५।४।५) । ण्वुलि (३।१।१३३) तु द्यूतस्य कारकः ॥ (२) ॥*॥ द्वे 'ये द्यूतं कारयन्ति तेषाम्' ॥

द्यूतोऽस्त्रियामक्षवती कैतवं पण इत्यपि ॥ ४४ ॥

द्विति ॥ देवनम् । 'दिवु क्रीडादौ' (दि० प० से०) । भावे क्तः (३।३।११४) ॥ (१) ॥*॥ अक्षाः पाशकाः सन्त्यस्याम् । मनुप् (५।२।९४) । लोकात्स्नीत्वम् ॥ (२) ॥*॥ कितवस्य कर्म । युवादिल्लात् (५।१।१३०) अण् । 'कैतवं तु छले द्यूते कैतवः कितवे रिपौ' (इति मेदिनी) ॥ (३) ॥*॥ पणो ग्लहोऽस्त्यस्मिन् । अर्श आद्यन् (५।२।१२७) ॥ (४) ॥*॥ चत्वारि 'द्यूतक्रीडनस्य' ॥

पणोऽक्षेषु ग्लहः

पेति ॥ पण्यते उत्सृज्यते । 'पण व्यवहारे' (भ्वा० आ० से०) । 'नित्यं पणः-' (३।३।६६) इति योगविभागादप् ॥ (१) ॥*॥ ग्लह्यते अनेन । 'ग्लहू आदाने' (भ्वा० आ० से०) । 'पुंसि-' (३।३।११८) इति घः 'हलश्च' (३।३।१२१) इति घञ् वा । संज्ञापूर्वकत्वात् वृद्धिः । ग्लह्यते वा । 'अक्षेषु ग्लहः' (३।३।७०) इति साधुः ॥ (२) ॥*॥ द्वे 'द्यूते लाप्यमानस्य' ॥

अक्षास्तु देवनाः पाशकाश्च ते ।

अक्षा इति ॥ अक्षति । 'अक्ष् व्याप्तौ' (भ्वा० प० से०) । अञ् (३।१।१३४) । 'अक्षो ज्ञानात्मशकटव्यवहा-

रेषु पाशके । रुद्राक्षेन्द्राक्षयोः सर्पे विभीतकतरावपि । चक्रे कर्षे पुमान् क्लीबं तुत्ये सौवर्चलेन्द्रिये' (इति मेदिनी) । (१) ॥*॥ दीव्यन्ति येन । 'करणा-' (३।३।११७) इति ल्युट् । 'देवनं व्यवहारे स्याज्जिगीषाक्रीडयोरपि । अक्षेषु देवनः प्रोक्तः' (इति विश्वः) ॥ (२) ॥*॥ पाशयति । 'पश बन्धे' चुरादिः । ण्वुल् (३।१।१३३) । हुन् (उ० २।३२) वा ॥ (३) ॥*॥ त्रीणि 'पशकस्य' ॥

परिणायस्तु शारीणां समन्तान्नयनेऽस्त्रियाम् ॥ ४५ ॥

पेति ॥ परितो वामदक्षिणतो नयनम् । 'णीञ्' (भ्वा० उ० अ०) 'परिन्योः-' (३।३।३७) इति घञ् ॥ (१) ॥*॥ एकम् 'शारीणां समन्तान्नयनस्य' ॥

अष्टापदं शारिफलम्

अष्टेति ॥ पङ्क्तौ पङ्क्तौ अष्टौ पदान्यस्य । 'अष्टनः संज्ञायाम्' (६।३।१२५) इति दीर्घः । अष्टापदमस्त्रियाम् । 'अष्टापदोऽस्त्री कनके शारीणां फलकेऽपि च । (अष्टापदी चन्द्रमल्लयां शरभे मर्कटे पुमान्)' इति मेदिनी ॥ (१) ॥*॥ शारीणां फलं पट्टः । 'फलं हेतुसमुत्थे स्यात्फलके व्युष्टिलाभयोः' इति विश्वः ॥ (२) ॥*॥ 'शारीणां खेलनाधारपट्टस्य' द्वे ॥

प्राणिद्यूतं समाह्वयः ।

प्रेति ॥ प्राणिभिः कृतं द्यूतम् ॥ (१) ॥*॥ सम्यगाह्वयन्तेऽत्र । 'ह्वेञ्' (भ्वा० उ० अ०) । 'पुंसि-' (३।३।११८) इति घः । बाहुलात्त्वम् ॥ (२) ॥*॥ द्वे 'द्यूतस्य' ॥

सर्वलिङ्गासंग्रहादसंपूर्णतां परिहरति—

उक्ता भूरिप्रयोगत्वादेकस्मिन्येऽत्र यौगिकाः ॥ ४६ ॥
ताद्धर्म्यादन्यतो वृत्तावृद्ध्या लिङ्गान्तरेऽपि ते ।

उक्ता इति ॥ अत्र वर्गे ये यौगिकाः शब्दा मालाकार-मार्दङ्गिक-वैणविकादयः पुंसि प्रचुरप्रयोगदर्शनादेकस्मिन्लिङ्गे पुंसि ये यौगिका उक्ताः, ते ताद्धर्म्यात्तद्योगवशात्तेषामन्यतोऽन्यत्र जातौ वृत्तौ सत्यामन्यत्र द्विधा क्लीबे चोहनीयाः । यथा 'मालाकारी स्त्री, मालाकारं कुलम्', इत्यादि । येऽप्य-यौगिकाः करण-मालिक-कुम्भकारादयः, ते जातिवचनत्वाच्छ्रुत्वादिवात् 'जातेः' (४।१।६३) इत्यादिना षीषि लिङ्गान्तरे ऋलिङ्गे क्लीबत्वेऽपि बोद्धव्याः ॥

॥ इति शूद्रवर्गविवरणम् ॥

इत्यमरसिंहकृतौ नामलिङ्गानुशासने ।

भूम्यादिकाण्डो द्वितीयः साङ्ग एव समर्थितः ॥ ४७ ॥

इति श्रीवघेलवंशोद्भवश्रीमहीधरविषयाधिपश्रीमहाराजकुमारश्रीकीर्तिसिंहाज्ञया श्रीमद्भोजिदीक्षितात्मजश्रीभानुजी-दीक्षितविरचितायाममरटीकायां व्याख्यासुधाख्यायां द्वितीयः काण्डः संपूर्णतामगात् ॥